

























BENARES SANSKRIT SERIES;  
A  
COLLECTION OF SANSKRIT WORKS:

EDITED BY THE  
PANDITS OF THE BENARES SANSKRIT COLLEGE,

UNDER THE SUPERINTENDENCE OF  
R. T. H. GRIFFITH, M. A., C. I. E.

AND  
G. THIBAUT, PH. D.  
No. 86.

भेदधिकारः

श्रीमत्परमहंसपरिवाजकाचार्यश्रीमन्नुसिंहाश्रममुनिप्रणीतः ।

तदीयशिष्यश्रीनारायणाश्रमविरचितभेदधिकार-

सत्क्रियाख्यव्याख्यासनाथः ।

काशीस्यद्राविडीपाठव पण्डितलक्ष्मणशास्त्रिणा विषमपदटिप्पणीपूर्वकं संशोधितः ।

BHEDADHIKĀRA

BY

ŚREE NRISIMHĀŚRAMAMUNI,  
*With a Commentary by the Author's Pupil*  
Sree Narayanasrama.

EDITED AND ANNOTATED BY

PANDIT LAKSHMANA ŚASTRĪ DRĀVIDA,

PROFESSOR OF VEDĀNTA, CENTRAL HINDU COLLEGE, BENARES.

*Fasciculus I.*

BENARES.

*Published by the Proprietors Messrs. Braj B. Das & Co.,*  
AND SOLD BY H. D. GUPTA,  
*Secretary, Chowkhamba Sanskrit Book Depot.*

Printed at the Vidyâ vilas Press,  
BENARES.

1904.







॥ श्रीः ॥

# सव्याख्यो भेदधिकारः प्रारभ्यते

वेदान्तवनसञ्चारिनीलाचलगुहाशयम् ।

ज्योतिर्विराजतेऽध्वस्तमायावरणवारणम् ॥ १ ॥

मृषामायायत्तत्वाऽऽवृतमहिमनि ब्रह्मणि परे  
जगज्जालं जातं स्फुरति वियतीबोरुनगरम् ।

विरिञ्चिश्चेशशत्रिदशनरतिर्यगगतभिदा

कुतोऽतो भूमाऽहं निरवधिसदानन्दघनचित् ॥ १ ॥

काशते कलितं यस्य पदं वैदिकमस्तकैः ।

भक्तमुक्त्यै समीहन्तं तं नृसिंहं गुरुं भजे ॥ २ ॥

गम्भीरभावभारेण दुर्वहा गौरवी कृतिः ।

तथापि भेदधिकारसक्रियां श्रद्धयाऽऽरभे ॥ ३ ॥

यद्यपि श्रुतिस्मृतीतिहासपुराणागमैः क्रियासमभिहारेण जग-  
न्निदाने सर्वज्ञे परमात्मनि सजातीयादिसमस्तभेदो निन्दितो निषिद्धश्च  
यद्यपि चात्र भगवद्भिर्वाङ्मयायणभगवत्पादादिभिः पूर्वाचार्यैरारम्भ-  
णाधिकरणादिन्यायतोऽपि भेदसत्ता निराकारि, तथापि केचित्स्त्रोत्रप्रे-  
क्षापरिकल्पितपारिभाषिकयुक्तिकलापाकुलीकृतान्तःकरणा भेदसत्तां  
सम्भावयन्तो न श्रुत्यादिसिद्धाद्वितीयचिदात्मनि श्रद्धां बध्नन्ति  
अतस्तन्मोहशान्तये समस्तभेददुर्निरूपत्वप्रकटनाय ग्रन्थमारम्भा-  
णस्तत्परिसमाप्त्यादिफलकमीश्वरतत्त्वानुस्मरणं मङ्गलं मनसाऽनु-  
ष्ठितं शिष्यशिक्षार्थं प्रकटयन्प्रकरणविषयादिकं च सूचयन् स्मृतव-  
स्तुस्वरूपं सलक्षणप्रमाणं निर्दिशति \* वेदान्तेत्यादिना \* ज्योतिः  
चित्प्रकाशः विराजते विविधनामरूपप्रपञ्चात्मना दीप्यते तेनाध्यस्तस-  
मस्तप्रपञ्चात्मत्वापत्त्या तदधिष्ठानत्वं तत्तदवच्छिन्नस्फूर्तिमत्तया च



सर्वज्ञत्वमिति तदलक्षणद्वयं सूचितं ज्योतिःपदोपात्तस्य चित्प्रकाशस्य सदानन्दात्मत्वेन श्रुतिन्यायाभ्यां निर्धारितत्वात्तत्र सच्चिदानन्दरूपत्वं स्वरूपलक्षणमुक्तम् । ननु प्रपञ्चाधिष्ठानचित्प्रकाशात्मत्वमात्रेण कथं ब्रह्मणः सर्वज्ञत्वं तदात्मत्वेऽपि जीवस्य तदभावादित्याक्षुष्यं 'मायिनं तु महेश्वरं' 'योनियोनिमधितिष्ठत्येकः' 'विद्यावधे ईशते यस्तुसोऽन्यः' 'मयाऽध्यक्षेण प्रकृतिः सूयते सचराचरं' 'मायापरेत्यभिमुखे च विलज्जमाने' त्यादिश्रुतिस्मृतिभिरीश्वरस्य मायानियन्तृत्वावधारणात्तं प्रति तत्स्वरूपावरणानुपपत्तेस्तस्यैव सर्वज्ञत्वं जीवस्य तु तत्प्रतिबिम्बस्या 'नृतेन हि प्रत्यूढा' 'अनीशया शोचति मुह्यमान' इत्यादिवचनात् अविद्यावृत्तस्वरूपत्वादङ्गतैवेत्यभिप्रेत्याह \* अध्वस्तेति \* अध्वस्ताऽनादिकालमारभ्याखण्डदण्डायमाना या माया जीवपुरुषार्थाच्छादनेन तदनर्थहेतुभूता तत्कृतावरणस्य नितरां वारणं नित्यनिवृत्तिर्यस्मात्तत्तथा, मायाया अर्थाच्छादनेनानर्थोपस्थापकत्वमुक्तं श्रीभागवते 'ऋते ऽर्थं यत्प्रतीयेत न प्रतीयेत चात्मनि । तद्विद्यादात्मनो मायां यथाभासो यथा तम' इति । ध्वस्तेति वा च्छेदः स्वप्रकाशासङ्गचैतन्यस्य वस्तुतो मायां प्रत्याश्रयविषयत्वानुपपत्तेस्तदाश्रयविषयभूतवस्त्वन्तरानिरूपणाच्च तदपेक्षा माया न वस्तुसता तदिदमाह \* ध्वस्तेति \* नित्यनिरस्तसत्ताकंल्यर्थः । यद्वा मायावरणमेव वारणो मत्तगजः दुर्बलानां भयादिविक्षेपहेतुत्वात् स ध्वस्तः समूलमुन्मूलितः येन प्रत्यगात्मनया साक्षात्कृतेन तत्तथा, जडापि चरमसाक्षात्कारात्मिका वृत्तिर्यद्वलमवष्टभ्यात्यन्तनिरूढमप्यावरणं निवारयति तत्र तस्य काऽसम्भावनेति भावः । एतं शास्त्रीयलक्षणलक्षितं विषयभूतं वस्तु सप्रयोजनं निर्दिश्य प्रकरणनिष्पत्तिस्थानं सूचयन् प्राकृतजनस्यापि सुबोधायोपलक्षणान्तरमाह \* नीलेति \* नीलाचले या गुहावत् तत्त्वाभिव्यक्तिहेतुत्वाद् गुहा पुरुषोत्तमसिंहासनस्थानं तत्र शेते निरतिशयैश्वर्यशालितयाऽभिव्यज्यते इति तथोक्तं, तत्र प्राकृतानामपि प्रकाशमानज्योतिष एवेश्वरात्मत्वमुक्तं विष्णुपुराणे 'ब्रह्माक्षरमजं नित्यं यथाऽसौ पुरुषोत्तमः । तथा रागादयो दोषाः प्रयान्तु प्रशमं ममेति' । उक्तलक्षणे ब्रह्मणि प्रमाणाकाङ्क्षायामाह \* वेदान्तेति \* वेदान्ता एवानभ्यासिनां बुरवगाहित्वाद्ब्रह्ममिव वनं फलवचनार्थवाः



किं न त्वं नरसिंह एव यदि वा नाहं न नोचे त्कथं  
बन्धो मय्यरिवलेश्वरे त्वयि विभो किं नास्ति मत्तः परः॥

दादिफलपुष्पादियुक्तनानाशाखाकाण्डवल्लीसमुदायात्मकत्वाद्वा वन-  
मित्र वनं वेदान्तास्तदात्मत्वादुपनिषदां तत्त्वं तत्र सञ्चरणशीलं त-  
देकावगममिति यावत् अत्र वनपदेनोपनिषदां कात्स्न्यपरेण तासां  
ब्रह्मणि प्रामाण्यकारणं गतिसामान्यं सूचितम् । उक्तलक्षणे  
ब्रह्मणि प्रमाणान्तरानिरूपणा ' न्नावेदविन्मनुते तं बृहन्तं '  
' नैषा तर्केण मतिरापनेया ' ' सर्वे वेदा यत्पदमामनन्ति '  
' तं त्वोपनिषद् ' मित्यादिश्रुतेश्च ' सत्यं ज्ञानमनन्तं ब्रह्म ' ' यतो  
वा इमानि भूतानि जायन्ते ' ' सदेव सौम्येदमग्र आसीदेकमेवा ऽद्वि-  
तीयं तदैक्षत बहु स्यां प्रजायेयेति ' ' यः सर्वज्ञः स सर्ववि ' दित्यादि  
समस्तवेदान्ता एवोक्तलक्षणे ब्रह्मणि प्रमाणमिति भावः । अत्र  
वनशैलगुहादिकीर्तनार्त्तिसहाकृति ब्रह्म स्वाभीष्टं द्योतितम् ॥ १ ॥

ननु समस्तभेदसत्त्वसाधनसमर्थेषु कणभुगादिगतानुवर्त्ति-  
स्वभिनवतार्किकेषु जीवत्सु कथं वेदान्तानां स्वारस्यमात्रेण प्रत्य-  
गभिन्नाद्वयब्रह्मणि प्रामाण्यं सिद्ध्येदित्याशङ्क्य सर्वज्ञेनापि परमे-  
श्वरेण मां प्रति जीवपरादिभेदसत्त्वमशक्यं साधयितुमिति परमे-  
श्वरेण सह विवादव्याजेन वदन्नन्यान्प्रति तन्निराकृतिः सुकरेति  
सूचयन्भक्तिभारतग्रेण चेतसा पुनस्तमेवानुसन्धत्ते \* किं न त्वमि-  
त्यादिना \* हे नरहरे आस्तां तावदन्यभेदसाधने मानं तथैव नाम  
निरुच्यमानं मदभेदं साधयतीत्याह किं न त्वं नरसिंह एवेति । नर-  
सिंह एव न किमिति किमा नञर्थ आक्षिप्यते । तव नरसिंहनामधे-  
यत्वस्य लोकवेदसिद्धत्वादङ्ग्यर्हितकर्मधारयसमासात्मकनामनिर्ध-  
चनेन नृशब्दवाच्यस्य मम सिंहशब्दार्थत्वेन श्रुतिसिद्धेन त्वया सहा-  
भेदप्रतीतेर्नावयोर्भेदः सन्नित्यर्थः । ननु नुः जीवस्य मदभेदं तव कि-  
मायातमित्यन आह \* यदीति \* अहं ना न किमित्यनुषङ्गः । मयि नृशब्द-  
वाच्यजीवत्वस्यानुभवसिद्धत्वाच्च तदपलापः कर्तुं शक्य इत्यर्थः । ननु  
त्वं नानेति न किं तु प्रमातृत्वकर्तृत्वभोक्तृत्वादिवन्धयुक्तत्वात्तव  
नित्यमुक्तेन मया सह भेद एव नाभेद इति शङ्कते \* नोचादिति \* उक्त-  
विधया ऽभेदो न चेदित्यर्थः । स्यादेतदेवं बन्धो मयि यदि वास्तवः स्वा-



भूयादर्थवदात्मबन्धहर इत्याद्यं वचोपौरुषं

न त्वं ना तदहं त्वमेव नृहरे भूयासमात्मंस्त्वयि ॥२॥

तस्य तु मुख्यप्रतिबिम्बादिगतश्यामतादिवदापौधिकभेदमुपजीव्य मयि  
 कियन्तं कालं व्यवस्थितः अधुना श्रुतिन्यायादिना परमेश्वरात्मना  
 निश्चिते मयि कथं वास्तवबन्धो घटेत अवास्तवेन च तेन कथमावयोः  
 सत्यभेदसिद्धिरित्यभिप्रेत्याह \* कथं बन्धो मय्यखिलेश्वरे त्वयीति \*  
 त्वयि मयीति सप्तम्यौ समानाधिकरणे । किं च विभुत्वप्रसिद्धिरपि  
 तव सर्वभेदसत्तामपवदति निरवयवस्यासङ्गस्य वस्तुतः केनापि  
 संयोगादेरसम्भवेन 'सर्वसमाप्नोषि ततोऽसि सर्वः' 'अन्तर्बाहिश्च तत्  
 सर्वं व्याप्य नारायणः स्थितः' 'सर्वाननशिरोऽग्रीवः सर्वभूतगुहायणः ।  
 सर्वव्यापी स भगवांस्तस्मात्सर्वगतः शिवः' । 'महान्प्रभुः श्व-  
 रूप' इत्यादिवचनसिद्धसर्वात्मत्वयोग्यत्वस्यैव विभुत्वादित्य-  
 भिप्रेत्य तत्त्वेन सम्बोधयति \* विभो इति \* ननु जी-  
 वानामनेकत्वादेकेन मया कथं तेषामभेद इत्याशङ्क्य तद्वेकोऽयवा-  
 स्तव इत्याह \* किं नास्ति मत्त इति \* मदन्यो ना जीवः किमस्ति  
 नास्त्येवेत्यर्थः । एतदतिरिक्तानि शरीराणि ममेव भोगसाधनानि शरी-  
 रत्वात् एतच्छरीरवत्, चैत्रमैत्रात्मानौ न वस्तुतः परस्परं भिद्ये  
 उपाधिपरामर्शं विना भेदेनाविभाव्यमानत्वात् घटाद्याकाशवदित्या-  
 दिप्रयोगाद्विपक्षे कल्पनागौरवादिबाधकतर्कोपेतात् 'एका देवः स  
 र्वभूतेषु गूढः' 'एक एव हि भूतात्मा भूते भूते व्यवस्थितः' 'आवभक्त च  
 भूतेषु विभक्तमिव च स्थित' इत्यादिवचनाच्च जीवैकत्वसिद्धिः ।  
 चैवं कर्तृत्वभोक्तृत्वव्यवस्थाया एकस्य सकलशरीरवर्तिसुखदुः-  
 खाद्यननुसन्धानस्य चानुपपत्तिः स्यादिति वाच्यम् । स्थूलसूक्ष्मशरीर-  
 द्वयभेदेनैव तदुपपत्तेर्वक्ष्यमाणत्वादिति भावः । ननु त्वत्कृतनामनि-  
 र्वचनमात्रं नात्रयोरेभेदसाधकं तस्य पौरुषेयतया स्वार्थं मानान्तर-  
 पेक्षणात् भेदहेतोर्वन्धस्य सर्वजनीनत्वात् अबाधितत्वेन मिथ्यात्वा-  
 दयोगात्त्वदनुभवस्य च वटयक्षानुभववद्बन्धवैतथ्यासाधकत्वा-  
 दित्याशङ्क्याह \* भूयादर्थवदित्यादिना \* स्वात्मबन्धहर इत्ये-  
 तदाद्यं यस्य तदपौरुषं वचोऽर्थवद् भूयादित्यन्वयः । 'ए-  
 व एव नृ एष हि सर्वज्ञ सर्वदा सर्वात्मा सिंहोऽसौ परमेश्वर'



श्वरो ऽसौ हि सर्वत्र सर्वदा सर्वात्मा सम्सर्वमस्ति नृसिंह एवैकलः  
उपद्रष्टानुमन्तैष आत्मा नृसिंहः चिद्रूप एवाविकारोद्युपलब्धा सर्व-  
त्रेत्यादिकं बहुव्रीहिपरिगृहीतम् । अयम्भावः, तापन्यां चतुर्थखण्डे एष  
उ एव नृएष इत्यादि श्रुतिवाक्यमपौरुषेयतया निरस्तसमस्ताप्रामाण्य-  
शङ्कं पौर्वापर्यन्यायेन मानान्तरात्प्रबलं पदार्थद्वयप्रदर्शनपूर्वकं स-  
मानाधिकरणपदद्वयात्मकमहावाक्यात्मकनामनिर्वचनेन प्रत्यक्षप्रह्ला-  
भेदपरं न शक्यमन्यथयितुं । तदुक्तं तापनीयटीका (१) यां, मन्त्रराजमध्य-  
गतनृसिंहपदेनैव च ब्रह्मात्मैक्यं प्रतिपत्तव्यमित्याह एष उ एव नृ इत्या-  
दिना । यदवादि प्रत्यगात्मनि सर्वजनीनो बन्धः सत्य इति तदसाधु,  
देहात्मभावस्यासत्यस्यापि सर्वजनीनत्वात् । किं च मन्त्रराजमध्य-  
स्थनृसिंहपदार्थप्रकटनाय द्वितीयखण्डे नुर्जीवस्य स्वरूपभूतस्य पि-  
त्यर्थं बन्धं हन्तीति नृसिंह इति च व्युत्पत्तिमाभिप्रेत्य स्वात्मबन्धहर  
इत्यभेदेनावगतस्य तव स्वात्मीयबन्धानिवर्त्तकत्वाभिधानाद् बन्धवैत-  
थ्यं पुनरारं न हि बन्धस्य सत्यत्वे प्रतीचस्त्वदूरुपत्वं बन्धस्य स्वा-  
त्मीयत्वं वा तस्य त्वज्ज्ञाननिवर्त्यत्वं वा सम्भवति नहि सत्यस्य  
शक्यं ज्ञाननिवर्त्यत्वं क्वचिद्दर्शयितुं एतदभिप्रेत्यार्थवद्भूयादित्युक्तं ।  
तस्मान्नसत्यो बन्धो न वा भेद इति । नन्वहमपि सिंहाकृतिशरीरादिम-  
त्वात्त्वदभिन्नत्वाच्च जीव एव स्यामिति कथं मदभेदादिना बन्धो मिथ्ये-  
ति तत्राह \*न त्वं नेति\* 'यदा यदाहि धर्मस्य ग्लानिर्भवति भारत' 'अव-  
जानान्त मां मूढा मानुषीन्तनुमाश्रित'मित्यादिभवदीयवचना 'देव सर्वे-  
श्वर एष भूताधिपतिः' 'अनश्नन्नन्यो अभिचाकशीतीत्यादिवचनाच्च  
लोकानां भोगापवर्गार्थं लीलया नानावतारवत्यपि त्वयि जीवत्वसम्भा-  
वनायोगात् मर्यापि जीवत्वस्य प्रतिबिम्बत्वादिवदौपाधिकभेदेनैव  
व्यवस्थितत्वाच्च न सत्यत्वमिति भावः । एवं स्वाभेदमीश्वरे ऽभि (२) त्राय  
निःशङ्कं तमात्मत्वेन सम्बोधयन्नभेदमुपसंहरति \* तद्भूमिति \* तत्  
तस्मादित्यर्थः । तर्हि किं मम जीवमात्रत्वमित्याशङ्क्य न जीवस्यैवारो-  
पितविपरीतरूपपरित्यागेन ब्रह्मरूपे पर्यवसानमित्याह \*भूयासमिति  
\*विधिवदावश्यकत्वादिदमन्यथयितुमशक्यमित्याशयेन विध्यर्थलि-  
ङ्गप्रयोगः । अथवा उक्तविधया समस्तबन्धहरे परमेश्वरे त्वयि सति

( १ ) दीपकायामिति क पु० पा० । ( २ ) प्रसाध्येति क पु० पा० ।



हृदयालयमालम्ब्यकरुणारससुन्दरम् ।

गुरुणां चरणाम्भोजं कुर्वे भेदस्य धिक्कृतिम् ॥३॥

अन्तःकरणातिरिक्तोऽहमिति प्रतीयमानो जीवः परस्मा-

मयि प्राप्तीतिकोपि बन्धः न युक्तः अतः तमपि निवारयेति प्रार्थयते  
\* भूयासमिति \* त्वय्येवान्तर्भूतः स्यामित्यर्थः ॥ २ ॥

इदानीं स्वसामर्थ्यानिदानं दर्शयन् चिकीर्षितं प्रतिजानीते \* हृ-  
दयेति \* गुरुणां श्रीचरणपरिचरणनैपुण्यपरिणतत्वादसाधारणस्व-  
कीयविद्यादिसम्पत्तेः गुरुभिः कृतां करुणामारक्तत्वसुकुमारत्वादिमा-  
म्भोजसदृशतच्चरणकृतां मत्वा करुणारससुन्दरमित्युक्तम् । भेदस्य  
धिक्कृतिर्नाम तुच्छीकरणं तच्च प्रामाण्यादिनिरासपुरःसरं तन्मि-  
थ्यात्वसाधनं तदत्र प्राधान्येन क्रियत इत्यर्थः ॥ ३ ॥

यद्यपि स्वमते भेदमिथ्यात्व ( १ ) साधनेनाद्वैतसिद्धौ श्रु-  
तिरेव भगवती प्रमाणं तथापि न्यायमेव बहु मन्यमानं प्रति  
न्यायतः तावज्जीवपरभेदमिथ्यात्वं साधयति \* अन्तःकरणो-  
ति \* अहमिति प्रतीयमानः अहमिति वर्त्तमानव्यवहारहे-  
तुप्रतीतिगोचरः जीवपदाभिधेयो जीवः परस्मान्न भिद्यते अव्यक्ता-  
त्परो योऽसंसार्यात्मा तत्प्रतियोगिकभेदात्यन्ताभाववानित्यर्थः । एतच्च  
स्वरूपेणैव स्वसंसृज्यमानाधिकरणनिष्ठात्यन्ताभावप्रतियोगित्वं मि-  
थ्यात्वमिति मतेनोक्तं । अत्र कर्त्तृत्वादिधर्मिवाचकजीवपदवाच्यत्वम-  
हमिति प्रतीयमानत्वं च वस्तुतः सिद्धान्तेऽहङ्कारेपीति तस्य पक्षत्वं  
बाधः स्यात्तद्वारणायान्तःकरणतिरिक्त्युक्तम् । अन्तःकरणातिरि-  
क्तो जीव इत्येतावत्युक्ते 'आमुक्तेर्भेद एव स्यात् जीवस्य च परस्य च ।  
मुक्तस्य तु न भेदोस्ति भेदहेतोरभावतः' इति मते मुक्तजीवे सिद्धसा-  
धनं स्यात्परस्मिन्स्वप्रतियोगिकभेदाभावेन तदभिन्नजीवेपि तदभा-  
वात् तन्निरासायाहमिति प्रतीयमान इत्युक्तं । तदपीश्वरे परमतेऽस्ती-  
ति तत्र सिद्धसाधनतावारणाय जीव इत्युक्तं । स्वमते तु अन्तःकरणा-  
तिरिक्तोऽहमिति प्रतीयमान इत्येकः पक्षनिर्देशः अन्तःकरणातिरि-

( १ ) मिथ्यात्वेनेति क० पु० पा० ।



न भिद्यते चेतनत्वात्पदार्थत्वाद्वा ब्रह्मवत्, विपक्षे भेद-  
ग्राहकप्रमाणाभावादभेदश्रुत्यप्रामाण्यप्रसङ्गाच्च नाप्रयो-  
जकत्वम् । तथा हि—

क्तो जीव इति चापरोऽभिप्रेतः अत्रोक्तसाध्ये चेतनत्वादित्येव हेतुः  
परप्रतियोगिकभेदाश्रयस्यानात्मवर्गस्य कल्पितस्य कल्पितभेदाधिष्ठा-  
नत्वाभावेन तत्र तदत्यन्ताभावाभावात् 'पदार्थत्वादित्यस्य तत्र व्य-  
भिचारापत्तेरहेतुत्वात् । तत्त्वमिति वाक्यस्य पदार्थत्वादिति वाऽयं हे-  
तुः विवक्षितः ततश्चोक्तव्यभिचाराभावादत्रायमपि हेतुर्भवत्येव,  
यस्मिन्मतेऽधिष्ठानेऽपि सत्त्वावच्छिन्नत्वेनैवारोपितात्यन्ताभावो न स्व-  
रूपेण यन्मते चाधिष्ठानमेवारोपिताभावः तत्र मतद्वयेऽपि परप्रतियो-  
गिकस्वानधिकरणवृत्त्यत्यन्ताभावप्रतियोगिभेदवान्न भवति इति  
साध्यं विवक्षितम् । तत्र जीव इत्येव पक्षनिर्देशः यथाश्रुतपदार्थत्वादि-  
त्यपि हेतुः घटादेरपि पक्षसमत्वेन व्यभिचाराभावात् परप्र-  
तियोगिकभेदवति जीवे स्वानधिकरणवृत्त्यत्यन्ताभावप्रतियोगित्व-  
विशिष्टभेदनिषेधो भेदे विशेषणाभावेन पर्यवस्यति विशेषणाभाव-  
श्च भेदे स्वाधिकरणमात्रवृत्त्यत्यन्ताभावप्रतियोगित्वेन वा स्ववैय्य-  
धिकरणयानधिकरणात्यन्ताभावप्रतियोगित्वेन चेति भेदे तन्मतद्व-  
याभिमतमिध्यात्वसिद्धिः । न चाधिष्ठानातिरिक्ताभाववादे जीव-  
निष्ठपरभेदे स्वानधिकरणपरवृत्त्यत्यन्ताभावप्रतियोगित्वसत्त्वान्तदभा-  
वो बाधित इति वाच्यम् । तन्मते एकस्यैव भेदस्य विभागादिवस्त्व-  
र्मिप्रतियोगिनिष्ठत्वेन तस्य तदनधिकरणत्वाभावात् । न चोक्तवि-  
शेषणविशिष्टभेदस्य निषेध्यस्योक्तमतद्वयाप्रसिद्धत्वेन तन्निषेधयोग  
इति वाच्यम् । परप्रसिद्ध्या परो बोधनीय इति न्यायेन तदुपपत्तेः । 'त-  
च्चैक आहुरसदेवेदमग्र आसीदित्यादिना शून्यवादिमतसिद्धस्यास-  
त्कारणत्वस्य निषेधाद्वेदवदेव वेदविदां व्यवहारस्य परम्भान्तिनिवृ-  
त्तिमात्रप्रयोजनत्वादिति भावः । अप्रयोजकत्वेन व्याप्यत्वासिद्धिमा-  
शङ्क्य परिहरति \*विपक्ष इति\* यदि भेदः सत्यः स्यात्तर्हि तत्प्रमाणत-  
त्स्वरूपतद्वर्मिप्रतियोग्यादि निरूप्येत वक्ष्यमाणविधया च तदश-  
क्यं निरूपयितुं तथा जीवपरभेदस्य सत्यत्वे तदभेदश्रुतीनामप्रामाण्यं



मानाभावादयुक्तेश्च न भिदेश्वरजीवयोः ।

जीवानामचितां चैव नात्मनो न परस्परम् ॥ ४ ॥

अथ कथं भेदे मानाभावः ।

नाहमीश्वर इत्येतत्प्रत्यक्षं सर्वसम्मतम् ।

न भ्रान्तिर्बाधविरहान्न वा तद्धेतुत्वसम्भवः ॥ ५ ॥

अस्ति खल्वस्मदादिप्रत्यक्षं नाहमीश्वर इति तच्चाबाधि-

स्याद्भेदाभेदासम्भवस्य च वक्ष्यमाणत्वादित्यर्थः । प्रथमं तर्कस्य विपर्ययपर्यवसानं दर्शयन्भेदमात्रस्य सत्त्वासम्भवं साधयति \*तथाहीति\* अयुक्तेरिति\* लक्षणाद्यभावेन तदनुपपत्तेरित्यर्थः । मानानुग्राहकयुक्त्यभावाच्चेति वा । सत्यानां परस्परभिन्नानां कथमेकेनेश्वरेण भेदाभाव इत्याशङ्क्य यद्यपि जीवाः स्वरूपेण सत्यास्तथापि तद्भेदोपि न वास्तव इत्याह \*जीवानामिति\* जीवानां परस्परमपि भिदा नेत्यन्वयः । जीवेश्वरयोर्जीवानां च स्वाभाविकभेदाभावेऽप्यौपाधिको भेदो वास्तवोऽस्त्वित्याशङ्क्य जडप्रपञ्चस्य स्वरूपेणापि मिथ्यात्वेन तद्भेदस्यापि तथात्वात्तत्प्रयुक्तचेतनभेदः कथं सत्यः स्यादित्याभिप्रेत्याह \* अचिता चेति\* अचितां जडानामपि परस्परमपि न भिदा जीवेश्वररूपादात्मनः सकाशादपि न भिदेत्यर्थः ॥ ४ ॥

विमतः भेदः न सत्यः अप्रमाणिकत्वादनुपपन्नत्वाद्वा देहात्मभाववदित्युक्ते हेतोरसिद्धिं शङ्कते \* अथ कथमिति \* तत्र तावदभावप्रत्यक्षत्ववादी मानान्तरवार्त्तानभिन्नः, प्राकृतजनैरप्यनुभूयमानत्वाज्जीवेश्वरभेदस्य तत्र प्रत्यक्षमेव प्रमाणमित्युपपादयति \* नाहमिति \* सर्वसम्मतस्यापि भेदप्रत्यक्षस्य देहात्मभावानुभववत्परीक्षकानुभववाधितत्वादप्रमाणत्वमित्याशङ्क्य तदबाधकानुभवासम्प्रतिपत्तेर्मैवमित्याह \* न भ्रान्तिरिति\* तथापि तद्धेतोरिन्द्रियादेरसम्भवात्साभ्रान्तिरित्याशङ्क्या \*न वा तदिति\* श्लोकस्य पूर्वार्द्धे विवृणोति \*अस्तीति\* प्रत्यक्षव्यावहारिकभेदविषयत्वात् तत्त्वावेदकत्वमित्याशङ्क्याह \*तच्चेति\* वशब्दोऽवधारणे तदबाधितमेवेत्यर्थः । तस्य किमभेदग्राहि प्रत्यक्षं बाध



तं अहमीश्वर इत्यप्रतीतिः । ननु न तावदिदं चक्षुरादि-  
जन्यं आत्मनि तदसामर्थ्यात् मनसश्च प्रमाणान्तरसह-  
कारिणः पृथक्प्रमाणत्वायोगात् अतः क्लृप्तकारणा-  
भावात्सा भ्रान्तिरिति चेन्न । सुखाद्युपलब्धेः प्रमाणा-  
न्तराजन्यतया मनस एव तत्प्रमाणत्वे भेदस्यापि तत्प्र-

कमुतान्यत्, न द्वितीयः तदनिरूपणादित्यभिप्रेत्याद्यं निरस्यति \*अ-  
हमिति\* चतुर्थपादव्यावर्त्याशङ्कामाह \*नन्विति\* किमात्मनि ईश्व-  
रभेदप्रत्यक्षे बाहिरिन्द्रियं हेतुरुत मनः, नाद्यः बाह्येन्द्रियाणां रूपादि-  
रहितात्मग्रहणासामर्थ्येन तद्वतभेदग्रहेऽप्यसामर्थ्यादित्याह \*न ताव-  
दिति\* मनस्समवधानदशायामेवात्मभेददर्शनात्मन एव तत्र मान-  
मिति द्वितीयमाशङ्क्याह \*मनसश्चेति\* मनो न प्रमाणं प्रमाणास-  
हकारित्वात् प्रमाणत्वपर्यवसानाधिकरणसहकारित्वादित्यर्थः तत-  
श्च वाक्याद्यवयवपदादिषु न व्यभिचारः प्रमाणमपि प्रमात्रादिसह-  
कारीति तद्व्यावृत्तये प्रमाणेत्युक्तं । आ (१) लोकादिवद्विपक्षे चालो-  
कादेरपि परमते प्रमाणत्वप्रसङ्गः ततश्च मनसः क्वचिदप्यप्रमाणत्वाद्-  
न्यस्यात्मभेदग्राहिप्रत्यक्षस्याभावात् क्लृप्तकरणजन्यत्वात्तत्प्रतीतिभ्रान्-  
तिरित्यर्थः । प्रत्यक्षात्मविशेषगुणेषु मानान्तरस्याभावान्मनसस्तत्र  
प्रमाणत्वमावश्यकं ततश्चोक्तानुमानमप्रयोजकमिति जीवपरभेदेऽपि  
तस्यैव प्रमाणत्वान्न तत्प्रतीतिभ्रान्तिरिति स्वमतसिद्धवत्कारेण पूर्व-  
वादी परिहरति \*न सुखेति\* सुखादिप्रत्यक्षस्य जन्यत्वमेवासिद्धं  
वक्ष्यमाणविधया तत्र कादाचित्कत्वानुभवस्य साधनोपादानस्य  
च परमते सुखादिसमवाय इव सुखादिकादाचित्कत्वेनाप्युपपत्तेः  
सुखाद्युपाधिपरामर्शं विना तदनुभवे स्वतो भेदानवगमात् लाघवा-  
नुगृहीततदनुगतबुद्ध्या तदेकत्वसिद्धौ तन्नित्यत्वसिद्धेः न तस्य  
कारणापेक्षा आत्मनस्तु स्वसत्तायां संशयाद्यगोचरत्वेन स्वत एव प्र-  
काशमानत्वात्कर्तुः कर्मत्वाविरोधाच्च तदनुभवेऽपि न मनः करणं  
ततश्च क्वचिदपि मनसः प्रमाणत्वाभावाद्भेदानुभवेऽपि तस्य तत्त्वम-

( २ ) अलोकादिवदिति क० पु० पा०



माणत्वात्। नन्वेवमप्यतीन्द्रियेश्वरभेदः कथं प्रत्यक्षः स्या-  
त्प्रत्यक्षप्रतियोगिकाभावस्यैव प्रत्यक्षत्वादिति चेन्न । न  
हि प्रतियोगिप्रत्यक्षत्वमभावप्रत्यक्षत्वे तन्त्रं मनसि घ-  
टत्वाभावस्याप्रत्यक्षत्वात् घटे मनस्त्वाभावस्य प्रत्यक्ष-  
त्वाच्च किन्तु यत्र यत्सत्त्वमनुपलब्धिविरोधि तत्र तद-  
भावः प्रत्यक्षः ततश्च जीवे तदभेदवदीश्वराभेदोऽप्यस्ति

युक्तमित्याद्यर्थं सूचयन्मनसः प्रमाणत्वमङ्गीकृत्यापि प्रकारान्तरे-  
ण भेदप्रत्यक्षमाक्षिपति \*नन्वेवमपीति\* प्रतियोगितद्वयाप्येतरयाव-  
त्तनुपलम्भकसमवधानसहितानुपलम्भस्याभावग्राहिप्रत्यक्षसहका-  
रित्वाभ्युपगमात्प्रतियोगिप्रत्यक्षत्वमभावप्रत्यक्षत्वे तन्त्रं अन्यथा घ-  
टादौ जलपरमाण्वाद्यभावस्य प्रत्यक्षत्वप्रसङ्गात्तथाचाप्रत्यक्षेश्वर-  
प्रतियोगिकान्योन्याभावरूपभेदस्य प्रत्यक्षत्वं न सम्भवतीत्यर्थः ।  
स्यादेतदेवं यदि प्रतियोगिप्रत्यक्षत्वमभावप्रत्यक्षत्वे प्रयोजकं स्यात्  
त्वेतदस्ति तस्य तत्र प्रयोजकत्वं किं तद्व्याप्यत्वमुत तद्व्यापकत्वं  
नोभयमपि व्यभिचारादिति परिहरति \*न हि प्रयोगित्यादिना\* उ-  
क्तव्यभिचारोऽसम्भन इति मन्वानं प्रति तमुपपादयन्नभावप्रत्यक्षत्वं  
प्रति समनियतं प्रयोजकमाह \*किं तु यत्रंति\* यत्राभावाधिकरणे य-  
स्य प्रतियोगिनः तर्कितसत्त्वं तदनुपलब्धिविरोधित्वेन तर्कितुं शक्यते  
तत्र तदभावः प्रत्यक्ष एव सति घटत्वस्य मनसि सत्त्वेऽपि मनसोऽ-  
तीन्द्रियत्वादतीन्द्रियगतजातेरपि मनस्त्ववदतीन्द्रियत्वेनानुपलम्भ-  
विरोधित्वाभावात्तत्र तदभावो न प्रत्यक्षः मनस्त्वस्य तु घटे सत्त्वे  
व्यक्तिग्राहकेन्द्रिययोग्यत्वनियमात्तद्वतजातेर्घटत्ववदेवानुपलब्धिवि-  
रोधित्वस्य सुवच(१)नत्वात्तदभावः तत्र प्रत्यक्ष एवेति भावः । फलित-  
माह \*ततश्चेति\* स्तम्भे पिशाचाभेदसत्त्वे स्तम्भाभेदवत्तस्याप्युपल-  
म्भाभातेनानुपलम्भविरोधित्वात्तदभावरूपः पिशाचभेदः स्तम्भे  
यथा स्तम्भः पिशाचो न भवतीति प्रत्यक्षविषयस्तथा जीवे ब्रह्मा-

( १ ) सुवचत्वादिति ख० पु० पा० ।



चेत्प्रत्यक्षः स्यादिति तदनुपलम्भात्तद्भेदः प्रत्यक्षः ॥ ५ ॥

नन्वेवमप्ययमौपाधिक एव शरीरविशिष्टस्यैवेश्वरभे-  
दानुभवादिति न भेदधीः प्रमा स्यादिति चेन्न, अहमिति

भेदसत्त्वं जीवाभेदवत्तदनुपलम्भायोगात्तच्च तदभावकूपो ब्रह्मभेदः  
प्रत्यक्षइत्यर्थः ॥ ५ ॥

अत्रेदं चिन्त्यं घटे मनस्त्वाभावानुभवः प्रत्यक्षो म-  
नसि तु घटत्वाभावानुभवो न प्रत्यक्षः सत्समे पिशाचभेदः प्रत्यक्षः  
पिशाचे तु सत्समभेदो न प्रत्यक्ष इत्यादिव्यवस्था कथमिति । नह्यत्र  
किञ्चित्प्रमाणं शक्रेणापि शक्यं निरूपयितुम् पारिभाषिकप्रयोजका-  
नुरोधेन तद्व्यवस्थायामतिप्रसङ्गात्, व्यवस्थितानुभवानुरोधेनैव  
तत्प्रयोजकस्य कल्प्यत्वाच्च, प्रत्यक्षगोचरस्तम्भाभेदे पिशाचेपि त-  
त्प्रत्यक्षत्वापादनं सुकरमिति तत्रापि सत्समभेदः प्रत्यक्षः स्यात् न  
ह्यभेदरूपप्रतियोगिसत्त्वस्यानुपलम्भविरोधित्वापादनं धर्मिद्वारकमेव  
न प्रतियोगिद्वारकमिति शक्यं नि ( १ ) रूपयितुं तद्धर्मिप्रतियो-  
गिनोरेकत्वात् । किं च यद्यभावाधिकरणे प्रतियोग्यनुपलम्भो  
निश्चितः स्यात्तदा खलु तत्र तर्कितं तत्सत्त्वं तदनुपलम्भविरोधित्वेन  
शक्यं तर्कितुं तथा चानुपलम्भस्याप्युपलम्भाभावत्वात्तत्प्रतियो-  
ग्यनुपलम्भान्तरनिश्चये सति प्रत्यक्षेण तन्निश्चया वाच्यः  
एवं तस्य तस्यापीत्यनवस्थानाच्च कोऽप्यभावः प्रत्यक्षपक्षमि-  
च्छासीतेत्याद्यर्थं सूचयन्नङ्गीकृत्याप्यौपाधिक एव जीवपरभेदः प्र-  
त्यक्षगोचरो न स्वाभाविकः औपाधिकश्च भेदः स्वाभाविकाभेदेपि न  
विरुध्यते तस्य मिथ्यात्वादिति शङ्कते \* नन्वेवमपीति \* कृशोऽ-  
हमित्यादिप्रतीतिगोचरः काश्यादियथा शरीराद्युपाधिकतयाऽऽत्मनि  
कल्पितः तथा नाहमीश्वर इति प्रतीतेरन्वयव्यतिरेकाभ्यां शरीरा-  
दिप्रतिभासाधीनत्वात्तद्गोचरो भेदस्तदुपाधिको न वास्तव इत्यर्थः ।  
जाग्रत्स्वप्नयोरेकशरीरानवभासेऽप्यहमप्रत्ययस्यैकरूपस्यानुवर्तमानत्वा-  
द्विविक्तात्मैव तद्गोचरो वाच्यः तथा च तत्र प्रतीयमानभेदस्यौपाधि-  
कत्वायोगात् स स्वाभाविक एवेत्यभिप्रेत्य परिहरति \* न, अहमि-

( १ ) नियन्तुमिति ख० पु० पा०



प्रत्यक्षस्य शुद्धात्मविषयत्वेन तत्प्रत्याय्यभेदस्याप्यनौपा-  
धिकत्वादिति, मैवं—

अप्रमाणं मनोसक्तमयोग्यानुपलब्धिकम् ।

तीति \* सिद्धान्ती मानाभावादयुक्तेष्वेतदुपपादयितुं भेदस्य प्रत्य-  
क्षप्रमाणगोचरत्वमुक्तं तावदयुक्तमित्याह \* मैवमिति \* चाक्षुष-  
त्वावच्छिन्नज्ञानं प्रति लाघवेनालोकस्यानुकूलत्वनिश्चयेनालोकामा-  
त्राक्षुषत्वायोगादनुपलब्धेरेव तत्र प्रामाण्यमावश्यकमिति तस्या पर-  
प्रत्यक्षत्वेनाभिमतभावमात्रे प्रामाण्योपपत्तेर्नान्योन्याभावात्मकभेदे  
प्रत्यक्षप्रामाण्यं युक्तमिति भावः । यदवादि सुखाप्रामाण्यमिति तद-  
प्ययुक्तमित्याह \* अप्रमाणमिति \* नास्ति प्रमाणं यस्मिन्स्तदप्रमाणं  
न हि परोत्प्रेक्षितेऽणुपरिमाणवति क्रमिककार्यजननसमर्थं मनसि  
किञ्चित्प्रमाणं शक्यं निरूपयितुं सर्वेन्द्रियेषु तत्तद्विषयसम्बद्धेषु यु-  
गपदनेकज्ञानोत्पत्तेः केषु चित्प्रज्ञावत्स्वनुभूयमानतया तदनुत्पत्तिर-  
पलिङ्गस्यासिद्धेः सिद्धौ वा ज्ञानाश्रयस्यैव लाघवेन क्रमजननसाम-  
र्थ्यकल्पनया तदुपपत्तौ तत्समर्थधर्मिकल्पने गौरवात् शब्दादिज्ञानक-  
मनियमस्य मनसः परमते श्रोत्रादिसंयोगनियमवददृष्टादेवोपपत्तौ  
सुखाद्यनुभवस्य च नित्यतया करणानपेक्षाया वक्ष्यमाणत्वात्कुतः प-  
रकीयमनःसिद्धिः कुतस्तरां तस्य प्रामाण्यं कुतस्तमां चात्मभेदस्य  
प्रत्यक्षप्रमाणगोचरतेति भावः । यद्वा श्रुत्यनुभवसिद्धमनसोद्गीकारो  
ऽपि कापि न तत्प्रमाणमित्याह \* अप्रमाणमिति \* मनो न प्रमा-  
णं ऐन्द्रियकविशेषगुणजातीयानाश्रयद्रव्यत्वादिकालवत् । अत्र पा-  
प्रति विशेषगुणानाश्रयद्रव्यत्वादित्येव हेतुः । स्वमतसाधारण्यनासि-  
सिद्धिपरिहाराद्यैन्द्रियकेत्यादिविशेषणम् । अथवा आत्मतद्वर्माणो-  
चरानीश्वरसाक्षात्कारो न विशेषगुणशून्यप्रमाणजन्यः साक्षात्कारत्वा-  
त्सम्मतवत् ततश्च मनसोऽन्यत्राप्रसङ्गान्न कापि प्रामाण्यमिति सि-  
सिद्ध्यति विपक्षे ग्राह्यसजातीयगुणानाश्रयस्यापि ग्राहकत्वे श्रोत्रादी-  
नां नभस्त्वादिकं न सिद्ध्यदिति भावः । किं च मनो न भेदादौ प्र-  
त्यक्षं प्रमाणं तदसन्निकृष्टत्वात् सम्मतवत् । न च हेत्वासिद्धिरिति  
वयवात्मनि मनसः प्रदेशवृत्तिसंयोगासम्भवस्य वक्ष्यमाणत्वात्



सोपाधिकस्थो भेदो ऽयं नाध्यक्षमितिगोचरः ॥ ६ ॥

प्रमाणसहकारित्वाद्विषयस्याप्यभावतः ।

न प्रमाणं मनोऽस्माकं प्रमादेराश्रयत्वतः ॥ ६ ॥

मनो न प्रमाणं प्रमाणसहकारित्वात् कालादिवत्, प्रमा-

द्धितसम्बन्धान्तरस्याप्ययोगाद्युतसिद्धयोः समवायाभावादनवस्था-  
द्यापातेन तस्य ( १ ) काप्यसम्मतत्वाच्च विशेषणतादेः स-  
न्निकर्षत्वेन काप्यकलुप्तत्वाच्चेत्यभिप्रेत्याह \* असक्तमिति \* किं  
चाभावग्राहकप्रत्यक्षसहकारितया पराभ्युपेतयोग्यानुपलम्भाभावाच्च  
न मनोऽभावरूपात्मभेदग्राहकं न च हेत्वसिद्धिः त्वन्मते सर्वग-  
तात्माभेदस्येव ब्रह्माभेदस्य परिच्छिन्नत्वादिभ्रमहेतुदोषादात्मनि  
सतोऽप्यनुपलम्भोपपत्तेर्विशुद्धचित्तस्य तु तदनुपलम्भोऽसिद्ध इ-  
त्यभिप्रेत्याह \* अयोग्यानुपलब्धिकमिति \* किं च स्थूलसूक्ष्मश-  
रीरोपाधितादात्म्यापन्नात्मगततया भेदप्रतीतेर्वक्ष्यमाणत्वात्तस्य च  
रजततादात्म्यापन्नशुक्तीदमंशगतशुक्तिप्रतियोगिकभेदवन्न प्रत्यक्षप्र-  
मितिगोचरतेत्याह \* सोपाधिकस्य इति \* ॥ ६ ॥

पूर्वोक्तहेत्वतिरिक्तहेतून् सङ्गृह्यन् मनसोऽप्रमाणत्वमुपपादयति  
\* प्रमाणेति \* विषयस्येत्यनन्यथासिद्धप्रमेयशून्यत्वादित्यर्थः । प्रमा-  
देरित्यत्रादिपदार्थ इच्छादि, मनो न प्रमाकरणं तदाश्रयत्वात् प्रमा-  
तृत्ववत् स च केवलान्तःकरणातिरिक्तस्तत्तादात्म्यापन्नः सिद्धान्तेऽ-  
प्यस्तीति न दृष्टान्तासिद्धिः नापि परमते परमेश्वरे व्यभिचारः । न  
च प्रमाद्याश्रयत्वस्य मनस्यसिद्धिरिति वाच्यं । अहमुपलभे इत्याद्यनु-  
भवेन ' तयोरन्यः पिप्पलं स्वाद्वत्तीति सत्त्वं ' ' कामः सङ्कल्पो वि-  
चिकित्सा श्रद्धाऽश्रद्धा धृतिरधृतिर्हीर्षीर्भीरित्येतत्सर्वं मन एव ' त्या-  
दिश्रुत्या बुद्ध्यादिगुणलिङ्गकपरिशेषानुमानेन च प्रमादेरहङ्कारात्मक-  
मनोधर्मत्वस्य वक्ष्यमाणत्वादिति परमते मनसः प्रमाणत्वं प्रमाणाभा-  
वात्पारिभाषिकम् । अस्मिन्मते तु तदप्रमाणत्वमनेकप्रमाणसिद्धं न  
पारिभाषिकमिति भावेनास्माकमित्युक्तम् । पद्यस्याद्यपादं विवृणो-

( १ ) तस्य समवायस्य



णस्य चक्षुरादिवत्प्रमाणान्तरासहकारित्वात् बाधकस्य त-  
त्प्रयोज्यजातिविशेषस्यात्तापि तुल्यत्वात् न हि चक्षुरादि-  
जन्यरूपादिज्ञाने मानसत्वं कश्चिदनुभवति । न चाननु-

ति \* मनो नेति \* ननु न तावत्सकलप्रमाणसहकारित्वं हेतुः पर-  
मते मनसोपि प्रमाणत्वेन तत्र तत्सहकारित्वस्यासिद्धेः । नापि  
स्वव्यतिरिक्तसकलप्रमाणसहकारित्वं स्वव्यतिरिक्तत्वविशेषणस्य  
व्याप्तिग्रहानुपयुक्तत्वेनासिद्धिपरिहारमात्रप्रयोजनस्याप्रयोजकत्वात् ।  
नापि किञ्चित्प्रमाणसहकारित्वं हेतुः एकत्र प्रमाणभूतस्याप्यन्यत्र  
प्रमाणसहकारित्वोपपत्तेरप्रयोजकत्वात् । अत एव सकलप्रमाजनक-  
त्वं हेत्वर्थः इति निरस्तामिति तन्न । किञ्चित्प्रमाणसहकारित्वस्यैव  
हेतोर्विवक्षितत्वात् । यदुक्तं तस्याप्रयोजकत्वमिति तत्राह  
\* प्रमाणस्येति \* प्रमाणत्वपर्यवसानाधिकरणस्येत्यर्थः । य-  
दि मनः प्रमाणं स्यात्तर्हिचक्षुरादिवत्प्रमाणसहकारि न स्यादिति  
हेतुल्लिप्तिरेव विपक्षे बाधिकेति नाप्रयोजकतेत्यर्थः । ननु गन्धादि-  
ज्ञानेष्वयोग्यत्वादेव चक्षुरादेर्न सहकारित्वं तत्सन्निकृष्टार्थविशे-  
षविषयशब्दबाधादौ चाक्षुषत्वविजातिविशेषापत्तिश्चक्षुरादिजन्यत्वे  
बाधिकेति न तच्चक्षुरादिसहकारीति वैषम्यमाशङ्क्याह \* बाधक-  
स्येति \* रूपादिज्ञानस्य मनःकरणकत्वे सुखादिज्ञानवत्तत्रापि मा-  
नसत्वरूपजातिविशेषापत्तिर्बाधिकेति तुल्यतेत्यर्थः । इष्टापत्तिमाश-  
ङ्क्याह \* न हीति \* चाक्षुषादिज्ञाने मानसत्वरूपजातिविशेषः किम-  
नुभवबलादभ्युपेयते उत मानान्तरात्, नाद्यः तत्र तदनुभवस्यानुप-  
लब्धिपराहतत्वात् । वैशेषिकादिमते व्युत्पन्नैः सोऽनुभूयते इति  
चेन्न । वादिपरिकल्पितानुभवमात्राद्वस्तुसिद्धावतिप्रसङ्गात् । न  
द्वितीयः रूपादिज्ञाने मानसत्वरूपजातिसाधकमानान्तरानिरूपणात् ।  
न च मनःकरणकत्वादेव तत्र मानसत्वसिद्धिरिति वाच्यम् । हेतोरे-  
सिद्धत्वादन्योन्याश्रयात् । ननु सुखादिज्ञाने मनःकरणकज्ञानत्वा-  
न्मानसत्वं सिद्धं ततश्च क्लृप्तत्वान्मनसो रूपादिज्ञानेपि करणत्वं  
तथा च मनःकरणकज्ञानत्वान्मानसत्वसिद्धिरिति चेन्न । सुखादि-  
ज्ञानेऽपि मनःकरणकत्वस्य मानसत्वस्य च निराकरिष्यमाणत्वात् ।



भूयमानजातिविकल्पने किञ्चिन्मानमस्ति मनःप्रमाणत्वा-  
भावस्याबाधितानुमानेन निश्चित्वात् । मनसः सर्वज्ञा-  
नकरणत्वे तदेव सर्वत्र प्रमाणम् चक्षुरादित्वालोकादि-  
वत्सहकारिमात्रमित्येककरणतापत्तिः । ननु सुखादिप्रत्य-  
क्षस्य परिशेषान्मन एव करणं एवं मनसा इदं पश्यामीत्य-

प्रत्युत वैपरीत्ये प्रमाणस्य निरूपितत्वादित्याह \* मनः प्रमाणत्वेति \*  
विपक्षे बाधकान्तरमाह \* \* मनस इति \* सर्वत्रान्तर्बहिर्विषयेषु  
मनस एव प्रमाणत्वे बहिर्विषयप्रमायामपि तदेव करणं स्यादिति ।  
ननु चक्षुरादेः किं प्रयोजनं रूपादिज्ञाने चाक्षुषत्वादजातिर्वा कथं  
स्यादित्याशङ्क्याह \* चक्षुरादि त्विति \* रसादिव्यञ्जकलालादिरा-  
लोकादीत्यादिपदार्थः । रूपादिज्ञाने क्रियात्वप्रयुक्तकरणाकाङ्क्षाया  
मनसैव शान्तत्वात् चक्षुरादेरालोकादिवन्मनःसहकारित्वमात्रत्वं  
यद्यन्माधारणकारणप्रयोज्यैव जातिज्ञाने तर्हि ज्ञाने चाक्षुषत्वादजा-  
त्यभाव इष्ट एव । न च तदभावे चक्षुरादिजन्यत्वमालोकादिजन्यत्वं  
वा तत्र दुर्ग्रहमिति वाच्यम् । रूपादिविषयसाक्षात्कारत्वादिना  
तद्ग्रहोपपत्तेर्गौरवस्य प्रामाणिकतया अदोषत्वात् । न च ज्ञानाकरणत्वं  
चक्षुरादेरिन्द्रियत्वानुपपत्तिरिति वाच्यम् । शरीरसंयुक्तत्वेन ज्ञान-  
करणत्वादिना स्मृत्यजनकज्ञानजनकमनःसंयोगाश्रयत्वादिना वा तदु-  
पपत्तेः । अत एव मनसो बाह्यप्रमाजनकत्वे अदेवासाधारणकारणं स-  
हकारि तत्प्रमाणान्तरमिति निरस्तम् । आलोकादौ व्यभिचारादिति  
भावः । सुखादिसाक्षात्कार इन्द्रियजन्यः जन्यसाक्षात्कारत्वात् रू-  
पादिसाक्षात्कारवत् ततश्चक्षुरादीनां व्यवस्थितरूपादिविषयत्वादे-  
कैकाभावेऽप्यन्धादिषु सुखाद्युपलब्धिदर्शनाच्च परिशेषात्तदतिरिक्त-  
मनःप्रमाणसिद्धिरिति शङ्कामनुवदति \* ननु सुखादीति \* न के-  
वलं सुम्नाद्युपलब्धावेव मनः करणं किन्तु रूपादिज्ञाने (१)ऽप्यनुभवो-  
पपत्तिः स्यात् मनसः करणत्वमुपेयमित्याह \* एवं मनसिति \* व्यास-  
ङ्गो हीन्द्रियसन्निकर्षादौ सत्यपि सन्निकृष्टविषयज्ञानानुदयः सर्वस-

( १ ) रूपादिज्ञानव्यासङ्गानुपपत्तिः स्यामिति ( ख० ) पु० पा० ।



नुभवात् व्यासङ्गानुपपत्तेश्च बहिरपि मनःकरणमिति चेन्न।  
सुखादिव्यवहारः स्वविषयज्ञानजन्यः व्यवहारत्वात्सम्-

मतः तस्य चेन्द्रियेण सह संयोगरूपमनोव्यापाराभावमात्रप्रयो-  
ज्यत्वान्मनसो बाह्यज्ञानकरणत्वमणुत्वं चोपेयम् । न च ज्ञानान्तर-  
सामग्रीप्रतिबन्धादेव तदुपपत्तिरिति वाच्यम् । विनिगमकाभावात् ।  
करणव्यापाराभावादेव तदुपपत्तौ प्रतिबन्धकल्पनायोगाच्चेति भावः ।  
सुखादिप्रत्यक्षस्य मनः करणमिति एतत्तावदयुक्तमिति दूषयति \*  
नेति \* सुखादिसाक्षात्कारस्येन्द्रियजन्यत्वे सिद्धे हि परिशेषान्मन-  
स्तत्करणतया सिद्धेत् न चोक्तानुमानात्तत्सिद्धिः शब्देतरोद्भूतवि-  
शेषगुणानाश्रयत्वं सति ज्ञानजनकमनःसंयोगाश्रयत्वमिन्द्रियत्वमि-  
ति परेषामभ्युपगमान्मनसः सिद्धेः पूर्वमिन्द्रियत्वासिद्धौ इन्द्रियज-  
न्यत्वानुमानायोगात् । न च शरीरयुक्तं ज्ञानकरणमतीन्द्रियमिन्द्रि-  
यमिति नोक्तदोष इति वाच्यम् । चक्षुरादेस्तेन रूपेण रूपादिसा-  
क्षात्कारजनकत्वस्याकल्पितत्वेन सुखादिसाक्षात्कारकरणस्य तेनाका-  
रेणानुमानायोगात् परमते शरीरगतशैत्याभिव्यञ्जकव्यजनपवनादा-  
विन्द्रियलक्षणस्यातिव्याप्तेर्वक्ष्यमाणविधया मनसो ज्ञानकरणत्वास-  
म्भवेनाव्याप्तेश्च । नापीन्द्रियत्वं जातिस्तेजस्त्वादिना साङ्ख्येयात् । न च  
तत्तद्व्याप्यमिन्द्रियत्वं नाना, इन्द्रियपदस्यानेकार्थत्वप्रसङ्गात् जन्य-  
साक्षात्कारमात्रेऽनुगतव्यापकाभावेन व्याप्तिग्रहायोगाच्च । ननु सु-  
खाद्युपलब्धेः करणजन्यत्वमात्रं साध्यं ततो नोक्तदोष इति चेत् न  
तथासति धर्मकल्पनालाघवेन देहादेरेव कस्य चित्करणत्वकल्पनोप-  
पत्तेरर्थान्तरत्वात्करणव्यापारस्य करणान्तराजन्यतया कार्यमात्रस्य  
करणजन्यत्वानियमेनाप्रयोजकत्वाच्चेति भावः । किञ्च सुखादिसा-  
क्षात्कारे जन्यत्वासम्प्रतिपत्तेर्विशेषणासिद्धौ हेतुः तदुत्पत्त्याद्यनुभ-  
वस्यान्यथासिद्धेरनुपदमेव वक्ष्यमाणत्वात् प्रत्युत सुखादिसाक्षा-  
त्कारस्यानुमानादिनैकत्वसिद्धौ तदजन्यत्वमेव प्रामाणिकमित्या-  
\* सुखादिव्यवहार इति \* स्वविषयस्य ज्ञानं स्वविषयज्ञानं तज्जन-  
इत्यर्थः । \* व्यवहारत्वादिति \* अर्थज्ञापनेच्छाधीनजडव्यवहारत्वा-  
दित्यर्थः तथा च सुप्तप्रलापादिव्यवहारे सुखादिसाक्षात्कारव्यवहारो  
व न व्यभिचारः । ननूक्तहेतोर्जनकज्ञानैकत्वेन व्याप्त्यभावात् कां



तदित्यनुमानाल्लाघवाच्च तदेकं सिद्धं । न च दुःखादि-  
पूत्यक्षस्योत्पादविनाशानुभवविरोधः, दुःखादौ पृथक् तदु-  
त्पत्तिविनाशानुभवयोरभावेन दुःखज्ञानं नष्टमित्याद्यनु-  
भवस्य विषयविनाशादिमात्रविषयत्वात् । न च विनिग-  
मकाभावः, सुखाद्यनुभवदशायां दुःखाद्ययोगात्प्रमाणा-

तदेकत्वसिद्धिरित्यत आह \* लाघवादिति \* क्षितिकर्तृनुमानाल्लाघ-  
वानुगृहीताद्यथा तदेकत्वसिद्धिस्तथा व्यवहारलिङ्गादपि लाघवानु-  
गृहीतात् तज्जनकज्ञानैक्यं तव कथं न सिद्ध्यदिति भावः । सुखादिसाक्षा-  
त्कारानुगतबुद्धिरपि स्वतो व्यक्तिभेदानिश्चयाल्लाघवात्तदेकत्वे प्रमा-  
णमिति चार्थः । ननु दुःखप्रत्यक्षसमये सुखप्रत्यक्षनाशानुभवादथार्त्तप्र-  
त्यक्षभेदसिद्धेरनुमानादेरनुभवबाध इति नेत्याह \* नचदुःखादीति \*  
किं दुःखाद्युत्पत्त्याद्यनुभवसमये एव तत्साक्षात्कारोत्पत्त्याद्यनुभूयत  
उत समयान्तरे, न द्वितीय इत्याह \* दुःखादौ सतीति \* यथा घटे सत्ये-  
वानन्तरं तज्ज्ञानस्योत्पत्त्याद्यनुभूयते नैवं दुःखादौ सति तत्साक्षात्का-  
रोत्पत्त्याद्यनुभूयत इत्यर्थः । प्रथमे तूत्पादविनाशानुभवस्य दुःखाद्युप-  
हितप्रत्यक्षगोचरतया तद्विशेषणीभूतदुःखादेरेव स्वाभाविकनाशा-  
दिविषयत्वेनापि तदुपपत्तेर्न तद्विरोध इत्याह \* दुःखज्ञानमिति \*  
दुःखादिदशायामिदानीं साक्षात्कारो नेति स्वरूपेण तन्नाशाननु-  
भवात् परैर्विशिष्टनाशानुपपगमाच्च विशेषणीभूतदुःखादिनाशादि-  
रेव रूपसम्बन्धो नष्ट इत्यादौ श्यामतादिनाशादिवदनुभूयत इत्यर्थः ।  
ननु दुःखाद्यनुभव एव स्वत उत्पत्त्यादिमाननुभूयते दुःखादौ तु त-  
दुपाधिकोत्पत्त्याद्यनुभव इति वैपरीत्यं किं न स्यादिति तदष्टशङ्कां  
निराकरोति \* न चेति \* स्यादेतदेवं यद्यनुभवस्वरूपवत्सुखाद्य-  
नुभवसमये दुःखाद्यनुवर्त्तते न त्वेतदास्ति तदा तदननुभवात् दुःखा-  
दितारतम्यस्य साधनतारतम्याधीनतया स्वत एव तदुत्पत्त्यादेराव-  
श्यकत्वाच्चेत्याह \* सुखाद्यनुभवेति \* ननु सिद्धान्ते सुखस्य नि-  
त्यतोऽपि साधनतारतम्यादिना तदभिव्यक्तिमात्रस्य तारतम्यमा-  
प्स्यते तथा दुःखादावपि किं न स्यादित्याशङ्क्या नन्दाद्वैतखल्विमा-



भावाच्च, बुद्ध्यादिगोचरनित्यसाक्षात्कारस्यैकस्यानभ्युप-  
गमे बुद्ध्यादेर्नियमेन मनसा ग्रहासम्भवेन तद्वशायां  
मयेदमनुभूयते न वा इदानीं इदं इच्छामि न वेत्यादि-  
संशयः स्यात् ग्राह्यानिश्चयव्यतिरिक्तसंशयसामग्रीसत्वात्

नि भूतानि जायन्ते' 'यदेष आकाश आनन्दो न स्यात् 'विज्ञानमानसं  
ब्रह्मे'त्यादिश्रुतिभिः परमप्रेमास्पदत्वलिङ्गेन सौषुप्तिकसुखानुभवेन च  
नित्यात्मन एव सुखत्वावधारणात्सुखस्य नित्यत्वे न तदभिव्यञ्जकवृ-  
त्तेरेव साधनपारतन्त्र्यादि युक्तं दुःखादेस्तु नित्यत्वेन किञ्चित्मानस-  
स्तीति स्मृत एव तदुत्पत्त्यादिमदिति वैषम्यमभिप्रेत्याह \* प्रमाणा-  
भावाच्चेति \* एवं तावज्जडात्मकबुद्धीछादिगोचरसाक्षात्कारनि-  
त्यत्वे बाधकाभावमुपपाद्य तदुत्पत्त्याद्यभ्युपगमे बाध(१)माह \* बुद्ध्या-  
दिगोचरेति \* बुद्ध्याद्युत्पत्तिसमनन्तरमेव किं त्वयेदानीमिदं बुद्धं  
तवेदमिदं वेत्यादि परेण पृष्टस्य स्वबोधादौ न संशय इति सर्वजनीति-  
स च नियमेन संशयाभावो ग्राह्यानिश्चयनिर्वाहः इतरथा ग्राह्यानि-  
श्चयादिसंशयसामग्रीसत्वेन तदभावानुपपत्तेः बुद्ध्याद्युत्पत्त्यनन्तरं च  
नियमेन मानसतन्निश्चयोपगमे मानसज्ञानानवस्था स्यात् न स्यात्  
छानिष्टज्ञानादिना सुखदुःखाद्युत्पत्तिः, अत एव बुद्ध्यादीनां स्वप्रका-  
शत्वं कल्प्यते इति चेन्न। लाघवेन तद्गोचरचिदात्मन एकस्यैव स्वप्र-  
काशत्वे (२) तदुपपत्तौ बुद्ध्याद्यनन्तकार्यस्वप्रकाशत्वकल्पने गौरवात्  
इच्छादेरपि सविषयस्यार्थप्रकाशत्वप्रसङ्गेन बुद्धिवैजात्यायोगाच्च त-  
स्माद्बुद्ध्यादिगोचरनित्यसाक्षात्कार एकोऽभ्युपेय इति भावः। किं  
च स्वप्ने बाह्येन्द्रियाणामुपरतत्वान्मनसश्च बहिरस्वातन्त्र्यात्तथा  
गजरथादेरपरोक्षतया सर्वानुभवसिद्धत्वात्तत्साधकनित्यानुभवो-  
ऽभ्युपेयः तथा सुप्तोत्थितस्य सुखमहमस्वाप्समिति परामर्शदर्शना-  
त्स्वापे तन्मूलानुभवो नित्योऽभ्युपेयः तत्र सर्वेन्द्रियाणामुपरतत्वेन  
सुषुप्तिभङ्गप्रसङ्गेन 'न हि द्रष्टुर्दृष्टेर्विपरिलोपो विद्यते' इति श्रुत्या चा-

( १ ) बाधकमिति ख० पु० पा० ।

( २ ) स्वप्रकाशत्वेनेति ख० पु० पा० ।



ततश्चावस्थानुयायिदुःखादिसाक्षात्कारस्य नित्यत्वान्न  
तत्र मनः करणं, मनसेदं पश्यामीत्यनुभवोपि तदावयो-  
र्मनो जानातीत्यनुभवात्कामः सङ्कल्पः' इत्यादिश्रुत्या च  
दर्शनाद्युपादानस्यापि मनस आत्मनि दर्शनाद्यारोपनि-  
मित्तत्वान्न विरुद्ध्यते, व्यासङ्गस्त्वात्मनि परस्य क्रमज्ञा-

नित्यज्ञानायोगात् ततश्च मनोब्राह्मणतया शङ्कमानसमस्तभावाभावसा-  
क्षिणोऽवस्थानुयायिनो नित्यानुभवादेव सर्वव्यवहारसिद्धेर्न का-  
पि मनः प्रमाणमित्युपसंहरति \* ततश्चेति \* मनसोऽकरणत्वे म-  
नसेदं पश्यामीत्यनुभवो 'मनसा ह्येव पश्यतीति' श्रुतिश्च विरुद्ध्य-  
यातामित्याशङ्क्याह \* मनसेदमिति \* मनसेदं पश्यामीत्यनुभवोऽ-  
पिशब्दोपात्तोक्तश्रुतिश्च न विरुद्ध्यत इत्यन्वयः । तत्र हेतुः \* म-  
नस इति \* अयसि दग्धृत्वरोपे यथाऽग्निर्निमित्तं तथाऽऽत्मनि प्र-  
मातृत्वरोपे तदुपादानस्यापि मनसो निमित्तत्वान्मनसा पश्यामी-  
त्यादिव्यवहार इत्यर्थः । नन्वनुभवाद्यनुरोधेद्विद्वद्भावाद् मनसः क-  
रणत्वमेव किं न स्यादित्याशङ्क्य तस्य ज्ञानाद्याश्रयत्वस्यानन्यथासि-  
द्धानुभवागमाभ्यामवसितत्वान्मनसः प्रमातृत्वमेवोपेयमित्याह \*  
तदावयोरिति \* तदिति ज्ञेयमुच्यते आवयोर्मन इति प्रत्येकं मनः  
परं त्वन्मनो मन्मनश्च जानातीत्यर्थः । यदप्यवादि व्यासङ्गानुपप-  
त्त्या बाह्यविषयज्ञानकरणं मन इति तत्परमतेऽन्यथैवोपपत्त्या निराक-  
रोति \* व्यासङ्गस्त्विति \* चोऽवधारणे, परमते हि प्रथमज्ञानसमये  
धाराबाहिकद्वितीयादिसमस्तज्ञानसामग्र्यां सत्यामप्यात्मनि क्र-  
मजननशक्त्यैव ज्ञानोत्पादक्रमस्य निर्वाहत्वादन्यथा धर्मधर्मिकल्प-  
नागौरवात् ततश्च तथैव व्यासङ्गोपपत्तौ न क्रमजननशक्तिमन्मनः  
करणं कल्प्यमित्यर्थः । सिद्धान्ते तु बुभुत्साघटितज्ञानान्तरसामग्री-  
प्राबल्येन तत्प्रतिबन्धादेव युगपच्छान्तसमवेतानेकशब्दाग्रहणवत्  
कचिन्मनःसङ्कोचादिन्द्रियसंयोगाभावाद्वा व्यासङ्गोपपत्तिरिति भा-  
वः । किं च यद्यहमनुभवगोचरोऽहङ्कार एवात्मा स्यात्तर्हि तदतिरिक्तं  
पराभिमतज्ञानकरणं मनः सिद्ध्यदपि नत्वेतदस्ति श्रुतिस्मृतिन्यायैरह-



नजननशक्त्याऽन्यथा चोपपद्यते इति न ततो ऽपि मनःकरणं । किं चाहमित्यनुभवस्यान्तःकरणविषयत्वं वक्ष्यते ततश्चाहं जानामीत्यहङ्कारधर्मतयाऽनुभूयमानं ज्ञानमिति तद्धर्मएवेति न तत्र मनःकरणमिति तन्न भेदे प्रमाणम् ॥ ७ ॥

किं च मनो न भेदे प्रमाणं तदसन्निकृष्टत्वात्सम्भवत्, न चासिद्धिः ।

संयोगादेरयुक्तत्वात्तदन्यस्याप्रसिद्धितः ।

सन्निकर्षस्य तेनेदं भेदासङ्ग्येव मानसम् ॥८॥

मनसो भेदेन संयोगसमवायतादात्म्यानामन्यतमो नेति

ङ्कारानात्मताया वक्ष्यमाणत्वात्तस्यैव ज्ञानाद्याश्रयतयाऽनुभूयमानस्यात्मनि स्वधर्मारोपनिमित्तत्वेनान्तःकरणपदाभिलष्यस्य ज्ञानाद्युपदानत्वे (१) तत्करणत्वायोगाच्च कापि प्रमाणत्वं तस्येत्याह \* किं चाहमितीति \* ॥ ७ ॥

एवमप्रमाणं मन इत्येतदुपपाद्यासक्तमित्येतत्प्रपञ्चयति \* किञ्च मन इति \* भेदे न प्रत्यक्षप्रमाणमित्यर्थः ततो नानुमानादौ हेतोर्व्यभिचारः । तत्रापि व्याप्त्यादिसन्निकर्षसत्त्वाद्यप्यश्रुतं वा साध्यमस्तु । आत्मगतभेदे मनः प्रमाणमिति वदन्तं प्रति तेनासन्निकृष्टत्वादिति हेतुरसिद्ध इत्याशङ्क्य सन्निकर्षस्य निरूपयितुं शक्यत्वान्मैवमित्याह \* न चेति \* किं मनोभेदयोः संयोगसमवायतादात्म्यानामन्यतमः सन्निकर्षः तदन्यो वा, नाद्यः वक्ष्यमाणधिया तदसम्भवात् । न द्वितीयः तदन्यसन्निकर्षस्य काप्यसिद्धेर्तेनासिद्धो हेतुरित्यर्थः । श्लोकं विवृणोति \* मनस इति \* तदसन्निक

( १ ) दानत्वेनेति ख० पु० पा०



सुप्रसिद्धं न चान्य इन्द्रियसन्निकर्षोऽस्ति, न चासन्निकृष्टमिन्द्रियमर्थं गृह्णाति विशेषणविशेष्येन्द्रियसन्निकर्षस्य जन्यप्रत्यक्षमात्रहेतुत्वात् । न च भेदस्य विशेषणता सन्निकर्ष इति वाच्यम् । व्यवहितप्रदेशेऽप्यभावग्रहणप्रसङ्गात् । न चाधिकरणेन्द्रियसन्निकर्षोऽपि कारणमिति वाच्यं । परमते शब्दाभावस्याप्रत्यक्षत्वप्रसङ्गात् । न च यत् प्रति-

कृष्टत्वादिति हेतोरप्रयोजकत्वं निराकरोति \* न चासन्निकृष्टमिति \* हेतुत्वादित्यत्र सन्निकर्षाभावे मनसस्तज्जनकत्वानुपपत्तेरिति शेषः । ननु विशेष्यसन्निकर्षो विशेषणासंसर्गाग्रहश्च विशिष्टप्रत्यक्षहेतुर्न विशेषणसन्निकर्षः भेदश्चायमस्माद्भिन्न इति विशेषणतयैव भातीति चेन्न । लाघवेन यावद्विशेष्यसन्निकर्षस्य तद्धेतुत्वेन विशेष्यसन्निकर्षत्वेनाहेतुत्वात् । किञ्च पर्वतादावसत्यपि वन्ध्यादिसन्निकर्षे वन्धिमानयं पर्वत इत्यादिप्रत्यक्षप्रसङ्गः । न च विशेषणोपस्थितिरपि विशिष्टयोधहेतुरिति वाच्यम् । एवमपि परमते गृहीतव्याप्तिकस्य वन्ध्यादावपि तत्सत्त्वाद्भेदे च निर्विकल्पकरूपायाः सविकल्पकरूपाया वा विशेषणोपस्थितेरनुपपत्तेः सन्निकर्षे विना तदयोगात्तत्रानुमानादेर्निराकरिष्यमाणत्वात्परांक्षोपस्थितेरप्यसम्भवादिति भावः । ननु भेदस्यान्योन्याभावात्तत्त्वादभावे च विशेषणतायाः सन्निकर्षत्वादसन्निकर्षासिद्धिरिति तत्राह \* न च भेदस्येति \* किमभावस्य विशेषणतामात्रं सन्निकर्षः इन्द्रियसन्निकृष्टाधिकरणविशेषणता वा किं वा यत्राधिकरणे प्रतियोगित्वमनुपलब्धिविरोधि स्यात्तद्विशेषणता, न तावदाद्यः कल्पोऽवकल्पते कुड्यादिव्यवहितभूतलादिनिष्ठघटाद्यभावेऽपि विशेषणतामात्रस्य सत्त्वं प्रत्यक्षत्वप्रसङ्गादित्याह \* व्यवहितेति \* न द्वितीय इत्याह \* न चाधिकरणेति \* परमते कर्णवल्यावच्छिन्नभस एव श्रोत्रेन्द्रियत्वात्तस्यैव स्वप्राज्ञशब्दाभावाधिकरणात्त्वात्स्वेन स्वस्पासन्निकर्षादधिकरणेन्द्रियसन्निकर्षाभावेन शब्दाभावे प्रत्यक्षत्वं न स्या-



योगिनः सत्वमनुपलब्धिविरुद्धं तद्विशेषणाभावस्येन्द्रिय-  
प्रत्यासत्तिरिति वाच्यम् । कदा चिदुपलम्भस्य व्यवहित-  
देशस्थघटादेरपि सत्वात् नियमेनोपलम्भस्य शब्दादेरप्य-  
भावात्; विशेषणताया इन्द्रियप्रत्यासत्तित्वे प्रमाणाभावा-  
च्च, अनुपलब्धिमात्रादप्यभावज्ञानोपपत्तेः ज्ञानाकरणक-

वित्यर्थः । तृतीयं निराकरोति \* नच यद्वेति\* प्रतियोगिसत्त्वस्यानु-  
पलब्धिविरोधित्वं नाम उपलभ्यमानत्वं तस्य किं यदा कदाचिन्ना-  
वोऽपेक्षित उत नियमेन, आद्यं व्यवहितेऽप्यभावाधिकरणे कदाचि-  
दुपलम्भसम्भवात् प्रतियोगिनस्तत्र व्यवधानसमयेऽप्यभावः प्रत्यक्षः  
स्यादित्याह \* कदाचिदिति \* द्वितीयस्त्वयुक्त इत्याह \* नियमेनेति\*  
श्रोत्रदेशे भूतलुङ्गौ वा शब्दस्य घटादेर्वा सत्त्वेऽपि सामग्र्यभा-  
वादिनाऽनुपलम्भसम्भवेन (१) नियमेन तदुपलम्भायोगात्तत्र तदभावा-  
न प्रत्यक्षः स्यादित्यर्थः । विशेषणतायाः क्वचिदिन्द्रियप्रत्यासत्तित्वमु-  
पेक्ष्यैतदुक्तं, सम्प्रति अङ्गीकृतं परित्यजति \* विशेषणताया इति \*  
ननु कदाचित्काभावानुभवस्य करणसापेक्षत्वात्तत्र चेन्द्रियातिरि-  
क्तकरणासम्भवान्नस्य च प्रत्यासत्तिं विना करणत्वायोगात् परि-  
शेषाद्विशेषणता तत्र प्रत्यासत्तिरित्याशङ्क्य तत्र करणान्तराभा-  
वोऽसिद्ध इत्याह \* अनुपलब्धिमात्रादिति \* मात्रायां करणान्तर-  
रव्यावर्त्यते । नचैवं भेदस्याप्यनुपलब्धिप्रमाणाकत्वे षष्ठप्रमाणवादिना  
मिष्टमेव सिद्धमिति वाच्यम् । तत्र योग्यानुपलब्धेरप्यनन्तरमेव नि-  
राकरिष्यमाणत्वादिति भावः । नन्वभावज्ञानस्य ज्ञानाकरणकज्ञान-  
त्वेन प्रत्यक्षत्वानुमानादिन्द्रियजन्यत्वं दुर्वारमित्याशङ्क्याह \* ज्ञाना-  
करणकस्येति\* परमते स्मृतिरूपपरामर्शजन्यानुमितौ ज्ञानस्य करण-  
णत्वासम्भवान्मन एव वा परामर्शप्रागभावो वाऽनुमितौ ज्ञान-  
द्वारा करणमिति कैश्चिदभ्युपगमात् ज्ञानाकरणिकाया अप्य-  
नुमितेः परोक्षत्ववत्सिद्धान्तेऽपि संस्कारकरणिकायाः स्मृतेः परोक्ष-

( १ ) नियमेनेति ख० पु० नास्ति ।



स्यापि मनःकरणकानुमितिप्रत्यक्षत्वसम्भवात् कचि-  
दिन्द्रियव्यापारस्याधिकरणग्रह एवोपक्षयात् । न च प्रमा-  
णान्तरकल्पनागौरवं, त्वया ऽपि तस्या अभावज्ञाने नि-  
मित्तताया अभ्युपेतत्वात् विशेषणताया अपीन्द्रियप्रत्या-

त्ववच्छाभावज्ञानस्यापि परोक्षत्वोपपत्तेर्नेन्द्रियजन्यतेत्यर्थः । घ-  
टाद्यभावानुभवस्य चक्षुराद्यजन्यत्वे तद्व्यव्यतिरेकानुविधानवि-  
रोधमाशङ्क्य शब्देनरेन्द्रियग्राह्यप्रतियोगिकाभावस्येन्द्रियेणाधिकर-  
णग्रहणे सत्येवानुपलम्भेन ग्रहणात्तद्व्यव्यतिरेकयोरन्यथासिद्ध्या  
न विरोध इत्याह \* कचिदिन्द्रियेति \* शब्दाभावस्तु सति प्रतियो-  
गिज्ञाने योग्यानुपलब्धित एव गृह्यते इति न तद्वहे श्रोत्रं हेतुः साक्षि-  
मात्रग्राह्यप्रतियोगिकाभावस्तु तत्प्रतियोगिविरोधित्वलिङ्गेन वा सा-  
क्षिणैव वा गृह्यते अभावस्यापि साक्षिमात्रभास्यत्वमुक्तमाचार्यैः 'स्वप्ने  
जागरिते सुप्तौ भावाभावौ धियां तथा । योवेत्यविक्रियः साक्षी सोऽह  
मित्यवधारयेति' तनश्च कचिदपीन्द्रियस्याभावधीहेतुतैव नेति भावः ।  
नन्विन्द्रियस्यान्यथासिद्ध्यापादनेनानुपलब्धेरभावानुभवकरणात्वा-  
भिधानेऽनुपलब्ध्याख्यप्रमा(१)णान्तरकल्पनागौरवप्रसङ्ग इति नेत्याह  
\* न च प्रमाणान्तरेति \* हेतुमाह \* त्वयाऽपीति \* अभावस्येन्द्रि-  
यग्राह्यत्ववादिनाऽप्यनुपलब्धेस्तद्वहे निमित्तत्वोपगमात् तस्यास्तत्रा-  
साधारणनिमित्ततया करणत्वमप्यनुक्तसिद्धमेवेति नास्माकमधिकं-  
कल्पनीयमस्ति । न च व्यापाररहिताया अनुपलब्धेरभावग्रहे करणा-  
त्वमनुपपन्नमिति वाच्यम् । परमतेऽपि शब्दप्रागभावादिग्रहे श्रोत्र-  
स्य व्यापाराभावेनाकरणत्वप्रसङ्गात् व्यापाराभावेऽपि केन चिद-  
तिशयेन साधकतमत्वात्करणत्वमनुपलब्धावपि तुल्यमिति भावः ।  
स्वमते कल्पनागौरवं परिहृत्य परमते तत्प्रसङ्गो दुर्वार इत्याह \* वि-  
शेषणताया इति \* ननु समवायस्याद्वयस्येन्द्रियेण संयोगायोगा-  
त्स्ववृत्तित्वविरोधेन समवायासम्भवाच्च विशेषणताया एव तत्र प्र-  
त्यासत्तित्वं क्लृप्तमित्यभावेऽपि तस्यास्तदुपपत्तौ नापूर्वाधिककल्प-

( १ ) प्रमाणं तद्वक इति क पु० पा० ।



सत्तित्वज्ञानहेतुत्वयोः कल्प्यत्वात् । न च समवायप्र-  
तीतौ तत्कलृप्तमिति वाच्यम् । तदसम्प्रतिपत्तेः तादा-

नेत्याशङ्क्य प्रमाणाभावात्समवाय एव तावदसिद्धः तत्र विशेषणतार-  
प्रत्यासत्तित्वं सुतरामसिद्धमित्यभिप्रेत्याह \* न च समवायेत्या-  
दिना \* ननु रूपी घट इत्यादिविशिष्टप्रत्ययस्य दण्डादिप्रत्ययवत्स-  
म्बन्धिद्वयातिरिक्तवैशिष्ट्याधिषयत्वावधारणाद्गुणादौ च संयोगात्स-  
म्भवात्परिशेषात्समवायसिद्धिरिति चेन्न । गुणगुणिनोरवयवावयवि-  
नोश्चात्यन्तभेदे तत्सम्बन्धस्य च ताड्यामत्यन्तभेदे दण्डपुरुषादावि-  
व शुक्लः पटः सुवर्णं कुण्डलमित्यादिसमानाधिकरणप्रत्ययानुपपत्तेः  
किं च समवायस्य सम्बन्धिष्यामसम्बद्धस्यैव विशिष्टप्रत्ययनियाम-  
कत्वेऽतिप्रसङ्गात्तत्रापि सम्बन्धान्तरोपगमेऽनवस्थाप्रसङ्गात्स्वरूपस-  
म्बन्धस्य च निरसिष्यमाणत्वात् तस्य च क्वचिद्विशिष्टधीनित्या-  
कत्वे गुणगुण्यादावपि तस्यैव नियामकत्वोपपत्तौ समवायकल्पना-  
योगाच्च । किं च समवायस्यैकत्वे रूपज्ञानादिसमवायस्य वायुघट-  
दिवृत्तिसमवायादभेदाद्रूपी वायुः घटोजानातीत्यादिधीप्रसङ्गः । न  
वाय्वादौ रूपादिसमवाये सत्यपि रूपादेरभावाच्च तद्विशिष्टधीरिति वा-  
च्यम् । तद्वृत्तित्वप्रयोजकसम्बन्धे सति तदभावव्यवहारस्य व्य-  
वहृतत्वात् समवायनानात्वकल्पनं त्वतिजघन्यत्वाद्धेयं । एवं मृदघट-  
देरत्यन्ताभेदेऽप्यपुनरुक्तशब्दद्वयावगाहिसमानाधिकरणप्रत्ययानुप-  
पत्तिः कार्यकारणभावाद्यनुपपत्तिश्च तस्मात्तादात्म्यमेवावयव-  
दीनां सम्बन्धः तच्च न भिन्नाभिन्नत्वं विरुद्धयोर्भेदाभेदयोरेकत्रा-  
सम्भवात् अविरोधे च भेदाविरुद्धेऽभेदसंज्ञायाः पारिभाषिकत्वेना-  
न्तभेदवादिमताद्विशेषायोगात् किं तु भिन्नत्वे सत्यभिन्नसत्ताक-  
तादात्म्यं तच्चानिर्वचनीयं स एव च समानाधिकरणप्रत्ययगोच-  
इति न समवायः प्रामाणिक इति भावः । ननु शुक्लो घट इत्यादि-  
पेण तादात्म्यस्यापीन्द्रियग्राह्यत्वात्तत्र प्रत्यासत्त्यन्तराभावाद्विशे-  
णतायाः प्रत्यासत्तित्वं दुर्निवारमिति नेत्याह \* तादात्म्ये चेति  
अभिन्नसत्ताकसम्बन्धिद्वयाभिव्यक्तसाक्षिमात्रभास्यत्वस्य शुक्ति-  
जततादात्म्यादौ कलृप्तत्वात् गुणगुण्यादितादात्म्यस्यापि साक्षि-  
त्रभास्यत्वसम्भवात् इन्द्रियस्य च सम्बन्धिग्रह एवान्यथासि



तस्यै च न प्रत्यासत्त्यन्तरमपेक्ष्यते तस्य साक्षिभास्यत्वात्,  
निरवयवात्मनि संयोगासम्भवाच्च न भेदस्येन्द्रियसन्नि-  
कृष्टत्वं, एकत्र संयोगतदभावायोगात् वृक्षादावपि औपा-  
धिकभेदवत्येव तदुभयप्रतीतेः अग्रे वृक्षः कपिसंयोगवा-  
न्मूले नेत्यनुभवात् । न च परमते तदभिन्ने तद्भेदः स-  
त्त्वाच्च सम्बन्धिप्रत्यासत्त्यतिरिक्तप्रत्यासत्तेस्तादात्म्येऽनपेक्षणाद्विशो-  
षणता न तत्रापि प्रत्यासत्तिरिति भावः । किञ्च विशेषणतामात्रस्या-  
तिप्रसक्तत्वेनेन्द्रियप्रत्यासत्तिस्त्वायोगादिन्द्रियसंयुक्तत्वादिघटिताया-  
स्तस्याः प्रत्यासत्तित्वं वाच्यम् संयोगस्य च प्रदेशवृत्तिस्त्वनियमान्नि-  
ष्प्रपञ्चात्मनि च मनः संयुक्तत्वासम्भवात्तद्वृत्ते च भेदे मनः सन्नि-  
कर्षाभावान्न तद्वाह्यतेत्याह \* निरवयवात्मनीति \* निरवयवे सं-  
योगः किमव्याप्य वर्त्तते उत व्याप्य, नाद्यः निरवयवे संयोगस्य  
स्वात्यन्ताभावसमानाधिकरणत्वातिरिक्ताव्याप्यवृत्तित्वस्यानिरूपणा-  
त्तस्यै च भावाभावयोरेकत्रविरोधेनासम्भवादविरोधे वा विरोधवा-  
त्तायाः सर्वत्रोच्छेदप्रसङ्गात् तयोरविरोधे नियामकाभावेन व्याप्य-  
वृत्तित्वापाताच्चेत्यभिप्रेत्याह \* एकत्रेति \* ननु भावान्तराणां स्वा-  
भावसामानाधिकरण्यविरोधेपि संयोगादीनां तदविरोधः एकस्मि-  
न्नेव वृक्षादौ कपिसंयोगतदभावयोः सर्वानुभवसिद्धत्वादिति नेत्या-  
ह \* वृक्षादाविति \* वृक्षस्य स्वत एकत्वेऽप्यग्रमूलाद्यवयवभेदाधीनभे-  
दवत्त्वादौपाधिकभेदवतोरेव वृक्षयोः संयोगतदभावाधिकरणत्वं (१)  
भावाभावयोः सर्वत्र विरुद्धमेवेत्यर्थः । एकस्मिन्नाुपाधिकभेदं सा-  
धयति \* अग्रे वृक्ष इति \* न च मूले कपिसंयोगवाग्नेत्यनुभवात्सं-  
योगात्यन्ताभाव एव प्रतीयते न तु संयोगवद्वृक्षभेद इति वाच्यम् ।  
संयोगिनः प्रतियोगित्वानुभवविरोधात् विशिष्टप्रतियोगिकभेदप्र-  
प्रतीतिर्विशेषणाभावविषयत्वे घटः पटो नेत्यादिभेदप्रतीतेरपि घटा-  
दौ पटत्वाद्यभावविषयत्वोपपत्तेर्भेदो दत्तजलाञ्जलिः स्यात् । तद्येक-  
स्मिन्नात्मनि औपाधिकभेदेन मनःसंयोगतदभावौ स्तामित्याशङ्क्या-

( १ ) धिकरणत्वा देकाधिकरणत्वमिति ख० पु० अधिकं वर्त्तते।



सम्भवति सिद्धान्ते च कल्पितप्रदेशवृत्तिसंयोगस्य प्रमा-  
हेतुत्वं न सम्भवति । नचैकस्मिन्नप्यवच्छेदकभेदादेव भा-  
वाभाववृत्तिरिति वाच्यम् । अधिकरणभेदाभावे तदभा-  
ववदवृत्तित्वघटितावच्छेदकत्वस्याग्रत्वादिरयोगात् । तद-  
धिकरणवृत्तित्वस्य प्रमेयत्वादिसाधारण्यात् संयोगस्य

ह \* न च परमते इति \* भेदादिकं वास्तवमिति मते तदभिधेयं त-  
स्मिन्वास्तवभेदायोगात् अत्यन्तभेदवादिभिरव्याप्यवृत्तिभेदानङ्गी-  
काराच्चेति भावः । ननु परमते निरवयवात्मनि संयोगासम्भवेति  
सिद्धान्ते तत्तदुपाधिपरिकल्पितात्मप्रदेशभेदेन मनःसंयोगासम्भवा-  
त्तन्निमित्तो जीवपरभेदः प्रमा स्यादित्याशङ्क्याह \* सिद्धान्ते चेति \*  
मिथ्याभूतप्रदेशभेदसापेक्षस्य मनःसंयोगस्यापि मिथ्यात्वात्तस्य वा-  
प्यधूमादिवत्प्रमापकत्वं न सम्भवति । नचैवं वेदान्तानां प्रमापक-  
त्वानुपपत्तिरिति वाच्यम् । तेषां स्वरूपेण कल्पितत्वे ऽप्यर्थक्रियास-  
मर्थत्वादपौरुषेयतया निरस्तसमस्तकलङ्काशङ्कानां स्वार्थे बाधकाभावे  
न यावच्छिन्नसंवादिलिङ्गविभ्रमवत् प्रमापकत्वोपपत्तेः भेदज्ञानेन  
तु कल्पितसामग्रीप्रसूतत्वाच्छरुतिन्यायापहतविषयत्वाच्चेति प्रमात्वं  
मनुपपन्नमिति भावः । ननु संयोगतदभावयोर्नाधिकरणभेदनियम-  
स्तयोरवच्छेदकभेदेनैकत्राप्यविरोधादेकस्मिन्नपि वृक्षादावग्रत्वमूल-  
त्वाद्यवच्छेदकभेदात्कपिसंयोगादिदर्शनादात्मन्यपि शरीराद्यवच्छे-  
दकभेदान्मनःसंयोगाद्युपपत्तिरिति नेत्याह \* नचैकस्मिन्निति \*  
अग्रत्वादेः संयोगाधिकरण्यातावच्छेदकत्वं नाम किं तदभाववदवृ-  
त्तित्वे सति तदाश्रयवृत्तित्वमुत तदाश्रयवृत्तित्वमात्रं, नाद्यः सं-  
योगतदभावयोरधिकरणभेदाभावे संयोगाधिकरणस्यैव तदभावा-  
धिकरणत्वाश्रयत्वात् संयोगाधिकरणत्वाश्रयवृत्त्यग्रत्वादेस्तदभाव-  
वदवृत्तित्वायोगादित्याह \* अधिकरणेति \* न द्वितीयः अति-  
व्याप्तेरित्याह \* तदधिकरणेति \* एवं निरवयवे संयोगस्य  
व्याप्यवृत्तित्वं निराकृत्याधुना व्याप्यवृत्तित्वकल्पं निराकरोति \*  
संयोगस्येति \* किं सर्वस्य संयोगस्य व्याप्यवृत्तित्वमभिमतं ज्ञ



व्याप्यवृत्तित्वमनुभवपराहृतमसम्भवि च, तथात्वे शब्दादेः  
सर्वत्र प्रतीतिप्रसङ्गाच्च । तस्मान्न मनसो भेदेन सम्बन्धः  
नापि मनसः सहकारी योग्यानुपलम्भोऽस्ति ईश्वरस्य प्र-  
त्यक्षायोग्यत्वात् प्रत्यक्षयोग्यस्यानुपलब्धिर्हि योग्यानुप-

निरवयववृत्तेः, नाद्यः स्थाणुश्चेनादिसंयोगानां व्याप्यवृत्तित्वस्यानुप-  
लब्धिपराहृतत्वादसम्भवाच्च, न द्वितीयः परमते परमाणुसंयोगस्य  
परमाणवन्तरव्यापित्वे द्व्यणुके प्रथिमानुपपत्तेः । किञ्च पारिच्छिन्नाप-  
रिच्छिन्नद्रव्यसंयोगस्य परिच्छिन्नव्यापित्वेऽप्यपरिच्छिन्नव्यापित्वा-  
दर्शनादन्यथा नीरक्षीरवयुभयोरपि समा व्याप्तिः स्यादिति भावः ।  
संयोगस्य व्याप्यवृत्तित्वे बाधकान्तरमाह \* तथात्वे इति \* कर्ण-  
वलयसंयोगावच्छिन्ननभस एव परमते श्रोत्रेन्द्रियतया शब्दग्राहक-  
त्वाङ्गीकारात्तत्संयोगस्य च नभोमात्रव्यापित्वे कृत्स्नस्य नभसः  
श्रोत्रत्वापातेन तन्निष्ठानां सर्वेषां शब्दतदभावानां उपलम्भप्रस-  
ङ्गः निमित्तं (१) तत्संयोगावच्छेदेनोत्पद्यमानशब्दस्याव्याप्यवृत्तित्वं च  
न स्यात्, अत एव कर्णगोलकस्य सर्वत्राभावान्न सर्वशब्दो-  
पलब्धिरिति निरस्तम् । तथापि व्यापिसर्वशब्दोपलम्भस्य दु-  
र्वारत्वात् गोलकसंयोगस्य रूपज्ञाने व्यभिचारेण सतीन्द्रियसंज्ञ-  
कर्षे केवलव्यतिरेकाभावेन हेतुत्वायोगा ङ्घति भावः । मनो न भेदे  
प्रमाणं तदसन्निकृष्टत्वादित्येतदुपसंहरति \* तस्मादिति \* अयोग्या-  
नुपलब्धिकमित्येतद्विवृणोति \* नापि मनस इति \* उपलब्धुं प्र-  
त्यक्षेणावगन्तुं योग्यस्य प्रतियोगिनोऽनुपलम्भो योग्यानुपलम्भः सो-  
भाव रूपभेदग्राहकोन्द्रियस्य सहकारी वक्तव्यः स मनसेश्वरभेदग्रहे  
न सम्भवति तत्प्रतियोगिन ईश्वरस्य प्रत्यक्षायोग्यत्वादित्यर्थः । ननु-  
योग्यत्वमनुपलब्धेरेव विशेषणं तद्व्यानुपलब्धेस्तद्ग्राह्याभावप्रतियोगि-  
तद्व्याप्येतरसकलतदुपलम्भककालीनत्वमेवेति नवीनोत्प्रेक्षितमाश-  
ङ्क्य प्रतियोगिप्रत्यक्षज्ञानजनकस्य तदुपलम्भकपदाभिलष्यत्वात्तत्प्रत्य-

( १ ) निमित्तं भेरी तत्संयोगावच्छेदेन ।



लब्धिः प्रतियोगितद्व्याप्येतरसकलतदुपलम्भककालीन  
नुपलब्धेश्चात्रासम्भवात् घटे मनस्त्वं नास्तीति ज्ञानं  
परमाणुत्वं नास्तीति ज्ञानवन्नप्रत्यक्षं, न हि मनसो घट  
भेदाप्रतिसन्धानदशायां तदनुभवोऽस्ति, अत एवातीन्द्रि

क्षत्वमभावप्रत्यक्षत्वे तन्त्रं स्यादित्युक्तदोषानिस्तार इत्याह \* प्रति  
योगीति\* प्रतियोगिनोऽप्रत्यक्षत्वे ऽप्यभावप्रत्यक्षत्वदर्शनात् प्रतिय  
ोगिप्रत्यक्षत्वं तत्र न तन्त्रमिति प्रागुक्तं निराकरोति\*घटे मनस्त्वमि  
\*यद्यपि परामितपरमाणुत्वोपाधेर्धर्मिप्रत्यक्षत्वेन प्रत्यक्षत्वमापा  
यितुमशक्यं मनस्त्वस्य तु जातित्वात्तदापादनं सुकरीमिति परामिमा  
नस्तथापि (१) तदुभयाभावेपि साक्षात्करोमीत्यनुभवाभावेन त  
प्रत्यक्षत्वमेव युक्तं न हि परोक्षेक्षितसामग्रीमात्रान्मनस्त्वाभाव ए  
प्रत्यक्ष इति स्वीकारो युक्तोऽनुपलब्धिविरोधादिति भावः । घटे म  
त्वाभावस्याप्रत्यक्षत्वे हेत्वन्तरमाह \* न हि मनस इति \* घट  
मनसः सकाशाद्भेदाप्रतिसन्धानदशायां घटे मनस्त्वसंशयविपर्य  
योरन्यतरापातेन घटे तदभावनिश्चयायोगात् घटमनसोर्भेदनिश्च  
दशायामेव घटे मनस्त्वाभावानुभवो वाच्यः तदा(२) च भेदप्रति  
गितावच्छेदकमनस्त्वाभावस्य तद्धर्मिण्यार्थिकत्वाच्च प्रत्यक्षत्वं कल्प  
मिति भावः । भेदप्रतिसन्धानदशायां भेदप्रतियोगितावच्छेदकम  
भावस्य भेदधर्मिण्यार्थिकत्वे गमकमाह \* अत एवेति \* परमते  
रमाण्वादौ घटत्वाद्यभावस्य प्रतियोगिद्व्याप्येतरसकलतदुपलम्भ  
समवधाने ऽपि प्रत्यक्षत्वं नोपेयते तत्कस्य हेतोः तथा ऽनुभवाभावा  
घटपरमाण्वादीनां भेदप्रतिसन्धानदशायामेव परमाण्वादौ घटत्व  
भावानुभवेन तत्र तस्यार्थिकत्वोपपत्तेश्च, एवं प्रत्यक्षेपि धर्मिण्यर्थ  
न्द्रियधर्माभावः परोक्ष एवेत्यर्थः । एवमतीन्द्रियप्रतियोगिकत्व  
न्ताभावग्रहे योग्यानुपलम्भं निरस्य (३) तदन्योन्याभावरूपेश्वरत्वे

( १ ) परमाणुत्वमनस्त्वयोरुभयोरभावमध्ये एकस्यापीत्यर्थः ।

( २ ) तथाच इति ख० पु० पा० । ( ३ ) अतीन्द्रियेत्यर्थः ।



घटत्वाद्यभावो न प्रत्यक्षः, न च नाहमीश्वर इति भेद-  
प्रतीतिदशायामीश्वरोपलम्भकसमवधानमस्ति तत्काली-  
नमनआदेस्तदयोग्यत्वात् । यत्तु यत्र यत्सत्त्वमनुपल-  
ब्धिविरोधीत्यादि योग्यानुपलब्धिनिर्वचनं, तदसत् । यत्र  
कुत्र चित्प्रतियोगिसत्वस्यान्यत्रोपलम्भाव्याप्तत्वेनाभाव-  
देशीयं तत्सत्त्वं तद्व्याप्यं वक्तव्यं तच्च न सम्भवति  
अभावाधिकरणे प्रतियोगिवैशिष्ट्यसत्त्वेऽभावप्रमानुपप-  
त्तेः । तर्कितं तत्र तद्विरोधीति चेत्तर्कितस्यापि सत्त्वास-  
त्त्वान्यतरत्वात् । तत्रासदप्यन्यत्र सदिति चेत्तर्हि तत्रैव तद-

दप्रहेपि स नास्तीत्याह \* न च नाहमीश्वर इति \* तत्र हेतुः \* त-  
त्कालीनेति \* भेदधीपूर्वक्षणे सतोऽपि मनश्चक्षुरादेरतीन्द्रियेश्वरप्र-  
ग्रहायोग्यतया प्रतियोग्युपलम्भकाभावान्न तत्र विवक्षितयोग्यानुपल-  
म्भ इत्यर्थः । इदानीं नवीनतरोत्प्रेक्षितमनूद्य दूषयति \* यत्त्वित्यादि-  
ना \* साक्षादभावविरोधत्वं प्रतियोगिन एव अन्यस्य तु तत्प्रतियो-  
गिव्याप्यत्वेनेति सर्वत्र स्थितिः तथाच प्रतियोगिसत्वस्यानुपलब्धि-  
विरोधित्वं तत्प्रतियोग्युपलब्धिव्याप्यत्वेनैवेति वक्तव्यं एवं चान्यत्र  
प्रतियोगिसत्वस्याभावस्थलीयोपलम्भाव्याप्तत्वेन तत्रत्यानुपलम्भवि-  
रोधित्वायोगात् यत्र यत्सत्त्वमित्यादि वदताऽभावाधिकरणे एव प्रति-  
योगिसत्त्वं तदुपलम्भश्च वाच्यः ततश्च नाभावधीसम्भव इति वरधा-  
ताय कन्यावरणमिति न्यायापात इति भावः । ननु यत्र यत्सत्त्वमि-  
त्यत्र तर्कितमिति विवक्षितत्वादभावाधिकरणे न प्रतियोगिसत्त्वाद्या-  
पात इति शङ्कते \* तर्कितमिति \* तर्कितप्रतियोगिसत्वस्यापि तत्र स-  
त्त्वमसत्त्वं वा वक्तव्यं परमते प्रकारान्तराभावात्, तत्राद्ये पूर्वोक्तदो-  
षानिस्तारः, द्वितीये त्वसतोऽनुपलब्धिविरोधित्वमसम्भवीत्यभिप्रेत्य  
दूषयति \* तर्कितस्यापीति \* ननु प्रतियोगिवैशिष्ट्यस्यान्यत्र स-  
त्त्वादनुपलब्धिविरोधित्वमभावाधिकरणे चासत्त्वादनुपलम्भश्च त-



नपलब्धि(१)विरुद्धं नाभावाधिकरणे, क्वचिदनुपलम्भ-  
विरो(२)धेनान्यत्राभावनिरूपणेऽतीन्द्रिये घटत्वाद्यभावः  
प्रत्यक्षः स्यात् अभावाधिकरणे प्रतियोगिवैशिष्ट्यं असत्त्वा-  
देव नानुपलम्भविरोधि, न वाऽसता किञ्चिन्निरूप्यते ।  
न च यत्र यत्सत्त्वापादनेनानुपलम्भाभाव आपादयितुं  
शक्यते तत्र तदभावः प्रत्यक्ष इति वाच्यम् । असत्ताऽऽ-

तश्चाभावधीरिति शङ्कते \* तत्रासदपीति \* किमभावाधिक-  
रणे प्रतियोगिवैशिष्ट्यस्यानुपलब्धिविरोधित्वमभावप्रत्यक्षत्वे प्रयो-  
जकमुत यत्र कुत्र चित् तत्राद्यमसम्भवेन निराकरोति \* तर्हीति \*  
द्वितीयमतिप्रसङ्गेन दूषयति \* क्वचिदनुपलम्भेति \* किं चास्मिन्-  
क्षेत्रेऽतीन्द्रियेद्वरादितादात्म्यस्य कुत्रापि अनुपलम्भविरोधित्वाभावा-  
त्तदभावरूपो भेदो न प्रत्यक्षः स्यादिति द्रष्टव्यं । अभावाधिकरणे प्र-  
तियोगिवैशिष्ट्यस्यासत्त्वेऽपि तदनुपलम्भकस्य सत्त्वादनपलब्धिवि-  
रोधित्वमित्याशङ्क्यासतः समस्तसामर्थ्यविकलतया तदधीनं किमपि  
न सम्भवतीत्याह \* अभावाधिकरण इति \* किञ्चिद्व्याप्यादि, तत्-  
श्चाव्याप्येन तेन न किञ्चिदापादनीयमितिभावः । नन्वभावाधिकर-  
णे प्रतियोगिवैशिष्ट्यस्यासतः स्वरूपेणानुपलब्धिविरोधित्वं न द्रष्ट-  
येनोक्तदोषः स्यात् किं तु तत्र तस्यारोपितस्य प्रतियोग्यनुपलम्भा-  
भावरूपोपलम्भापादकत्वेन, ततश्च तत्र तर्कितप्रतियोगिसत्त्वेनापाद-  
नयोग्योपलम्भाभाव एव योग्यानुपलम्भ इति नवीनतमानां कल्पनां  
निराकरोति \* न च यत्रेति \* आपादनेन आरोपेणाभावाधिकरणे प्रति-  
योगिसत्त्वस्यापादितस्याऽऽप्यसत्त्वाविशेषान्न तदनुपलम्भापादकं क्वचि-  
दपि सम्भवति अतस्तच्छक्तिरपि नेत्याह \* असतेति \* न चैवं सति  
वन्ध्यभावेनापादितेन पर्वतादौ धूमाभावापादनमपि न स्यादिति वाच्य-  
म् । तत्रापि वन्ध्यभावविकल्पे सति धूमाभावविकल्पमात्रोदयो न क-

( १ ) पलब्धिर्विरुद्धतां इति ख० पु० पा० ।

( २ ) विरोधिना इति ख० पु० पा० ।



पादितेन वैशिष्ट्येनान्यापादनायोगात् प्रतियोगिवैशिष्ट्य-  
मात्रेणाभावाधिकरणे तदुपलम्भप्रसञ्जनायोगात् अभाव-  
ग्राहकेण पुंसाऽन्यदेशीयप्रतियोगिवैशिष्ट्यस्याग्रहणेन त-  
स्यानुपलब्धिविरोधाभावाच्च । किं चापादनशक्तिः प्र-  
मेयगता व्याप्तिः तज्ज्ञानं वा नान्यत्, न चासद्वैशिष्ट्य-

स्य चिदापादकत्वाद्यस्ति, नचानिवर्चनीयवादिना तदुपपादनीयमिति  
भावः । किञ्चाभावाधिकरणे प्रतियोगितद्वयाप्येतरसकलतदुपलम्भ-  
कसामग्न्यां सत्यामेव किं तत्र तत्सत्त्वमापादितं तदुपलम्भापादकमि-  
त्यभिमतं, किं वा तद्वैशिष्ट्यमात्रं तत्रापादितं तदुपलम्भापादकमिति,  
नाद्यः दृष्टादृष्टसमुदायात्मकसामग्न्याः कार्यैकगम्यतया तदभावे दुर्य-  
हत्वात्तद्ग्रहाभावे चान्धकारावृतदेश इव सहकारिवैकल्यादनुपल-  
म्भापपत्तिशङ्कया तर्कितस्यापि प्रतियोगिनः स्त्रोपलम्भापादकत्वायो-  
गादतीन्द्रियापलम्भकाभावेन तदभावस्य प्रत्यक्षत्वायोगाच्चेत्येतद-  
तिस्पष्टमित्यभिप्रेत्य द्वितीयं दूषयति \* प्रतियोगिवैशिष्ट्यमात्रेणे-  
ति \* आरोपितेनेति शेषः । घटवति देशेऽपि तत्सत्तामात्रेण तदुप-  
लम्भाभावादप्यत्रापि तन्मात्रमारोपितं न तदुपलम्भापादकमित्यर्थः ।  
किं च देशविशेषे प्रतियोगिसत्त्वस्यानुलब्धिविरोधित्वानुसन्धान-  
वतैवान्यत्रापि तेन ( १ ) तदा ( २ ) पादनीयमिति वाच्यं । न  
चाभावोपलम्भसमये नियमेन देशविशेषे प्रतियोगिसत्त्वानुस-  
न्धानमस्ति न चांकापादनरूपयोग्यानुपलम्भं विनाऽभावधीस्स-  
म्भवतीति न त्वदुक्तरीत्या ऽभावप्रत्यक्षत्वसिद्धिरित्याशयेनाह \* अ-  
भावग्राहकेणेति \* नन्वभावाधिकरणेऽसतः प्रतियोगिवैशिष्ट्यस्य तदु-  
पलम्भाद्यनापादकत्वेऽपि तच्छक्तिरस्ति ततश्च सैवाभावप्रत्यक्षत्वप्रयोजि-  
केत्याशङ्काह \* किं चेति \* नान्यदिति \* असतोऽतीन्द्रियधर्मभूतायाः स्वरू-  
पभूताया वा शक्तेरसम्भावितत्वादिति भावः । व्याप्तेरपि सामानाधि-

( १ ) प्रतियोगिसत्त्वेन । ( २ ) अनुपलब्धिविरोधित्वम् ।



निरूपिता व्याप्तिरस्तीति तज्ज्ञानं वाच्यं, ततश्चाभाव-  
धीपूर्वं नियमेन व्यतिरेकव्याप्तिज्ञाने वन्त्यादाविवाभावे-  
ऽनुमितिरेव स्यान्न प्रत्यक्षं, एवमपि प्रत्यक्षयोग्यशब्दादे-  
रभावः प्रत्यक्षः स्यान्न त्वतीन्द्रियाभावः मनस्त्वादर्घटे

करण्यरूपायाः समानकालीनत्वरूपाया वा स्वरूपेणासत्यसम्भवात्-  
ज्ज्ञानं शक्तिरित्यभ्युपेयमिति शिक्षयति\*न चासद्वैशिष्ट्येति\* भवतु  
व्याप्तिज्ञानमेव शक्तिः सैवाभावप्रत्यक्षत्वप्रयोजकोति मन्वानं प्रत्याह  
\* ततश्चेति\* प्रतियोगिसत्त्वस्य तदुपलम्भेन सह व्याप्तौ गृहीता-  
यामेव व्यापकाभावानुभवेन व्याप्यप्रमेयाभावानुभवाभ्युपगमे नि-  
यमेन व्यतिरेक्यनुमानसामग्रीसत्त्वेनाभावस्यानुमेयत्वमेवं स्यात् न  
प्रत्यक्षत्वमित्यर्थः । न चानुमितिसामग्र्यां सत्यामपि(१)संशयोत्तरप्र-  
त्यक्षवत्प्रत्यक्षसामग्रीप्राबल्यादपरोक्षैवाभावधीः स्यादिति वाच्यम् ।  
अनुपलम्भस्य क्वचिदपि प्रत्यक्षसामग्रीत्वेनाकलुप्तत्वात्तत्प्राबल्यस्य  
दूरापेतत्वादितिभावः । प्रत्यक्षप्रतियोगिसत्त्वस्य तदुपलम्भव्याप्य-  
त्वग्रहाधीनाभावप्रत्यक्षत्वप्रयोजकत्वमङ्गीकृत्याप्यतीन्द्रियेश्वरादिप्र-  
तियोगिकभेदस्य प्रतियोगिन्युक्तप्रकारासम्भवात्प्रत्यक्षत्वं न स्यादि-  
त्याह \* एवमपीति\* यदप्युक्तमतीन्द्रियस्यापि प्रतियोगिनः प्र-  
त्यक्षधर्मिण्यपादितस्य प्रत्यक्षत्वयोग्यताघटकतया स्वोपलम्भापाद-  
कत्वेनानुपलम्भविरोधित्वमस्तीति तदप्यसाधु । तस्य धर्मिप्रत्यक्षत्व-  
स्याप्यपलापकत्वापातेन स्वोपलम्भापादकत्वस्य दूरापेतत्वादित्यभि-  
प्रेत्याह \* मनस्त्वादेरिति\* यत्र मनस्त्वं तत्राणुत्वमिति नियमेन  
तद्वत्तया तर्कितघटस्याप्यणुत्वापातेन तद्धर्ममनस्त्वस्यानुपलम्भ-  
पव न्याय्य इति न त्वदुक्तयोग्यानुपलम्भसम्भव इत्यर्थः । न च कुम्भे

( १ ) स्थाणुर्वा पुरुषो वे त्यत्र संशयोत्तरं पुरुषत्वव्याप्यकरा-  
दिमानयमिति परामर्शज्ञानस्यानुमितिसामग्रीरूपस्य सत्त्वेऽपि प्रत्य-  
क्षसामग्र्या बलवत्त्वात्पुरुषोऽयमिति यथा प्रत्यक्षमेव भवति तत्र-  
दित्यर्थः ।



तर्कितसत्वस्य तद्व्यापकाणुत्वापादनेनानुपलम्भाविरो-  
धित्वात् । किं च सहकार्यभावेन ब्राह्मणत्वाद्यनुपल-  
म्भवजीवे ब्रह्माभेदानुपलम्भोऽप्यभावं विनोपपद्यते तत्र  
लौकिकोपदेशवदत्रापि 'आचार्यवान्पुरुषो वेद' 'श्रोतव्य'

महत्त्वाद्भूतरूपवत्वयोर्निश्चितत्वेन तत्र मनस्त्वारोपे तस्यापि प्रत्य-  
क्षयोग्यवृत्तित्वापत्त्या तदुपलम्भ एव कुम्भे प्रसञ्जनीयो नाणुत्वादिरि-  
ति वाच्यम् । अणुत्वादेरपि मनस्त्वव्यापकत्वेन निश्चयात्तदारोपे तदा-  
रोपस्याप्यनिवार्यत्वात् । यदि तु कुम्भे मनस्त्वोपलम्भापादनसम्भव-  
मात्रेण तत्र तदभावः प्रत्यक्षः स्यात्तर्हि मनस्यपि कुम्भत्वारोपे तद्व्याप-  
कमहत्त्वाद्यापत्त्या तत्रापि कुम्भत्वोपलम्भापादनसम्भवात्तदभावो-  
पि मनसि प्रत्यक्षः स्यात्तच्च तव नेष्टमिति भावः । एवं तावदभावग्रा-  
हकप्रत्यक्षसहकारिणी योग्यानुपलब्धिः सर्वत्र दुर्निरूपेत्युक्तं सम्प्र-  
त्यन्यत्र या का चित् साऽस्तु जीवेश्वरभेदग्रहे तत्सम्भव एव नास्ति-  
जीवे पराभेदस्य सतस्तर्कितस्य वा मानसप्रत्यक्षयोग्यत्वेऽपि श्रुत्यादि-  
सिद्धसहकार्यभावेन ततस्तदुपलम्भाभावसम्भवादित्याह \* किं च  
सहकारीति \* पूर्वपरिचयरहितसाधारणवेषादिमद्देहवृत्तिब्राह्मण-  
त्वक्षत्रियत्वादिकं चक्षुरादिसन्निकृष्टमपि तन्मात्रेण न निश्चीयते तत्क-  
स्यहेतोः, तद्व्यञ्जकविशिष्टमातापितृजत्वाद्युपस्थापकाप्तोपदेशरूपस-  
हकार्यभावात् न च तावता तत्र ब्राह्मण्याद्यभावनिश्चयः एवं जीवब्र-  
ह्माभेदे तद्वह्मणयोग्यान्तःकरणे च सत्यपि सहकार्यभावात्तदनुप-  
लम्भोपपत्तौ कुतो योग्यानुपलम्भः कुतस्तरां च तद्भेदसिद्धिरित्य-  
र्थः । ननु दृष्टान्ते सहकारित्वमाप्तोपदेशस्यान्वयव्यतिरक्तसिद्धि-  
ब्रह्माभेदानुभवे तु सहकार्यन्तरसत्त्वे मानाभावात्तद (१) भाव-  
प्रयुक्तत्वमनुपलब्धेरसिद्धमिति ग्राह्याभाव (२) प्रयुक्तत्वमेव वा-  
च्यमित्याशङ्क्याह \* तत्र लौकिकेति \* 'तस्य यथा अभिनहनं  
प्रमुच्य प्रब्रूयादेतां दिशं गन्धारा एतां दिशं व्रजेति स ग्रामाद्ग्रामं  
पृच्छन् पण्डितो मेधावी गन्धारानेवोपसम्पद्येतैव मेवाचार्यवान्पुरु-

(१) सहकारीत्यर्थः । (२) अभेदाभावेत्यर्थः ।



इत्यादिना सहकार्यन्तरस्य प्रमितत्वात् । न च जीवा-  
भेद इव तस्मिन्विद्यमानब्रह्माभेदेऽपि सहकार्यन्तरापेक्षा  
मनसोन स्यादिति वाच्यम् । जीवत्वादेर्मनोमात्रयोग्यतया  
तद्विशिष्टाभेदस्य तावन्मात्रयोग्यत्वेपि सर्वात्मत्वयोग्य-  
त्वादेस्तदयोग्यतया तदात्मब्रह्माभेदे सहकार्यन्तरापेक्षो-  
पपत्तेः अन्यथा जीवेऽदृष्टवदभेदानुपलम्भात्सोऽपि न

वावेदंति' । यथा कश्चिदभिनद्धाक्ष एव गन्धारदेशेभ्योऽपकृष्यारण्या-  
नीं प्रापितस्तत्र तथैव बद्ध्वा त्यक्तः (१) परिभ्रमन् केन चिद्दयालुना  
पान्थेनाक्षाभिनहनं प्रमुच्य स गन्धारदेशमार्गमुपदिष्टस्तदनुगुणयुक्ती-  
रनुसन्धानो गन्धारानेव प्राप्नोति एवं स्वयंप्रकाशब्रह्मात्मापि जी-  
वोऽनाद्याविद्याकामकर्मादिभिः प्रमुष्टविवेकः संसाराटवीं प्रापितो ना-  
नायोनिषु परिभ्रमन् आत्मतत्त्वनिश्चयवदाचार्योपदेशादिनाऽऽत्मत-  
त्त्वं साक्षात्करोतीति श्रवणादीनां ज्ञानाङ्गतां दर्शयति, तथा ' श्रोत-  
व्यो मन्तव्य ' इत्यादिना ज्ञानोद्देशेन श्रवणादिविधानात्तेषां ताद-  
र्थ्यमवगतम् । तथा ' नैषा तर्केण मतिरापनेया प्रोक्ताऽन्येनैव सुज्ञाना-  
द्य प्रेष्टे'ति गुरुपदेशस्यावश्यकत्वं श्रावयति ततश्च तदभावदशायां  
सतोऽपि ब्रह्मात्मैक्यस्य श्रुत्युक्तस्य तदुक्तसहकारिविरहादेवानुपल-  
म्भसम्भवात् न परोक्तयोग्यानुपलम्भसम्भव इत्यर्थः । नन्वात्म-  
न्यनुभूयमानजीवाभेदवद्ब्रह्माभेदेऽपि सहकार्यपेक्षाभावस्तदभावा-  
देव तदनुपलम्भसम्भव इत्युदाहृतश्रुतीनामन्यपरत्वमित्याशङ्क्य क-  
र्तृत्वादिरूपजीवत्वस्य मनोमात्रग्राह्यत्वेनात्मनि तद्विशिष्टाभेदोप-  
लम्भेऽपि तदुपलक्षितसर्वोपप्लवरहितसच्चिदानन्दघनप्रत्यग्रह्याभेद-  
स्य वेदान्ततात्पर्यगोचरस्याद्वयवसारूप्यानुभवविशेषे मनोमात्रस-  
त्तामर्श्याभावाच्छ्रवणाद्यपेक्षा युक्तेत्याह \* न च जीवाभेद इत्यादि-  
ना \* अन्याकारेणाभेदानुभवेऽप्यन्याकाराभेदोपलम्भाभावमात्रात्  
स्य ततो भेदे परमते बाधकमाह \* अन्यथेति \* मनोमात्रेणात्मनि

( १ ) बद्धाक्षः इति ख० पु० पा० ।



स्यात् । अपि च तमसा घटस्येव ' माययाऽपहृतज्ञाना '

' अज्ञानेनावृत्तं ज्ञानं तेन मुह्यन्ति जन्तवः ' ' भवत्य-

जीवाभेदानुभवेऽप्यहमेव सुकृती दुष्कृती वेत्येवमाकारानुभवाभावा-  
त्तद्वेदानुभवप्रसङ्गेनात्मनः पापाद्याश्रयभिन्नत्वेन नित्यमुक्तता स्या-  
दित्यर्थः । ननु सहकार्यभावादागन्तुकोपलम्भाभावेऽपि स्वप्रका-  
शाभेदवादे स्वत एवां पलम्भः कथं न भवेदित्याशङ्क्याह \* अपि  
चेति \* इन्द्रियसन्निकर्षे सत्यपि तमसा घटस्येवाभेदस्यापि तत्सं-  
शयादिप्रयोजकानाद्यनिर्वचनीयाज्ञानेनावृत्तत्वात्स्वप्रकाशचिद्रूपेऽपि  
तस्मिन् तत्संशयादिविरोध्युपलम्भाभावरूपानुपलम्भसम्भवाभावे-  
दसत्त्वस्य तद्विरोधितेत्यर्थः । उक्तावरणे किं प्रमाणमिति वीक्षायामा-  
माह \* माययेत्यादिना \* अनिर्वचनीयाज्ञानमेव माया न वस्त्वन्तर-  
मित्याशयेन भगवद्वचनान्तरमुदाहरति \* अज्ञानेनेति \* विष्णुपुराणे  
तद्भावभावनापन्नस्तदा ऽसौ परमात्मना । भवत्यभेदीति ज्ञानदशायां  
परमात्माभेदप्राप्तिमभिधाय तर्हि ज्ञानात् प्राग्भेद एवेति शङ्कां निराक-  
र्तुं भेदश्च तस्याज्ञानकृतइत्युक्तं न हि वस्तुन अन्यस्यान्यात्मत्वं ज्ञान-  
सहस्रेणापि भवति ततश्च भेदप्रतिभासः प्राग्विद्याविलसितोऽभेदश्च  
तिरोहित इति गम्यते, अनन्तरं च तर्हि ज्ञाने नष्टे पुनरपि भेदोन्म-  
ज्जनमाशङ्क्य भेदनिदानाज्ञानस्य निर्लेपं नष्टत्वाच्च पुनस्तत्प्रसक्तिरि-  
त्युक्तं ' विभेदजनकेऽज्ञाने नाशमात्यन्तिकं गते । आत्मनो ब्रह्मणो  
भेदमसन्तं कः करिष्यतीति ' तथा ' ऋतेऽर्थे यत्प्रतीयेत न प्र-  
तीयेत चात्मनि । तद्विद्यादात्मनो मायां यथा भासो यथा तम इत्या-  
दिनाऽऽवरणाविक्षेपहेतुमायाविषया स्मृतिरादिपदार्थः, प्रसिद्धनीहा-  
रस्य स्वविरोधिस्वावभासकसूर्यमण्डलाच्छादकत्वदर्शनेन श्रुतौ नी-  
हारपदेन स्वविरोधिस्वावभासकचैतन्यात्मब्रह्मावरकमज्ञानं विव-  
क्षितं मुख्यनीहारस्यात्मस्वरूपावरकत्वादेरसम्भवात् तत्कृतावरण-  
विक्षेपौ प्रावृता जल्प्या चेत्युक्तौ, अहरहः सुषुप्तिसमये ब्रह्मस्वरूप-  
विरुद्धरूपादर्शनेन प्रत्यगभिन्नस्वप्रकाशब्रह्मसम्पत्तौ सत्यामपि त-  
दलाभे हेतुरुच्यते श्रुत्याऽनृतेन हि प्रत्यूढा ' इति, अनृतमनिर्वच-  
नीयमज्ञानं तेन स्वरूपभूतब्रह्मणस्तदाऽप्यावृत्तत्वाद्विक्षेपाभावे ऽपि  
न तत्प्राप्तिरित्यर्थः । एवं तावन्मनसः प्रत्यग्ब्रह्माभेदग्रहणयोग्यत्वं



भेदी भेदश्च तस्याज्ञानकृतो भवे 'दित्यादिस्मृत्या ' नी-  
 हारेण प्रावृता जल्प्या च ' ' अनृतेन हि प्रत्यक्षा' इ-  
 त्यादिश्रुत्या चाज्ञानेनावृतत्वप्रतीतेर्जीवब्रह्माभेदस्य ना-  
 नुपलम्भः सत्त्वविरोधी, किं च मनो न जीवब्रह्माभेद-  
 योग्यं ' यन्मनसा न मनुत ' इत्यादिश्रुतेः, किं तु 'त-  
 न्तवौपनिषदं पुरुषं' 'सर्वे वेदा यत्पदमामनन्ती'त्यादिश्रुत्या  
 वेदैकगम्यं ब्रह्मेति न मनसोऽनुपलम्भाद्धर्मादिवत्तदभाव-  
 सिद्धिः । किं च किमिदमीश्वरत्वं यद्विशिष्टाभेदाद्यनुपल-

स्वीकृत्य सत्यपि तस्मिन् सहकारिविरहात्तत्सत्त्वं नानुपलम्भवि-  
 रोधीत्युक्तं, सम्प्रति स्वीकृतं परित्यजन् वेदान्तारम्भात् प्राक्तद्वाह-  
 काभावेनैव तदनुपलम्भसम्भवाच्च योग्यानुपलम्भो ऽस्तीत्याह \* किं  
 च मन इति \* न मनुत इत्यादिश्रुतेरित्यत्रादिपदेन 'नावेदविन्म-  
 नुते तं बृहन्त' मित्यादि गृह्यते, यत्पदमामनन्तीत्यादिश्रुत्येत्यत्रादि-  
 पदेन 'वेदान्तविज्ञानसुनिश्चितार्थाः' 'वेदैश्च सर्वैरहमेव वेद्य' इत्यादि-  
 दिगृह्यते । मनसा इति पञ्चमी, अयोग्यान्मनसोऽनुपलम्भमात्रेण आ-  
 त्मनि परगते धर्माद्यदृष्टस्येव तस्य ब्रह्माभेदस्याभावो नेत्यर्थः । न  
 च ' यन्मनसा न मनुत ' इत्येतदशुद्धमनोविषयमिति वाच्यम् । तथा  
 ऽप्यस्मदादेस्तदनुपलम्भसम्भवादिनि भावः । पुनरपि जीवेश्वरा-  
 भेदग्रहयोग्यत्वं मनसोऽभ्युपेत्य योग्यानुपलब्धमेव निराकरोति \*  
 किं चेति \* किमात्मनीश्वरत्वविशिष्टाभेदानुपलम्भस्तद्भेदसाधक  
 उतात्ममात्राभेदानुपलम्भ, आद्ये ऽपि किमीश्वरत्वं जातिरुत द्व्यणु-  
 कादिकर्तृत्वं नित्यज्ञानवत्त्वं वा सर्वज्ञत्वं वा नित्यसर्वज्ञानवत्त्वं चेति  
 विकल्पमभिप्रेत्याह \* किमिदमिति \* आद्यं निरोकरोति \* न तावज्जा-  
 तिरिति \* न च ब्रह्मविष्णवादिभेदेनेश्वरनानात्वाद्व्यक्त्यभेदो ऽसिद्ध  
 इति वाच्यं । नानात्वे सति तेषामीश्वरत्वायोगात् ' यतो वा इमानि  
 भूतानि जायन्ते' इत्यादिनैकस्यैव सृष्ट्यादिकर्तृत्वाभिधानात्तत्कर्तृब्रह्मा-  
 दिभेदानुपपत्तेः 'स ब्रह्मा स शिव' इत्यादिश्रुतिविरोधाच्च न वास्तवस्त-



म्भाद्भेद इत्युच्यते न तावज्जातिः एकव्यक्तौ तदभा-  
वात् । न च लौकिकेश्वरसाधारणेश्वरत्वं जातिरिति वा-  
च्यम् । समयभेदेन चेतनमात्रे तदस्तीत्यात्मत्वाद्भेदानुपपत्तेः  
लौकिकेश्वराणां तद्भेदाननुभवप्रसङ्गाच्च । नापि द्व्यणुका-  
दिकर्तृत्वं तद्विशिष्टस्यान्तीन्द्रियतया तदभेदस्य सतोऽप्य-  
नुपलम्भोपपत्तेः, नापि नित्यज्ञानवत्त्वं स्वनित्यताया इव  
ज्ञाननित्यताया अपि प्रत्यक्षायोग्यत्वात् । नापि सर्वज्ञत्वं  
सर्वविषयज्ञानवत्त्वमात्रस्य जीवेऽप्यनुभवात् । नित्यसर्वज्ञ-

द्भेदः औपाधिकस्तु व्यक्तिभेदो न जात्युपपादकः गगनादावदर्शना-  
दिति भावः । तथा ऽपि देवमनुष्यादीश्वराणामिन्द्रिययानिप्रभृतीनां  
परमेश्वरस्य च परस्परभेदात्कथमीश्वरत्वं न जातिरित्याशङ्क्य तेषामै-  
श्वर्यस्यागन्तुकत्वादागन्तुकस्य च जातित्वायोगात् सर्वजावेषु  
पर्यायेणापेक्षिकैश्वर्यसम्भवेनात्मत्वेन तुल्यव्यक्तिकत्वाच्च नेश्व-  
रत्वं जातिरित्याह \* न च लौकिकेश्वरेत्यादिना \* लौकिकेश्वरसा-  
धारणेश्वरत्वजातिस्वीकारे च लौकिकेश्वराणां तद्विशिष्टात्माभेदा-  
नुपलम्भाभावात्तेषामीश्वराद्भेदो न सिद्ध्यदित्याह \* लौकिकेश्वरा-  
णामिति \* द्वितीयमपवादति \* नापि द्व्यणुकादीति \* जीवं प्रति  
द्व्यणुकादेरतीन्द्रियतया तत्कर्तृत्वस्य तदभिन्नेश्वरे सत्त्वेऽपि अती-  
न्द्रियत्वात्तद्विशिष्टाभेदस्य सतोऽपि धर्मादिविशिष्टाभेदवदनुपलम्भो-  
पपत्तेर्न ततस्तदभावसिद्धिरित्यर्थः । तृतीयं निराकरोति \* नापी-  
ति \* परमते जीवे सत्यपि नित्यत्वे तस्य प्रत्यक्षत्वायोग्यत्वात्तद्विशि-  
ष्टाभेदाननुभववत्तदभिन्नेश्वरे सत्यपि नित्यज्ञाने तन्नित्यत्वस्यानुभवा-  
योग्यत्वान्नित्यज्ञानवदभेदस्य सतोऽप्यनुपलम्भोपपत्तिरित्यर्थः । चतु-  
र्थमपाकरोति \* नापि सर्वज्ञत्वमिति \* सर्वं वेद्यमित्यादिरूपस्य  
शब्दादिजनितसर्वविषयज्ञानमात्रस्य जीवे दर्शनात् तद्वदभेदानुपल-  
म्भोऽस्तीत्यर्थः । न च सर्वविषयप्रत्यक्षज्ञानवत्त्वं तदिति वाच्यम् । यो-



त्वं नानुभूयते इति चेन्न, जीवज्ञाने नित्यताभ्रमदशायां  
तद्वैशिष्ट्यस्याप्यात्मन्यनुभूयमानत्वात् । ज्ञानार्थयोः स्व-  
रूपमात्रं सम्बन्धश्चेत्सर्वं ज्ञानं सर्वविषयमेवेति निश्चय-  
दशायां तदनुपलम्भाभावेन भेदग्रहो न स्यात् अस्ति च  
तदाऽपि सः । किं च ज्ञानस्याव्याप्यवृत्तित्वात्सर्वज्ञत्वादे-  
र्जीवात्मप्रदेशावृत्तित्वेनाप्यनुपलम्भोपपत्तेर्न तदधिकरणे  
भेदग्रहः सम्भवति, न हि मूलावच्छेदेनाग्रत्वं नानुभूय-

गिषु तस्याऽप्यनुभवादिति भावः । पञ्चममुत्थापयति \*नित्यसर्वज्ञत्वमि-  
ति \* जीवज्ञानस्यांक्तविधया सर्वविषयत्वं सति परमते 'अविनाशी  
वा अरेऽयमात्माऽनुच्छित्तिधर्मा' इत्यादिवचनात्तस्य नित्यत्वभ्रमस-  
म्भवान्नित्यसर्वज्ञत्वमात्मन्यनुभवतस्तद्वदभेदानुपलम्भोऽसिद्ध इत्य-  
र्थः । ननु नित्यसर्वविषयापरोक्षज्ञानवत्त्वमीश्वरत्वमित्याशङ्क्य प-  
रमते ज्ञानस्य स्वरूपातिरिक्तविषयसम्बन्धाभावान्नियामकाभावेन स-  
र्वस्य सर्वविषयत्वापत्त्योक्तरीत्या ज्ञाने नित्यत्वभ्रमवतो घटादिज्ञानद-  
शायां नित्यसर्वविषयापरोक्षज्ञानवत्त्वस्याप्यनुभवात्तदनुपलम्भासि-  
द्धेर्न जीवेशभेदग्रहसिद्धिरित्याह \*ज्ञानार्थयोरिति \* माऽस्तु तदाभ-  
ेदग्रह इत्याशङ्क्याह \* अस्ति चेति \* अपि च सर्वगतात्मवादे श-  
रीराद्यवच्छिन्नात्मप्रदेशतद्धर्मयोरेव प्रत्यक्षयोग्यत्वान्नित्यसर्वज्ञत्वादि-  
रूपेश्वरत्वस्य तदवच्छिन्नात्मप्रदेशावृत्तित्वेनाप्यनुपलम्भोऽपपत्तिः ।  
न चानित्यात्मविशेषधर्मागामेव प्रदेशवृत्तित्वं लाघवेन विभुविशेष-  
षगुणमात्रस्यैव तथात्वात्ततश्चात्मनि तदधिकरणाभेदस्य सतोऽप्य-  
नुपलम्भसम्भवान्न ततस्तद्वेदसिद्धिरित्याह \* किं च ज्ञानस्येति \*  
अत्र दृष्टान्तमाह \* न हि मूलमिति \* मूलप्रदेशे चक्षुः सन्निकर्षात्  
दवच्छेदेन वृक्षानुभवेऽपि तत्राग्रत्वस्याभावादेवानुपलम्भोपपत्तौ त-  
द्विशिष्टवृक्षाभेदानुपलम्भसम्भवान्न ततो मूलाग्रयोर्वृक्षभेदसिद्धि-  
एवमत्रापि इतरथा तत्रापि भेदः स्यादित्यर्थः । ननु मूलावच्छेदे  
न वृक्षेऽग्रत्वावच्छिन्नवृक्षाभेदानुपलम्भेऽपि वृक्षमात्राभेदोपलम्भात्तेन



त इति तदुभयाधिकरणभेदप्रमा सम्भवति वृक्षाभेदवदा-  
त्माभेदमात्रस्यानुपलम्भाभावात् । तत्रैकवृत्तित्वमनुभूय-  
ते यथा न तथाऽत्रेति चेत्तत्संशयदशायामपि योग्यानु-  
पलम्भासम्भवेन स्वस्य विभुत्वविशिष्टभेदवत्तद्भेदस्य ग्र-  
हासम्भवात् । किं चाहमिहेति परिच्छिन्नतयाऽनुभूयमाने  
जीवे भेदोऽनुभूयते नाहमीश्वर इति, न च निरुपाध्या-

रूपेणा न भेद इत्याशङ्क्य जीवेपि चिदात्माभेदानुपलम्भाभावात् तद्रू-  
पेश्वरभेदसिद्धिरित्याह \* वृक्षाभेदवदिति \* एतन्नात्ममात्राभेदानुप-  
लम्भो जीवे परभेदसाधक इति कल्पोऽप्यपास्तो वेदितव्यः । नन्वाभू-  
लाग्रमेको वृक्ष इति मूलाग्रयोरेकवृक्षसम्बन्धावगमान्मूलावच्छेदेना-  
ग्रत्वानुपलम्भमात्रान्न वृक्षभेदसिद्धिः जीवत्वेऽश्वरत्वयोस्तु नैकध-  
र्मिसम्बन्धोऽवभासते ततश्च जीवत्वावच्छेदेन सर्वज्ञत्वाद्यनुपलम्भो  
बाधकाभावाद्धर्मिभेदसाधक इत्याशङ्कते \* तत्रैकवृत्तित्वमिति \*  
आत्मनो चिदादिर्वाद्भिभुत्वाद्द्रव्यत्वापरजातिरहितत्वे सति वस्तुतो  
जीवात्मपरात्मभेदायोगेन जीवत्वेऽश्वरत्वाधिकरणाभेदनिश्चयोऽस्त्ये-  
व उक्तयुक्त्यनवतारदशायामपीश्वरत्वस्य जीवे विभुत्वादिवद-  
योग्यत्वादनूपलम्भः । किं वाऽन्यधर्मत्वादिति साधकबाधकाभावेन  
संशयस्यैवावसरो न तद्धर्मिभेदनिश्चयस्य इतरथाऽऽत्मनि विभुत्वा-  
दिवैशिष्ट्यस्य सर्वमूर्तद्रव्यसंयोगसमवायादिरूपस्यानवगमादात्म-  
नि तद्विशिष्टाभेदानुपलम्भात्तद्भेदापात इत्याशयेनाह \* तत्संशयद-  
शायामपीति \* तस्माज्जीवेश्वराभेदे योग्यानुपलम्भाभावात्तदभाव-  
रूपतद्भेदे न प्रत्यक्षप्रमाणसम्भव इति भावः । एवमयोग्यानुपलब्धिक-  
मित्येतत्प्रपञ्च्य सोपाधिकस्थो भेदोयमित्येतत्प्रपञ्चयितुमापाततो भेद-  
प्रतिभासं स्वीकरोति \* किं चाहमिति \* जीवात्मा किं स्वरूपेण विभु-  
त्वाणुर्मध्यमपरिमाणो वा आद्येऽहमिहैवास्मि सदन इति प्रतिभासमान-  
परिच्छेदस्य तस्मिन्स्वाभाविकत्वायोगात्परिच्छिन्नाहङ्कारशबलात्मन ए-  
वाहंप्रत्ययालम्बनतया तत्र परिच्छेदप्रतिभासः औपाधिक उपपादनीयः  
एवं चाहमीश्वरो नेत्यहंप्रत्ययावसेयभेदस्योपाधिशबलात्मनिष्ठतया



त्मनः परिच्छेदः सम्भवति अणुत्वे आत्मनः सर्वशरी-  
रव्यापिसुखाद्यनुपलम्भप्रसङ्गात् विरुद्धदेशद्वये युगपत्प्र-  
यत्नाद्यनुपलम्भप्रसङ्गाच्च, स्वाभाविकमध्यमपरिमाणे चा-  
नित्यत्वाद्यापत्तिः अनन्तरपरिमाणे च गगनवन्न सजा-  
तीयभेद इत्यात्मैक एव ततो घटाकाशवदौपाधिक एव  
परिच्छेद इति तद्वतो भेदोऽप्यौपाधिक इति न तस्य स-  
त्यत्वं न वा निरुपाधिकता । अपि चाहङ्कारोऽनात्मा ह-

तत्प्रतिभासो रक्तोऽयं स्फटिको न शुक्ल इति प्रतिभासवदाभास इत्य-  
र्थः । द्वितीयस्त्वनुपपन्न इत्याह \*अणुत्व इति\* नन्वणवात्मन एकदे-  
शस्थत्वेपि तद्वगुणानां गन्धादिवच्छरीरादिव्यापितोपपन्नेति चेन्न,  
गुणानां गुणिव्यतिरेकेण रूपादिवद्देशान्तरव्यापित्वायोगात् जलादा-  
वौष्ण्यवत्साश्रयस्यैव गन्धादेर्देशान्तरव्याप्तिकल्पनादन्यथैकशरीरस-  
म्बन्धिकरद्वयेऽप्येकैकाङ्गुलिमात्रे युगपत् प्रयत्नद्वयस्यैकस्मिन्नात्म-  
न्यसम्भवात्, न चैकशरीरेऽनेक आत्मानो युगपत् भोक्तारो भवन्ति  
ततश्च तत्र युगपत् चलनद्वयमनुभूयमानमनुपपन्नं स्यादित्याह \*  
विरुद्धदेशेति\* तृतीयोऽप्यनुपपन्न इत्याह \*स्वाभाविकेति\* अनि-  
त्यत्वमुत्पत्त्यादिमत्त्वं ततश्च कृतहानादिरादिपदार्थः । आत्मनः स्वतो-  
ऽणुत्वमध्यमपरिमाणत्वनिरासफलमाह \* ततो घटाकाशवदिति \*  
औपाधिकस्यापि सत्यत्वं मन्वानं प्रत्याह \* न तस्येति \* शङ्खाय-  
पिण्डादौ पीतदग्धृत्वादेर्यावद्द्रव्यभाविशुक्लत्वानुष्णात्वादिविरोधेन  
सत्यत्वानुपपत्तेः प्रतिविम्बादिष्वौपाधिकस्य मिथ्यात्वदर्शनाच्चौपाधि-  
कभेदस्य न सत्यतैत्यर्थः । तर्ह्यनौपाधिक एवात्मभेदोऽस्त्वित्याशङ्क्य  
तस्य परिच्छिन्नोपाधिपरामर्शे सत्येव प्रतिभासान्नास्य स्वाभाविक-  
तेत्याह \* न वा निरुपाधिकतेति \* एवं तावत्परिच्छिन्नाहङ्कारश-  
वलात्मन एवाहम्प्रत्यये प्रतिभासात्तत्प्रत्याय्यपरभेद आत्मनि परि-  
च्छेदवत्तदुपाधिक एव न स्वाभाविक इत्युक्तम् । ननु दुःखादिध-  
र्म्यहङ्कार एवाहमनुभवात्मन स एवात्मा तदनात्मनस्य घटादे-



इयत्वाद्घटवत् । न चाप्रयोजकत्वं, लाघवेन दृश्यत्व-  
स्यैवानात्मत्वेन व्याप्तत्वादिति पक्षधर्मताबलादतिरिक्ता-  
त्मसिद्धिः । स च सुखादिसाधकः स्वप्रकाशो नित्या-

नात्मत्वनियमात् तस्मिन् स्वतः सर्वगते प्रतिभासमानः परिच्छेद-  
एव शरीरतादात्म्यारोपनिवन्धनस्तदुपाधिकः परभेदस्तु तत्र प्रति-  
भासमानः तस्य परस्मादभेदस्यासम्भवात् स्वाभाविक एवेत्याश-  
ङ्काहङ्कारस्यानात्मत्वं साधयति \* अपि चेति \* दुःखादिसमस-  
त्ताकस्तद्धर्मी प्रतियोगिसमसत्ताकात्मत्वप्रतियोगिकात्यन्ताभाववान्  
चैतन्यविषयत्वात् घटवदिति प्रयोगो विवक्षितः तथा च किमह-  
ङ्कारोऽन्तःकरणं तदतिरिक्तो वा, आद्ये सिद्धसाधनं द्वितीये बाध (१)  
इत्यादेर्दोषस्यानवकाशः । सिद्धान्ते चिदात्मनि कल्पितात्मत्वप्रतियो-  
गिकत्वास्तत्त्वाभावसत्त्वेऽपि तत्प्रतियोगिकतत्समसत्ताकाभावस्य घ-  
टादाविवाभावादानात्मत्वाभावः सिद्धः तद्वदहङ्कारेऽप्यर्थान्तरत्वघा-  
रणाय प्रतियोगिसमसत्ताकेत्यभावविशेषणम् । नन्वनात्मत्वे न दृ-  
श्यत्वं प्रयोजकं किन्तु दर्शनाना (२) श्रयत्वं घटादावनात्मनि नियमेन  
दर्शनादतोऽप्रयोजको हेतुरित्याशङ्क्य तस्याभावघटिततया गुरुत्वा-  
लाघवेन दृश्यत्वमेव तद्व्याप्यत्वेन प्रयोजकमित्याह \* न चाप्रयो-  
जकत्वमिति \* अहङ्कारस्यानात्मत्वेऽपि कथं तदतिरिक्तात्मसिद्धि-  
रित्याशङ्क्यानात्मनि पक्षे दृश्यत्वहेतोरतिरिक्तद्रष्टारं विनाऽनुपपत्तेर-  
थात्तत्सिद्धिरित्याह \* इति पक्षधर्मतेति \* नन्वहङ्कारातिरिक्तात्म-  
कल्पने गौरवात्तस्यैव स्वद्रष्टृत्वकल्पने लाघवं तदतिरिक्तात्मनि दृ-  
श्यत्वे हेतोर्व्यभिचारश्च अदृश्यत्वे वा तदसिद्धिरित्याशङ्क्याह \* स  
चेति \* परेषामपि तावदन्तःकरणातिरिक्तात्मा सम्मतः ततो नालौ-  
किकात्मकल्पनागौरवं प्रत्युत तस्य मनसः प्रमाणत्वभङ्गसमये दुः-  
खादेः स्वप्नादेश्च साक्षित्वेन प्रमाणयुक्तिभ्यां साधितैकनित्यस्वप्रका-  
शानुभवमात्रत्वकल्पनादात्मनानात्वस्याभावालाघवं परमते तु त (३)

( १ ) प्रमाणान्तरेण यस्य साध्याभावो निश्चितः स बाधः ।

( २ ) दर्शनाभावाश्रयत्वम् ।

( ३ ) आत्मनो नित्यत्वैकत्वस्वप्रकाशत्वनानात्वादि ।



नुभवः प्रागुक्तः स एवेति न दृश्यः तथा चानात्माह-  
ङ्कारविशिष्ट एव भिन्नतया प्रतीयत इति नाहमीश्वर  
इति प्रत्यक्षं न निरुपाधिकजीवभेदे प्रमाणम् ॥ ८ ॥

अनुमानमपि न जीवपरभेदे प्रमाणम् ।

सिद्धसाध्यत्वतो भेदो व्याप्यत्वासिद्धतो ऽथवा ।

बाधाजडत्वोपाधित्वान्नानुमानस्य गोचरः ॥ ९ ॥

तत्र न तावजीवो ब्रह्मधर्मिकभेदप्रतियोगी ब्रह्मप्रति-

त्फलपनीयमिति गौरवं स्वप्रकाशानुभवात्मनि स्तुतः सिद्धे तद्विषयत्व-  
रूपदृश्यत्वाभावात् व्यभिचारो न वा तदसिद्धिरिति भावः । यक्षो-  
क्तमहङ्कारे परिच्छिन्नदंष्ट्रादात्म्यारोपादेव परिच्छेदावभास इति  
तदप्ययुक्तं, उक्तविधया ऽनात्मनोऽन्तःकरणरूपाहङ्कारस्योत्पत्त्यादिमतः  
सर्वगतत्वे प्रमाणाभावात्तत्र प्रतिभासमानपरिच्छेदस्य स्वाभाविक  
त्वोपपत्तेस्तस्य स स्वाभाविको न त्वोपाधिकः आत्मनि तु तदुपा-  
धिक एव स प्रतिभासते एवं भेदो ऽपि तदुपाधिक एवात्मनि प्रति-  
भासते न स्वाभाविक इत्युपसंहरति \* तथाचेति \* ॥ ८ ॥

एवं तावन्मानाभावादयुक्तेश्चेति जीवेशभेदे सामान्येन सर्व-  
प्रमाणाभावं प्रतिज्ञाय तत्र प्रत्यक्षाभाव आक्षेपसमाधानाभ्यामुपपा-  
दितः इदानीमनुमानाभावं प्रपञ्चयितुं वक्ष्यमाणानुमाने दूषणार्थं  
सङ्गृह्णाति \* सिद्धसाध्यत्वत इत्यादिना \* भेदो जीवेशभेदो नानुमानस्य  
गोचर इत्युक्ते ऽर्थे ऽर्थादनुमानं तत्र न प्रमाणमित्युक्तं तत्र हेतवः सिद्धे  
साध्यत्वादयः तेचानन्तरमेव स्पष्टीकरिष्यन्ते । भेदो नानुमानस्य गो-  
चर इत्येतद्विवृणोति \* अनुमानमपीति \* जीवपरभेदसत्यत्वे किं जीवध-  
र्मिकानुमानं प्रमाणं, ब्रह्मधर्मिकानुमानं वा, आद्ये ऽपि किं जीवे ब्रह्म-  
भेदमात्रं साध्यं ज्ञानावाध्यत्वविशिष्टो वा पारमार्थिको वा ऽनोपाधिको  
वा तद्भेदः साध्य इति विकल्पानभिप्रेत्याद्यमनूद्य सिद्धसाध्यत्वं न नि-  
राकरोति \* तत्र न तावदित्यादिना \* पद्यत इतिपदं ब्रह्म तदर्थत्वा-  
त्तच्छेषत्वाच्चक्षयम्यत्वादिति यावत्, ततश्च जीवस्य ब्रह्माभिन्नत्वे त-



योगिकभेदवान्वा पदार्थत्वादसर्वज्ञत्वादघटवदित्यनुमानं  
प्रमाणं सिद्धसाधनत्वात् । न च स्वज्ञानाबाध्यभेदवानिति  
साध्यं ज्ञानाबाध्यभेदश्च परमार्थ इति न सिद्धसाधनमिति  
वाच्यम् । असत्यस्यापि भेदस्य घटादिज्ञानेनेव जीवज्ञा-  
नेनाप्यबाध्यत्वात् । न चात्मज्ञानाबाध्यत्वं तेन विवक्षित-  
मिति वाच्यम् । दृष्टान्ते साध्याप्रसिद्धेर्व्याप्यत्वासिद्धेश्च ।  
अत एव पारमार्थिकभेदवानिति साध्यं निरस्तम् । न

दनुपपत्तिर्बाधिका पदार्थत्वादित्यस्य ब्रह्मणि न व्यभिचारश्च । अत्र  
यद्यपि नियम्यत्वमात्रमव्यभिचारि तथापि तन्नियामकसापेक्षं तेन  
विना न पर्यवस्यतीति ब्रह्मनियम्यत्वादित्युक्तमिति द्रष्टव्यम् \*सिद्ध-  
साधनत्वादिति\* जीवब्रह्मणोः परस्परप्रतियोगिकाविद्यकव्यावहारि-  
कभेदस्य सिद्धान्तिनाऽपि स्वीकारादित्यर्थः । एतेन जीवस्य ब्रह्मणो  
भेदाभावे तन्नियम्यत्वानुपपत्तिरपि प्रत्युक्ता, नियम्यत्वादेः स्वसमान-  
सत्ताकनियन्त्रादिभेदसापेक्षत्वात्तस्य च स्वीकारादिति द्वितीयं नि-  
राकरोति \* न चेति \* अस्य वाच्यमित्यनेनान्वयः । स्वज्ञानाबा-  
ध्यभेदस्य साध्यत्वेऽपि कथं सिद्धसाधनतापरिहार इत्याशङ्क्य शङ्क-  
तैवाह \* ज्ञानाबाध्यतेति \* तत्र किं स्वपदोक्तजीवपदवाच्यकर्त्रादि-  
कपात्मज्ञानाबाध्यत्वं भेदस्य साध्यमुत तदुपलक्षिताखण्डचिदात्म-  
ज्ञानाबाध्यत्वं ज्ञानमात्राबाध्यत्वं वा आद्ये व्यावहारिकानिर्वचनीय-  
भेदस्यापि संसारिजीवज्ञानाबाध्यत्वेनेष्टतया सिद्धसाधनमित्याह \*  
असत्यस्यापीति \* द्वितीयतृतीयौ तु श्लोकोक्तव्याप्यत्वासिद्धिमव-  
तारयन्निराकरोति \* नचात्मज्ञानेति \* अत्र चेन तृतीयकल्पानरा-  
सः समुच्चीयते, सर्वस्य द्वैतस्य जडतर्या शुद्धचिदात्मनि अविद्यावि-  
लसितत्वेन तज्ज्ञानवाध्यत्वस्वीकारात्तज्ज्ञानाबाध्यस्य ज्ञानमात्राबाध्य-  
स्य वा भेदस्य क्वाप्यनभ्युपगमात् घटादावपि व्याप्यभावेन व्या-  
प्यत्वासिद्धिरित्यर्थः । पारमार्थिकभेदः साध्य इति तृतीयोऽपि व्याप्य-  
त्वासिद्धत्वादेवायुक्त इत्याह \* अतपवेति \* चतुर्थमपवदति \* न



चानौपाधिकभेदः साध्यते दृष्टान्तेऽपि तत्सत्त्वात् जीवि  
चानौपाधिकभेदसिद्धौ केवलस्यैव भेदः सिध्यतीति स-  
त्यभेद इति वाच्यम् । नाहमीश्वर इति भेदस्यौपाधिक-  
त्वेनानहङ्कारजीवभेदाननुभवेन च बाधितत्वात् । ननु  
ब्रह्म जीवप्रतियोगिकधर्मिज्ञानाबाध्यभेदवत् पदार्थत्वाद-  
संसारित्वात् घटवत्, ततश्च भेदस्य ब्रह्मज्ञानाबाध्यत्वे स-

चाऽनौपाधिकेति \* अत्रापि न चेत्यस्य वाच्यमित्युत्तरेण सम्बन्धः  
यत्राभेदः प्रामाणिकस्तत्र भेद औपाधिक इति हि स्थितिः ततश्च घ-  
टादिभेदे निरुपाधिकत्वस्योभयसम्मतत्वादत्र न साध्याप्रसिद्धिरिति  
शङ्कितुरेवाशयमाह \* दृष्टान्तेऽपीति \* जीवेशभेदस्य निरुपाधिक-  
त्वेऽपि घटादिभेदवन्मिथ्यात्वोपपत्तेः सिद्धसाधनतात्राऽपि तदवसे-  
त्याशङ्क्य तस्यैवाशयमाह \* जीवे चेति \* अनादेर्जीवेशभेदस्यावि-  
द्याद्युपाधिकत्वाभावे सिद्धे तत्त्वज्ञानादविद्यादेर्निवृत्तावपि तत्कार्य-  
घटादिभेदवत्तत्तन्निवृत्तेरयोगात्तत्सत्यत्वसिद्धिरित्याशयः । अ-  
स्यापि बाध्यत्वे हेतुमाह \* नाहमीश्वर इति \* अत्र किं नाहमी-  
श्वर इत्यनुभूयमानस्य भेदस्य निरुपाधिकत्वं साध्यते उत तदति-  
रिक्तस्य, नाद्यः अहम्प्रत्ययस्यानात्माहङ्कारशबलात्मविषयत्वोपपा-  
नात्तत्प्रत्याय्यभेदस्य तदुपाधिकत्वनिश्चयेन तन्निरुपाधित्वस्य बा-  
धितत्वात् । न द्वितीयः तस्योपलब्धुं योग्यत्वेऽनुपलम्भविरोधात् त-  
स्य तदयोग्यत्वे च हेतोरप्रयोजकत्वं संसारित्वासंसारित्वादिब्यव-  
स्थाया औपाधिकदृष्टभेदादप्युपपत्तेरिति भावः । इदानीं ब्रह्मपक्षका-  
नुमानं प्रयुञ्जन्सिद्धिसाध्यत्वादिपरिहारं शङ्कते \* ननु ब्रह्मेति  
अत्र पदार्थत्वादिति यथाश्रुत एव हेतुः । न च जीवेन व्यभिचार-  
तस्यापि जीवान्तरप्रतियोगिकभेदोपगमेन पक्षसमत्वात् । ननु रूपा-  
दिधर्मिघटादिज्ञानाबाध्यजीवप्रतियोगिकभेदस्य ब्रह्मणि सिद्धान्ति-  
नापि स्वीकारात् सिद्धसाधनमित्याशङ्क्याह \* ततश्चेति \* धर्मि-  
देन समभिव्याहृतभेदधर्मिण एव विवक्षितत्वात् प्रतिज्ञावचने ब्रह्म-



त्यत्वमिति चेन्न । जीवप्रतियोगिकभेदस्य ब्रह्मणि घ-  
टादौ चैकत्वेन स्वधर्मिघटज्ञानाबाध्यतया सिद्धसाधनात् ।  
न च यावद्धर्मिज्ञानाबाध्यत्वं भेदविशेषणमिति वाच्यम् ।  
दृष्टान्ते तदभावात् । न च स्वज्ञानाबाध्येति विशेषणा-  
न्नोक्तदोष इति वाच्यम् । ब्रह्मादिपदवाच्यस्य ब्रह्मणो  
यत्किञ्चिद्धर्मविशिष्टत्वेन तज्ज्ञानाबाध्यत्वेऽपि भेदे सत्य-  
णस्तद्धर्मित्वावगमात् तद्धर्मिकभेदस्य तज्ज्ञानाबाध्यत्वे तद्वदेव सत्य-  
त्वसिद्धिरिति भावः । धर्मिपदेन जीवप्रतियोगिकभेदधर्मिविवक्षा-  
यामपि किं यत्किञ्चित्तद्धर्मिज्ञानाबाध्यत्वं तत्र सिषाध्ययिषितं याव-  
त्तद्धर्मिज्ञानाबाध्यत्वं वा ब्रह्मज्ञानाबाध्यत्वं वा, नाद्यः स्वरूपा-  
तिरिक्तभेदवादिमते ब्रह्मणि घटादौ च जीवभेदस्यैकत्वात्तद्ध-  
र्मिघटज्ञानाबाध्यजीवभेदस्य ब्रह्मणि सिद्धान्तिनाऽपि स्वीकारे-  
णात्रापिसिद्धसाध्यत्वादिति दूषयति \* न जीवप्रतियोगिकेति \*  
द्वितीयं निराकरोति \* न च यावदिति \* दृष्टान्ते तदभावादिति  
घटगतजीवभेदस्यापि स्वधर्मिब्रह्मज्ञानाबाध्यत्वस्वीकारेण यावद्धर्मि-  
ज्ञानाबाध्यत्वस्यासम्प्रतिपत्तेरापि व्याप्यत्वासिद्धिरित्यर्थः, अतएव  
न तृतीयापीति भावः । ननु ब्रह्म जीवप्रतियोगिकधर्मिज्ञानाबाध्य-  
भेदवदिति प्रतिज्ञायां धर्मिपदं त्यक्त्वा तत्स्थाने स्वपदं प्रयुज्यते  
तस्य च समभिव्याहृतपरत्वस्य व्युत्पत्तिसिद्धत्वात्प्रतिज्ञायां पक्ष-  
परत्वमुदाहरणे तु घटादिपरत्वमिति न सिद्धसाधनं न वा व्याप्य-  
त्वासिद्धिरिति नेत्याह \* न च स्वज्ञानेति \* प्रतिज्ञायां ब्रह्मपद-  
समभिव्याहृतस्वपदेन किं ब्रह्मेशादिपदवाच्यमनवाच्छिन्नत्वसर्वज्ञ-  
त्वादिविशिष्टं विवक्षितत्वात्तज्ज्ञानाबाध्यत्वं भेदे साध्यते उतात्र ब्र-  
ह्मपदेन वेदान्ततात्पर्यगोचरं निर्विशेषं सत्यज्ञानादिरूपं वस्तु लक्ष-  
यित्वा तत्समभिव्याहृतस्वपदेनापि तत्परामृश्य तज्ज्ञानाबाध्यत्वं सा-  
ध्यते, आद्ये सिद्धसाध्यत्वं तदवस्थं तद्भेदे विशिष्टब्रह्मज्ञानाबाध्य-  
त्वस्य सिद्धान्तिनापि स्वीकारादित्याह \* ब्रह्मादिपदेति \* यत्कि-  
ञ्चिद्धर्मविशिष्टत्वेन अपरिच्छिन्नत्वादिविशिष्टत्वेन हेतुना तद्विशि-



त्वासिद्धेः । वेदान्ततात्पर्यगोचरब्रह्मपरत्वे च ब्रह्मशब्दस्य धर्मिग्राहकमानबाधो हेतोरसिद्धिश्च, जडत्वं चोपाधिः तच्चास्वप्रकाशत्वं स्वप्रकाशत्वं चात्मनः श्रुतिन्यायसिद्धीमिति न तदसिद्धिर्न वा साधनव्यापकता । सर्वेषां चोक्तहेतूनामप्रयोजकत्वं, कल्पितभेदेनापि

पृष्ठानावाङ्मतेऽपीत्यर्थः । द्वितीये तत्त्वमस्यादिवेदान्तानां ब्रह्मादिपदलक्ष्यस्याद्वयानन्दस्य प्रत्यग्बोधात्मजीवाभेदे तात्पर्यस्य समन्वयादिसूत्रैर्निर्द्धारितत्वादत्राप्यनन्तरं वक्ष्यमाणत्वाद्धर्मिग्राहकवेदान्तबाधितविषयं जीवादूद्ब्रह्मणो भेदानुमानमाभास इति सङ्ग्रहश्लोकोक्तं बाधमवतारयति \* वेदान्ततात्पर्येति \* किं च पक्षीकृतस्य वेदान्ततात्पर्यगोचरब्रह्मणो निर्विशेषत्वेन तत्र धर्ममात्राभावात् पदार्थत्वादिहेतोरसिद्धिरित्याह \* हेतोरिति \* किं च घटादेर्जडतया दृश्यत्वेन मिथ्यात्वात्तद्विषयज्ञानस्य घटतद्भेदहेत्वविद्यानिवृत्त्योग्यत्वात्तत्र स्वज्ञानावाङ्मतेदेवत्वं जाड्यप्रयुक्तमिति जडत्वमुक्तसाङ्गव्यापकं साधनवति स्वप्रकाशात्मनि अभावात्साधनाव्यापकं च ततश्च सोपाधिकत्वादयं हेत्वाभास इत्याशयेन जडत्वोपाधित्वावित्येतदवतारयति \* जडत्वं चेति \* ननु प्रमेयत्वातिरिक्तजडत्वाभावात्तस्य च केवलान्वयित्वात्साधनव्यापकत्वादिना नोपाधित्वमित्याशङ्क्याह \* तच्चास्वप्रकाशत्वमिति \* ननु स्वप्रकाशत्वस्य गगनकमलिनीकल्पत्वात्तदभावात्मकास्वप्रकाशत्वमपि तादृशमेवेति नेत्याह \* स्वप्रकाशत्वं चेति \* स्वप्रकाशत्वं हि त्रिनैव प्रकाशविषयत्वं स्वमहिम्नैव स्वसत्ताप्रकारकसंशयाद्यगोचरत्वं 'अत्रायं पुरुषः स्वयं ज्योतिरात्मैवास्य ज्योति' 'रन्यदेव तद्विदिता' इत्यादिश्रुत्या सुखमहमस्वाप्समिति परामर्शानुपपत्त्याऽऽत्मन्यवस्थात्रयेऽपि सत्ताप्रकारकसंशयाभावानुपपत्त्या च मनसः प्रमाकरणवतिरासार्थमुक्तन्यायेन च सिद्धं, घटादौ तु तदभावरूपं जडत्वं सिद्धमित्यनवद्योऽयमुपाधिरित्यर्थः । जीवगतो ब्रह्मभेदः स्वप्रतियोगिज्ञानाबाध्यः अज्ञातसत्ताकत्वे सति भेदत्वात् सप्रतियोगिकत्वात्



निखिललौकिकवैदिकव्यवस्थितव्यवहारोपपत्तेर्वक्ष्यमाण-  
श्रुतिर्बाधश्च(१) तस्मान्नानुमानं भेदे प्रमाणम् ॥ ९ ॥

एवं श्रुतिरपि न भेदे प्रमाणम् ।

घटे पटप्रतियोगिकभेदवदित्यादिहेतूनां पूर्वोक्तानां च विपक्षे बाध-  
काभावात्सन्दिग्धानैकान्तिकतामप्याह \* सर्वेषां चेति \* चका-  
रोऽनुक्तसमुच्चयार्थः । जीवानां परस्परमीश्वराच्च भेदाभावे स्वर्गनर-  
कसंसारित्वादिव्यवस्थानुपपत्तिर्बाधिकेत्यशङ्क्याह \* कल्पितेति \*  
अस्या व्यवस्थाया व्यावहारिकत्वात्तादृशभेदं विनाऽनुपपत्तावपि न  
भेदसत्यत्वं हिन्ना का चिदनुपपत्तिरस्ति केवलव्यतिरेकाभावादिति  
भावः । शुद्धब्रह्मपक्षकानुमानविशेषस्योपजीव्यश्रुतिविरोधः प्रागु-  
क्तः सप्रति 'नान्यतो द्रष्टा' 'पश्यते आत्मान्तर्याम्यमृतः' 'तत्त्वमेव  
हत्' 'अयमात्मा ब्रह्म' 'तत्त्वमसीत्यादिभि' निरपेक्षाभिरुत्तरभा-  
वितया प्रबलाभिः श्रुतिभिर्विरोधात्सर्वे हेतवो बाधितविषया इत्याह  
\* वक्ष्यमाणेति \* जीवेशभेदविषयानुमाननिराकरणमुपसंहरति \*  
तस्मादिति \* एवं मानाभावादित्यत्र सङ्गृहीतमनुमानप्रमाणाभावं  
प्रपञ्चयागमप्रमाणाभावं प्रपञ्चयितुं जीवपरभेदस्यागमाप्रतिपाद्यत्वे  
हेतून्सङ्गृह्णाति \* मानान्तरेति \* अत्र भेदग्राहिप्रत्यक्षस्य प्रमाण-  
त्वं परमतेनानूदितं न तु वस्तुवृत्तेन तत्प्रमाणात्वस्य प्राङ्निरासात्  
तथा चानुभवसिद्धत्वादिति तदर्थः । अतएव नाहमीश्वर इति भेदप्र-  
तीतिरस्तीति तद्विवरणसमये वक्ष्यति 'ऋतं पिवन्तौ' 'द्वा सुपर्णे'त्या-  
दिश्रुतिर्न जीवेशभेदे प्रमाणं अनुपलब्धेऽर्थे तत्प्रमाणमित्यज्ञातेऽर्थे  
जैमिन्यादिभिः श्रुतिप्रामाण्यस्य न्यायतो निर्धारितत्वेनान्यतोऽवगते  
भेदे तत्प्रामाण्यायोगात् श्रुत्यापि बुद्ध्यादिधर्मी संसारीश्वरो नेत्यादि-  
रूपेणैव भेदप्रतीतेस्तस्य चौपाधिकत्वेन मिथ्यात्वोपपादनादहङ्कारा-  
रिक्तात्मभेदस्य परेषामपि श्रुत्यर्थत्वेनानभ्युपगमात् श्रुतिजन्यभेद-  
ज्ञानस्य स्वर्गापवर्गाख्यप्रयोजनानङ्गतया श्रुतेरध्ययनविधिप्रापितप्रयो-  
जनवत्त्वव्याघातात् 'मृत्योः स मृत्युमाप्नोति य इह नानेव पश्यती'  
त्यादिना भेदज्ञानाज्जन्ममरणाद्यनर्थस्यैव अवणाद्वक्ष्यमाणविधया

( १ ) श्रुतिर्बाधका चेति क० पु० पा० ।



मानान्तरप्रसिद्धत्वान्मिथ्यात्वादप्रयोजनात् ।

श्रुत्यन्तरविरोधाच्च न श्रुतिर्भेदगोचरा ॥ १० ॥

अस्ति हि श्रुतिप्रतिसन्धानविराहिरणामपि नाहमी-  
श्वर इति भेदप्रतीतिः परं तु स वर्णितरीत्या योग्या-  
नुपलब्धेरभावाद्बिम्बप्रतिबिम्बभेदवन्मायिकः साक्षिमा-  
त्रसिद्ध इति ( १ ) ब्रूमः ततश्चानुभवसिद्धे न श्रुति-  
तात्पर्यं, विनाऽपि प्रमाणाभावप्रयुक्ततदसत्त्वशङ्काया-  
(२)व्यावर्तितत्वात् । न च श्रुतिजन्यज्ञानमात्रेण तत्तात्प-  
र्यमिति नियमः, तात्पर्याभावेपि शब्दशक्त्यादिभिरर्थ-

भेदपरानेकश्रुतिविरोधाच्चेति श्लोकार्थः । मानान्तरप्रसिद्धत्वादिस्त्व-  
द्विवृणोति \* अस्तिहीति \* तर्हि तत् एव भेदः सिद्ध इति मद्वि-  
सिद्धिरित्याशङ्क्याह \* परन्तु स इति \* भेदे प्रत्यक्षप्रतिपन्नत्वमात्रं  
स्वीक्रियते तत्र श्रुतिप्रामाण्यवारणाय न तु तत् प्रमाणं तदसम्भ-  
वस्योक्तत्वादनुभवमात्रस्य शुक्तिरजतादिसाधारणत्वात्तन्मात्रात्तस्य त-  
त्त्वसिद्धिरित्यर्थः । भेदस्यान्यतः सिद्धावपूर्वत्वाभावाच्च श्रुतिता-  
त्पर्यगोचरत्वमित्याह \* ततश्चेति \* अपूर्वत्वरहिते शब्दतात्प-  
र्यं नेत्यत्र न्यायमाह \* श्रुतितात्पर्यमिति \* येन वाक्येन यत्र  
प्रतीत्युत्पादनेन मानाभावप्रयुक्तासत्त्वशङ्का निवर्त्यते तस्य तत्र ता-  
त्पर्यमन्यथा तस्य तदर्थत्वायोगात् यत्परः शब्दः स शब्दार्थ इति  
न्यायात् । यथा ज्योतिष्टोमादिवाक्यस्य यागादिगतस्वर्गसाधन-  
त्वादौ भेदे त्वन्यतो निश्चितेऽसत्त्वशङ्काया एवाभावाच्छ्रुतितात्प-  
र्यकल्पनं विफलमित्यर्थः । अर्थप्रतीतिमात्रमेव वाक्यतात्पर्यं नि-  
यामकं किं न स्यादित्याशङ्क्य तस्यान्यथाप्युपपत्तेर्न तत्कल्पकतेत्या-  
ह \* न च श्रुतीति \* प्रतीतिमात्रस्यार्थं तात्पर्यकल्पकत्वेऽतिप्र-  
सङ्गमप्याह \* अन्यथेति \* ग्रहं सम्मार्ष्टीत्यत्रोद्देश्यग्रहविशेष-

( १ ) वयं इति ख० पु० पा० (२) व्यावृत्तत्वादिति ख० पु० पा० ।



प्रतीत्युपपत्तेः अन्यथा ग्रहैकत्वादावपि तात्पर्यप्रसङ्गः ।  
श्रुतिसिद्धमेव भेदं प्रत्यक्षादिरनुवदतीति विपरीतमेवा-  
स्तीति ( १ ) चेन्न । यस्य यत्प्रमाणाधीनासत्वशङ्काव्या-  
वृत्तिस्तत्तत्प्रमेयं भेदश्च निरपेक्षानुभवव्याप्तिबलप्रवृ-  
त्तानुमानाभ्यामेवासद्व्यावृत्ततया सिद्धो न बहुसापे-  
क्षविलम्बितश्रुत्येति श्रुतिरनुवादः । न चानुभवाद्यगो-

प्यतया प्रतिपक्षैकत्वेपि तात्पर्ये तत्र ग्रहमात्रस्योद्देश्यत्वसम्भवेपि  
तद्विशिष्टस्योद्देश्यत्वकल्पनायां गौरवात्तस्य पृथगुद्देश्यता स्यात् ग्रहं  
संमार्ष्टि तच्चैकमिति, ततश्च प्रत्युद्देश्यं वाक्यपरिसमाप्तेर्विध्यावृत्ति-  
रूपवाक्यभेदः स्यादिति शब्दावगते तत्र तत्तात्पर्यकल्पनमयुक्तं त-  
वापतेदित्यर्थः । नन्वेवमपि भेदस्य प्रत्यक्षादिप्रवृत्तेः प्रागपूर्वतया  
निरपेक्षश्रुतिप्रमेयत्वाच्छ्रुतेस्तत्र तात्पर्योपपत्तिरिति शङ्कते \* श्रु-  
तिसिद्धमेवेति \* प्रत्यक्षादेरपि निरपेक्षतया प्रथमप्रवृत्तिसम्भवा-  
च्छ्रुतिसिद्धभेदानुवादित्वनियमस्तावदयुक्त इत्याह \* नेति \*  
तर्हि कस्य चित्प्रथमप्रवृत्ता श्रुतिर्भेदे प्रमाणमित्याशङ्क्य तस्या निय-  
मेनोत्तरभावित्वेन भेदस्य तत्प्रमेयत्वं निराकर्तुं प्रमेयत्वनियामकं  
तावदाह \* यस्येति \* प्रमाणाभावादिदमसदिति शङ्का यस्य येन प्र-  
माणेन व्यावर्त्यते तत्तत्प्रमेयमित्यर्थः । श्रुतेर्वाक्यार्थविषये मानान्त-  
रानपेक्षत्वेपि पदपदार्थव्युत्पत्तिसापेक्षत्वात्तस्याश्च प्रत्यक्षानुमानसा-  
पेक्षत्वात्तयोः पूर्वं प्रवृत्तिरवश्यमभ्युपेया ततश्चात्मभेदविषययोरपि  
प्रत्यक्षानुमानयोर्निरूपितरूपयोः स्वसामग्रीतः प्रथमप्रवृत्तेः श्रुत्यनभि-  
क्षेप्तिव तदभिज्ञेष्वप्यावश्यकत्वात्तत एवात्मभेदासत्त्वशङ्कानिवृत्ते-  
स्तत्सिद्धभेदानुवादित्वा श्रुतिरतत्परेत्याह \* भेदश्चेत्यादिना \* ननु  
प्रत्यक्षसिद्ध आत्मभेदो व्यावहारिकोऽस्तु, वास्तवस्तु तद्भेदोऽपूर्वः  
श्रुतिगम्यो भवत्वित्याशङ्क्य श्रुतेरनुवादत्वनिराकरणायैवमपूर्वार्थ-  
कल्पनं वेदे सर्वत्र मानान्तरसिद्धविशिष्टार्थानुवादभङ्गप्रसङ्गेन भे-

( १ ) वास्त्विति ख० पु० पा० ।



चरतात्विकभेदः श्रुतिगोचर इति वाच्यम् । जीवे मे  
दद्वयस्य बाधितत्वात् । नचास्यैव तात्विकत्वं श्रुत्या  
इति वाच्यम् । पामराणामपि तत्तात्विकबुद्धेः सत्त्वात्  
परं तु साऽधिष्ठानचैतन्यनिष्ठेत्यस्माभिरुच्यते त्वया तु मे-  
दस्यैवेति किं श्रुत्या । न च श्रुतिबलाद(१)स्माभिर्भेदप्रत्य-  
क्षस्य तात्विकविषयत्वं कल्पितमिति न श्रुतिवैयर्थ्यमिति

दान्तरस्य बाधितत्वान्मैवमित्याशयेनाह \* न चानुभवाद्यगोचर ।  
त्यादिना\* तर्हि प्रत्यक्षादिसिद्धभेदानुवादेन तस्य तदसिद्धं वास्तव्यं  
श्रुत्या प्रतिपाद्यते इत्याशङ्क्यातिप्राकृतानामपि बाधानुदयेनोत्सर्गतस्य  
तस्यत्वस्यापि सिद्धेर्नैवमित्याह \* न चास्यैवेति \* भेदे पामराणां  
मपि तात्विकत्वबुद्धिस्वीकारे परस्येष्टापत्तिमाशङ्क्याह \* परन्ति-  
ति \* सा तात्विकबुद्धिः अधिष्ठानचैतन्यनिष्ठा वस्तुनस्तत्तात्विक-  
त्वविषयेत्यर्थः । अनिदमि रजतादाविदन्ताप्रतिभासवद्वस्तुतः स  
द्विलक्षणेपि भेदे सदधिष्ठानतादात्म्यादेव घटादाविव सत्वबुद्धि-  
स्त्रतो भेदादिसत्तायाः श्रुत्यादिबाधितत्वादिति सिद्धान्तिभिः की-  
क्रियते परं तु सा स्वन एव तत्सत्तागोचरेति, नचैतावता ता-  
तात्विकत्वसिद्धिः न वा तस्यापूर्वत्वं येन श्रुतिप्रमेयता स्यादिति  
भावः । ननु भेदप्रत्यक्षस्य तात्विकातात्विकसाधारणविषयस्य स-  
तिवाक्यस्यैव श्रुतिमुपजीव्य तात्विकविषयत्वरूपं प्रामाण्यं परैः  
रूप्यते ततश्च स्मृतिसमानविषयश्रुतेरिव प्रत्यक्षसिद्धभेदविषयश्रु-  
रपि नानुवादित्वेनाप्रामाण्यमित्याशङ्क्याह \* न च श्रुतिबलादि-  
दिना \* स्मृतिवाक्यस्य हि पौरुषेयतया मूलप्रमाणापेक्षत्वात्तद-  
स्यालौकिकनया श्रुतिरेव तन्मूलमिति तदपेक्षं तत्प्रामाण्यमिति  
क्तं, प्रत्यक्षादेस्तु श्रुतेरिव स्वार्थप्रवृत्तमानान्तरनिरपेक्षत्वात्  
दपेक्षं तत्त्वावेदनप्रामाण्यं किन्तु स्वतोऽर्थक्रियाकारित्वादेव  
दिति परेषामभ्युपगमात्तद्विरुद्धं भेदप्रत्यक्षस्य श्रुत्यपेक्षया तत्

( १ ) बलादेवा इति ख० पु० पा० ।



वाच्यम् । श्रुतेरिव प्रत्यक्षादीनामपि परस्य स्वतः प्रमा-  
णत्वात् यावद्वयवहारं घटादिवद्वाधाभावाच्च । अत एव सि-  
द्धान्त्यभिमतस्य (१) मिथ्यात्वं श्रुतिर्बाधत इति निरस्त-  
म् । परस्य श्रुति (२) प्रामाण्यप्रत्यक्षेणैव तत्सिद्धेः अन्य-  
थाऽद्वैतवाक्यानां प्रत्यक्षादिबाधोपन्यासस्तवासङ्गत एव  
स्यात् तस्मान्न प्रत्यक्षादिसिद्धे श्रुतेस्तात्पर्यम् । किं  
चाहमर्थे प्रतीयमानभेदस्योक्तरीत्या सोपाधिकतया मि-  
थ्यात्वेन न तत्र तत्त्वावेदकश्रुतितात्पर्यम् । न च सो-

वेदकत्वाभिधानमिति भेदश्रुतेः स्मृतिमूलश्रुतिवन्न प्रामाण्यसिद्धि-  
रित्यर्थः । भेदसत्यत्वस्य प्रत्यक्षादिसिद्धत्वेऽपि तस्यानादिवादिप-  
रम्परापरिकल्पितस्य प्रतिपन्नोपाधौ बाध्यत्वरूपमिथ्यात्वस्यासद्वा-  
दिप्राप्तासत्त्वस्येवाभावोऽपूर्वः श्रुतितात्पर्यगम्य इति कस्य चित्क-  
ल्पनामपवदति \* अत एवेति \* एतद्विवृणोति \* परस्येति \* भेद-  
स्य तात्त्विकत्वं नाम बाधायोक्तत्वं तथा च तद्वाहकत्वेनाभ्युपेतप्र-  
त्यक्षादिनैव बाध्यत्वरूपमिथ्यात्वस्य निषेधसिद्धिः परमते श्रुतेरिव  
प्रत्यक्षादेरपि तत्त्वावेदकत्वात्ततश्च न तस्याप्यपूर्वतेत्यर्थः । परस्य प्र-  
त्यक्षादिना द्वैतसत्यत्वसिद्ध्यनभ्युपगमे बाधकमाह \* अन्यथेति \*  
भेदस्यापूर्वत्वाभावाच्छ्रुतिर्न तत्परेत्युपसंहरति \* तस्मादिति \*  
सिद्धे भेदे इति शेषः । इदानीं मिथ्यात्वादिति श्लांकोक्तहेतुं प्र-  
पञ्चयति \* किं चाहमर्थे इति \* उक्तरीत्येति \* परिच्छिन्ना-  
हङ्कारम्परामर्शं सत्येवात्मनि भेदप्रतीतेस्तत्परिच्छेदवद्भेदोऽप्यो-  
पाधिकत्वान्मिथ्येत्युक्तयुक्त्येत्यर्थः । सोपाधिकस्याप्यात्मभेदस्य वा-  
स्तवत्वमङ्गीकुर्वाणमेकदेशिनं प्रत्याह \* न च सोपाधिकम-  
पीति \* घटाकाशादिगतभेदचलनादेर्दर्पणमुखादिगतदयाम्भवादे-

( १ ) भिमतमिथ्यात्वं मिति ख० पु० पा० ।

( २ ) श्रुतिसमानप्रामाण्येति ख० पु० पा० ।



पाधिकमपि किं चित्सत्यं, अर्थक्रियाप्रयोजकत्वलक्षण-  
सत्यत्वस्य मिथ्यात्वाविरोधिनः श्रुत्यर्थत्वायोगात् ।  
अनुपहिताभिन्ने तस्मिन्नबाध्यतद्भेदासम्भवात् भेदज्ञा-  
नादनवद्यपुमर्थाभावेन तस्य तत्परश्रुतिजन्यत्वायोगान्त्व-  
प्रत्युतो 'दरमन्तरं कुरुतेऽथ तस्य भयं भवति' 'मृत्यो-  
समृत्युमाप्नोति य इह नानेव पश्यतीति' भेदज्ञानस्या

रौपाधिकस्य नियमेन मिथ्यात्वस्य सर्वजनीनत्वात्क चिदपि त-  
स्यता न घटत इत्यर्थः । नन्वात्मभेदस्य लौकिकवैदिकव्यवहि-  
तव्यवहारप्रयोजकतयाऽर्थक्रियाहेतुत्वात्तल्लक्षणत्वाच्च सत्यस्य का-  
मिथ्यात्वमित्याशङ्क्याह \* अर्थक्रियेति \* न तावदर्थक्रियाकारित्वे-  
व सत्त्वं चरमकार्यस्य तदभावेनासत्त्वापत्त्या पूर्वपूर्वस्याप्यसत्त्वे-  
सर्वशून्यत्वापातादर्थक्रियातोऽप्यवच्छिन्नार्थक्रियाऽभावेन तस्या-  
प्यसत्त्वापातात्, नाप्यर्थक्रियायोग्यत्वं सत्त्वं परमते नित्यपरिण-  
तस्याऽप्यभावेनासत्त्वापातात् । नापि तत्सत्त्वव्याप्तं स्वप्नादादि-  
व मायिकत्वेपि मायामयार्थक्रियाहेतुत्वोपपत्तौ व्याप्यभावात् स-  
प्नादिवैधर्म्यं च जाग्रदशायां मायिकत्वेऽप्यविद्यातिरिक्तदेहात्त-  
न्यतया सति प्रमातर्यबाध्यत्वादेवोपपद्यते ततश्च नैतावता सर्व-  
बाध्यत्वरूपसत्त्वसिद्धिरिति भावः । किं चोपहितोऽनुपहितादीभ-  
रादत्यन्तभिन्नः भिन्नाभिन्नो वा, आद्ये भेदस्यौपाधिकत्वकल्पना-  
यर्थ्यं, द्वितीयस्त्वसम्भवादयुक्त इति तस्य ततोऽत्यन्ताभेद एव वाच-  
्य इति कथं तद्भेदस्य वास्तवत्वमित्याह \* अनुपहितेति \* भ्रमणो-  
नादित्येतद्विबृणोति \* भेदज्ञानादिति \* अध्ययनविध्युपात्तवेदान्त-  
नां फलपर्यवसायित्वमावश्यकं ततश्च स्वर्गादेः क्षयादिदोषग्रस्तता-  
मुमुक्ष्वभिलषितत्वायोगात् प्रत्यक्षादिजन्यभेदज्ञानादपि तदुपपत्ते-  
नौपनिषदाभेदज्ञानस्य तत्प्रयोजनं, मोक्षस्य तु 'तमेव विदित्वाप्रति-  
मृत्युमेती' त्यात्ममात्रज्ञानाधीनत्वश्रवणात्सोऽपि न तत्कलमित्यादि-  
प्रेत्य भेदज्ञानादनवद्येत्युक्तम् । न केवलं भेदज्ञानादर्थभावाः अनन्त-  
ततः श्रूयन्ते ततोपि श्रुतिर्न तत्परेत्याह \* प्रत्युतोति \* एतास्मिन्



नर्थहेतुत्वं श्रूयते 'अथ येऽन्यथाऽतोविदुरन्यराजानस्ते-  
ऽक्षय्यलोका भवन्ति' 'अथ योन्यां देवतामुपास्ते अन्यो  
ऽसावन्योऽहमस्मीति न स वेद यथा पशुरित्यादिना भेद-  
स्य निन्दितत्वाच्च न तत्र श्रुतितात्पर्यम् । 'नान्योऽतोस्ति  
द्रष्टा नान्योऽतोस्ति श्रोता नात्र का चन भिदाऽस्ती-  
त्यादिना' वाक्येनानधिगताबाधितप्रयोजनवद्भेदाभावस्य

तस्मिन् उक्त अपि अरं अल्पं अन्तरं ईषदपि भेदं यः कुरुते भेदाभेदम-  
पि जानाति तस्य जन्मादि भयं भवति इह आत्मनि नानेव मिथ्या-  
भूतं नाना वस्तु सत्यत्वेन यः पश्यति स मृत्योर्मेरणानन्तरं पुनः पुनः  
जन्ममरणं प्राप्नोतीत्यर्थः । भेददर्शिनन्दया भेदस्य श्रुत्या निन्दित-  
त्वादपि न तस्यास्तत्र तात्पर्यमित्याह \* अथ इति \* 'आत्मैवेदं  
सर्वं' मित्यद्वैतात्मानमुपसंहृत्य 'सचा एष एवं पश्य' इत्यादिना  
तज्ज्ञानाग्निरतिशयानन्दावाप्तिरूपममृतत्वमुक्त्वा 'अथ येऽन्यथाऽतो  
विदु' रित्यादिना भेददर्शिनो निन्दति अत उक्तरूपाद्वैतादन्यथा भेदे-  
न भूमानं ये विदुस्तंऽन्यराजानः अन्यो राजा स्वामी येषां तेऽन्य-  
राजानोऽस्वतन्त्रा इति यावत् ते भिन्नदेवतोपासनादिना क्षयिष्णुलो-  
का भवन्ति इत्यर्थः । 'तमेवैकं जानथ आत्मानमन्या वाचो विमुञ्चथे'  
त्यनात्मज्ञाननिषेधशब्दार्थः । एवं मानान्तरप्रसिद्धत्वादित्यादि-  
हेतूनामसिद्धि युक्तितो निरस्य श्रुतार्थापत्यापि तां निराकुर्वन् श्रु-  
त्यन्तरविरोधादित्येतद्विवृणोति \* नान्योऽतोऽस्तीति \* अतोऽन्तर्यो-  
मिणोऽन्यो द्रष्टा नास्तीत्यादिनिषेधानां पारमार्थिकद्रष्टृस्वरूपवि-  
षयत्वायोगात्तद्विशेषणान्यत्वनिषेधपरत्वं तद्वाक्यानां गम्यते तस्या-  
ज्ञातत्वे सत्यत्वे वा प्रयोजनवत्त्वे वा निषेधायोगादर्थान्तस्य ज्ञातत्व-  
मिथ्यात्वाप्रयोजनत्वानि सिद्धान्तीति तदुपोद्बलितनिषेधश्रुतिविरो-  
धाद्भेदश्रुतिरन्यपरतया नेतव्या इति भावः । ननु 'नान्योऽतो-  
स्ति द्रष्टेति' श्रुतिर्द्रष्टृपदेनेश्वरं परामृश्य तस्यैवान्तर्योमि-  
णः सकाशाद्भेदं प्रतिषेधतीति न तस्या जीवेशभेदश्रुतिविरोधितेत्या-



प्रतिपादितत्वाच्च न भेदः सत्यो न वा श्रुत्यर्थः । न चेदं  
वाक्यमीश्वरस्यैव भेदं प्रतिषेधतीति वाच्यम् । द्रष्टृसामा-  
न्यभेदस्यैव प्रतिषिद्धत्वात् श्रोत्रादिभेदनिषेधस्य प्रसिद्ध-  
जीवं विहायान्यत्रासम्भवाच्च, भेदं प्रतिषिध्यै 'ष त आत्मा-  
न्तर्याम्यमृत' इत्यभेदप्रतिपादनाच्च, ईश्वरनानात्वस्याप्र-  
सक्तत्वाच्च न निषेधः । किं च 'द्वा सुपर्णेति' न जीवे-  
श्वरभेदपरम् । तथा हि तद्वि 'तयोरन्यः पिप्पलं स्वाह्वती'  
त्यहङ्कारतादात्म्यविशि(१)ष्टजीवमनूया 'नश्नन्नन्यो अ-

शब्दा द्रष्टृपदेन चेतसामान्यवाचिना जीवस्याप्युपात्तत्वेनावधार-  
णयोगाच्चेतनमात्रभेदनिषेधपरेयमिति तावदाह \* न चेदमिति \*  
वस्तुतस्तु 'नान्योतोस्ति श्रोता नान्योतोस्ति मन्तेत्यादिना श्रोत्रा-  
दिजन्यज्ञानवत् एव ततो भेदप्रतिषेधादीश्वरस्य शरीरेन्द्रियादिरहि-  
तस्य तद्वत्तायोगाज्जीवस्यैवान्तर्यामिणः ईश्वराङ्गेदनिषेधपरोक्षं  
सन्दर्भ इत्याह \* श्रोत्रादीति \* अपि चानन्तरवाक्ये प्रष्टुर्हालक-  
स्य जीवस्यान्तर्याम्यात्मा स्वरूपमिति जीवेश्वराभेदमभिधाया  
तोऽन्यदार्त्तमित्यन्तर्याम्यतिरिक्तस्य नश्वरत्वाभिधानाज्जीवेशभेद एव  
तत्र निषेध्य इत्याह \* भेदं प्रतिषिद्ध्येति \* किं चात्मैकत्वाभा-  
ववादिमते ऽपि धर्मिग्राहकमानेनेश्वरस्यान्तर्यामिरूपेणैव सिद्धत्वा-  
त्तद्भेदस्याप्रसक्तस्य निषेधोऽनुपपन्न इत्याह \* ईश्वरनानात्वस्येति \*  
एवं पूर्वोक्तेहेतुभ्यः सर्वासां भेदश्रुतीनां सामान्यतस्तत्परत्वं निरस्य  
प्रत्येकमपि तन्निराकरोति \* किं च द्वासुपर्णेति \* वाक्यमिति  
शेषः । अस्यान्यपरतां दर्शयन् भेदे तात्पर्याभावमुपपादयति \* तथा  
हीत्यादिना \* अहङ्कारेण तादात्म्यं यस्य स चासौ जीवश्चेति  
तथोक्तः । अयं हि मन्त्रो जीवस्य पराभिन्नस्यैव बुद्धिविशिष्टरूपेण क-

( १ ) विशिष्टेति ख० पु० नास्ति ।



भि चाकशीतीति' तमेव ततो निष्कृष्याभोक्तृतया दर्शयति  
विशिष्टानुवादश्च निष्कृष्टाहङ्कारस्य तस्याप्यभोक्तृत्वं प्र-  
तिपादयितुमेव, तथासत्यनुभवविरोधः परिहृतः स्याद-  
न्यथा ' कस्मिन्नु भगवो विज्ञाते सर्वमिदं विज्ञात '   
मित्युपक्रमस्य ' अन्या वाचो विमुञ्चथेति' भेदवाङ्-  
निषेधस्य ' ब्रह्मैवेदमिति ' पूर्ववाक्यस्य ' ब्रह्म वेद ब्रह्मै-

ह्यपि तमेव भेदस्य भोक्तृत्वमनूद्य तस्यैव तद्विशिष्टरूपेणान्यस्य सत्-  
स्तदभावं प्रतिपादयति इतरथा 'ऽनीशया शोचति मुह्यमानः' ' निर-  
ञ्जनः परमं साम्यमुपैती ' त्यादिवाक्यशेषविरोधापातात् । न च  
साम्यमुपैतीति मुक्तौ भेदस्य सूचितत्वात्तस्य सत्यत्वमिति वाच्य-  
म् । परमसाम्यस्याभेद एव पर्यवसानादन्यथा ' न तत्समश्चा-  
भ्यधिकश्च इत्यते ' ' न त्वत्समोऽस्त्यभ्यधिकः कुतोऽन्य '   
इत्यादिवचनविरोधात् । अपि चायं मन्त्रः पैङ्गिरहस्यब्राह्मणे-  
न ' तयोरन्यः पिप्पलं स्वाद्वत्तीति सत्त्वं अनश्नन्नन्योऽभि चाकशी-  
तीत्यनश्नन्नन्योऽभि पश्यति ज्ञस्तावेतौ सत्वक्षेत्रज्ञौ तदेतत्सत्त्वं येन  
स्वप्नं पश्यति अथ योऽयं शरीर उपद्रष्टा स क्षेत्रज्ञ ' इत्यादिना चि-  
त्स्वभावो जीवो जडस्वभावबुद्धितादात्म्यापन्नः सत्वशब्दवाच्य सत्-  
बुपाधिकभेदेन शुद्धचिदात्मनो भिन्नो भोक्तृत्वादिविकारमनुभवति  
केवलजडस्य भोक्तृत्वायोगात् केवलस्तु तद्रहितः शुद्धबोधात्मना-  
ऽमितः प्रकाशत इति बुद्धिकृतभेदाद्यनुवादेन शुद्धजीवस्वरूपपरत-  
या व्याख्यात इति नास्य जीवेशभेदपरतेति भावः । शुद्धजीवस्व-  
रूपे प्रतिपादयिषिते तयोरन्य इति विशिष्टे भोक्तृत्वानुवादः किमर्थं  
इति वीक्षायामाह \* विशिष्टानुवादश्चेति \* अनुभूयमानभोक्तृत्व-  
स्य शवलात्मधर्मत्वेऽवगते केवले तन्निषेधः शक्यो वक्तुमनश्नन्नन्य  
इति, इतरथाऽनन्यथासिद्धानुभवविरोधेन तन्निषेधायोगात् तदर्थमेव  
तदनुवाद इत्यर्थः । आथर्वणागतस्यास्य मन्त्रस्य जीवेशभेदपरत्वे-  
तद्रतोपक्रमादिविरोधश्च स्यादित्याह \* अन्यथेति \* कस्मिन्नु हि भग-



व भवति ' इत्युपसंहारस्य च बाधः स्यात्, 'तयोरन्यः  
पिप्पलं स्वाद्वत्तीति सत्त्वं अनश्नन्नन्योऽभि चाकशीती-  
त्यनश्नन्नन्यो अभि पश्यति ज्ञ ' इत्यादिवाक्यविरोधश्च  
स्यात् । नापि 'सोऽश्रुते सर्वान्कामान्तसहेति' मुक्तौ भे-  
दश्रवणात्तस्य तात्त्विकत्वम् । ब्रह्मरूपेण युगपत्सर्वान-  
न्दानुभवस्यैव तदर्थत्वान्मुक्तौ तदितरभोगस्यासम्भवात्

व इति 'वाक्यमात्मैव सर्वस्य स्वरूपमित्येतत्परं अन्यथा तज्ज्ञानात्स-  
र्वतत्त्वज्ञानोपन्यासायोगात्ततश्चेदं भेदविरोध्येव अन्येषां तद्विरोधित्वं  
स्पष्टमेव \* भेदवाङ्मिषेधस्येति \* तमेवैकं जानथ आत्मानमित्यद्विती-  
यात्मन एव ज्ञानव्यत्त्वाभिधानात् ततोऽन्या भेदविषया वाचो हेया  
इति प्रतीतेः भेदे विवक्षिते तद्विरोधः स्यादित्यर्थः । पूर्ववाक्यस्य-  
ञ्चा सुपर्णेत्यस्मात्पूर्ववाक्यस्येत्यर्थः । श्रुत्यन्तरगतस्याप्यस्य भेदपर-  
त्वे पूर्वोक्तपैङ्गिब्राह्मणविरोधो दुष्परिहर इत्याह \* तयोरन्य इ-  
त्यादिना \* एवं ऋतं पिबन्ता ' वित्यत्रापि पिबदपिबतोरौपाधिक  
एव भेदोऽनूद्यत 'आत्मेन्द्रियमनोयुक्तं भोक्तेत्याहुर्मनीषिण ' इति  
तत्रैवोपाधिशब्दस्य भोक्तृत्वाभिधानानात् ' एकस्तथा सर्वभूता-  
न्तरात्मा रूपं रूपं प्रतिकूपो बभूवेति ' प्रतिबिम्बादिभावेन भे-  
दस्याप्यौपाधिकत्वाभिधानादिति द्रष्टव्यम् । ननु तैत्तिरीयकश्रुतौ  
विबुधो मुक्तौ ब्रह्मणा सहभावश्रवणात्तस्य भेदं विनाऽनुपपत्ते-  
स्तस्य च सत्यत्वं विना मुक्तिकालीनत्वानुपपत्तेः सत्य-  
भेदसिद्धिरिति नेत्याह \* नापि सोऽश्रुत इति \* अत्र स विद्वा-  
न् ब्रह्मणा सह सर्वान्विषयानामोतीत्यर्थो न सम्भवति ' ब्रह्म  
वेद ब्रह्मैव भवति ' ' यत्र 'त्वस्य सर्वमत्मैवाभूत् तत्कन कं प-  
श्ये ' इत्यादिबहुश्रुतिविराधात्, सहयोगे ब्रह्मणेति तृती-  
यास्वीकारे 'सहयुक्तेऽप्रधाने' इति पाणिनीयवचनाद्भोगे तस्मा-  
द्विष्यस्वीकारप्रसङ्गाच्च ब्रह्मणो भोगाप्राधान्ययोरापत्तेश्च तस्माद्ब्र-  
ह्मणेति तृतीयेत्यम्भावे ततश्च तदावरकाविद्यानिवृत्तौ तद्भावं गतो



अन्यथा 'सह युक्ते ऽप्रधान' इति ब्रह्मणो गुणत्व-  
भोगयोः प्रसङ्गात् तदुक्तं स्कान्दे 'सोऽश्नुते सकला-  
न्कामानक्रमेण सुरर्षभाः । विदितब्रह्मरूपेण जीवन्मुक्तो  
न संशय' इति । नापि जीवब्रह्मणोर्द्रष्टृद्रष्टव्यभावादि-  
श्रुतिर्भेदविषया तस्याः कल्पितभेदेनैवोपपत्तेः तत्तात्प-  
र्यगोचरब्रह्मणः सत्यत्वेन तत्प्रामाण्योपपत्तेः । नचाभेद-  
श्रुतिरेव कल्पिताभेदविषयेति वाच्यम् । अनुभूयमानभेदवि-

विद्वांस्तदन्तर्भूतान् सर्वान्कामान् मानुषानन्दादारभ्योत्तरोत्तरशत-  
गुणितान् ब्रह्मानन्दावसानान्सह युगपदनुभवतीत्येवैतदर्थो ब्राह्म-  
इत्याह \* ब्रह्मरूपेणेत्यादिना \* किं चोक्तार्थपरतया श्रुतिरियं ब्रह्म-  
गीतायां ब्रह्मणा देवान्प्रति व्याख्याता ततो नात्र विवादितव्यमित्याह  
\* तदुक्तमिति \* नन्वात्मा द्रष्टव्यः 'य आत्मानमन्तरो यमयती'  
त्यादिश्रुतिभिर्जीवपरयोर्दर्शनादौ कर्तृकर्मभावस्य, नियमनादौ तु क-  
र्मकर्तृभावस्य चाभिधानात्तस्य च तात्त्विकभेदं विनाऽनुपपत्तेस्त-  
त्सिद्धिरित्याशङ्क्य न तत्पराभेदश्रुतिविरोधाद्भेदस्य वास्तवत्वानुप-  
पत्तेरतत्परश्रुतिप्रतीतकर्मकर्तृत्वादिभावस्य च व्यावहारिकभेदेनै-  
वोपपत्तेरित्याह \* नापि जीवेति \* कर्तृकर्मभावादिपरत्वाभावे-  
ऽन्यस्याप्यर्थस्याभावाच्छ्रुतेरप्रामाण्यापात इत्याशङ्क्य ब्रह्मप्रतिपा-  
दकवाक्यैकवाक्यतया तत्परत्वात् प्रामाण्योपपत्तिरित्याह \* तत्ता-  
त्पर्येति \* नन्वभेदश्रुतिविरोधाद्भेदश्रुतिः कल्पितविषयेति कथं वै-  
परीत्यमेव किं न स्यादिति नेत्याह \* न चाभेदेति \* कल्पितत्वं ह्य-  
भेदस्यानिर्वचनीयत्वं तच्च तस्य प्रातिभासिकत्वेन व्यावहारिकत्वेन  
घा स्यात्तत्र नोभयमपि घटते भेदप्रतिभासविरोधेनाभेदप्रतिभासा-  
सम्भवात् तदधीनव्यवहाराभावाच्चेत्याह \* अनुभूयमानेति \* श्रु-  
त्यनभिज्ञानाभेदप्रतिभासाभावेपि तदभिज्ञानां तत्प्रतिभासात्तत्प्रा-

( १ ) तन्नतत्रभो भयमपीति खपु० पा० ।



रोधेन प्रातीतिकस्य व्यावहारिकस्यवाऽभेदस्यासम्भवात्  
 श्रुतिपरिचयहीनानामभेदज्ञानाभावेन तदेकवेद्यस्य मि-  
 थ्यात्वे तदप्रामाण्यप्रसङ्गात्। श्रुतेस्तत्र न तात्पर्यमिति चेत्  
 न अज्ञाते पुमर्थसाधने तस्मिन्तात्पर्यस्यावश्यकत्वात्।  
 न चान्यपराऽभेदश्रुतिरूपासनापरा वाऽस्त्विति वाच्यम्।  
 श्रुतपरित्यागाश्रुतकल्पनाप्रज्ञात् एकविज्ञानात्सर्वविज्ञान  
 वाचारम्भणमृदादिदृष्टान्तपरमात्मपूवेशादिभिरभेदोपपाद-  
 नवैयर्थ्यात् अभेदोपक्रमादिभिस्तत्प्रतिपादनं च न स्यात्  
 तस्मान्निरवकाशत्वात्तत्परत्वाच्चाद्वैतश्रुतिर्बलवती। अतए-

तिभासिकत्वमित्याशङ्क्य किं श्रुतिस्तत्परा उत नेति विकल्प्याद्ये चे-  
 त्यवन्दनादिवाक्यवत्तदप्रामाण्यापात इत्याह \* श्रुतिपरिचयेति \*  
 ज्ञानाभावेनेत्येव नन्तरं श्रुतिपरिचयवतामपीति शेषः। द्वितीयं श-  
 ङ्कुते \* श्रुतेरिति \* अभेदे तात्पर्यलिङ्गस्यापूर्वत्वादेः सत्त्वात्तद-  
 भावो न युक्त इत्याह \* न अज्ञातेति \* भेदश्रुतिविरोधादभेदश्रु-  
 तिर्जीवे ब्रह्मसादृश्यपरा तदुपास्तिपरा वाऽस्त्वित्याशङ्क्य तस्या व्या-  
 वहारिकभेदानुवादित्वेनाविरोधस्याक्तत्वादिविच्छामात्रेणाभेदश्रुतेरन्य-  
 परत्वकल्पनायां श्रुतहान्यादिदोषापात इत्यभिप्रेत्याह \* न चान्य-  
 परत्यादिना \* न केवलमभेदश्रुतेरन्यपरत्वे श्रुतहान्याद्यापत्तिः किं  
 तु तत्रार्थवादोपपत्तिश्रुतीनामुपक्रमोपसंहारपरामर्शफलश्रुतीनां च  
 वैयर्थ्यापात इत्याह \* एकविज्ञानादित्यादिना \* 'येनाश्रुतं श्रुतं भवे-  
 ति' 'वाचारम्भणं विकारो नामधेयं' 'अनेन जीवेनात्मनाऽनु-  
 विश्रिये' त्यादिभिरभेदोपपादनादित्यर्थः। प्रवेशादिरित्यादिपदेन  
 प्रविष्टस्य दर्शनश्रवणादिव्यवहारो गृह्यते। अभेदश्रुतः कल्पिताभे-  
 दविषयत्वान्यपरत्वनिरसनफलमाह \* तस्मादिति \* सत्यमभे-  
 दविनोक्तरीत्यार्थान्तरासम्भवान्निरवकाशत्वं ततश्च भेदश्रुतेर्दुर्बलाया-  
 स्तद्विरोधान्न भेदे प्रामाण्यमितिभावः। एवं भेदसत्यत्वे श्रुतिप्रामाण्या-



वार्थापत्तिरपि न भेदे प्रमाणं सत्यभेदं विनाऽनुपपन्नार्थाभा-  
वात् भेदे जीवादीश्वरस्यानात्मत्वापत्तिश्च अहमनुभवेऽप्र-  
काशमानस्य घटादिवदनात्मत्वात् । परमतेऽप्यात्मत्वस्य

निरस्यार्थापत्तिमपि निराकरोति \* अत एवेति \* एतद्विवृणोति  
\* सत्यभेदमिति \* ' यत्र वा अन्यदिव स्यात्तत्रान्योऽन्यत्पश्यं '   
दित्यादिश्रुतिपर्यालोचनया सत्यपि वास्तवाभेदेऽनिर्वचनीयव्याव-  
हारिकभेदादेव तादृशाखिललौकिकवैदिकव्यवहारोपपत्तेराश्रयणीय-  
त्वादार्थापत्तेरनुत्थानाद्भेदसत्यत्वे न तत्प्रमाणमित्यर्थः । एवं वास्त-  
वभेदाभावेऽनुपपत्त्यभावमुक्त्वा जीवात्परमात्मानः स्वतो भेदे तस्या-  
त्मत्वानुपपत्तिरिति बाधकमाह \* भेदे जीवादिति \* जीवा-  
द्भेदेऽस्तीत्यर्थः । किं भेदिमते लोकप्रसिद्धानुरोधनाहमनुभवाल्म्बन-  
योग्यत्वमात्मत्वमुत ज्ञानाश्रयत्वं जातिविशेषो वा आद्ये मनांजन्या-  
नुभवे कदापीश्वरस्याप्रकाशमानस्य तदालम्बनत्वयोग्यत्वाभावाद्-  
नात्मत्वापात इत्याह \* अहमनुभव इति \* अप्रकाशमानस्योति  
छेदः । नचेश्वरस्य स्वकीयाहमनुभवे प्रकाशमानत्वसम्भवात्तदभा-  
वाऽसिद्ध इति वाच्यं । तस्य दुःखादिधर्महङ्कारगोचरतया क्लृप्तस्य  
तद्रहिते परमेश्वरेऽसम्भवात् तत्र तत्रेश्वरप्रयुक्ताहंशब्दस्य निरह-  
ङ्कारस्वरूपमात्रपरतयावक्ष्यमाणत्वेन तादृशानुभवे प्रमाणाभावाच्चति  
भावः । एतेन द्वितीयाऽपि कल्पो निरस्तो वैदितव्यः अहमनुभवागो-  
चरस्य घटादिवत् ज्ञानाश्रयत्वायोगात् । किं च स्वप्रकाशज्ञानस्य त-  
त्स्वरूपत्वेन तदाश्रयत्वाभावाद्वृत्तेश्च तस्मिन्नसम्भवाद्धाधवेन ज्ञान-  
स्यैवात्मपदाभिलष्यत्वेन तत्र तद्व्यवहारोपपत्तेरन्यथा दुःखाद्याश्र-  
यत्वमेवात्मत्वं किं न स्यादिति, तृतीयेऽपीश्वरस्यात्मत्वानुपपत्तिर्मा-  
ह \* परमतेपीति \* परैर्ह्यनुगतप्रत्ययालम्बनतया कार्यतावच्छेद-  
कतया वा कारणतावच्छेदकतया वा जातिः स्वीक्रियते इति आ-  
त्मत्वे चाद्यद्वयासम्भवान्तृतीय एव वाच्यः तत्र चात्मत्वस्य दुःखा-  
दिसमवायिकारणमात्रवृत्तित्वे सा सम्भवति अवच्छेदकस्यावच्छे-  
द्यानधिकवृत्तित्वनियमात्तस्य तदसमवायिनि तदस्येश्वरे वृत्त्ययोगा-



सुखसमवायिकारणतावच्छेदकस्य तदनधिकरणे वृत्त्ये  
गात्। एवं जीवा अपि न भिद्यन्ते तथाहि ध्वंसाप्रतियोगिदे-

त । न च जीवत्वमेव दुःखादिसमवायिनावच्छेदकं तस्य चेश्वरे  
ऽनुपपत्तिरिष्टैव आत्मत्वं तु तत्रापि जीवसाधारणात्मपदप्रवृत्तिनि-  
मित्ततयोपेयमिति वाच्यम् । जीवत्वस्य दुःखादिमत्वरूपोपाधित-  
गौरवादसम्भवाच्च तदवच्छेदकत्वायोगात् जातिविशेषरूपस्य त-  
स्यानुपदमेव जीवभेदानिरासेन निरसिष्यमाणत्वात् अपरिच्छि-  
चिद्रूपत्वस्यैवोभयत्रात्मपदप्रवृत्तिनिमित्तत्वाच्च न जीवेशानुगतात्म-  
त्वजातिसिद्धिरिति भावः । जीवेशभेदे प्राग्योग्यानुपलम्भनिरासा-  
देव षष्ठप्रमाणमपि न तस्य सत्त्वसाधकमिति सिद्धम् । एवं प्रमा-  
णाभावाज्जीवेशभेदे तात्त्विकत्वाभावमुपपाद्य जीवानां कथमेकेन  
ह्यणाऽभेद इत्याशङ्क्य तद्भेदस्याप्यवास्तवत्वं प्राक्प्रतिज्ञातमुपपादयि-  
तुमुपक्रमते \* एवं जीवा इति \* परस्परमिति शेषः । जीवानां पर-  
स्परभेदाभावेऽनुभवविरोध इत्याशङ्क्याहमसौ नेत्याद्याकारणाहङ्क-  
राद्युपाधिकानिर्वचनीयो भेदोऽनुभवगोचरो, निरुपाधिकवास्तव-  
भेदो नरस्यत इत्यभिप्रेत्य निरुपाधिकभेदाभावं तावदनुमानेन सा-  
धयति \* ध्वंसाप्रतियोगीति \* अत्र ध्वंसाप्रतियोगी यो देवदत्ताह-  
मनुभवविषयभूतो विशेयः स पक्षः तस्य भौतिकदेहाद्यतिरिक्तो  
यज्ञदत्ताहमनुभवविशेष्यस्तत्प्रतियोगिको निरुपाधिको भेदो घटा-  
प्रसिद्धः पक्षेपि परैः स्वीकृतस्तद्राहित्यं साध्यं, सिद्धान्ते देहादेरप्य-  
हमनुभवविशेष्यत्वात्तत्र बाधवारणाय ध्वंसाप्रतियोगीति पक्षविशे-  
षणम् । यज्ञदत्ताहमनुभवविशेष्ये तदीयात्मनि सिद्धसाधनतावा-  
णाय पक्षे देवदत्तपदं प्रयुक्तम् । घटे घटत्वमित्यादिपरोपेतदेवदत्तानु-  
भवविशेष्ये घटत्वादौ बाधवारणायाहमनुभवेत्युक्तम् । तद्विषयमात्र-  
स्य पक्षत्वेऽहन्त्वस्यापि तद्विषयत्वेन तत्र बाधः स्यात्तन्निवारणायहि-  
मनुभवविशेष्य इत्युक्तम् । देवदत्तात्मनि यज्ञदत्ताहमनुभवविशेष्यत-  
दीयदेहेन्द्रियादिप्रतियोगिकनिरुपाधिकभेदस्वीकारात्तद्राहित्यसाध-  
बाधः स्यात्तद्वारणाय साध्ये भौतिकातिरिक्तेत्युक्तम् । देवदत्ताह-  
मनुभवविशेष्ये तदीयात्मप्रतियोगिकनिरुपाधिकभेदस्य परमतेऽपि



वदत्ताहमनुभविशेष्यो न भौतिकातिरिक्तयज्ञदत्ताहमनुभ-  
वविशेष्यप्रतियोगिकानौपाधिकभेदवान् कार्यकारणा(१)

तत्राभावात्सिद्धसाधनतावारणाय यज्ञदत्तेति विशेषणम् । यज्ञदत्तानु-  
भवविशेष्यघटत्वादप्रतियोगिकनिरुपाधिकभेदस्य पक्षे सत्त्वात्तद-  
भावसाधने बाधः स्यात्तद्वारणाय साद्व्येप्यहमनुभवेत्युक्तम् । (२) आ-  
त्मत्वस्यापि तद्विषयत्वात्तत्प्रतियोगिकभेदाभावसाधने बाधः स्यात्त-  
द्वारणायहमनुभवविशेष्येत्युक्तम् । तद्विशेष्ययज्ञदत्तात्मप्रतियोगि-  
कसोपाधिकभेदस्य पक्षे स्वीकारात्तन्निबन्धे बाधः तद्वारणायानौपा-  
धिकेत्युक्तम् । तत्र हेतुद्वयमाह \* कार्यकारणोति \* स्थूलसूक्ष्म-  
शरीरे कार्यकारणपदार्थः । सिद्धान्ते शरीरेन्द्रियादेषु व्यभिचारवा-  
रणाय तद्व्यतिरिक्तत्वाविशेषणम् । घटादावात्मत्वे च तद्वारणायह-  
मनुभवविशेष्यत्वादित्युक्तम् । द्वितीयहेतौ पक्षदृष्टान्तयोरसिद्धिसाध-  
नवैकल्यपरिहाराय स्वावृत्तीति विशेषणम् । नन्वेकमपि तयोः स्वावृ-  
त्तिपरोक्षज्ञानविषयत्वादीश्वरज्ञानविषयत्वाच्च स दोषस्तदवस्थ एव । न  
च स्वावृत्तिलौकिकप्रत्यक्षाविषयत्वादिति विवक्षितमिति वाच्यम् ।  
तथा सति परमतं नित्यातीन्द्रियेषु सिद्धान्ते बाह्यद्वारे व्यभिचारा-  
पत्तेरिति चेत् न । ज्ञानपदेन प्रकृताहमनुभवस्य विवक्षितत्वात् तथा  
चाहमाकारानुभवाविषयत्वे सति स्वावृत्त्यहमनुभवाविषयत्वादिति  
हेतुर्विवक्षितः । तत्र धर्मादौ व्यभिचारवारणायहमाकारानुभवावि-  
षयत्वे सतीत्युक्तम् । तत्र यद्यप्यहंधर्माकारानुभवोस्ति तथाप्य-  
हमाकारांशविषयत्वाभावान्न व्यभिचारः । ज्ञानं च विषयभेदप्रयु-  
क्तांशभेदः परैरभ्युपेयते तावन्मात्रस्य भेदादौ व्यभिचारवारणाय  
स्वावृत्त्यहमनुभवाविषयत्वादित्युक्तम् । तत्रानुभवाविषयत्वस्याहमनु-  
भवाविषयत्वस्य च पक्षदृष्टान्तयोरप्रसिद्धिवारणेन व्याप्तिग्रहोपयो-  
गाय स्वावृत्तीत्युक्तम् । न च सिद्धान्तेऽहद्वारेण व्यभिचारः तन्मते त-  
स्याहमाकारवृत्तिविषयत्ववत् स्वावृत्त्यहमाकारसाक्षिरूपानुभववि-  
षयत्वस्वीकारेण तत्र हेत्वभावादित्यादि द्रष्टव्यम् । नन्वद्वाराद्यक-

(१) देहादा विति खपुपा० ।

(२) व्यतिरिक्तेति खपु० पा० ।



तिरिक्तत्वे सत्यहमनुभवविशेष्यत्वात्स्वावृत्तिज्ञानाविषय-  
त्वाद्वा यज्ञदत्त (१) वत्, व्याप्तिग्रहोपयुक्तत्वाच्च स्वा-  
वृत्तीति न व्यर्थम् । सर्वेषामप्यास्तिकानां सङ्घातद्वया-  
तिरिक्त आत्मा सिद्ध इति न पक्षहेत्वसिद्धिः वृत्तिर-  
प्यात्माध्यस्तैवात्मविषयेति न सिद्धान्ते द्वितीयहेत्वसि-  
द्धिरपि । न च यज्ञदत्तसुखाद्यभावानधिकरणत्वं तदी-

तृकं शरीराजन्यत्वादित्यत्र शरीरपदवदत्रापि स्वावृत्तिपदमभिदि-  
मात्रवारकत्वाद्द्वयर्थमिति नेत्याह \* व्याप्तिग्रहेति \* हेत्वप्रसिद्धि-  
निवारणेन यद्विशेषणं व्याप्तिग्रहोपयोगि तद्धेतुविशेषणं परैरप्युपा-  
दीयते शरीरपदं तु नैवं यथा चक्षुस्तैजसं रूपादिपञ्चसु रूपस्यैवा-  
भिव्यञ्जकत्वादालोकवदित्यत्र रूपादिष्विति विशेषणं तथेदमपीति  
न व्यर्थमित्यर्थः । ननु ध्वंसाप्रतियोगित्वं कार्यकारणातिरिक्तत्वं चा-  
त्मनः सुगतानां लोकायतानां चासम्मतं ततश्च पक्षहेत्वोरसिद्धिरि-  
त्याशङ्क्य तद्व्यतिरिक्तपरीक्षकान् प्रत्येवायं प्रयोग इति नोक्तशेष-  
इत्याह \* सर्वेषामिति \* ननु सिद्धान्तेऽहमाकारवृत्तेरन्तःकरणप-  
रिणामत्वेन तदेकवृत्तित्वात्तद्विषयस्यात्मनः स्वावृत्त्यहमनुभवविष-  
यत्वात्तद्विषयत्वरूपो हेतुरसिद्ध इत्याशङ्क्यान्तःकरणधर्माणां तद-  
वच्छिन्नात्मन्यध्यासात्तदवच्छिन्नात्मनोऽपि वृत्त्यधिष्ठानतया तदा-  
श्रयत्वस्वीकारात्तस्याऽपि स्ववृत्त्यहमनुभवगोचरत्वमेव । न च तस्य  
स्वावृत्तिस्वरूपानुभवगोचरत्वमिति वाच्यम् । स्वस्य स्वविषयत्वा-  
योगादित्यभिप्रेत्य न स्वमतेपि हेत्वसिद्धिरित्याह \* वृत्तिरपीति \*  
तथापि यज्ञदत्तसुखाद्यभावानधिकरणत्वादिना सोपाधिकत्वाद्धेतु-  
द्वयं व्याप्यत्वासिद्धमित्याशङ्क्योपाधिं निराकरोति \* न च यज्ञद-  
त्तेति \* यस्मिन् यज्ञदत्तात्मनि स्वप्रतियोगिकभेदराहित्यं तत्र त-  
त्सुखाद्यभावानधिकरणत्वतत्सुखाद्यधिकरणत्वयोः सत्वात्साध्यव्या-

( १ ) यज्ञदत्तअनुभवविशेष्यवत् इति गण०पा० ।



यसुखाद्यधिकरणत्वं वोपाधिः, सुप्तिकालीने तच्छरीरान-  
वच्छिन्ने च तस्मिन्साध्याव्यापकत्वात् यदवच्छेदेन  
साध्यं तदवच्छेदेनोपाध्यनङ्गीकारे पक्षे साध्यसत्वेऽप्यवि-  
विरोधात् । न च देवदत्तसुखाद्यनधिकरणत्वमुपाधिः  
घटादावपि सत्त्वात् सुखादेरव्याप्यवृत्तिस्वभावतया पक्षे

पकत्वं साधनवति देवदत्तात्मन्यभावात्साधनाव्यापकतेति तयोस्त-  
त्रोपाधितेति न च वाच्यं । तत्र हेतुमाह \*सुषुप्तीति\* यज्ञदत्तस्वा-  
पकालीने तदात्मन्युक्तसाध्यवत्यपि तदीयसुखप्रागभावाद्यधिकरण  
उक्तोपाध्योरभावात् साध्याव्यापकत्वं यज्ञदत्तसुखाभावानधिकरण-  
त्वमित्यत्राभावपदेनात्यन्ताभावविवक्षायां यज्ञदत्तशरीरानवच्छिन्ने  
तदात्मनि तदीयसुखात्यन्ताभावसत्त्वात्तदनधिकरणत्वसुखाधिकर-  
णत्वयोरभावात्तत्र साध्याव्यापकत्वं दुर्वारमित्यर्थः । ननु साध्यव-  
ति यज्ञदत्तात्ममात्रे उक्तोपाध्योरभावेपि तच्छरीरावच्छिन्नात्मनि  
सत्त्वात्तयोः साध्यव्यापकत्वमित्याशङ्क्याह \*यदवच्छेदेनेति\* ए-  
कावच्छेदेन हि साध्योपाध्योः साहचर्यं वाच्यं इतरथा साध्यस्या-  
वच्छेदभेदेनाप्युपाध्यभावेन साहचर्यस्वीकारे साध्यवति पक्षेऽ-  
वच्छेदभेदेनापि तदभावोपपत्तौ तत्रोपाध्यभावेन साध्याभावानुमा-  
नायोगानुपाधेर्दूषकता न स्यादित्यर्थः । तर्हि यज्ञदत्तात्ममात्रे सा-  
ध्यव्यापकं देवदत्तसुखाद्यनधिकरणत्वं तत्रोपाधिरित्याशङ्क्याह \*  
न च देवदत्तंति\* किं साध्यसमव्याप्तिकोयमुपाधिः विषमव्याप्ति-  
को वा, नाद्यः साध्याभाववत्यपि घटादावस्य सत्त्वेन समव्याप्त्यभा-  
वादित्युक्त्वा द्वितीये आह \*सुखादेरिति\* देवदत्तसुखानधिकरण-  
त्वं नाम किं तदधिकरणभिन्नत्वं तदभावाधिकरणत्वं वा, नाद्यः य-  
ज्ञदत्तात्मनि तदसम्प्रतिपत्तेः द्वितीये देवदत्तात्मा यज्ञदत्तात्मनो भि-  
द्यते देवदत्तसुखाभावाभाववत्त्वात् व्यतिरेकेण यज्ञदत्तात्मवदिति  
प्रतिपक्षोन्नायकत्वं वक्तव्यं तत्रास्य हेतोरवच्छेदभेदेन स्वाभावसा-  
मानाधिकरण्यस्य देवदत्तसुखाभाववद्यज्ञदत्तात्माभेदेपि सम्भवा-  
दप्रयोजकत्वमिति न प्रतिपक्षतेत्यभिप्रेत्याह \*सुखादेरिति\* पर-



साध्ये सत्यपि तदुपपत्तेश्च । न च ब्रह्मणि वि-  
ष्णुमित्रादौ च व्यभिचारः पक्षसमत्वात् ब्रह्मणि प्रथम-  
हेतोरभावाच्च अन्वयव्यतिरेकाभ्यामहमित्यनुभवस्याह-  
ङ्कारविषयतया क्लृप्तस्यानहङ्कारे तस्मिन्नयोगात् । न च  
ब्रह्मण्यहङ्कारे किञ्चित्प्रमाणमस्ति क्वचित्तस्मिस्तच्छ-  
ब्दप्रयोगस्य लाक्षणिकत्वात्, नापि बाधः प्रत्यक्षतो नौ-

मते ब्रह्मणो जिवान्तरस्य च यज्ञदत्तात्मभिन्नस्य स्वखाहमनुभवो  
चरत्वात्तत्र हेतुद्वयस्य व्यभिचार इत्याशङ्क्याह \* न च ब्रह्मणीति \*  
तत्रापि साध्यस्य सन्दिग्धतया पक्षतुल्यत्वात्ततश्च पक्ष इव पक्षतु-  
ल्येऽपि न व्यभिचार इत्यर्थः । एतेनास्य विरुद्धत्वमपि निरस्तं विप-  
क्षावृत्तित्वादेव पक्षविपक्षमात्रवृत्तित्वरूपविरुद्धत्वस्याप्यसम्भवात् ।  
किं च दुःखादिधर्म्यहङ्कारस्य स्वतोऽहमनुभवविषयत्वं तत्तादात्म्या-  
दात्मनस्तद्विषयत्वमिति तद्रहिते ब्रह्मणि तद्विषयत्वरूपहेतोरभावाच्च  
व्यभिचार इत्याह \* ब्रह्मणीति \* द्वितीयहेतोरपि यथाश्रुतस्य वि-  
वक्षितस्य च ब्रह्मण्यभावात्प्रथमेति प्रदर्शनार्थमिति द्रष्टव्यं । ननु ला-  
घवाच्चेतनमात्रस्याहमनुभवविषयत्वादब्रह्मणि तदभावोऽसिद्ध इत्या-  
शङ्क्याह \* अन्वयव्यतिरेकाभ्यामिति \* जाग्रत्स्वप्नयोरहङ्कारं सत्य-  
हमित्याकारानुभवदर्शनात्सुषुप्तौ तल्लये तददर्शनादहङ्कारस्याहम-  
नुभवविषयत्वमावश्यकं तस्य च परमप्रेमास्पदादिस्वभावप्रत्यगात्म-  
तयाऽनुभवादहङ्कारतादात्म्यापन्नप्रत्यगात्मनोपि तद्विषयत्वं तद्व्याप-  
कमित्यहङ्काररहिते ब्रह्मणि तद्विषयत्वं न सम्भवनीत्यर्थः । ब्रह्मण्यन-  
हङ्कारत्वमसिद्धमित्याशङ्क्याह \* न च ब्रह्मणीति \* न तावज्जीवानां  
ब्रह्माहङ्कारे किं चित्प्रमाणमस्ति परकियाहङ्कारस्य परं प्रत्यप्रत्यक्ष-  
त्वात् ब्रह्मण्यहङ्कारसाधकलिङ्गाद्यभावाच्च, प्रत्युत अनहङ्क-  
र्यतित्वव्यनैव च तस्य लिङ्गं अनामरूपं निरहं प्रपद्यते इत्यादि-  
वचनात्तदभावनिश्चयाद्ब्रह्मण्यहङ्कारो नास्तीत्यर्थः । नापि 'अह-  
मात्मा गुडाकेश' 'अहमादिश्च मध्यं चे' 'त्यादौ परमेश्वर-  
प्रयुक्ताहंशब्दानुमिततदीयप्रत्यक्षं तदहङ्कारे प्रमाणमिति युक्तं ३



पाधिकात्मभेदाप्रतीतेः । नापि तस्मिन्कि चिह्नलिङ्गमस्ति,  
सुखाद्यनुसन्धानानुसन्धानव्यवस्थाया अनुपदमेव वक्ष्य-  
माणत्वात्। नापिश्रुतिबाधः अन्तःकरणाद्यविशिष्टात्मभेद-  
स्य श्रुतौ क्वाप्यदर्शनाद्वन्धमुक्तव्यवस्था कर्मण्यधिका-  
रानधिकारादिव्यवस्था चान्तःकरणादिविशिष्टभेदेनाप्यु-  
पपद्यत इति न बाधिका । ननुदेवदत्तात्मा यज्ञदत्तात्मप्रति-  
योगिकानौपाधिकभेदवान् तद्दुःखानुसन्धातृत्वात् स-  
म्मतवत् अन्यथा हेतूच्छित्तिः। न चौपाधिकभेदे (१)प्युपप-

क्तविधया तत्र मुख्यार्थासम्भवान्मायाशबलब्रह्मस्वरूपमेवाहङ्कार-  
कारणं तेन लक्षणाया बोध्यत इत्याशयेनाह \* कचिदिति \* एवमु-  
क्तहेत्वोरनैकान्तिकतां निरस्य कालातीततां निराकरोति \* नापीति \*  
किमत्र प्रत्यक्षं बाधकमनुमानं वाऽर्थापत्तिर्वाऽऽगमो वा तदनुपपत्ति-  
र्वेति विकल्प्य क्रमेण निराकरोति \* प्रत्यक्षत इत्यादिना न बाधिके-  
त्यन्तेन \* देवदत्तो यज्ञदत्तो नेत्याद्याकारेण शरीराद्युपाधिकभेद-  
स्यैव प्रतीतेर्न निरुपाधिकस्तद्भेदः प्रत्यक्षगोचर इत्यर्थः । \* नापि  
लिङ्गमिति \* निष्कृष्टाहङ्कारे निर्विशेषात्मनि लिङ्गस्यासम्भवात्  
सम्भावितस्याप्यनन्तरमेव प्रतिपक्षनिरासावसरे निरसिष्यमाण-  
त्वाच्चेति भावः । अर्थापत्तिनिरासाय सुखादीत्याद्युक्तं तत्र प्रथममौ-  
पाधिकभेदेनैवेति प्रयोक्तव्यं अस्य सत्प्रतिपक्षतां निराकर्तुं प्रथमं  
प्रतिपक्षानुमानं शङ्कते \* नान्विति \* तस्य यज्ञदत्तस्य यद्दुःखं  
तत्स्मरणशून्यत्वादिति हेत्वर्थः । न च यज्ञदत्तदुःखविषयपरोक्षज्ञान-  
वतो देवदत्तस्य तत्स्मरणसम्भवादसिद्धोहेतुरिति वाच्यम्। तद्दुः-  
खविषयपरोक्षज्ञानशून्यस्यैव पक्षत्वेनोक्तदोषाभावादिति भावः । ननु  
तस्य तदनुभवाभावादेवास्मरणं न भेदादित्यप्रयोजकत्वमित्याश-

( १ ) भेदादपीति ख० पु० पा० ।



त्तरप्रयोजकता, उपाधिभेदातिरिक्तौपाधिकभेदस्याननुभ-  
वात् असम्भवाच्चेति चेन्नौपाधिकभेदाभावे कस्य तर्ह्यनुस-

ङ्गाभेदे तदनुभवस्याप्यावश्यकतया तत्स्मरणापत्तिरिति बाधकमा-  
ह \* अन्यथेति \* स्वतोऽभेदेऽप्यन्तःकरणाद्युपाधिकभेदादन्यस्य  
सतोऽन्यदुःखाननुभवितृत्वोपपत्तेरप्रयोजकता तदवस्थेत्याशङ्काह \*  
न चौपाधिकेति \* किमुपाधिगतभेद एवान्यत्रात्मनि प्रतीतेरौपा-  
धिक इत्युच्यते तदतिरिक्तभेदो वा, आद्ये तत्र देवदत्तयज्ञदत्तात्मभे-  
दाभावादनुसन्धानादिव्यवस्थानुपपन्नेत्यभिप्रेत्य द्वितीय आह \* उ-  
पाधिभेदेति \* घटाकाशादौ जलचन्द्रादौ चौपाधिकभेदानुभवस्य  
'सविशेषणे हि विधिनिषेधाविति' न्यायेनोपाधिभेदविषयतयाऽन्य-  
थासिद्धेस्तदतिरिक्ताकाशादिभेदे मानाभावादात्मन्यपि तदभावः सि-  
द्ध इति न तदधीनानुसन्धानादिव्यवस्थेत्यर्थः । किं च किं भेदस्यौ-  
पाधिकत्वमुपाधिजन्यत्वं तज्ज्ञाप्यत्वं तदधीनसम्बन्धवत्त्वं वा, नाह-  
भेदस्यानादित्वात्तदानीमपि स एवायमिति प्रत्यभिज्ञाप्रामिताभेदे  
सति तद्भेदासम्भवाच्च, द्वितीये भेदज्ञानस्य प्रमात्वे तद्विषयसत्यभे-  
दस्यात्मन्यावश्यकत्वान्मदिष्टसिद्धिः, तवाप्याकाशादौ तत्प्रसङ्गश्च,  
तस्य भ्रमत्वे च भ्रमविषयभेदस्याऽऽत्मन्यभावात्तदधीनव्यवस्थाया अ-  
सम्भवादन्यथा तस्य भ्रान्तित्वायोगात्, न तृतीयः भेदे स्वरूपातिरि-  
क्तसम्बन्धासम्भवात्तस्य चानादित्वेनोपाङ्गधीनत्वायोगात् तस्मा-  
दौपाधिको भेदो न सम्भवतीत्याशयेनाह \* असम्भवाच्चेति \* एव-  
मनुसन्धानादिव्यवस्थानुपपत्त्या पूर्ववादिना प्रतिपक्षहेतोरप्रयोजक-  
त्वे निरस्ते सिद्धान्ती तावदनुसन्धानादेरात्मधर्मत्वमुपेत्य सोपाधि-  
कभेदेनाप्युक्तव्यवस्थोपपत्तेरप्रयोजकत्वं तदवस्थमिति प्रतिपक्षानुमानं  
दूषयति \* नेति \* औपाधिकभेद एवासम्भवत्युक्तमित्याशङ्का  
त्विकस्य तस्यासम्भवेऽप्यनिरूपितरूपः सोऽभ्युपेयः अन्यथा त्वदी-  
यव्यवस्थाया एवासम्भवात्तदनुपपत्तेर्दूरापेतत्वादित्याह \* औपा-  
धिकेति \* अनुसन्धातृत्वतदभावयोर्व्यवस्था नाम परस्परभिन्नाधिक-  
रणकत्वं तत्त्वात्मैक्यवादिनोऽसम्प्रतिपन्नमिति देहाद्यतिरिक्तात्ममा-  
त्रस्य सर्वदुःखानुसन्धानापादनमिष्टमित्यर्थः । देवदत्तादिशरीरभे-



न्धानमापाद्यते सिद्धान्ते देवदत्तयज्ञदत्तात्माभेदेन यज्ञ-  
दत्तानुभवस्यैव तदीयत्वात्, न च देहस्यानुसन्धातृत्वम-  
स्तिदेवदेत्तात्मशरीरेणापि तज्ज्ञानात्प्रवर्ततेति चेन्न । त-  
च्छरीरप्रवृत्तौ हि तदवच्छिन्नात्मप्रदेशसमवायि ज्ञानं का-  
रणं मृतशरीरे प्रवृत्त्यदर्शनात् । न च यज्ञदत्तशरीरावच्छिन्नं  
ज्ञानं देवदत्तशरीरावच्छिन्नात्मप्रदेशवृत्ति, न वा परमते  
ज्ञानं व्याप्यवृत्ति । न च मृतशरीरे मनःसंयोगविरहान्न  
प्रयत्नादिकमिति वाच्यम् । प्रेतशरीरावच्छिन्ने तस्मिन्तस्य

देन व्यवस्था किं न स्यादित्याशङ्क्याचेतनस्य तस्य स्मर्तृत्वाद्यभावा-  
त्तदुपाधिकात्मभेदाभावे शिरःपादादिवत्तस्य तद्व्यवस्थायामप्रयो-  
जकतेत्याह \* न च देहस्येति \* ऐकात्म्यमतेपि प्रवृत्तिसाङ्ख्यार्थाभा-  
वसिद्धये तद्धेतुप्रयत्नादेरप्यसाङ्ख्यरूपा व्यवस्थाऽऽस्येया ततश्च त-  
दधिकरणात्मभेदसिद्धिरितरथा यज्ञदत्तशरीरोत्पन्नज्ञानादिना देवद-  
त्तशरीरेपि प्रवृत्तिः स्यादिति शङ्कते \* देवदत्तेति \* प्रवर्ततेति \* य-  
ज्ञदत्तज्ञानगोचर इति शेषः । किं परमते ज्ञानादिकमव्याप्यवृत्ति व्या-  
प्यवृत्ति वा, आद्ये ऐकात्म्येपि यज्ञदत्तशरीरावच्छिन्नात्मप्रदेशसम-  
वायिज्ञानस्य परमत इव तत्रैव प्रयत्नजनकत्वात् प्रयत्नवदात्मसंयोग-  
कारणिका क्रिया यज्ञदत्तशरीर एव जायते देवदत्तशरीरावच्छिन्नात्म-  
प्रदेशे तु तज्ज्ञानादेरभावादेव तत्कारणकप्रवृत्तेरप्यभावोपपत्तावा-  
त्मभेदो न कल्प्य इत्याह \* न तच्छरीरेति \* विपक्षे बाधकमाह \*  
मृतशरीर इति \* एवं सति मरणानन्तरमेव प्रेतशरीरं प्राप्तस्य तत्र-  
त्यज्ञानादिना मृतशरीरप्रवृत्त्याद्यापत्तिर्न तथा दृश्यत इत्यर्थः ।  
न द्वितीयः अपसिद्धान्तापत्तेरित्याह \* न वा परमते इति \* ज्ञान-  
स्य व्याप्यवृत्तित्वेऽपि मृतशरीरवदात्मनि मनः संयोगाख्यकारणा-  
भावादेव तत्र प्रयत्नाद्यभावो न ज्ञानाभावादित्याशङ्क्याह \* न च मृ-  
तेति \* किं मृतशरीरवदात्ममात्रे मनःसंयोगाभावः उत तदव-



सत्त्वात् यज्ञदत्तज्ञानजनकमनःसंयोगादेर्देवदत्तशरीरेऽप्य-  
भावात्, तस्य च मनःसंयोगस्य स्वजन्यज्ञानगोचर एव  
प्रवर्त्तकत्वात्, ज्ञानस्य स्वजनकमनसाऽसन्निकृष्टशरीरा-  
न्तरावच्छिन्नात्मधर्मागोचरत्वात्। अत एव बालादिशरीर-  
भेदेऽपि यथाऽनुसन्धानं तथा देवदत्तयज्ञदत्तयोरपि स्या-  
दिति प्रत्युक्तम्। येन मनसा यदनुभूतं तेनैव तत्स्मरणमि-

च्छिन्नात्मप्रदेशे नाद्य इत्याह \* प्रेतेति \* द्वितीये तद्वदेव यज्ञदत्त  
देहोपहितात्मवृत्तिज्ञानजनकमनः संयोगस्य देवदत्तदेहोपहितात्म-  
न्यभावात्तत्र यज्ञदत्तस्य न प्रवृत्त्यादिप्राप्तिरित्याह \*यज्ञदत्तंति\* दे-  
वदत्तशरीरावच्छिन्नात्मनि यज्ञदत्तज्ञानजनकमनःसंयोगाभावेऽप्य-  
न्यमनःसंयोगस्य सत्त्वात्तत एव यज्ञदत्तज्ञानगोचरं देवदत्तस्य प्र-  
वृत्तिः स्यादित्याशङ्क्याह \* तस्य चेति \* देवदत्तादिदेहावच्छिन्ना-  
त्ममनः संयोगस्येत्यर्थः। मनःसंयोगस्य स्वजन्यज्ञानद्वारा तद्गोच-  
र एव प्रवर्त्तकत्वादेतज्जन्यज्ञानस्य यज्ञदत्तज्ञानगोचरविषयत्वाभावे  
नायं तत्र प्रवृत्तिहेतुरित्यर्थः। ननु कृतिसाध्यत्त्वज्ञानस्य प्रवर्त्तकत्वा-  
त्तवमते शरीरान्तरोत्पन्नतज्ज्ञानस्य स्वसमानाधिकरणाशरीरान्त-  
रसम्बन्धिकृतिविषयत्वसम्भवात्ततः शरीरान्तरेपि प्रवृत्तिः स्यादिति  
नेत्याह \* ज्ञानस्येति \* प्रवर्त्तकज्ञानस्येत्यर्थः। असन्निकृष्टो यः शरी-  
रान्तरावच्छिन्न आत्मा तद्धर्मस्तद्गता कृतिस्तदविषयत्वादित्यर्थः।  
मनःसन्निकर्षस्य ज्ञानद्वारा स्वाश्रयात्मप्रदेशे एव कृतिजनकत्वात्  
तस्या एव स्वसमानप्रदेशवृत्तिप्रवर्त्तकज्ञानविषयत्वात्प्रदेशान्तर-  
वृत्तिकृतेः प्रदेशान्तरवृत्तिज्ञानजन्यत्वायोगात्सा न तद्गोचर इति नोक्त-  
तिप्रसङ्ग इत्यर्थः। एवमेकस्यैवात्मनः स्वरूपेण सर्वसुखाद्यनुसन्ध-  
तृत्वेऽप्यवच्छेदभेदेन व्यवस्थिता प्रवृत्तिर्घटत इत्युक्तं सम्प्रत्यैकात्म-  
शरीरभेदेपि बालादिशरीरेणानुभूतस्य स्थावरशरीरेऽनुसन्धानवत्  
देवदत्तादिशरीरेणानुभूतस्य शरीरान्तरेऽप्यनुसन्धानं स्यादित्याशङ्क-  
निराकरोति \*अत एवेति\* अतः शब्दार्थमेवाह \*येनेति\* उभयव-



ति स्थितावनतिप्रसङ्गात् । ननु सर्वस्मिञ्जन्मनि मन एकमित्यत्र प्रमाणाभावात्कथं जातमात्रस्य जन्मान्तरानुभूतस्मरणमिति चेत् । न तद्भेदेऽपि प्रमाणाभावात्, संशये तु स्मरणबलादेकमिति कल्प्यतां आत्मभेदकल्पनायां गौरवात् करणगणवेष्टितस्यैवात्मनः परलोकगम-

दिसम्मतान्तःकरणैक्यतदभावाभ्यामेवोभयत्रापि देहभेदेऽपि देहान्तरानुभूतानुसन्धानाननुसन्धानव्यवस्थोपपत्तेर्गौरवादप्रयोजकत्वाच्च नात्मभेदोऽपि कल्प्य इत्यर्थः । येन मनसेत्युक्तनियमस्य व्यभिचारं शङ्कते \* नन्विनि \* \* प्रमाणाभावादिति \* मनस आनन्त्येन जन्मान्तरेऽन्यस्य मनसः सम्भवादिति शेषः । जातमात्रस्य गोवत्सादः स्तन्यपादौ प्रवृत्तिदर्शनात्तद्वन्तारिष्टसाधनताज्ञानस्य जन्मान्तरानुभूतेष्टोपायत्वस्मरणान्यस्यासम्भवात्तत्स्मरणे मनोन्तरजन्यत्वसम्भवात्कथमुक्तनियम इत्यर्थः । परमते बालादिदेहभेदेऽप्यन्तःकरणैक्याभ्युपगमात्तद्वद्व जन्मान्तरेऽपि तदभेदोपपत्तेरुक्तनियमसिद्धिरिति परिहरति \* न तद्भेद इति \* देवदत्तादिदेहभेदे मनोभेददर्शनाद्भिन्नकालीनदेहभेदेऽपि मनोभेदः सम्भवतीत्याशङ्कोभयथा सम्भवेऽपि बाल्याद्यनुभूतस्मरणादाविध जातमात्रस्य स्मरणेऽपि तन्मूलानुभवजनकमनोजन्यत्वमेव युक्तं तस्य क्लृप्तत्वादित्याह \* संशय इति \* आत्मैक्यादेव स्थविरादौ जन्मान्तरे च देहान्तरानुभूतस्मरणं नान्तःकरणैक्यादिति किं न स्यादित्याशङ्क्य तथा सत्यात्मभेदः स्मरणाभावप्रयोजको वक्तव्यः तथा च गौरवमित्युक्तमित्याह \* आत्मभेदेति \* जन्मान्तरेऽन्तःकरणभेदाभेदसंशयं स्वीकृत्य लाघवाद्भेद उक्तः सम्प्रति 'समानः सन्नुभौ लोकावनु सञ्चरति' 'तमुक्तामन्तं प्राणोऽनु उक्तामति प्राणमनूक्तामन्तं सर्वे प्राणा अनूक्तामन्ती' त्यादिना पूर्वलिङ्गपरिवेष्टितस्यैव जीवस्य लिङ्गाश्रितविद्याकर्मादिवशाद्देहान्तरप्राप्तिश्रवणात्तदभेदे न संशय इत्याह \* करणगणेति \* तस्यान्तःकरणाभेदस्य । नचैवं सिद्धान्ते सुषुप्तौ मनसो नष्टत्वेनाद्य-



नादिप्रतिपादकश्रुत्या तस्य सिद्धत्वाच्च । वस्तुतस्तु न बा-  
लादिशरीरं भिद्यते प्रत्यभिज्ञानात् तज्जनकादृष्टे सति  
तन्नाशयोगात् नाशकान्तराभावाच्च, प्रथमशरीरे क्लृप्तज-  
नकादिव्यापाराभावात् द्वितीयादिशरीरस्य ब्राह्मण्यादेरनु-  
त्पत्तौ जातिकुलगोत्रादिव्यवस्थाऽसम्भवात्परिमाणभेद-

ह्यस्तनवस्तुगोचरस्मरणानुपपत्तिरिति वाच्यमा 'तदापीतेः संसारस्य  
पदेशा' दिति न्यायेन स्वापादावनिर्वचनीयसूक्ष्मरूपेणावस्थितस्यैव  
लिङ्गस्य पुनर्जाग्रदादाबुद्भवस्वीकारेण स्मरणाद्यभावप्रयोजकतद्भेदा-  
भावादिति भावः । एवं बाल्याद्यवस्थासु देहभेदमङ्गीकृत्य मनस-  
एकत्वादनुसन्धानादिव्यवस्थोपपत्तिरित्युक्तं इदानीमङ्गीकारं परि-  
त्यजति \*वस्तुतस्त्विति\* स एवाहं चैत्रपुत्रः स एवायं ब्राह्मण इति  
स्वपरप्रत्यभिज्ञादर्शनादित्यर्थः । उपपत्तितोऽपि बाल्यादिशरीरैक्यमु-  
पपादयति \* तज्जनकेति \* एकस्य न युगपदनेकदेहयोगः अदर्शना-  
दप्रयोजकत्वादसम्भवाच्च, क्रमेण च देहभेदे पूर्वपूर्वनाशे सत्येवोत्त-  
रोत्तरोत्पत्तिर्वक्तव्या तत्र किं प्रारब्धकर्मनाशः पूर्वनाशे कारणं स-  
मवाच्यसमवाच्यन्यतरनाशो वा, नाद्यः तस्य यावज्जीवभोगसुखाद्य-  
त्पादनाय शरीरारम्भकत्वेन तत्पूर्वं तन्नाशयोगादित्यर्थः । द्वितीय-  
स्त्वनुपलब्धिपराहतः । न च बाल्यादिशरीरसंस्थानभेदात्तदारम्भ-  
कावयवसंयोगभेदे पूर्वसंयोगनाशः कल्प्य इति वाच्यं । सत्यपि पूर्व-  
संयोगेवयवान्तरसंयोगान्तरादेव संस्थानभेदोपपत्तिरित्याशयेनाह  
\* नाशकान्तरेति \* उत्तरदेहस्यापि प्रथमदेहे क्लृप्तकारणादेवोत्प-  
त्तिः कारणान्तराद्वा नोभयथापीत्याह \* प्रथमशरीर इत्यादिना \*  
द्वितीयादिशरीरस्येत्यस्य काकाक्षिन्यायेन पूर्वोत्तरवाक्याभ्यामन्वयः ।  
अत्र प्रथमेऽनुपलम्भविरोधः द्वितीये विशिष्टपित्रादिजन्यत्वस्य ब्रा-  
ह्मण्यादिप्रयोजकत्वाद्वितीयादिदेहे पित्रादिव्यापाराभावात् ब्राह्म-  
ण्यादिव्यवस्थाभावात्पत्तौ तदधीनव्यवहारनिमग्नो न स्यादित्यर्थः ।  
ननु बाल्याद्यवस्थापन्ना देहाः परस्परं भिद्यन्ते भिन्नपरिमाणत्वात्



स्यानिर्वचनीयस्याङ्गुल्यग्रहदयाद्यवच्छिन्नशरीरे सङ्कु-  
चितविस्तृतपटादिपरिमाणभेदवदाश्रयभेदानियतत्वाच्च,  
तस्मात्पररीत्याऽप्यैकात्म्ये नानुसन्धानादिप्रसङ्गः । वस्तुत-  
स्त्वच्छेदकभेदादवच्छिन्नभेद इति न कोपिदोषः स्थू-  
लसूक्ष्मादिघटाद्यवच्छिन्नस्य दशविंशतिपदार्थाश्रयस्य न-  
भसः स्वरूपकार्यभेदानुभवात् नभोमात्रस्य श्रोतृत्वे सर्वश-

कुचलामलकविल्ववदित्याशङ्का व्यभिचारेण दूषयति \* परिमाणो-  
ति \* एकस्मिन्नपि शरीरे मूले सत्तमः स्थूलोऽग्रं सूक्ष्म इति वक्तृत्तद-  
दवयवार्वाच्छिन्नं युगपन्नानापरिमाणदर्शनादेकत्र जलूकादौ क्रमेण  
नानापरिमाणदर्शनाच्च न परिमाणभेदो द्रव्यभेदव्याप्तः । न च त-  
त्रावयवपरिमाणानामेव नानात्वं न त्वत्रयविपरिमाणस्येति वाच्यम् ।  
शरीरत्वसामानाधिकरण्यानुभवविरोधात् शिरःपाणिपादाङ्गुल्याद्य-  
वच्छिन्नावयवविन्येकविधपरिमाणान्तराननुभवादसम्भवाच्च वेष्टितप्र-  
सारितकटादावुपविष्टोत्थितदेहादौ च परिमाणभेदानुभवस्य बाध-  
काभावात्, क चित्परिमाणेऽप्ययावद्द्रव्यभावित्वाव्याप्यवृत्तित्वयोः  
पार्थिवरूपादिविशेषवदुपपत्तेश्च परिमाणभेदो न द्रव्यभेदनियत  
इति भावः । पराभिमतान्मन एकत्वेऽप्यन्तःकरणभेदादेवानुसन्धा-  
नादिव्यवस्थावत्तदधीनकर्तृत्वभोक्तृत्वव्यवस्थाया अप्युपपत्तेरात्म-  
भेदो न कल्प्य इति उपसंहरति \* तस्मादिति \* नानुसन्धानादि-  
प्रसङ्गोऽनुभवरहितस्येति शेषः । एवं पररीत्येह परमतेऽप्यात्मभेदं  
निरस्य वस्तुतत्त्वमाह \* वस्तुतस्त्विति \* एवं च देवदत्तादीनां  
शरीराद्यवच्छेदभेदेन भिन्नत्वान्नान्यानुभवादिनाऽन्यस्य स्मरणादि-  
प्रसङ्ग इति भावः । यदवाद्यवच्छेदकभेदं विनाऽवच्छिन्नभेदाननुभ-  
वादित्यादि नत्राह \* स्थूलेति \* घटभेदेन द्वे छिद्रे इत्यवच्छिन्नन-  
भसः स्वरूपतो भेददर्शनात् स्थूलसूक्ष्मघटाद्यवच्छिन्नाकाशयोर्भेदा-  
भावं प्रेक्षावतां सूक्ष्मावकाशं परित्यज्य बहुपदार्थस्थापनाय स्थूला-  
वकाशान्वेषणाद्यनुपपत्तेश्च तयोर्भेदोऽवश्यमभ्युपेयः स च यद्यप्य-



ब्दोपलम्भप्रसङ्गश्च तज्जातीयस्य ग्रहणेनादृष्टविशेषस्यापि  
सत्वाच्च, नियमेन शब्दोपलम्भस्यादृष्टसाध्यत्वे तदनुपल-  
म्भस्य शब्दे सत्यपि सम्भवेन तदभावानुभवायोगाच्च चक्षु-  
र्गोलकादावदर्शनेन श्रोतगोलकसम्बन्धस्य साक्षात्कारा-

भेदसमसत्ताको न सम्भवति एकत्रावाधितप्रत्यभिज्ञासिद्धवास्तवा-  
भेदे सति तत्समसत्ताकतद्भेदस्य विरोधात् तथाप्याकाशधर्मिप्रति-  
योगिकभेदसाक्षात्कारस्य सविषयत्वाय स्थूलसूक्ष्मच्छिद्रेषु नियत-  
संङ्ख्याकसमानपरिमाणपदार्थास्थितिनियमाय चानिर्वचनीयः सोऽ-  
श्रुपेयः अत एव सविशेषणो हीत्यादिन्यायोऽनिर्वचनीयवादिनां प्र-  
त्यसम्मतत्वादुपाधेर्विशेषणादन्यत्वाच्च नोदाहर्त्तव्यः । एतेनोपाधिव-  
न्यत्वादिविकल्पासहत्वादौपाधिको भेदो दुर्निरूप इति निरस्तम् । अ-  
निर्वचनीये निरूपणानर्हत्वस्य भूषणत्वात् । वस्तुतस्तु उपाधिसम्-  
बन्धस्यागन्तुकत्वे तदधीनोत्पत्तिस्थितिकत्वमेव भेदस्यानिर्वचनीयस्य-  
पाधिकत्वं अनाद्यविद्यापाधिकजीवेशभेदस्य त्वनादितया जन्यत्वाभा-  
वादेनादेरापि कार्यप्रागभावस्य परमते कारणाभावाधीनस्थितिकत्व-  
दुपाध्यधीनस्थितिकत्वमेवौपाधिकत्वमित्यनिर्वचनीयौपाधिकभेदो-  
वानिर्वचनीयसकलव्यवस्थोपपत्तिरिति भावः । उपाधिभेदव्यापारके-  
पाधिकभेदानङ्गीकारे बाधकमाह \* नभोमात्रस्येति \* कर्णवलयावच्छि-  
न्नं नभः श्रोत्रं तच्च स्वसमवेतशब्दग्राहकमिति हि परैरुपेयते तस्य या-  
तदनवच्छिन्नान्नभसो न भेदस्तदा नभोमात्रं श्रोत्रमिति तेनैकस्य त-  
त्समवेतसर्वशब्दोपलम्भप्रसङ्ग इत्यर्थः । सर्वशब्दानां श्रोत्रसमवाये-  
ऽपि तदुपलम्भकादृष्टविशेषाभावाच्च सर्वोपलम्भ इत्याशङ्क्याह \* त-  
ज्जातीयस्येति \* दृष्टसामग्रीसम्पादनद्वारैर्वैतादृशकार्येऽदृष्टस्यापि-  
योगादन्यथा पराभिमतमनआद्यसिद्धिप्रसङ्गादिति भावः । अदृष्ट-  
साक्षाच्छब्दोपलम्भहेतुत्वे बाधकान्तरमाह \* नियमेनेति \* सत्-  
पि शब्द इत्यस्यानन्तरमदृष्टाभावेनेति शेषः । यत्राभावाधिकरणे तर्हि-  
तप्रतियोगिसत्त्वं तदनुपलब्धिविरोधतया तर्कितुं शक्यं तत्र तदनुपल-  
ब्धिरभावग्राहिकेति परैरश्रुपेयते श्रोत्रे सत्यपि शब्दसमवायेऽदृष्ट-  
भावात्तदनुपलम्भे सति श्रोत्रे तर्कितस्यापि शब्दस्यानुपलब्धिवि-  
धित्वेन तर्कितुमशक्यत्वात्तदनुपलब्ध्या तत्र तदभावनिश्चयो न स-



हेतुत्वाच्च । संयोगतदभावाधिकरणयोरौपाधिकभेदाभावे  
मूलत्वाग्रत्वयोरुभयोरप्युभयसामानाधिकरण्यनियमेनै-  
कतरावच्छेदेनैकतरानु(१)भवो न स्यात् स चावच्छिन्नभे-  
दोऽबाधितस्वरूपप्रत्यभिज्ञानाद्वास्तवो न भवति अनिर्व-  
चनीयस्तु परस्य नास्त्येवेति सर्वोपि व्यवहारो दत्तजला-

दित्यर्थः । ननु श्रोत्रवत्तद्गोलकसम्बन्धस्यापि शब्दोपलब्धिहेतु-  
त्वात्सर्वशब्दस्य च तत्सम्बन्धाभावादप्रतीतिरित्याशङ्काह \* चक्षु-  
गोलकादाविति \* गोलकस्य साक्षात् ग्राह्यसम्बन्धो न तद्ग्रहण-  
हेतुः चक्षुर्गोलके तदभावेऽपि दूरस्थवस्तुदर्शनात् श्रोत्रादिगो-  
लके साक्षाच्छब्दादिसम्बन्धासम्भवाच्च, परम्परासम्बन्धस्तु श्रो-  
त्रगोलके सर्वशब्दसाधारण इति सर्वग्रहणं दुर्वारमिति भा-  
वः । किं च मूले वृक्षः कपिसंयोगी अग्रे नेति मूलत्वाव-  
च्छेदेनैव संयोगस्याग्रत्वावच्छेदेनैव तदभावस्यानुभवाद्भिरुद्धयोस्त-  
योर्युगपदेकवृत्तित्वायोगाच्च मूलाग्रवृक्षयोर्भेदोऽभ्युपेयः मूलत्वा-  
ग्रत्वावच्छिन्नवृक्षभेदाभावे च तयोरुभयोरपि संयोगतदभावो-  
भयसमानाधिकरणत्वाद्वृक्षत्वादिवदेकैकमात्राधिकरणतावच्छेदक-  
त्वायोगात् भावाभावयोरसाङ्कर्यानुभवो न स्यादित्याह \* संयोगे-  
ति \* एवमौपाधिकभेदं प्रसाज्य तस्य सत्यत्त्ववादिनमेकदेशिनं  
प्रत्याह \* स चेति\* अबाधितेति च्छेदः । भेदाभेदयोर्विरुद्धयोरेकत्र  
सत्त्वायोगेनैकत्रापरस्याज्यस्तता वाच्या तत्राभेदस्य स्वरूपत्वेन नि-  
रपेक्षस्य प्रत्यभिज्ञासिद्धस्य त्रैकालिकत्वेनाधिष्ठानत्वसम्भवात्तत्रा-  
ध्यस्तभेदस्य धर्मादिसापेक्षस्य न सत्यतेत्यर्थः । एवं स्वमतेऽनिर्वच-  
नीयभेदेन तादृशव्यवहारव्यवस्थामुपपाद्य परमते तदनङ्गीकाराद्भा-  
वाभावादेर्व्यवस्थितत्वायोगात्तदधीनव्यवस्थितव्यवहारविप्लवः स्या-  
दित्युपसंहरति \* अनिर्वचनीयस्त्विति \* नास्त्येवेत्यत्र तन्मत इति  
शेषः । एवं तावदेकात्मन एव सुखदुःखाद्याश्रयत्वं स्वीकृत्यावच्छेद-  
कान्तःकरणादिभेदेन तदुपाधिकात्मभेदेन वा तदनुभवानुसन्धाना-

( १ ) कतरस्यानु इति खपु० पा० ।



अलिरेवान्तःकरणस्यैव सिद्धान्ते सुखाद्युपादानत्वादपि  
 नातिप्रसङ्गः । अत एव न पदार्थत्वादिकमपि भेदसाधकं,  
 सर्वेषामेव भेदहेतूनां 'नान्योऽतोऽस्ति द्रष्टा' 'एको देव'  
 इत्यादिश्रुत्या 'आकाशमेकं हि यथा घटादिषु पृथग्भवे-  
 त् । तथाऽऽत्मैकोऽप्यनेकः स्याज्जलाधारेष्विवांशुमानिति'  
 याज्ञवल्क्यवचनेन 'ममान्तरात्मा तव च ये चान्ये दे-  
 हि संज्ञिताः । सर्वेषां साक्षिभूतोऽसौ न ग्राह्यः  
 केन चित्कचि' दित्यादिभारतादिवचनेन बाधश्च ।

दिव्यवस्थेत्युक्तम् । सम्प्रति 'कामः सङ्कल्प' इत्यादिश्रुतेः परिशेषानु-  
 मानाच्च सुखादर्शनो धर्मत्वे सिद्धे परमतवदाश्रयभेदेन तदुपाधिक-  
 साक्षिभेदेन च सर्वव्यवस्था घटन इत्याह \* अन्तःकरणस्यैवेति \*  
 उक्तविधया कल्पितभेदेनापि सर्वव्यवस्थोपपत्तेर्जीवो ब्रह्मप्रतियोगि-  
 कभेदवान् पदार्थत्वादित्याद्यनुमानं भेदमात्रसाधने सिद्धसाधनं वा-  
 स्तवभेदसाधने चाप्रयोजकमित्याशयेनाह \* अत एवेति \* आगम-  
 बाधितत्वाच्च प्रतिपक्षानुमानदौर्बल्यमाह \* सर्वेषामिति \* याज्ञव-  
 ल्कीयवचनेन दृष्टान्तद्वयमवच्छिन्नरूपः प्रतिबिम्बरूपो वा जीव इति  
 मतद्वयेऽपि भेदो मिथ्यैवेत्यभिप्रायेणोपात्तमिति द्रष्टव्यम् । एवं जी-  
 वभेदसत्यत्वे प्रमाणाभावमुपपाद्य जीवस्वरूपपर्यालोचनयापि त-  
 सम्भवं वक्तुं तस्य तावदणुत्वं निराकरोति \* किं चेति \*  
 देवदत्तात्मा जीवो नाणुः तत्प्रत्यक्षविषयत्वात् घटादिवदित्यपि  
 प्रत्येकं विपक्षे बाधकमाह \* सर्वाङ्गंति \* गन्धवन्सुखादेरपि  
 स्वाश्रयसम्बन्धं विनाऽप्यन्यत्र प्रसराच्छरीन्तरव्यापितेत्याशङ्को-  
 युगपदिनि \* एकास्मिन्देहे अणुजीवबहुत्वे तेषामैकमत्यस्य नि-  
 यमेनासम्भवाद्युगपाद्विरुद्धविक्रियतया देह उन्मथ्येत तदेक-  
 त्वं तु तस्य व्यवहितावयवद्वये युगपत्सम्बन्धासम्भवात् हल-  
 द्याङ्गुलिमात्रे युगपदनुभूयमानानेकप्रयत्नस्य शिरोमात्रे पादमा-  
 त्रे च युगपदवस्थितसुखदुःखयोश्च सर्वजनीनानुभवो न स्यात्



किञ्च जीवो नाणुः सर्वाङ्गव्यापिसुखादेर्युगपद्विच्छिन्न  
देशद्वये चत्नादेरननुभवप्रसङ्गात् । नापि विभुर्विभु-  
त्वे गगनादिवदवान्तरजात्यनुपपत्तेः सर्वशरीरेषु युग-  
पद्भोगप्रसङ्गात् । न च तददृष्टारब्धशरीरे एव तस्य  
भोग इति वाच्यम् । अदृष्टं हि स्वाश्रय एव भोगं  
जनयतीति नियमः न त्वदृष्टकार्यमप्यदृष्टाश्रय एव  
स्वकार्यमिति देवदत्तशरीरक्रिया आत्मान्तरे संयो-  
गादिवदपूर्वभोगोपपत्तेः देवदत्तप्रयत्नार्जितगृहादिवद-

दृष्टान्तोऽप्यसम्प्रतिपन्न एव 'उपलभ्याप्सु चेद्बन्धं के चिद्ब्रूयुरनैषु-  
णाः। पृथिव्यामेव तं विद्यादपो वायुं च संश्रित' मितिन्यायमूलवाद-  
रायणवचनाद्बन्धस्य जलादावाश्रयानुवृत्तिकल्पनवदन्यत्रापि तत्क-  
ल्पनादिति भावः । एवं जीवस्य ब्रह्मात्मतां विना स्वतो विभुत्वम-  
प्यनुपपन्नमित्याह \* नापीति \* विभुत्वस्य द्रव्यत्वावान्तरजात्य-  
नाश्रयत्वेन गगनादौ व्याप्तिदर्शनाज्जीवस्यापि विभुत्वे तदभावप्र-  
सङ्गान्न स्वतो विभुत्वमिति ब्रह्मात्मनैव तद्रक्तव्यं तथा च मद्विष्टसि-  
द्धिरित्यर्थः । किं चैकात्म्यवादे भोगसाङ्ख्यं परिहृतमेव अनन्तवि-  
श्वात्मवादे तु सर्वेषां सर्वे भोगाः स्युरिति भोगसाङ्ख्यं तु स्फारह-  
रमित्याह \* सर्वशरीरेति \* तन्वेकैकस्य सर्वशरीरसंयोगेऽपि  
तत्तददृष्टारब्धे शरीरे तस्य तत्तद्भोगनियमान्नातिप्रसङ्ग इति नेत्याह  
\* न च तददृष्टंति \* एकैकदेहस्यैकैकात्ममात्रादृष्टारब्धत्वमङ्गीकृत्य  
तस्य देहस्य स्वारम्भकादृष्टाश्रयजीवे एव भोगहेतुत्वनियमो न यु-  
क्त इत्याह \* अदृष्टं हीति \* स्वकार्यमित्यत्र जनयतीत्यनुषङ्ग इ-  
तीत्यत्र नियमः इत्यनुषङ्गः । तत्र हेतु \* देवदत्तेति \* संयोगादि-  
वदिति \* तत्क्रियाश्रयशरीरसंयोगादिवदित्यर्थः । विभागादिरादि-  
पदार्थः । \* अपूर्वभोगोपपत्तेरिति \* देवदत्तशरीरेणात्मान्तरगतादृ-  
ष्टफलभोगोपपत्तेरित्यर्थः । देवदत्तशरीरगततत्तत्तीर्थस्नानादिक्रिय-



न्यस्यापि तत्र स्वादृष्टाद्भोगसम्भवान्मृतशरीरेऽपि प्र-  
सङ्गाच्च । प्रदेशान्तरवर्तिमनःसंयोगाद्युगपदशाङ्गु-  
ल्यवच्छेदेन दशप्रयत्नवन्मनुष्यशरीरावच्छिन्नात्मवृत्त्य-  
दृष्टादन्यत्र भोगवन्मृतशरीरेऽपि तत्सम्भवात् । पुत्रादि-  
शरीरजीवनयोः पित्राद्यदृष्टायत्तत्वाच्च, प्रतिशरीरं भिन्न-

याऽऽत्मान्तरेऽप्यपूर्वभोगयोरुपपत्तेरिति वार्थः । तदुक्तमहष्टानियमा-  
दिति । स्वभोगाय देवदत्तोपाज्जितदेहेऽन्यस्य भोगादिर्न युक्त इ-  
त्याद्यव्याख्यामाशङ्क्याह \*देवदत्तेति\* देहे तददृष्टारब्धत्वस्य तद्भो-  
गनियामकत्वमङ्गीकृत्याप्याह \*मृतशरीर इति\* न च तत्र मनः सं-  
योगादिकारणाभावादेव न भोग इति वाच्यम् । मरणानन्तरभावि-  
यातनादेहादौ तत्सत्त्वात् । एवमपि प्रदेशान्तरवर्त्तिहेतोर्न प्र-  
देशान्तरे फलोदय इत्याशङ्क्याह \* प्रदेशान्तरेति \* हृदय-  
दिप्रदेशवृत्त्यणुमनसः आत्मसंयोगादित्यर्थः । एवमेकैकदेशस्ते-  
कैकादृष्टारब्धत्वमङ्गीकृत्य तस्य भोगनियमं प्रत्यप्रयोजकत्वमु-  
क्त्वाऽङ्गीकारं परित्यजति \* पुत्रादीति \* प्रजाकामो यजे-  
त पशुकामो यजेतेत्यादिशास्त्रात्पुत्रादिदेहस्य पित्राद्यदृष्टेनापि उ-  
न्यत्वावगमात् पुत्रपश्वादिदेहेष्वपि विभोः पित्राद्यात्मनो भोग-  
स्यात् पुत्रादेश्च तत्र भोगो न स्यात् तदेहस्य स्वादृष्टमात्रारब्धत्वा-  
भावात् । वस्तुतस्तु विश्वात्मनानात्ममते सर्वात्मसंयुक्तशरीरादपि  
तक्रियाजनितादृष्टस्य तद्धेतुप्रयत्नादेर्वा नियामकाभावादेकात्ममात्र-  
वृत्तित्वानुपपत्तिः । न च तन्मात्राश्रितप्राक्तनादृष्टारब्धदेहादिजनि-  
तप्रयत्नादि तस्यैवेति नियमोपपत्तिरिति वाच्यम् । पुत्रादिर्न  
तन्मात्रादृष्टजन्यत्वासम्भवस्योक्तत्वात्प्राक्तनादृष्टमेतदीयमेवेत्यत्रानि-  
नियामकाभावाच्च । न च तदीयदेहादृष्टयोः प्रवाहानादित्वात्सर्व-  
नियमोपपत्तिरिति वाच्यम् । तयोः कचिदपि कार्यकारणभावनियम-  
स्याकलुप्तत्वेनान्धपरम्परादोषापातात् 'रमणीयचरणा रमणीयां यो-  
निमापद्यन्त' इत्यादिश्रुतिरपि 'यथाह्वयं ज्योतिरात्मा विवस्वाद्' 'य-  
एव हि भूतात्मेति' श्रुत्यनुरोधेनोपाधिपरिच्छिन्नजीवेश्वन्यतः प्राक्त-



स्यात्मनो विभुत्वे प्रमाणाभावाच्चाहमिहैवास्मि सदनं  
जानान इति तत्परिच्छेदस्यैवाबाधितानुभवसिद्धत्वात्स-  
र्वदा स्पर्शरहितद्रव्यत्वादित्यादिहेतूनां प्रत्यक्षबाधाददृ-  
ष्टस्याश्रयसम्बन्धं विनैव स्वमहिम्ना शब्दवत्कार्यान्त-

त्वनुवादेन फलनियमविधिपरा तस्माद्विद्वात्मस्वदृष्टाधीना भोगव्यव-  
स्थेति मनोरथमात्ममिति भावः । एवं भिन्नात्मनां विभुत्वेऽनुपपत्ति  
मुक्त्वा तत्र प्रमाणमपि नेत्याह \*प्रति शरीरमिति\* किं तत्र प्रत्यक्षं  
प्रमाणमुतानुमानं नाद्यः, तेन जीवे परिच्छेदस्यैवानुभवादित्याह \*अ-  
हमिहैवेति\* न चायमनुभवो देहादिविषय इति शङ्क्यं तस्य प्राङ्नि-  
रस्तत्वादित्यभिप्रेत्याबाधितेत्युक्तम् । जीवो विभुः सर्वदा स्पर्श-  
रहितद्रव्यत्वा न्नित्येन्द्रियग्राह्य (१) गुणाश्रयत्वाद्वा स्वद्वितीयक्ष-  
णनियतस्वविनाशसामग्रीकविशेषगुणवत्त्वाद्वा आकाशवदित्यनुमानं  
तत्र मानमिति द्वितीयं कल्पं निराकरोति \*सर्वदेति\* \*प्रत्यक्ष-  
महमिहैवेत्यनुभवः । न च प्रत्यक्षस्य भ्रमत्वान्नानुमानबाधकतेति  
वाच्यम् । बाधकाभावेन तस्य भ्रमत्वासिद्धेः । न चोक्तानुमानं  
बाधकं परस्परश्रयापत्तेः विपक्षे बाधकाभावेनाप्रयोजकत्वाच्च, आ-  
द्यहेतोश्च केषां चिन्मते मनसि तमसि च व्यभिचाराद्द्वितीयतृती-  
ययोस्त्वस्मिन्मते पक्षदृष्टान्तयोरसिद्धत्वाच्चेति भावः । नन्वस्मदा-  
दिभोग्यवस्तुनो देशान्तरादावुत्पद्यमानस्यास्मददृष्टजन्यत्वाददृष्टस्य  
च स्वाश्रयानुवृत्तिं विना देशान्तरीयेण स्वतः सम्बन्धायोगात् स-  
म्बन्धाभावे वाऽदृष्टस्य जनकत्वायोगात्तदाश्रयस्याविभुत्वे तस्य दे-  
शान्तरादौ कार्यजनकत्वानुपपत्तिरिति नेत्याह \*अदृष्टस्येति\* परम-  
तेविभोरप्यात्मनो विभुताऽऽकाशेन सम्बन्धाभावेपि स्वरूपसम्बन्धा-  
देवात्मगतादृष्टाद्यथाऽऽकाशे शब्दादि जायते तद्वत्परिच्छिन्नात्मग-  
तादृष्टादपि स्वरूपसम्बन्धमहिम्नैव देशान्तरादौ कार्यजन्यं सम्भव-  
ति न चाकाशेऽप्यात्मसंयुक्तमेर्यादिद्वारा परम्परयाऽदृष्टप्रत्यास-  
त्तिरस्तीति वाच्यम् । परिच्छिन्नात्मसंयुक्ताकाशादिद्वारापि सा

(१) गुणः सुखादिः ।



रेपि जनकत्वसम्भवाच्च, कायव्यूहशास्त्रस्य प्रत्यक्ष-  
 सिद्धपरिच्छेदानुरोधेन परमतेऽभेदश्रुतेरिवान्यार्थत्वात् त-  
 स्माज्जीवाणुत्वविभुत्वयोरयोगात्स्वतो मध्यमपरिमाण-  
 त्वेऽनित्यत्वापत्तेः सर्वात्मनो ब्रह्मणः श्रुतिस्मृत्यादिसिद्ध-  
 औपाधिकप्रदेश एव जीव इति न जीवानामपि भेदः।  
 एतेनेदं निरस्तं क्लृप्तप्रमाणासम्भवे हि प्रमाणान्तरं क-  
 ल्पनीयं न त्वनुभवसिद्धभेदपरित्याग इति, श्रुतिविरो-  
 धेऽभिन्नेऽपि भेदसम्पादकतया क्लृप्ताज्ञाने च सति

सुलभेति मुधा विभुत्वोपगम इति भावः। जीवस्याविभुत्वे 'स एकश्च  
 भवति त्रिधा भवति पञ्चधे'त्यादिश्रुते 'रात्मनो वै शरीराणि क-  
 ङ्कानि भरतर्षभ। योगी कुर्याद्बलं प्राप्य कैश्चित्सर्वो महीं चरेत्।  
 प्राप्नुयाद्विषयान्कैश्चित्कैश्चिदुग्रं तपश्चरेत्। सङ्क्षिपेत् पुनस्तानि  
 सूर्यो रश्मिगणानिवेति' स्मृतेश्च युगपदनेकदेहपरिग्रहविषययोः  
 गतिरित्याशङ्क्य तयोर्भूमविद्यायोगविधिस्तुत्यर्थतया 'विरोधे गुणवाद-  
 इति न्यायेन विदुषः स्वच्छन्दतामात्रपरत्वस्य वा सर्वात्मब्रह्मत्वे-  
 णोपासनापरत्वस्य वा त्वन्मते न्याय्यत्वादित्यभिप्रेत्याह \*कायव्यू-  
 हेति \* अभेदश्रुतेः तत्त्वमादिश्रुतेः। एवं जीवानां स्वतो विभुत्वे सा-  
 धकाभावं बाधकं चोक्त्वा स्वतो मध्यमपरिमाणत्वे सावयवत्वाद्  
 नित्यत्वप्रसङ्गेन तन्निराकुर्वन् कल्पितभेदेन ब्रह्मणोऽंश एव जीव-  
 स्तत्तत्तद्भेदोऽपि न वास्तव इत्युपसंहरति \* तस्मादिति \* जीव-  
 रभेदादौ प्रसिद्धप्रमाणाभावेऽपि समस्तमहाजनसिद्धतत्प्रतीतिनिर्वा-  
 हाय प्रमाणान्तरं कल्प्यमिति तत्तत्तस्य सत्यत्वसिद्धिरित्याशङ्क्या  
 ह \* एतेनेति \* तद्विवृणांति \* श्रुतिविरोध इति \* मानान्तर-  
 विरोधे सत्येव हि कल्पना प्रवर्तते अन्यथाऽतिप्रसङ्गात् महाजन-  
 प्रसिद्धेश्च देहात्मप्रत्ययवदुपपत्तेर्भेदप्रतीतिमात्रस्य प्रबलाभेदश्रुति-  
 बाधितविषयत्वेन भ्रमत्वे सति तत्कारणतया क्लृप्ताज्ञानत एव



(१) तदयोगात् भेदानुभवस्य देहात्माभेदप्रत्ययवद्यावद्वा  
धं प्रामाण्योपपत्तेः तस्मान्नास्ति भेदे प्रमाणम् । किं च  
विभागः पृथक्त्वं वा न जीवश्वरभेदः तयोर्धर्मिद्वयप्रत्य-  
क्षाधीनप्रत्यक्षत्वात् प्रत्यक्षातिरिक्तं च भेदे न किं चि-  
त्प्रमाणमित्युक्तम् । नापि वैलक्षण्यं भेदः विविधलक्षण-

दुपपत्तेश्च न मानान्तरं कल्प्यमित्यर्थः । भेदानुभवस्य भ्रमत्वे  
तदधीनलौकिकवैदिकव्यवहारा विफलाः स्युरित्याशङ्क्य तस्य या-  
वद्वाधं व्यावहारिकप्रामाण्यान् फलविसंवाद इति दृष्टान्तमाह \*  
भेदानुभवस्येति\* तदुक्तं देहात्मप्रत्ययो यद्वत् प्रमाणत्वेन कल्पितः ।  
लौकिकं तद्वदेवेदं प्रमाणं त्वात्मनिश्चयादिति आत्मनिश्चयात् असं-  
सार्यात्मतत्त्वनिश्चयपर्यन्तमित्यर्थः । एवं मानाभावादयुक्तेति  
प्राचीनश्लोकोक्तमानाभावं प्रसाद्य निगमयति \* तस्मादिति \*  
इदानीमयुक्तेत्येतद्विबुणोति \* किं चेति \* विभक्तादौ सर्वत्र नि-  
यमेन भेदव्यवहारदर्शनाद्विभागादेरपि परमते भेदत्वसम्भवाज्जी-  
वेशादिभेदे सत्यत्वं वदन् प्रष्टव्यः किं सर्वत्र विभाग एव भेदः पृथ-  
क्त्वं वा वैलक्षण्यं वा अन्योन्याभावो वा वस्तुस्वरूपं वेति, तत्र न  
प्रथमौ सम्भवतः तयोर्गुणादावसम्भवात् जीवेशयोर्जीवानां च वि-  
भुत्वेन विभागासम्भवाच्चेत्याभेदप्रेत्याह \* विभाग इति \* किं च  
तत्र किं प्रत्यक्षं प्रमाणमन्यद्वा न प्रथम इत्याह \* तयोरिति \* त-  
योर्विभागपृथक्त्वयोः । तथा चेश्वरस्याप्रत्यक्षत्वात्तन्निरूपितयोः तयोः  
प्रत्यक्षत्वायोग इत्यर्थः । द्वितीये प्रागुक्त एव तन्निरासो द्रष्टव्य इ-  
त्याह \* प्रत्यक्षातिरिक्तमिति \* तृतीयं निरस्यति \* नापीति \* किं  
विविधलक्षणवत्त्वं वैलक्षण्यं विरुद्धलक्षणवत्त्वं वा, न प्रथमः एकस्मि-  
न्नपि पृथिव्यादावनेकविशेषगुणवति प्रत्येकमनेकलक्षणासत्वादित्या-  
ह \* विविधेति \* न द्वितीय एकाधिकरणकत्वाभावलक्षणस्य नि-  
यमेन भिन्नाधिकरणकत्वलक्षणस्य वा विरोधस्य तदज्ञानस्य च भे-

( १ ) तदयोगात्—मानान्तरकल्पनायोगादित्यर्थः ।



वत्वस्यैकस्मिन्नपि सत्वात्, विरुद्धलक्षणवत्वस्यातिरिक्त-  
 भेदतद्ग्रहाधीनत्वादहङ्कारातिरिक्ते आत्मनि ब्रह्मविल-  
 क्षणत्वे प्रमाणाभावाच्च, अहङ्कारश्च नात्मेत्युक्तं तस्मा-  
 दन्योन्याभावः स्वरूपं वा भेदो वाच्यः तत्र न तावद-  
 न्योन्याभावः सम्भवति तत्प्रतियोगिप्रमाणयोरसम्भवात्  
 तत्र परमते न घटादिः प्रतियोगी अभेदविरोधिभेदस्य  
 तदभावतया तदयोगात् । न च घटादिरेवाभेदः तदधिक-

दान्तरतज्ज्ञानापेक्षत्वादन्योन्याश्रयात् । न च परस्परात्यन्ताभा-  
 नैयत्यं धर्माणां विरोध इति वाच्यम् । तस्यापि धर्मभेदाधीनत्वात्  
 स्मान्नायं भेदो न वा एतज्ज्ञानं भेदज्ञानमित्याशयेनाह \* विरुद्धेति ।  
 किं च ब्रह्मवैलक्षण्यं चेदात्मनि ततो भेदस्तत्किमहङ्कारातिरिक्तात्म-  
 न्यस्तीत्युच्यतेऽहङ्काररूपे वा, आद्येऽपि किं वस्तुतस्तदुत तन्मात्रं  
 नाद्यः धर्मिग्राहिकमानेनाहङ्कारातिरिक्तात्मनः कूटस्थचिन्मात्रतया  
 सिद्धस्य वास्तवब्रह्मवैलक्षण्याभावात् । द्वितीयस्त्वयुक्तः प्रतिविम्बा-  
 दौ व्यभिचारात् । नापि प्रथमद्वितीयः दृश्यत्वादिनाऽहङ्कारानात्म-  
 न्यसाधितत्वादित्याह \* अहङ्कारातिरिक्तत्वादिना \* एवं परेषां का-  
 शकुशावलम्बनसमं पक्षत्रयं निरस्य तत्सम्मतं चतुर्थपञ्चमपक्षद्वयं  
 परिशेषयित्वा चतुर्थं तावदसम्भवेन दूषयति \* तस्मादित्यादिना \* ननु  
 भूतलादि घटादिर्निति प्रतीतेर्घटाद्येव प्रतियोगीत्याशङ्क्याह \* तत्रेति ।  
 किं घटाद्येव तत्प्रतियोगि तत्तादात्म्यं वा नाद्यः भेदस्याभेदविरो-  
 धितया तदभावत्वेन घटप्रतियोगिकत्वायोगादित्यर्थः । घटस्यैव त-  
 त्प्रतियोग्यभेदत्वान्नोक्तदोष इत्याशङ्क्याह \* न च घटादिरिति ।  
 अभावप्रतियोगिनोर्विरोधाभावं तदभावानुपपत्तेस्तयोर्विरोधो वाच्य-  
 स च तयारेकदैकत्रावस्थानायोग्यत्वमेव तथा च घटाधिकरणे तद-  
 तियोगिकाभावरूपतद्भेदायोगात् तयोरभेदः स्यात् । न चात्म-  
 न्याभावातिरिक्ताभावस्यैव प्रतियोगिनोक्तविरोध इति वाच्यम् ।  
 लाघवेनाभावत्वस्यैव तत्प्रयोजकत्वात् पक्षादन्यत्रैवायं नियमः



रणे तद्भेदाभावप्रसङ्गात् । तादात्म्यं भेदप्रतियोगि इति चेन्न तावत्तादात्म्यं घटस्वरूपातिरिक्तं तत्र न तावत् घट इति बुद्धिः प्रमाणं घटघटत्वतद्वैशिष्ट्यादन्यस्य तदविषयत्वात् । नापि घटो घटाऽभिन्न इति बुद्धिस्तद्विषया, तस्या भेदाभावविषयत्वात् । स एव तादात्म्यमिति चेत्तर्हि भेदतादात्म्ययोरन्योन्यज्ञानाधीनज्ञानतया नैकमप्यनुभूयेत । न च घटाभावाभावो घट इव भेदाभावोऽप्यभावोपस्थितिं विनैव ज्ञायत इति वाच्यम् । घटे घटत्वस्येव विधिरूपस्य भेदाभावेऽन्यस्याभावात् । न च तत्रापि क-

सर्वत्र वक्तुं शक्यत्वेनानुमानकयोच्छेदप्रसङ्गाच्च वक्ष्यमाणविधया प्रतियोग्याद्यनिरूपणेनान्योन्याभावस्याद्याप्यसिद्धत्वाच्चेति भावः । द्वितीयं शङ्कते \* तादात्म्यमिति \* तदपि घटादिस्वरूपमेव तदतिरिक्तं वा, नाद्यः प्रागुक्तदोषानपायादित्यभिप्रेत्य द्वितीयं निराकरोति \* न तावदिति \* तत्र प्रमाणाभावं हेतुमाह \* तत्रेति \* घटातिरिक्ततादात्म्ये घट इत्यनुभव एव मानं घटादयमभिन्न इत्यनुभवो वा, नाद्य इत्युक्त्वा द्वितीयमपवादति \* नापीति \* घटतादात्म्यं किं तद्भेदाभावादतिरिक्तं स एव वा, आद्येऽभिन्न इति बुद्धेर्भेदाभावगोचराया न तादात्म्यसाधकतेत्याह \* तस्या इति \* द्वितीयं शङ्कते \* स एवेति \* तत्र किं भेदाभाव एव तादात्म्यमुत भावस्वभावमपि, आद्ये भेदस्याप्यभेदाभावमात्रस्वभावतयोभयज्ञानस्याप्यन्योन्यज्ञानाधीनतापत्तावेकोपि न सिद्ध्येत् परैर्भावाभावयोः परस्परविरहात्मत्वस्यानभ्युपेतत्वाच्चेत्याशयेनाह \* तर्हीति \* उक्तदोषं परिहरन् द्वितीयपक्षमाशङ्क्य निराकरोति \* न च घटाभावेत्यादिना \* अभेदस्य भावस्वभावत्वे बाधकाभावात्सोऽप्युपेय इति कथं तदभाव इत्याशङ्क्य तत्साधकस्याप्यभावान्नैवमित्याह \* न च तत्रापीत्यादिना \* पृथक्



श्रिद्धर्मोऽस्त्विति वाच्यम् । अभिन्न इति बुद्ध्या भेदवि-  
रहविषयया (१) तदसिद्धेः तदन्यस्य तद्विषयज्ञानस्यादर्श-  
नाच्च । न च घटबुद्धे (२) रेव तादात्म्यमपि बाधकाभावा-  
द्विषयोऽस्त्विति वाच्यम् । घटत्वस्मृतिजन्यघटज्ञाने तस्य  
प्रकारतयाभानायोगात् औपाधिकधर्मस्य निर्विकल्पकायो-  
गात् घटत्वस्मरणजन्यघटज्ञानसमानाकारज्ञानस्य त-

घटतादात्म्यज्ञानादर्शनेपि तस्य घटज्ञान एव प्रकारतया सिद्धिरि-  
त्याशङ्क्याह \* न च घट इति \* किं सर्वस्मिन् घटसविकल्पके स  
प्रकार उत कचिदेव स्वविषयनिर्विकल्पजन्ये नाद्य इत्याह \* घट-  
त्वेति \* भानायोगादिति \* तस्य प्रागनुपस्थिततया प्रकारत्वायो-  
गादित्यर्थः । द्वितीये घटे पृथुबुधोदराकारवत्तर्किक सखण्डं ता-  
दात्म्यमखण्डं वा आद्ये आह \* औपाधिकेति \* उपा-  
धिर्निरूपकस्तद्वद्वटितस्वरूपस्य निर्विकल्पकायोगादित्यर्थः । नि-  
र्विकल्पकाविषयस्यापि सखण्डस्य सविकल्पकावषयत्वं घटे  
विशेषणज्ञानस्य विंशष्टज्ञानहेतुत्वादिति मन्वानं प्रति तद्विशिष्टज्ञा-  
नमेवायुक्तमित्याह \* घटत्वस्मरणेति \* न च घटत्वस्मरणजन्यघटज्ञान-  
स्याप्यस्मिन्मते तादात्म्यप्रकारत्वसम्भवात्प्रोक्तदोष इति वाच्यम्  
तथा सत्यतिप्रसङ्गात् कल्पकाभावेन निर्विकल्पकस्याप्यसिद्धिप्रस-  
ङ्गाच्चति घटत्वस्मरणजन्यज्ञानं न तादात्म्यप्रकारकमिति भावः  
तद्विषयनिर्विकल्पकं तदधीनतत्प्रकारकसविकल्पकान्तरं चाङ्गीक-  
र्यापि घटत्वमात्रस्मरणजन्यघटसविकल्पकाधीनभेदानुभवे घटता-  
दात्म्याभावरूपभेदो न प्रकाशते तत्प्रतियोगिभूततादात्म्यस्योक्तघट-  
ज्ञानाविषयत्वेन प्रतियोगिज्ञानाभावात् । न चैतदेव ज्ञानं तादात्म्यनि-  
र्विकल्पकजन्यमपीति वाच्यम् । निर्विकल्पकस्मरणयोर्योगपद्यायोगात्  
तयोः क्रमिकत्वे च प्रथमोपस्थितस्यैव सामग्रीबलाद्विशिष्टज्ञानं स्यात्

( १ ) विषयतयेति खपु० पा० ।

( २ ) घट इति बुद्धेरिति खपु० पा० ।



दन्यस्यापि तदधिकविषयत्वायोगात् घटत्वस्मरणजन्य-  
घटज्ञानाधीनभेदज्ञानस्य तदभावाविषयत्वप्रसङ्गाच्च । अत  
एव तादात्म्यमप्यखण्डः कश्चिद्धर्मो घटादिनिर्विकल्पक-  
विषय इति घटप्रत्यक्षे तदपि प्रकारतया प्रतीयत इति  
प्रत्युक्तम् । शाङ्ख्यघटज्ञानाद्भेदज्ञानाभावप्रसङ्गात् त-  
स्य घटशब्दादनुपस्थितेः जात्यतिरिक्ताखण्डधर्माभ्युप-  
गमे तेनैव सर्वव्यवहारोपपत्तौ जात्यभावप्रसङ्गाच्च । अ-  
नित्यस्याखण्डस्य रूपादावयोगात् घटान्यस्याखण्डधर्म-

दिति नोक्तप्रकारसम्भव इत्याशयेनाह \* घटत्वस्मरणेति \* तादा-  
त्म्यस्याखण्डधर्मत्वपक्षे दोषमाह \* अत एवेति \* उक्तदोषादेवेत्यर्थः ।  
दोषान्तरमाह \* शाब्देति \* तस्य तादात्म्यस्य । घटादिपदस्य घटत्वा-  
दिजात्यालिङ्गितव्यक्तिमात्रबोधकत्वे नान्यं घट इत्यादिशब्दात् घटा-  
दिगततादात्म्याप्रतीतेस्तदभावात्मकभेदावगमो न स्यादित्यर्थः । किं  
च स्तम्भः कुम्भाद्भिन्न इत्यादिरूपेण प्रतीयमानभेदप्रतियोगितादात्म्यं  
सर्वकुम्भेष्वेकमनेकं वा, आद्ये पटादावप्येवमेव तत्तत्तादात्म्यस्यैक्य-  
प्रसङ्गेन तेनैव तत्तदनुगतव्यवहारोपपत्तौ प्रमाणाभावात्तदतिरिक्त-  
जात्यभ्युपगमः परेषां मुधा स्यादित्याह \* जात्यतिरिक्तंति \* द्वि-  
तीये प्रतिकार्ये भिन्नस्य तस्य कार्यात् प्राक्सत्वे मानाभावा  
त्तज्जन्यता वाच्या तथा च गुणादिषु जन्यधर्मानाश्रयेषु तादात्म्यायोगे-  
न तद्भेदो न स्यात् तादात्म्यकार्यानवस्था च दुर्वारा स्यादित्यभि-  
प्रेत्याह \* अनित्यस्येति \* प्रस्तावार्थप्रपञ्चेनाखण्डस्येत्युक्तम् । किं च  
घटतादात्म्यान्योन्याभावः किं घटभेदस्तदन्तःप्रज्ञाभावो वा, आद्ये तस्य  
घटेऽपि सत्त्वात् घटोऽपि स्वस्माद्भिन्नः, स्यात् द्वितीये घटान्यतादात्म्याख-  
न्ताभावो घटभेदो न स्यात् तदन्यप्रतियोगिकत्वात् पटत्वाभाववत्  
न स्याच्च काप्यत्यन्ताभावातिरिक्तोऽन्योन्याभाव इत्याशयेनाह \* घ-  
टान्यस्येति \* समानतयेत्यत्र घटभिन्नत्वं समानता । विभागाविवदे-



स्य घटत्वादिसमानतया तादात्म्यात्यन्ताभावस्य घट-  
द्यप्रतियोगितया तद्भेदत्वानुपपत्तेश्च न ह्यन्याभावोऽ-  
न्यप्रतियोगिकः । एतेन घटत्वात्यन्ताभाव एव भेद-  
इति निरस्तम् । तस्यैव स्वाभावानधिकरणघटभेदानाधार-  
त्वेन घटत्वाधारत्वप्रसङ्गाच्च अभावस्यैव भावस्यापि  
विरुद्धत्वेन स्वाभावानधिकरणत्वात् । न च विरुद्धयोरै-  
काधिकरण्यमेव विरुद्धं न त्वाधाराधेयत्वमिति वाच्यम् ।

कस्यानेकप्रतियोगिकत्वं किं न स्यादित्यत आह \* न हीति \* मि-  
न्नाकारानेकप्रतियोगिकत्वमेकस्याभावस्य न युक्तं तादृशप्रतियोगि-  
भेदे परैरभावभेदस्वीकारादित्यर्थः । घटत्वमेव घटतादात्म्यं तदत-  
न्ताभाव एव स्तम्भादौ घटाद्भेद इति कस्य चित्कल्पनां निराकरणं  
\* एतेनेति \* अन्याभावं प्रत्यन्यस्य प्रतियोगित्वाद्ययोगेनेत्यर्थः  
दोषान्तरमाह \* तस्यैवेति \* घटत्वात्यन्ताभावस्यैव घटभेदे  
घटत्वं वक्ष्यमाणविधया स्वात्यन्ताभावासम्भवेन तस्य घटाद्भेदायो-  
गादभेदः स्यादेवं घटत्वात्यन्ताभावस्यापि घटाद्भेदो न स्यात्त-  
स्ववृत्तित्वायोगादित्यपि द्रष्टव्यम् । अत्यन्ताभावस्य प्रतियो-  
गिवृत्तित्वे बाधकाभावात् घटत्वस्य स्वाभावानधिकरणत्वमसिद्धमि-  
त्याशङ्क्याह \* अभावस्येति \* भावाभावयोः परस्परविरहात्मत्वं  
विरुद्धत्वादभावस्य स्वाभावाश्रयत्ववद्भावस्यापि स्वाभावाश्रय-  
विरुद्धत्वादयुक्तमित्यर्थः । ननु परस्परविरहात्मनोर्भावाभावयो-  
रैकाधिकरण्यमेव विरुद्धं न त्वाधाराधेयभाव इत्याशङ्क्याह \* न-  
च विरुद्धयोरिति \* अव्याप्यवृत्तिष्वभावसामानाधिकरण्यस्वीकार-  
ाभावाभावयोस्ताद्विरुद्धमिति परैर्न शक्यं वक्तुमानं चावच्छेदभेदेन  
दविरुद्धमिति वाच्यम् । लाघवेनैकाधिकरणकत्वस्यैव विरोधप्रयोज-  
त्वापत्ताववच्छेदभेदस्याकिञ्चित्करत्वादणुसंयोगादाववच्छेदकमे-  
स्यापि दुर्निरूपत्वाच्च तस्माद्भावाभावयोः परस्परात्मत्वायोग्यत्वं  
परस्पराश्रयत्वायोग्यत्वं वा विरोधोऽभ्युपेयः । किं चाभावस्य भावो



अभावे तदभावस्यापि क्लृप्तत्वात् । किं चाभावाधिकरण-  
त्वयोग्यस्य भूतलस्य घटाधारतादशायां तदभावा-  
नाधारत्वं तदनधिकरणत्वयोग्यघटाधारत्वप्रयुक्तमेव । न  
चैवं घटे घटो नास्तीति प्रतीतिर्न स्यादिति वाच्यम् । अभाव  
इव तद्बुद्धेराधारत्वांशेऽप्रमात्वात् घटबुद्धिविषये घट-  
त्वाधिकरणे तदभावविषयतयाऽभावान्तरविषयतया वा  
प्रतीत्युपपत्तेश्च भूतले घटो नास्तीति बुद्धिस्तु बाधका-

लाघवादभावत्वप्रयुक्ततदाश्रयत्वायोग्यत्वरूपविरोधस्य परमतेऽपि  
क्लृप्तत्वाद्भावस्यापि तदभावात्मनोऽभावाश्रयत्वायोग्यत्वमेव तेन  
विरोधोऽभ्युपेयः ततश्च नाभावाश्रयो भाव इत्यभिप्रेत्याह \* अभाव  
इति \* अपिरवधारणे सामानाधिकरण्यव्यावृत्त्यर्थः सिद्धान्तिम-  
तेन समुच्चये वा । इतोपि भावस्याभावाश्रयत्वयोग्यता नेत्याह \* किं  
चेति \* घटसंसर्गात्प्राक् भूतले स्वतो विद्यमानस्य तदभावस्य त-  
त्संसर्गदशायामपि नाशगमनयोरयोगात् तस्य स्वरूपेण सत्त्वेऽपि  
तदा तदनाधारत्वं घटसंसर्गोपाधिकमेवेति घटे स्वाभावानाधारत्वं  
स्वाभाविकमभ्युपेयं इतरथा तस्य तदुपाधिकत्वानुपपत्ते रौपाधिक-  
स्यापि कर्णवलयवच्छिन्नभोवलयवदर्थक्रियासमर्थत्वाद्घटवति  
तदभावप्रतीतिर्भ्रमत्वस्याप्युपपत्तिरिति भावः । अभावस्य प्रतियोग्य-  
वृत्तित्वे घटे घटो नेति प्रतीत्यनुपपत्तिरित्याशङ्क्य स्वस्य स्ववृत्तित्वा-  
योगात् यथा घटाभावे घटो नेति प्रतीतेराधाराश्रयभावांशे भ्रमत्व-  
मेवमुक्तबाधकेन घटे स्वाभावाधारत्वायोगादनुभूयमानतद्रूपादिबु-  
द्धिघटाभावाधारत्वस्य तत्तादात्म्यापन्नघटांशसंसर्गमात्रप्रतीतिर्भ्रम-  
त्वमित्यभिप्रेत्याह \* न चैवं घट इति \* तत्प्रमात्वमङ्गीकृत्याप्याह  
\* घटबुद्धीति \* अत्र हि घट इति धीगोचरे तदभावो भासते तथा  
च यथा शुक्ले पटो नास्तीति शौक्ल्य एव शुक्लतन्तुवृत्तिपटाभावः प्र-  
तीयते एवं घटधीगोचरे घटत्वे घटाभावविषयतया घटे घटो नेति  
बुद्धेः प्रमात्वोपपत्तिर्घटान्तराभावविषयतया वेत्यर्थः । तर्हि भूतले



भावात् घटाभावविषयानचैवं तत्र घटसत्त्वप्रसङ्गः, घटा-  
भावानधिकरणाभाव इव तत्रापि तदभावाभावेपि तदनधि-  
करणत्वोपपत्तेः उभयाधिकरणत्वयोग्य एवान्यतराभा-  
वेऽन्यतरविधिनियमात् । अपि च घटत्वमिह नास्ति  
नायं घट इति प्रतीत्योरवैषम्यप्रसङ्गः । किं च घटत्वा-  
त्यन्ताभावः पटाधिकरणकोऽपि न पटधर्मिकघटतादात्म्य-

घटो नेत्यादिवुद्धेरपि भूतलादौ घटाभावविषयत्वोपपत्तेर्भूतलादौ घ-  
टाभावो न स्यादित्याशङ्क्याह \* भूतल इति \* घटस्य घटाभावा-  
धिकरणत्वे घटाधिकरणत्वं स्यादभावानधिकरणस्य प्रतियोग्यधि-  
करणत्वनियमादित्याशङ्क्य घटाभाव एव व्यभिचारान्मैवमित्याह \*  
न चैवमित्यादिना \* न च घटाभावेपि घटाभावोऽस्तीति वाच्यम् । घ-  
टाभावान्तराभावात् आधाराधेयभावस्य भेदापेक्षत्वेन स्वस्य स्ववृ-  
त्तित्वायोगाच्च प्रमेयत्वादावपि स्ववृत्तित्वासम्प्रतिपत्तेरिति भावः ।  
ननु नित्यत्वानित्यत्वादौ भावाभावयोरन्यतरनिषेधेऽन्यतरविधेर्वा-  
न्तरीयकत्वनियमदर्शनात् घटादेः कथमुभयानाश्रयत्वमित्याशङ्क्य नि-  
त्यत्व एव स्वस्वाभावयोरुभयोरप्यभावातुभयोरन्यतराधिकरणत्व-  
योग्य एवायं नियम इत्याह \* उभयेति \* अभावस्य प्रतियोग्यवृ-  
त्तित्वं सुरेश्वराचार्यैरप्युक्तं 'घटाभावो विरोधित्वान्न घटेऽर्थान्तरोपि  
न । अषष्ठ्यर्थतया तस्माद्विकल्पोऽयं न वस्तुग ' इति । एवं घट-  
त्वात्यन्ताभावस्य घटभेदरूपत्वे घटत्वे तदसम्भवेन तस्य घटाज्ञेयो  
न स्यादित्युक्तं सम्प्रति घटभेदघटत्वात्यन्ताभावयोरेकत्वे विषयभेदा-  
भावात्तज्ज्ञानयोराकारभेदो न स्यादित्याह \* अपि चेति \* किं च घ-  
टत्वात्यन्ताभावः पटे वर्तमानोपि किं पटधर्मिकघटाभेदविरोधित्वा-  
त्तद्भेद इत्युच्यते उत घटधर्मिकतदभेदविरोधित्वान्नाद्यः पटे घटाभे-  
दे सत्यपि वैक्षिमाणविधया घटत्वाभावसम्भवेन तदविरोधित्वादि-  
त्याह \* किं च घटत्वेति \* तस्य पटस्य, तद्भेदः घटाद्भेदः । द्वितीये  
घटधर्मिकपटाभेदविरोधित्वेपि पटधर्मिकघटाभेदविरोधित्वाभावात्



विरोधीति कथं तस्य तद्भेदः स्यात् तदुभयनिरूपिताभेदवि-  
रोधिन एव तद्भेदत्वात् तदभेदश्च तर्कितः परमतेऽतो वृक्ष-  
स्याग्रत्वाभाव इव तदधिकरणाभेदेऽपि घटत्वाभावोऽ(१)नु-  
पपन्नइति न स भेदस्तर्किताभेदविरोधी, तादृशभेदाभावश्रु-  
त्योरेव(२)घटत्वपटत्वाधिकरणाभेदे प्रमाणत्वात् तस्मान्न  
कथमपि भेदः सिद्ध्यति । ननु घटत्वविशिष्टप्रतियोगि-  
क एवान्योन्याभावः । न चैवं विरोधात्तस्य न प्रतियोगिसा-

तस्य तद्भेदत्वमित्यभिप्रेत्य पटस्य घटभेदस्वरूपमाह \* तदुभयेति \*  
परमते घटपटनिरूपिताभेदस्य काव्यभावात्कथं तद्विरोधिता भेद-  
स्येत्यत आह \* तदभेदश्चेति \* तदुभयनिरूपिताभेदसम्भावनामा-  
त्रेण तद्विरोधी तद्भेद इत्यर्थः । एवं सति फलितमाह \* अत इति \*  
मूलावच्छेदेन वृक्षेऽग्रत्वात्यन्ताभावसत्त्वेन तत्राग्रत्वावच्छिन्नधर्मिप्र-  
तियोगिकाभेदाभावेऽपि तस्य वृक्षमात्रप्रतियोगिकाभेदाविरोधित्ववत्  
घटत्वात्यन्ताभावस्य पटे घटत्वावच्छिन्नधर्मिप्रतियोगिकाभेदविरो-  
धिनोऽपि तदधिकरणद्रव्यमात्राभेदविरोधित्वायोगात्स न तद्भेद इ-  
त्यर्थः । ननु मूलत्वाग्रत्वयोः प्रत्यभिज्ञया वृक्षैकत्वावगमात् मूलेऽग्र-  
त्वाभावो न तदभेदविरोधी घटत्वपटत्वाधिकरणाभेदे तु न किं चि-  
न्मानमिति कथं घटत्वाभावाधिकरणपटे तदधिकरणाभेदसम्भव  
इत्याशङ्क्योक्तविधया तद्भेदस्य पुनिरूपत्वादेकमेवाद्वितीयं नेहना-  
नाऽस्ति किं च न नात्र का चन भिदाऽस्ती त्यादिश्रुतेश्च वास्तवभेदा-  
भावरूपाभेदावगमात्सर्वधर्माधिष्ठानैक्यं सम्भाव्यत इत्याह \* ता-  
दृशेति \* एवं प्रतियोग्यनिरूपणात् न वास्तवभेदसिद्धिरित्युपसंहर-  
ति \* तस्मादिति \* अत्यन्ताभावप्रतियोगिन एवान्योन्याभावप्रति-  
योगित्वमिति पक्षं निरस्तमप्युक्तदोषपरिहारेणोज्जीवयन् पुनरुत्थाप-  
यति \* नन्वित्यादिना \* तर्ह्यत्यन्ताभाववदेव प्रतियोगिना सहैकदे-

( १ ) श्रुतेरेवेति खपु० पा० ( २ ) भाषोप्युपेति खपु० पा०



मानाधिकरण्यमिति वाच्यम् । अन्योन्याभावस्य प्रतियोग्यविरोधात् न च प्रतियोगितदवच्छेदकभेदाभावेन तस्यात्यन्ताभावादभेद इति वाच्यम् । प्रागभावादिवत्तदुपपत्तेः, अन्यथा भूतलं घटो न, भूतले घटो नेति प्रतीत्येवैलक्षण्यायोगादिति चेत् न । भूतलं घटो नेति प्रतीत्या हि भूतलस्य तदभेदविरोधी नञर्थो विषयीक्रियते स चाभेदो यदि घटत्वविशिष्टो घट एव तर्हि तद्विरुद्ध एव स

कत्र भेदस्य स्थितिर्न स्यादित्युक्तं परिहरति \* नचैवमिति \* प्रतियोग्यविरोधादिति \* घटाधिकरणेऽपि भूतले भूतलं घटो नेति घटान्योन्याभावानुभवात् प्रमाणसिद्धे विरोधाभावादिति भावः । अभावभेदस्य प्रतियोगितदवच्छेदकान्यतरभेदनियतत्वेन तदभावे कथमन्योन्याभावस्यात्यन्ताभावाद्भेदस्तदभावे वा कथमुक्ताविरोध इत्याशङ्क्य प्रागभावप्रध्वंसाभावात्यन्ताभावानामेकप्रतियोगिकानामपि परस्परं भेददर्शनाश्रितनियम इत्याह \* न च प्रतियोगीत्यादिना \* प्रागभावादावपि प्रतियोगितावच्छेदकस्य कालविशेषादभेदोऽस्त्येव प्रकृते सोऽपि नास्तीति कथं भेद इत्याशङ्क्याभावभेदाभावे कदाचिदिदमिदं न कदाचिदिदमिह नेति विलक्षणाप्रतीतिद्वयायोगात् प्रतियोग्यादिभेदाभावेऽप्यभावभेदोऽभ्युपेयोऽनिलङ्घ्यरपीत्याह \* अन्यथेति \* भेदस्य प्रतियोग्यविरोधित्वं तावदयुक्तमिति दूषयति \* नेति \* अन्योन्याभावरूपो भेदः किमभेदविरोधी उत न, उभयथाऽपि भूतले घटो नेति प्रतीतौ किं विरोधो भासते न वा तत्र विरोधं तद्भानं च स्वीकरोति \* भूतलं घट इति \* तत्र किं भेदविरोध्यभेदः प्रतियोगिभूतो घट एव तदतिरिक्तो वा, तत्राद्ये भेदप्रतियोगिनोर्विरोधात् सामानाधिकरण्यं न स्यादित्याह \* स चाभेद इत्यादिना \* भेदस्याविरोधित्वपक्षे विरोधमानाभ्युपगमे दोषमाह \* अविरोध इति \* तथा च भेदप्रतीतेरप्रमाणत्वात् तन्निर्वाहाय विषयभेदो न कल्प्य इति भावः । विरोधो न भासते इति पक्षमनु-



वक्तव्य इति कथं तस्य प्रतियोगिसामानाधिकरण्यम-  
विरोधे च विरोधप्रतीतिर्बाधिता स्यात् । विरोधो न  
प्रतीयते इति चेत्तर्हि स भेदोऽस्माभिरनिराकार्यः  
अभेदप्रमाऽविरोधिनोऽप्रतिकूलत्वात् । यत्तु सत्यं भेदाभे-  
दयोर्विरोधः परस्परविरहरूपत्वात् घटस्तु प्रतियोग्य-  
पि न तद्विरहः प्रतियोगित्वं च स्वरूपसम्बन्धविशेष  
इति तन्न । घटस्वरूपातिरिक्तस्याभेदस्य तद्विरहरूपस्याभा-  
वात् घटस्य स्वाधिकरणकभेदेऽपि प्रतियोगित्वप्रसङ्गाच्च ।

घटति \* विरोध इति \* विरोधप्रतीत्यभावे भेदस्याभेदविरोधित्वा-  
सिद्धेः श्रुत्यादिप्रतिपत्ताद्वैते बाधकाभावादस्मदिष्टसिद्धिरित्याह  
\* भेदोऽस्माभिरिति \* अविरोधिन इति छेदः । भेदविरोध्यभेदः प्र-  
तियोग्यतिरिक्त इति पक्षमनुवदति \* यत्तु सत्यमिति \* अभेदव-  
दघटस्यापि भेदप्रतियोगित्वात्तद्विरहात्मत्वं ततश्च सोऽपि तद्विरो-  
धीति कथं तयोः सामानाधिकरण्यमित्याशङ्क्याह \* घटस्त्विति \*  
अभेदस्यैव भेदविरहात्मना प्रतीतेस्तदन्यघटो न तद्विरहात्माऽतो न  
तद्विरोधीत्यर्थः । ननु घटस्य भेदप्रतियोगित्वं तद्विरहात्मत्वमेवातः कथं  
तत्र तदभाव इत्याशङ्क्य न तत्प्रतियोगित्वं तद्विरहात्मत्वं अधर्मादि-  
प्रतियोगिधर्मादौ तददर्शनात्किं तु तन्निरूपकस्वरूपविशेषः ततश्च  
भेदप्रतियोगिनोऽपि घटस्य न तद्विरहात्मत्वमित्याह \* प्रतियोगित्वं  
चेति \* निराकरोति \* तन्नेति \* घटातिरिक्ततदभेदस्य भावरूपस्य  
अभावरूपस्य च प्रागेव निरस्तत्वात्तस्य भेदविरहात्मत्वं दूरापेतमेव  
भेदस्याभावत्वेन तत्प्रतियोगिनस्तद्विरहात्मत्वं च दुर्वारमत्यन्ताभा-  
वादिप्रयोगिषु तन्नियमदर्शनादिति भावः । किं च घटस्वरूपविशेषस्यैव  
भेदप्रतियोगित्वरूपत्वे तत्स्वरूपस्य पटादिप्रतियोगिकस्वनिष्ठभेदं प्र-  
त्यक्षविशेषाद्घटस्य तत्प्रतियोगित्वमपि स्यात्तथा च घटः स्वस्मादपि  
भिन्नः स्यादित्याह \* घटस्येति \* एवं तावदन्योन्याभावस्य भेदत्वे



यदपि न भावाभावयोः स्वरूपेण विरोधः अपित्वारोप्य-  
सम्बन्धपुरस्कारेणान्योन्याभावे वा (१) भेदसम्बन्ध एवारो-  
प्य इति तदपि न । प्रतियोगिस्वरूपातिरिक्ताभेदस्यास-  
म्भवात् तस्य चासंसर्गत्वात् न च घटत्वमभेदः तद्भिन्नस्य  
तदात्मत्वानुपपत्तेः तस्य संसर्गत्वे प्रमाणाभावाच्च, भूतलं

तस्य प्रतियोगिना सह विरोधापस्या तत्सामानाधिकरण्यं न स्यादि-  
त्युक्तम् । सम्प्रति विरोधमङ्गीकृत्य सामानाधिकरण्योपपत्तिं शङ्केते  
\* यदपीत्यादिना \* अत्यन्ताभावेनापि प्रतियोगिनो न स्वरूपेण वि-  
रोधः सर्वत्र तदभावप्रसङ्गात् किं त्वभावाधिकरणे समारोपित-  
संयोगादिसम्बन्धवत्त्वेनैव तस्य तेन सह विरोध इति तत्सम्बन्धस्य  
साक्षात्तेन विरोधस्तत्पुरस्कारेण प्रतियोगिनः स इति वक्तव्यं एव-  
मन्योन्याभावेनापि तत्प्रतियोगिनः समारोपिततदधिकरणाभेदसम्ब-  
न्ध एव साक्षाद्विरुध्यते प्रतियोगी तु तत्पुरस्कारेण तदभिन्नत्वाका-  
रेणैव विरुध्यत इति सम्बन्धान्तरेण भेदतत्प्रतियोगिनां सामानाधि-  
करण्योपपत्तिरित्यर्थः । निराकरोति \* तदपीति \* कांऽयं प्रतियोग्य-  
भेदसम्बन्धो योऽन्योन्याभावाधिकरण्ये समारोप्यः सन् तेन विरु-  
द्ध्यते स किं घटादिस्वरूपमेव तद्वितिरिक्तो वा कश्चिद्धर्मः घटत्वादिरे-  
व वा, न मध्यमः तस्य निरस्तत्वादित्यभिप्रेत्याह \* प्रतियोगीति \*  
आद्ये प्रतियोगिस्वरूपस्य तत्सम्बन्धत्वाभावादारोप्यसम्बन्धपुर-  
स्कारेण विरोध इत्येतदयुक्तं स्यादित्याह \* तस्य चेति \* तृतीयं  
निराकरोति \* न च घटत्वमिति \* घटभिन्नस्य घटत्वस्य पटादिव-  
त्तदभेदत्वानुपपत्तेरित्यर्थः । घटत्वस्यापि घटसम्बन्धरूपत्वाभावात्  
प्रथमकल्पाक्तदोषोऽपि तुल्य इत्यभिप्रेत्याह \* तस्येति \* ननु भूतलं  
घट इति भूतले घटत्वमारोप्य नति तत्त्वेन घटनिषेधात् तस्य संस-  
र्गरूपत्वमित्याशङ्क्य सोर्यामतिवद्भूतलं घट इति सामानाधिकरण्यप्र-  
मत्वेनाभेदस्यैवारोप्यमाणत्वात्तत्र तत्तादिवत् घटत्वस्यापि विशेष-

( १ ) अन्योन्याभावेनाभेदेति खपु० पा० ।



घट इत्यारोपे सत्यपि तस्य तत्प्रकारतयाऽसंसर्गत्वात् ।  
किं चैवं भूतलं घटो नेति धियः समवायसम्बन्धेनाभावो  
विषयोऽस्त्विति कान्योन्याभावः । न चान्योन्याभावस्य  
प्रतियोगितावच्छेदकेनैव समं विरोध इति वाच्यम् ।  
अभावमर्यादातिलङ्घनेन तस्य नञर्थत्वायोगात् । न च  
विलक्षणप्रतीतिसिद्धस्य प्रसिद्धाभाववैलक्षण्यं न दोषा-  
येति वाच्यम् । भूतलं घटो न भूतले घटो नेतिप्रती-

णतयैव भानान्न तत्संसर्गत्वमित्याह \* भूतलमिति \* अपि च मृत्  
घट इत्यादिसमानाधिकरणप्रत्ययानां परैः समवायरूपसंसर्गविषय-  
त्वोपगमामाद्भूतलं घट इत्यपि भूतले समवायतया घटमारोप्य नेति  
तदत्यन्ताभावविषयतया निषेधप्रतीत्युपपत्तौ तद्विलक्षणान्योन्या-  
भाव आक्रोशतोऽपि सिद्धेदित्याह \* किं चैवमिति \* अत्र कश्चि-  
दभावान्तरस्यैव प्रतियोगिसादेश्यं विरुद्धं अन्योन्याभावस्य तु तत्प्र-  
तियोगितावच्छेदकेनैव सह विरोधो न प्रतियोगिनेति जल्पति तन्निरा-  
करोति \* न चान्योन्याभावस्येति \* हेतुमाह \* अभावेति \* अनेका-  
भावेषु नञ्पदप्रवृत्तिनिमित्ततयाऽनुगततत्प्रतियोगिविराधेमात्रात्मक-  
त्वस्यावश्यमाश्रयणीयत्वादितरथाऽन्योन्याभावस्य नञर्थत्वं न स्या-  
दित्यर्थः । ननु भूतलं घटो नेति प्रतीतेर्भूतले घटो नेति प्रतीत्यपेक्षया  
विलक्षणत्वेनानुभवात्तद्विषयान्योन्याभावस्येतरविषयाभाववैलक्षण्य-  
मवश्यमभ्युपेयं तच्च प्रतियोगितावच्छेदकविरोधित्वमेवेति न तस्य  
प्रतियोगिसादेश्यानुपपत्तिर्नापि नञर्थत्वानुपपत्तिरभावत्वस्यैव त-  
त्प्रवृत्तिनिमित्तत्वादिति नेत्याह \* न च विलक्षणेति \* न तावत्प्रति-  
योगिविरोधिमात्रस्वभावत्वं विना जातिरूपमुपाधिरूपं वाऽभावत्वं  
शक्येणापि शक्यं वक्तुं यन्नञ्पदप्रवृत्तिनिमित्तं कल्पेतेत्यभिप्रेत्योक्त-  
प्रतीत्योरपि नञर्थरूपाभावांशेन वैलक्षण्यं किं तु नञर्थेनाभावेन सह  
प्रतियोगितावच्छेदकतया भूतलं घटः भूतले घट इति प्रतिभासमान-  
तादात्म्यतदितरसंसर्गोपे एव वैषम्यमनुभूयते इति न तदबलात्त्वबुक्-



त्योर्नञर्थेन भूतलघटसम्बन्धवैरूप्येण विना नञर्थशि  
 कियतोपि वैलक्षण्यस्याभा (१) वात्तदपि तव न स्यात् उभ-  
 यत्र भूतलस्य घटाभाववत्वप्रतीत्यभ्युपगमात् । न चा-  
 न्योन्याभावत्वमत्र प्रतीयत इति वैलक्षण्यमिति वाच्य-  
 म् । इदमिदं नेति प्रतीतावभावेऽन्योन्याभावत्ववैशिष्ट्य-  
 स्याप्रतीते स्तस्य नञर्थत्वाभावादिदमिदं नेति प्रतीति-  
 विषयस्यैतौ भिन्नावेतयोरभेदोनास्तीति विवेचनात् । न  
 चात्राप्यन्योन्याभावत्वं प्रतीयत इति वाच्यम् । विभ-  
 क्ताविति प्रतीतिवद्भिन्नाविति प्रतीतेरुभयाश्रितैकभेद-

वैलक्षण्यसिद्धिरित्याह\*भूतलं घट इति \* एवं प्रतियोगितावच्छेद-  
 कसंसर्गवैलक्षण्यादभावप्रतीतिवैलक्षण्यसम्भवमुक्तोभयत्रापि घट-  
 त्वं प्रतियोगितावच्छेदकतया भासते इति तव मते तदपि न  
 स्यादिति वृद्धिं गृध्रतो मूलस्यैवोन्मूलनन्यायापात इत्याह \* तद-  
 पीति \* ननुभयत्रापि प्रतियोगितावच्छेदकवैलक्षण्यभावेपि भूतलं  
 घटो नेत्यत्र भूतलगताभावेन्योऽन्याभावत्वं प्रतीयते इतरत्र त्वत्यन्ता-  
 भावत्वमिति प्रतीतिवैषम्योपपत्तिरित्याशङ्क्योभयत्रापि नञर्थस्यैक-  
 प्रकारेण प्रतीतेरन्योन्याभावत्वस्य परमते पि नञर्थत्वानभ्युपगमाच्च  
 मैवमित्याह \* न चान्योन्याभावत्वमित्यादिना \* इदमिदं नाति प्र-  
 तिपन्नभेदस्यैवैतौभिन्नावित्यादिरूपेण परं प्रत्युपादिश्यमानत्वादपि  
 न पराभिमतः प्रतियोग्यनाश्रितान्योन्याभावस्तद्विषय इत्याह\*इदमिदं  
 नेतीति \* नन्वेतौ भिन्नावित्यादेरपि परस्परप्रतियोगिकान्योन्याभा-  
 वद्वयमेवार्थः किं न स्यादित्याशङ्क्य न, संयोगविभागादिवबुभयघ-  
 र्मिप्रतियोगिकैकभेदस्य तथाऽनुभवादन्यथा विभागादावपि प्रति-  
 योगिभेदाद्भेदापात इत्यभिप्रेत्याह\*न चान्नापीत्यादिना\*अभेदो नास्ती

( १ ) वैलक्षण्यस्यानि रूपणादिनि खपु० पा० ।



विषयत्वेन त्वदभिमतविषयत्वात् एवमेतयोरभेदो नास्तीति प्रतीतेरपि। किं च भेदप्रतीत्या विदारणरूपोऽभेदाभावो विषयीक्रियते न त्वदभिमतो घटाभावोऽतो नेदमिदमिति प्रतीतेस्तव मते वैलक्षण्यं न सिध्यति। यच्च न्योन्याभावत्वमखण्डोऽभाववृत्तिः कश्चिद्धर्मस्तत्प्रतीतिविषय इति तन्नाखण्डोपाध्यङ्गीकारे बाधकस्योक्तत्वात् सादृश्यादेरप्यखण्डधर्मस्य प्रतीत्यनुसारेण पदार्थान्तर-

प्रतीतिरप्यविभागो नेति प्रतीतिवदेकविषयैवेत्याह \* एवमिति \* एवमिदमिदं नेत्यनुभूयमानाभावस्य घटादिप्रतियोगिकत्वमङ्गीकृत्य पराभिमतभेदो न तद्विषय इत्युक्तं इदानीं वस्तुतत्त्वं वदन् घटादिप्रतियोगिकत्वं तस्यायुक्तमित्याह \* किं चेति \* यथा देवदत्ताभेदभ्रमनिवृत्तये नायं देवदत्त इति तदभाव एव बोध्यते एवं भूतलं घटो नेत्यादावपि सामानाधिकरण्यावगताभेदस्यैव नञ्प्रतीतिभावप्रतियोगितया प्रतीतेर्न घटादेस्तत्प्रतियोगितेत्यर्थः। एवं चेदमिदं न इदमिह नेति प्रतीत्योरस्मदुक्तरीत्या भिन्नप्रतियोगिकाभावविषयत्वे वैलक्षण्योपपत्तिर्न त्वदुक्तरीत्यैकप्रतियोगिकाभावविषयत्व इत्युपपन्नहरति \* अत इति \* इदमिदं नेत्यस्य निर्वाहाय तद्विषयान्योन्याभावेषु तत्त्वं नामाखण्डधर्मो गोत्वादिवदभ्युपेयते तद्विषयत्वमेवास्येदमिह नेति प्रत्ययाद्वैलक्षण्यमिति कस्य चित्कल्पनामनूद्य निराकरोति \* यस्वित्यादिना \* किमन्योन्याभावत्वं जानिरुपाधिर्वा, नाद्यः अपसिद्धान्तापातात् तस्य स्वाश्रयाभावेन समवायतादात्म्यासम्भवेन जातित्वायोगाच्च। द्वितीये तस्याखण्डधर्मत्वानुपपत्तिरितरथा गवादिष्वपि सास्त्रादिमत्वाद्युपाधीनामेवाखण्डधर्मत्वकल्पनयाऽनुगतव्यवहाराद्युपपत्तिरितिरिक्तजातिकल्पनाऽनर्थिका स्यादिति पूर्वमेव बाधकस्योक्तत्वादित्यभिप्रेत्याह \* अखण्डेति \* किं चान्योन्याभावत्ववदेवेदमनेन सदृशमिदं विसदृशमित्यनुगताधीविषयसादृश्यादिकमप्यखण्डधर्मः स्यात् तस्य च सर्वज्ञानुभूयमानस्य क्लृप्त-



स्य प्रसङ्गाच्च क्लृप्तान्तर्भावे पदार्थान्तरकल्पनानुपपत्तिः प्रकृतेऽपि समाना, नेत्येकाकारप्रतीतेरभावत्वान्योन्याभावत्वधर्मद्वयवैशिष्ट्याविषयत्वेन तस्या अभावविशेषत्वे प्रमाणाभावाच्च, न हि तदभावत्वसाधकमिदमिदं नेति प्रतीतिव्यतिरिक्तं किं चिदस्ति, भेदान्योन्याभावशब्दयोः पर्यायत्वेन भेदबुद्धेरप्यखण्डविषयतया तदसाधकत्वात्तान च प्रतियोग्यधिकरणवृत्त्यभावत्वमन्योन्याभावत्वं तत्प्रतीतिविषय इति वाच्यम् । घटादिनिष्ठभूतलादिभेदबुद्धे-

द्रव्यादिपदार्थेष्वनन्तर्भावात् पदार्थान्तरता स्यात् सा च तत्रानिष्टेत्याह \* सादृश्यादेरिति \* ननु न सादृश्यादि पदार्थान्तरं गुणावयवकर्मसामान्यभूयस्त्वादेरेव सदृशादिधीगोचरतया सादृश्यादेरपि तन्मात्रत्वादित्याशङ्क्येदमिदं नेति धीगोचरस्याप्यभेदाभावत्वमात्रत्वोपपत्तेर्न तदतिरिक्ताखण्डधर्मसिद्धिरित्याह \* क्लृप्तान्तर्भाव इति \* किं च भूतलं घटो नेत्यनुभूयमानाभावे योऽन्योन्याभावत्वरूपो विशेषः स किं नेत्येकाकारप्रतीत्यैव सिद्ध्यति प्रतीत्यन्तरेण वा, नाद्यः नेत्याकारप्रतीतेरन्यत्राभावत्वमात्रगोचरत्वोपगमादत्र तदतिरिक्तगोचरत्वायोगादित्याह \* नेत्येकाकारेति \* द्वितीयं निराकरोति \* न हीति \* अस्माद्धेद इति प्रतीतिरेव भेदगतान्योन्याभावत्वरूपाखण्डधर्मविषया तत्साधिकेत्याशङ्क्येदमिदं नेति प्रतीयमानाभाववाचकान्योन्याभावपदपर्यायभेदपदार्थप्रतीतेरपि तन्मात्रविषयत्वेन त्वयोपेतत्वात्ततोऽपि न तदखण्डधर्मसिद्धिरित्याह \* भेदेति \* एवमन्योन्याभावत्वमखण्डधर्म इति मतं निरस्य सखण्डोपाधिविशेषरूपं तदिदमिदं नेति प्रतीयते इति मतं निराकरोति \* न च प्रतियोगीति \* घटप्रतियोगिकभूतलनिष्ठभेदे प्रतियोग्यधिकरणवृत्तिरूपविशेषानुभवेऽपि भूतलप्रतियोगिकघटनिष्ठभेदे तदननुभवात् घटो भूतलं नेत्यादिप्रतीतेर्घटे भूतलं नेति प्रतीतिवैषम्यं न स्यादित्यभिप्रेत्याह \* घटादिनिष्ठेति \* भूतलप्रतियोगिकघटनिष्ठभेदस्य वस्तुतो



स्तद्विषयत्वापातात् भूतलमात्मा न भवतीति बुद्धेस्त-  
दयोगाच्च न ह्यात्मनस्तत्र मम वाधिकरणमस्ति । इदानी-  
मात्मेति बुद्धेः कालोऽधिकरणमिति चेत्तर्हि तदत्यन्ता-  
भावोपि तत्रास्त्येव । न च प्रतियोगिसमानाधिकरणाभा-  
ववृत्त्यभावत्वव्याप्यधर्मोऽन्योन्याभावत्वमिति वाच्यम् ।  
तस्यैवाखण्डस्य निरस्तत्वात् इदमिदं नेति प्रतीतेरेव-  
माकारत्वायोगाच्च तस्मिन्नभावत्वव्याप्तिग्राहकप्रमाणाभा-

भूतलाधिकरणतदवयवादिनिष्ठत्वाद्विशेष इत्याशङ्क्य तस्य घटो न  
भूतलमित्यत्राप्रतीयमानत्वेनैतद्वैषम्यप्रतीयनुपयोगित्वमित्यभिप्रेत्य दू-  
षणान्तरमाह \* भूतलमात्मेति \* आत्मादेर्निरधिकरणात्वेन तद-  
भावस्य वस्तुतोऽपि प्रतियोग्यधिकरणवृत्तित्वायोगेन भूतलादौ ता-  
दृशाभावाभावाद्भूतलमात्मा नेत्यादिवुद्धेर्भेदगोचरता न स्यादित्यर्थः ।  
आत्मादेरापि कालाश्रितत्वप्रतीतेर्निरधिकरणात्वमसिद्धमिति शङ्कते  
\* इदानीमिति \* कालस्यात्माद्यधिकरणत्ववत्तदत्यन्ताभावाधिक-  
रणत्वमप्यस्त्येव परैः कालस्य सर्वाधारत्वोपगमात् विश्वत्यन्ता-  
भावस्य केवलान्वयित्वाभ्युपगमाच्च तथा च कालवृत्त्यत्यन्ताभावे-  
ऽपि गतत्वात् प्रतियोग्यधिकरणवृत्त्यभावत्वमन्योन्याभावत्वमित्येत-  
दयुक्तमित्यभिप्रेत्याह \* तर्हीति \* प्रतियोगिसमानाधिकरणाभा-  
ववृत्तित्वे सत्यभावत्वव्याप्यधर्मोऽन्योन्याभावत्वमित्यन्येनोक्तमप्य-  
युक्तं उक्तविधयाऽत्यन्ताभावत्वस्यापि तथात्वात् साक्षादभावत्व-  
व्याप्यत्वविवक्षायां च संसर्गाभावत्वेऽतिव्याप्तेरित्यभिप्रेत्याह \* न  
च प्रतियोगीति \* किं चोक्तरूपोऽभावत्वव्याप्यधर्मोऽखण्ड उपाधिः  
सखण्डो वा, नाद्यः तदभ्युपगमे जातिविलोपापातस्योक्तत्वादित्याह  
\* तस्यैवेति \* द्वितीये मानाभावादेव तदसिद्धिः भेदप्रतीतेः प्रति-  
योगिसमानाधिकरणाभाववृत्तित्वाद्यनाकारत्वात्तदाकारप्रतीत्यन्तरा-  
दर्शनाच्चेत्याभिप्रेत्याह \* इदमिदमिति \* प्रतियोगिसमानाधिकरणा-  
भाववृत्तिधर्मस्याभावत्वव्याप्यत्वं यद्युक्तं तदपि मानाभावादयुक्तमि-



वाच नञर्थप्रतीतिमात्रस्य तदसाधकत्वात् । प्रतियोग्य-  
वृत्त्यभावत्वमस्य ततो विशेष इति चेन्न । अत्यन्ताभावेपि  
तस्योक्तत्वात्कालादिभेदे तदभावाच्च घटपटयोरभेदो ना-  
स्तीत्येकस्यैवाभेदाभावलक्षणभेदस्योभयत्रानुभवाच्च तस्मा-  
न्न कथमपि तत्र प्रतीतिवैलक्षण्यमुपपद्यते । एतेन घटा-

त्याह \* तस्मिन्निति \* इदमिदं नेति नञर्थोल्लेखिधिया तत्राभाव-  
त्वमात्रं प्रतीयते न तु तेन सह व्याप्तिस्तद्वलात्कश्चित् प्रतीयते इति  
न तत्सिद्धिरित्यर्थः । इदमिदं नेत्यनुभूयमानाभावस्य कदापि प्रति-  
योगिवृत्तित्वाननुभवात् प्रतियोग्यवृत्त्यभावत्वमेवान्योन्याभावस्य  
प्रतियोगिवृत्त्यत्यन्ताभावाद्विशेष इति तदनुभववैषम्योपपत्तिरिति  
शङ्कते \* प्रतियोगीति \* इदमिदं नेत्यत्रापि नञर्थे प्रतियोग्यवृत्ति-  
त्वविशेषस्य सतोऽप्यप्रतीतेस्तत्प्रयुक्तं प्रतीतिवैषम्यमयुक्तमिति दूषय-  
ति \* नेति \* अत्यन्ताभावस्यापि प्रतियोगिविरुद्धस्वभावतया तद-  
वृत्तित्वस्योपपादितत्वात्साधारणोऽयं ततोऽस्य वस्तुतोऽपि न विशेष  
इत्याह \* अत्यन्ताभावेपीति \* किं च दिक्कालयोः सर्वाधारत्वात्त-  
त्प्रतियोगिकभेदस्य प्रतियोग्यवृत्तित्वायोगेन तत्राव्याप्तिरित्याह \* का-  
लादीति \* असम्भवमप्याह \* घटपटयोरिति \* धर्मिप्रतियोगित्वे-  
नाभिमतयोर्घटपटयोरेकस्यैव भेदस्यानयोरभेदो नेत्यादिरूपेणानुभ-  
वालाघवाच्च विभागादिवदुभयत्राप्येकत्वात्तस्य पराभिमतप्रतियो-  
ग्यवृत्तित्वमसम्भवीत्यर्थः । एवं परमतेऽन्योन्याभावत्वस्य दुर्निरूप-  
त्वात्तद्विषयत्वप्रयुक्तमिदमिदं नेति प्रत्ययस्येदमिह नेति प्रत्ययाद्वैष-  
म्यं परोक्तमयुक्तमित्युपसंहरति \* तस्मादिति \* ननु प्रतियोग्य-  
धिकरणे प्रतीयमानाभावः कथं तद्व्यधिकरणाभावान्न विलक्षणा-  
कथं वा तत्प्रतीतिस्तत्प्रतीतेर्न विलक्षणेत्याशङ्क्य घटाधिकरणे तत्प्र-  
योगिकाभावस्यासम्भवादेव तत्र तत्र तत्प्रमितिरेवानुपपन्ना कुतस्त-  
द्वलाद्विलक्षणाभावादिसिद्धिः प्रतीतिमात्रं तु वक्ष्यमाणविधया घट-  
भूतलाभेदाभावरूपानिर्वचनीयभेदविषयतयाऽस्मन्मते घटते इत्यभिप्रे-  
त्याह \* एतेनेत्यादिना \* किं च घटपटाद्यभाववैलक्षण्ये लाघवात् प्रति-



गणपाठः	०	४	०
गोलप्रकाशः	२	८	०
गंगालहरी	०	१	०
गुरसारणी	०	४	०
ज्ञातकतत्त्वम्	०	१२	०
तत्त्वदीप	०	१	०
तर्कसंग्रहः	०	१	६
दत्तकमीमांसा	०	८	०
धर्मशास्त्रसंग्रहः	०	१	६
धातुपाठः ( शिला - )	०	२	०
धातुरूपावली	०	२	६
नैषध चरित नारायणी टीका टाइप	४	०	०
परिभाषापाठः	०	०	०
पाणिनीयशिक्षा भाष्यसहिता	०	२	०
प्रथम परीक्षा	०	२	०
प्रथमपुस्तक हिन्दी	०	१	०
प्रश्नभूषणम् ( प्रश्न विचार का बहुत उत्तम ग्रन्थ )	०	४	०
बीजगणितम् ( म० म० पं० सुधाकरकृतटिप्पणीसहित )	१	४	०
भट्टीकाव्य ५ सर्ग	०	६	०
मनोरमा शब्दरत्नसहिता ( टाइप )	१	०	०
लघुकौमुदी टिप्पणीसहिता	०	४	०
लक्षणावली	०	२	०
लीलावती ( म० म० पं० सुधाकरकृतटिप्पणीसहित )	१	०	०
वसिष्ठसिद्धान्तः	०	१	६
वार्तिकपाठः	०	४	०
विष्णुसहस्रनाम	०	१	०
शब्दरूपावली	०	१	६
शृङ्गार सप्तशती	१	८	०
समासचक्रम्	०	१	०
समासचन्द्रिका	०	१	०
सरस्वतीकण्ठाभरणम्	३	०	०
साङ्ख्यचन्द्रिका टिप्पणीसहिता	०	८	०
साङ्ख्यतत्त्वकौमुदी	०	६	०
सिद्धान्तकौमुदी	४	०	०
सिद्धान्तमुक्तावली दिनकरीटिप्पणीसहिता	३	०	०
उपसर्गवृत्ति	०	१	०



वनारससंस्कृतसीरीजनाम्नी वाराणसेयसंस्कृतपुस्तकावली ।

इयं पुस्तकावली खण्डशो मुद्रिता भवति । अस्यां संस्कृतभाषा-  
निबद्धा बहवः प्राचीना दुर्लभा उत्तमोत्तमाः केचिदङ्गलभाषानुवा-  
दसहिताश्च ग्रन्था मुद्रिता भवन्ति । तांश्च ग्रन्थान् काशिकराजकी-  
यसंस्कृतपाठशालीयपण्डिता अन्येऽपि विद्वांसः शोधयन्ति । यैर्ग्रा-  
हकमहाशयैरियं पुस्तकावली नियमेनाविच्छेदेन संग्राह्या तैस्तदे-  
कैकस्य खण्डस्य ॥१॥ मूल्यं प्रापणव्ययश्च =) देयः । अन्यैर्म-  
हाशयैः कानिचित् खण्डानि संग्राह्याणि तैश्च प्रत्येकं खण्डानां  
१) मूल्यं प्रापणव्ययश्च =) देय इति ॥

तत्र मुद्रिता ग्रन्थाः ।

सिद्धान्ततत्त्वविवेकः खण्डानि ५	५ ०
अर्थसङ्ग्रहः अंग्रेजीभाषानुवादसहितः	१ ०
तन्त्रवार्त्तिकम् खण्डानि १३	१३ ०
कात्यायनमहर्षिप्रणीतं शुक्लयजुःप्रातिशाख्यम् सभाष्यं	६ ०
सांख्यकारिका चन्द्रिकाटीकागौडपादभाष्यसहिता	१ ०
वाक्यपदीयम् खण्डानि ३	३ ०
रसगङ्गाधरः खण्डानि ९	९ ०
परिभाषावृत्तिः खण्डे २	२ ०
वैशेषिकदर्शनं किरणावलीटीकासंवलितप्रशस्तपादप्रणीत- भाष्यसहितम् खण्डे २	२ ०
शिक्षासङ्ग्रहः खण्डानि ५	५ ०
नैष्कर्म्यसिद्धिः खण्डानि ३	३ ०
महर्षिकात्यायनप्रणीतं शुक्लयजुस्सर्वानुक्रमसूत्रम् सभाष्यं	३ ०
ऋग्वेदीयशौनकप्रातिशाख्यं सभाष्यम् खण्डानि ४	४ ०
(बृहत्) वैयाकरणभूषणम् पदार्थदीपिकासहितम्	४ ०
विवरणोपन्यासः सटीकवाक्यसुध्रासहितः खण्डे २	२ ०
तत्त्वदीपनम् ( पञ्चपादिकाविवरणस्य व्याख्यानम् )	८ ०
वेदान्तदीपः (श्रीभगवद्रामानुजाचार्यविरचितः) खण्डानि ४ ४	४ ४
द्रष्टृटीका खण्डानि ४ ४	४ ४
पातञ्जलदर्शनम्। श्रीरामानन्दयतिकृतमणिप्रभाऽऽख्यवृत्ति स० १	१ ०
व्याकरणमिताक्षरा। सर्वतन्त्रस्वतन्त्रश्रीमदङ्गभट्टप्रणीता ख० ३ ३	३ ३
रसमञ्जरी । व्यङ्ग्यार्थकौमुद्या प्रकाशेन च सहिता	२ ०
भेदधिकारः व्याख्यासहितः	१ ०
न्यायलीलावती ( यन्त्रस्था )	४ ०

ब्रजभूषण दास और कम्पनी



# BENARES SANSKRIT SERIES; A COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,  
UNDER THE SUPERINTENDENCE OF  
R. T. H. GRIFFITH, M. A., C. I. E.

AND  
G. THIBAUT, PH. D.  
No. 92.

## भेदधिकारः

श्रीमत्परमहंसपरिव्राजकाचार्यश्रीमन्नृसिंहाश्रममुनिप्रणीतः ।  
तदीयशिष्यश्रीनारायणाश्रमविरचितभेदधिकार-  
संक्रियाख्यव्याख्यासनाथः ।

श्रीमदप्पयदीक्षितकृत उपक्रमपराक्रमश्च ।

काशीस्थद्राविडोपाह्व पण्डितलक्ष्मणशालिण्या विग्रहपदटिप्पणीपूर्वकं संशोधितः ।

BHEDADHIKKĀRA

BY

SREE NRISIMHASRAMAMUNI,  
With a Commentary by the Author's Pupil  
Sree Narayanasrama.

And Upakaramaparkrama,  
BY APPAYYADIKSHITA.

EDITED AND ANNOTATED BY

PANDIT LAKSHMANA SASTRĪ DRĀVIDA,

PROFESSOR OF VEDĀNTA, CENTRAL HINDU COLLEGE, BENARES.

*Fasciculus II.*

BENARES.

Published by the Proprietors Messrs. Braj B. Das & Co.,  
AND SOLD BY H. D. GUPTA  
Secretary, Chowkhamba Sanskrit Book Depot.

Printed at the Vidyā vilās Press & Tara Printing Works,  
BENARES.

1904.









धिकरणेपि भूतले भूतलं घटो नेति प्रतीतिर्विलक्षणा-  
भाव इति प्रत्युक्तम् । एतस्या एव त्वन्मते घटाभावव-  
द्भूतलमित्याकारतयाऽघटं भूतलमिति प्रतीतिवत्तत्त्वानुद-  
यप्रसङ्गात् । प्रतियोगिवैलक्षण्यं विनाऽभावबुद्धेर्वैलक्षण्या-  
योगात् । ससम्बन्धिकपदार्थस्य सम्बन्धिभेदाभावे तदयो-  
गात् । अत्यन्ताभावातिरिक्तप्रागभावादि(१)रप्यन्योन्या-  
भावतुल्य एव । यच्चारोपवैचित्र्यात्तज्जन्याभावधीवैचित्र्य-  
मिति तन्न । प्रमेयभेदं विना प्रत्यक्षानुमानादिजन्याभाव-  
योगिवैलक्षण्यस्यैव प्रयोजकत्वेन क्लृप्तत्वादेकप्रतियोगिकत्वेऽन्योन्या-  
भावात्यन्ताभावयोस्तदभावेन वैलक्षण्यासम्भवात् तद्वुद्धिवैलक्षण्यं  
तव तुल्यमित्याह \*प्रतियोगीति\* किं च सम्बन्धिनिरूप्यस्वभावानां  
समानकालीनानां संयोगादीनां भेदः सम्बन्धिभेदेन नियत इति समा-  
नकालीनान्योन्याभावात्यन्ताभावयोरेकप्रतियोगिकत्वे व्यापकप्रतियो-  
गिभेदाभावाद्याप्यभेदो न स्यादित्याह \*ससम्बन्धिकेति\* अभावभेदे  
प्रतियोगिभेदः प्रयोजक इत्यस्य पराभिमतप्रागभावध्वंसयोर्व्यभिचा-  
रमाशङ्क्य प्रागुत्तरकालीनानिर्ध्वचनीयसूक्ष्मरूपातिरेकेण प्रागभावादे-  
रनिरूपणेन पक्षतुल्यत्वान्न व्यभिचार इत्याह \*अत्यन्ताभावेति\*  
एवमिदमिदं नेदमिह नेति प्रतीत्योर्विषयवैलक्षण्याद्वैलक्ष्यमिति  
मतं निरस्य कारणवैलक्षण्याद्वैलक्ष्यमिति मतमनूद्य निराकरोति  
\*यत्स्वित्यादिना\* इदमिह नेति ज्ञानेऽभावाधिकरणे प्रतियोगिसं-  
गारोपः कारणमिदमिदं नेति ज्ञाने तु तत्र प्रतियोगितावच्छेदकारोपः  
कारणमिति पराभ्युपगमानुरोधेन कारणवैलक्षण्यात्कार्यज्ञानवैलक्ष-  
ण्यमात्रसिद्धावपि नैतावता तद्विषयाभावभेदसिद्धिः परमते प्रत्यक्षा-  
नुमानजनितैकाभावधीवैलक्ष्येपि तद्विषयभेदाभावादित्यर्थः । \*वै-  
लक्षण्यायोगादिति\* विषयभेदसाधकवैलक्षण्यागादित्यर्थः । विलक्ष-  
णारोपजन्यत्वेन ज्ञानवैचित्र्यमङ्गीकृत्य नैतावताऽभावभेदसिद्धिरित्यु-

(१) दिरपीति खपु० नास्ति ।



धीव(१)द्वैलक्षण्यायोगात् स्वतोऽभाववैचित्र्यं विना तस्य  
तज्जन्यत्वज्ञानासम्भवाच्च, अभावधीपूर्वं प्रतियोगिज्ञाना-  
दिघटिताभावधीसामग्र्यां सत्यामारोपसद्भावे प्रमाणाभावा-  
च्च, प्रमेयवैलक्षण्यादृतेऽभावधीवैलक्षण्यासम्भवेन ततस्तद-  
सिद्धेः दोषाभावेनारोपासंभवाच्च जन्यारोपमात्रे दोषस्य

कं सम्प्रति विलक्षणाभावविषयत्वरूपज्ञानवैलक्षण्यग्रहं विना तयोर्व्य-  
वस्थया विलक्षणारोपजन्यस्यैव दुर्ग्रहत्वात्तत एव विलक्षणाभाव-  
विषयत्वसाधने परस्पराश्रयापत्तेर्नैकमपि सिद्धेदित्यभिप्रेत्याह  
\* स्वत इति \* किं च किमन्वयव्यतिरेकाभ्यामुक्तारोपद्वयस्य ज्ञान-  
द्वये व्यवस्थया कारणात्वमवसीयते उत ज्ञानद्वयवैलक्षण्यानुपपत्त्या,  
नाद्यः अधिकरणग्रहणप्रतियोगिस्मरणादनुपलम्भादिनैव तदुपप-  
त्तौ तदन्वयादेरसिद्धेरित्याह \* अभावधीति \* द्वितीयं निराकरोति  
\* प्रमेयेति \* भूतलं घटाभाववद्भूतले घटाभाव इति ज्ञानद्वयवद्भूतलं  
घटो न भूतले घटो नेत्यनयोरपि नञ्मार्थाभावस्य विशेषणविशेष्यभा-  
वव्यत्ययं विना प्रमेयभेदानुपलम्भात् विलक्षणप्र(२)मेयकत्वलक्षणवै-  
लक्षण्यस्यासिद्धेः विशेषणाभावादिप्रयुक्तवैलक्षण्यमात्रस्योक्तारोपभे-  
दानपेक्षत्वादितरथा भूतले घटाभाव इत्यादावपि तत्प्रसङ्गादन्यस्य  
तेन विनाऽनुपपद्यमानस्याभावान्न तत्सिद्धिः। एतेन कदाचिदिदमिह  
न कदाचिदिदमिदं नेति प्रतीतिकादाचित्कत्वानुपपत्त्या तत्सिद्धि-  
रिति निरस्तम् । भूतले घटाभाव इत्यादाविव तेन विनापि तदुपपत्तः  
अन्यथा प्रतियोगितावच्छेदकारोपानन्तरं तदत्यन्ताभावतदाश्रया-  
न्योन्याभावप्रतीतियौगपद्यप्रसङ्गस्य परमते दुष्परिहरत्वादबुद्धिपूर्व-  
कारोपस्य तत्र तदभावग्रहपूर्वकत्वादारोपानवस्थापातादबुद्धिपूर्वक-  
तदारोपस्य भेदग्रहहेतुत्वे रज(३)तभ्रमानन्तरमेव तद्भेदग्रहापातात्  
दोषस्योभयत्रारोपमात्रहेतुत्वादिति भावः। एवमभावज्ञानात्प्रागारोप-

( १ ) धीव लक्षणेति खपु० पा० । ( २ ) प्रयोजकत्वेति खपु० पा० ।

( ३ ) रजतभेदानन्तरमिति खपु० पा० ।



कारणत्वात् अन्यथा तदप्रामाण्यस्य परतस्त्वानुपपत्तेः ।  
न चेच्छैवदोषः, धर्मिज्ञानसाध्येच्छाया आरोपात्प्रागसम्भ-  
वाद्धर्मिज्ञानस्य च तवा(१)रोपरूपस्येच्छासाध्यत्वात् अ-  
न्यवैशिष्ट्यज्ञानेच्छाया अन्यवैशिष्ट्यज्ञानाहेतुत्वात् । न  
च सामान्येन भूतले घटज्ञानमस्त्वतीच्छाया आरोप इति  
वाच्यम् । उपस्थितदेशान्तरं विहायात्रैव तदारोपे तस्या

विशेषे मानाभावमुक्त्वा तदभावे मानमाह \* दोषाभावेनेति \* अ-  
भावाधिकरणस्य तत्प्रतियोग्यादिसादृश्यदूरस्थत्वादेरभावादनौपा-  
धिकारोपस्य कारणाभावादसम्भव इत्यर्थः । आहार्यारोपे न दोषः  
कारणं तेन तदभावेऽपि तत्सम्भव इत्याशङ्क्याह \* जन्येति \* अज्ञा-  
नाद्यारोपरूपे साक्षिणि दोषस्याकारणत्वात् जन्येत्युक्तं लाघवाज्ज-  
न्यारोपमात्रे दोषजन्यत्वावधारणात्तदभावे तदनुपपत्तेः तदारोपा-  
त्प्राक् तत्र तदभावानिश्चये तस्याहार्यारोपत्वायोगाच्चेति भावः ।  
दोषजन्यत्वाभावे बाधकमाह \* अन्यथेति \* अप्रमायाः प्रमाहेतुवि-  
जातीयहेतुजन्यत्वमेव ह्यप्रामाण्योत्पत्तौ परतस्त्वं तच्चारोपस्य दो-  
षजन्यत्वे न स्यादित्यर्थः । तर्ह्यभावाधिकरणे प्रतियोगिसंसर्गज्ञान-  
गोचरराग एव दोषोस्त्वित्याशङ्क्य तस्यारोपज्ञानसाध्यत्वान्न तद्धेतुते-  
त्याह \* न चेच्छैवेत्यादिना \* आरोपात्प्रागप्यन्यत्वारोप्यसंसर्गानु-  
भवात्तदिच्छयाऽन्यत्रारोपसम्भवमाशङ्क्य भिन्नविषययोस्तयोर्हेतुहेतु-  
मद्भावायोगान्मैवमित्याह \* अन्यवैशिष्ट्येति \* ननु सामान्येन भू-  
तलमात्रे घटसंसर्गज्ञानात्तदिच्छया पुरोदेशे समारोप इत्याशङ्क्याह  
\* नचसामान्येनेति \* भूतलसामान्ये घटसंसर्गगोचरज्ञानेच्छया पु-  
रोदेश एव तदारोपे नियामकाभावात्सर्वत्रैव तदारोपः स्यादन्यथा  
कुत्रापि न स्यादित्यर्थः । अपि च भूतलं घटो नेति ज्ञानात्पूर्वं किं भू-  
तले घटत्वसंसर्ग आरोप्यते उत घटसंसर्गः, नाद्यः घटप्रतियोगिका-  
भावज्ञानस्य प्रतियोग्यतिरिक्तारोपजन्यत्वासम्भवेन तद्वैयर्थ्यात् घ-  
टत्वमिह नेति प्रतीतिप्रसङ्गाच्च, न द्वितीयः भूतले घटसंसर्गस्य स-

( १ ) तदारोपेतिखण्डपु० पा० ।



अनिमित्तत्वात् । किं चाप्रतियोगिनो घटत्वस्यारोपो न हेतुर्घटवति च न घटस्यारोपः अप्रसिद्धिप्रकारत्वाभ्यां, घटत्वं च न संसर्ग इत्युक्तं इष्टसाधनत्वज्ञानं विनारोपेच्छाया अयोगाच्च । न चैवं कचिदप्याहार्यारोपो न स्यादिति वाच्यम् । मनो ब्रह्मेत्यादिशास्त्रानिमित्ततदभावस्येष्टत्वात्प्रतारकवाक्यादेरैच्छिकसंसर्गज्ञानं विनापि

त्वेन तदारोपायोगादित्याह \* किं चाप्रतियोगिन इति \* ननु भूतत्वे घटत्वं न स्नातन्ध्येणारोप्यते किं तु घटसंसर्गात्मनैव ततो नोक्तदोष इत्याशङ्क्य तस्य संसर्गत्वेनाननुभवात् प्रतियोगिज्ञानांशे प्रकारत्वेनानुभवाच्च न संसर्गरूपेणाप्यारोप इति प्रागुक्तं स्मारयति \* अप्रसिद्धीति \* धर्मिज्ञानसाध्येच्छाया इत्येतत् सिंहावलोकनन्यायेन प्रपञ्चयति \* इष्टसाधनत्वेति \* आरोपोत्पत्तेः प्राक् तस्यानुपस्थितत्वेन तद्वत्तेष्टसाधनत्वस्याप्यनुपस्थितेस्तदुपस्थित्यधीनेच्छाया एव प्रागसम्भवान्न तस्यास्तद्धेतुतेत्यर्थः । नन्वाहार्यारोपे तदिच्छाया अहेतुत्वेन दोषान्तरस्याप्यभावात् कापि स न स्यात् ततश्च प्रतीकोपास्तीनामपि असम्भवात्तद्विधीनामप्रामाण्यापात इत्याशङ्क्याह \* नचैवमिति \* प्रतीकोपास्तिगतेष्टसाधनत्वस्य श्रुत्यैव बोधितत्वात् तदधीनेच्छायाऽऽरोपोपपत्तेर्न तद्विधीनामप्रामाण्यं यत्र तु प्रत्यक्षातिरिक्तं तदुपस्थापकं नास्ति तन्नारोपोपपत्तेः प्राक् तदिष्टसाधनत्वाग्रहादिच्छाभावेनाहार्यारोपाभाव इष्ट इत्याह \* मनो ब्रह्मेत्यादीति \* नन्वेवं सति प्रतारकस्योत्प्रेक्षकस्य वा तत्तद्वाक्यार्थयोचराहार्यारोपाभावे तत्तद्वाक्यरचना न स्यादित्याशङ्क्याह \* प्रतारकेति \* शुकसुप्तादिप्रलापवदर्थज्ञानाभावेपि शब्दज्ञानादेव तद्वाक्यरचनोपपत्तिरित्यर्थः । वस्तुतस्तु प्रतारकादेः स्वेष्टपरकीयप्रवृत्त्यादिहेतुतया तर्कितमसत् संसर्गज्ञानं परस्मिन्नुत्पादयितुमिच्छया तदारोपपूर्वकं तद्बोधकवाक्यरचनोपपत्तिरित्यपिना सूचितम् । एवं भेदस्वरूपतत्प्रतियोगिदुर्निरूपतामुपपाद्यानवस्थापत्यापि तस्य दुरवस्थतां वक्तुम्



सम्भवात् । किं चास्य प्रतियोगिनः स्वतो न भेदः स्वा-  
वृत्तित्वादभेदस्यासम्बन्धत्वाद्भेदो ऽभेदो भिन्न इति प्र-  
तीत्योरवैलक्षण्यापाताच्च, भेदधियापि तदभेदप्रतीतेः,  
स्वस्यैव स्वं प्रति विशेषणविशेष्यत्वायोगाच्च, भेदान्तरं  
चाधिकरणभेदमात्रादनुपपन्नं तथात्वे वाऽबाधाविनिगमा-

क्रमते \* किं चेति \* किमन्योन्याभावात्मको भेदो धर्मिप्रतियोगि-  
भ्यामभिन्नो भिन्नो वा, नाद्यः असम्भवाद्ब्रह्मस्तुस्वरूपमात्रेऽभेदबुद्ध्याव-  
रोधिनि भेदपरिभाषाया अनिवार्यत्वाच्च । द्वितीयेऽस्य भेदस्य प्रति-  
योगिनः सकाशाद्यो भेदः स किं धर्मिभूतभेदस्वरूपमेव ततो भिन्नो  
वा, नाद्यः स्वस्य स्वेन सम्बन्धाभावेन धर्मधर्मिभावानुपपत्तेरित्याश-  
येनाह \* अस्य प्रतियोगिन इति \* अभेदसम्बन्धाद्धर्मधर्मिभावसम्भव-  
धमाशङ्क्याह \* अभेदस्येति \* वस्तुस्वरूपमात्रात्मकाभेदस्याविशि-  
ष्टधीसाधारणत्वेन विशिष्टधीनियामकत्वायोगात् सम्बन्धत्वासम्भव  
अन्यथा रूपी घट इतिवद्रूपरूपीत्यपि प्रत्ययापात इति भावः । किं चा-  
स्मिन्पक्षे भेद इति प्रतीतेर्भेदो भिन्न इति प्रतीतेश्च स्वविषयभेदाभा-  
वादनुभूयमानं वैलक्षण्यं न स्यादित्याह \* भेद इति \* भेदो भिन्न इति  
प्रतीतावभेदसम्बन्धो भासते इतरत्र नेति वैषम्यमित्याशङ्क्य भेदस्व-  
रूपभूताभेदस्य भेद इति प्रतीतावपि भासमानस्य कथमपि दुर्निरूप-  
त्वान्मैवमित्याह \* भेदधियेति \* किं च गुणपूधानभूतपदार्थभेदनियत-  
त्वात् सर्वत्र विशेषणविशेष्यभावस्य घटभेदो घटभिन्न इति च प्रती-  
यमानो विशेषणविशेष्यभावो घटभेदद्वयाभावे न स्यादिति घटभे-  
दे घटभेदान्तरं तुर्वारमित्याह \* स्वस्यैवेति \* अस्तु तर्हि घटादिवृ-  
त्तिघटभेदे तद्भेदान्तरमित्याशङ्क्य प्रतियोगिभेदाभावाद्भेदद्वयमनुप-  
पन्नम् । नचाधिकरणभेदमात्रेणाभावभेदः परेषां सम्मत उपपन्नो वे-  
त्यभिप्रेत्याह \* भेदान्तरं चेति \* प्रतियोगिन एकत्वेऽप्यनुभवबला-  
द्भेदे भेदान्तरमभ्युपेयत इत्याशङ्क्याह \* तथात्वे वेति \* अधिकर-  
णभेदेनाभावभेदाभावेन घटभेदवृत्तितद्भेदस्य पटादिवृत्तित्वेपि बा-  
धकाभावात् पटादौ घटभेदप्रतीतेस्तद्विषयत्ववारकाभावाच्च तत्र द्वि-



नाभ्यां पटेपि स स्यादित्येकतैकस्य भेदद्वयं स्यात्। एवं  
तृतीयेपि, अन्यथा द्वितीयस्य घटाद्भेदायोगात् प्रथमस्य  
च स्ववृत्तित्वानुपपत्तेः प्रमेयत्वादि च नैकमित्युक्तम्।  
न हि युगपत्स्वविशेषणं प्रति स्वयं विशेषणं स्वयं विशेष-  
ण्यं च भवति अन्यथैतौ भिन्नाविति प्रतीत्ययोगात्।

तृतीयेपि भेदः स्यादित्यर्थः। ततः किं तच्चाह \* एवमिति \* प्रथम-  
भेदवृत्तिद्वितीयभेदवत् द्वितीयभेदवृत्तितृतीयभेदोपि पट्यादौ स्यादि-  
त्यर्थः। द्वितीयभेदे भेदान्तरमेव नेत्याशङ्क्याह \* अन्यथेति \* भेदा-  
योगादित्यत्राभेदः स्यादिति शेषः। ननु द्वितीयभेदस्तृतीयभेदाभावे-  
पि घटभिन्न एव प्रथमभेदस्यैव खनिष्टद्वितीयभेदवृत्तित्वेन तस्यापि  
घटभेदवत्त्वादित्याशङ्क्य तथासति भेदद्वयस्य परस्पराश्रयता स्यात्सा  
च विरुद्धत्वादनुपपन्नेत्याह \* प्रथमस्येति \* नचोत्पत्त्यादिप्रतिबन्धक-  
त्वाभावाच्चायं परस्पराश्रयो दोषायेति वाच्यम्। अस्यापि परस्पराधी-  
नोत्पत्त्यादिवत् काप्यदर्शनेन विपरीतदर्शनेन चासम्भावितत्वेनैव दो-  
षत्वाद्भेदस्य सम्बन्धित्वेनैव विशेषणत्वेनैव विशेष्यत्वेनैव वा प्रती-  
तिनियमेन तत्प्रतीतौ तद्भेदप्रतीत्यपेक्षाया वक्ष्यमाणत्वेन क्लृप्तिप्रतिब-  
न्धसम्भवाच्चेति भावः। प्रमेयत्वाभिधेयत्वादौ परस्पराश्रयत्वदर्शनाच्च  
तस्यासम्भावितत्वेत्याशङ्क्य प्रमाविषयत्वाद्यतिरिक्तप्रमेयत्वाद्यनिरूप-  
णात्तस्य च स्वरूपसम्बन्धात्मनः परमतेपि नानात्वाद्यावत्प्रतीति  
तदभ्युपगमेऽनवस्थाभावाच्च न तत्र परस्पराश्रयतेत्यभिप्रेत्याह \*  
\* प्रमेयत्वादीति \* किं च भेदद्वयस्य परस्पराश्रयत्वे द्वयोरपि यु-  
गपदन्योन्यं प्रति विशेषणत्वं विशेष्यत्वं च वक्तव्यमितरथा  
पटवृत्तिभेदतद्वृत्तिभेदौ घटाद्भिन्नाविति द्वयोरपि विशेषणवि-  
शेष्यभावेनैकप्रतीत्ययोगात् विशेषणत्वादि चैकस्यैकं प्रति युगपद-  
न्यत्राहृत्त्वादसम्भवीत्याह \* न हीत्यादिना \* ननु युगप-  
देकस्यैकं प्रति विशेषणत्वं विशेष्यत्वं चान्यत्राहृत्प्रमपि प्रकृते प्रती-  
तिबलादेव स्वीकर्तव्यमित्याशङ्क्य तथा सति जीवब्रह्माभेदोपि शु-  
तिसिद्धः स्वीकार्य इति सिद्धं नः समीहितं विरोधात्तदनभ्युपगमे च



विरुद्धयोरप्यभेदे किमपराद्धं श्रौतेन, अयमप्यबाधावि-  
निगमाभ्यां प्रथमे, ततश्चतुर्थादिरपि सकलवृत्तिः स्या-  
त्येकैकस्यानन्ताप्रामाणिकभेदः एवं तेषामप्यन्योन्यं तथा  
भेदात् धर्मिप्रतियोगिनोरपि स्वरूपस्य च भेदबुद्धिविषयत्वे  
तत्प्रतीतिसमकालमत्यन्ताभावप्रतियोगिनि च क्लृप्तेन

भेदौ भिन्नावित्यत्र विशेषणभूतभेदोपि विशेष्याभ्यामन्यस्तृतीयो-  
ऽभ्युपेय इत्यभिप्रेत्याह \* विरुद्धयोरिति \* तृतीयभेदस्वीकारे त-  
स्यापि प्रथमादिभेदवृत्तिता स्यादित्याह \* अयमपीति \* ततोपि कि-  
मित्याशङ्क्य तस्यापि पराङ्गदसिद्ध्यर्थं निरवधिकभेदोऽभ्युपेय इत्य-  
नवस्थापातः स चाप्रामाणिकत्वान्न स्वीकर्त्तव्यः इतिरथा सत्त्वादावपि  
सत्त्वादिधीदर्शनात् सत्त्वाद्यनवस्था दुष्परिहरा स्यादित्यभिप्रेत्याह  
\* तत इति \* एवं घटप्रतियोगिकानन्तभेदापत्तिमुक्त्वा भेदेष्वप्य-  
न्योन्यप्रतियोगिकानन्तभेदापत्तिमाह \* एवमिति \* घटादिधर्मिप्र-  
तियोगिनोरप्येकैकभेदप्रतियोगिकानन्तभेदापत्तिश्चेत्याह \* तथे-  
ति \* नन्वत एवोक्तानवस्थादिपरिहाराय पटादिवृत्तिघटभेदस्य  
स्वरूपमेव घटादिभ्यो भेदः स एव चा भेदोभिन्न इत्यादिवुद्धेर्विषयः  
एवं भेदात् भेदोपि घटादिरेवेत्याशङ्क्य तर्हि तद्वदेव पटादिस्वरूप-  
स्य भिन्न इत्यादिधीविषयत्वसम्भवात् लाघवात् तत्स्वरूपमेव घटा-  
दिभेद इति प्रथमस्याप्यन्योन्याभावस्य विलोपापात इत्याशयेनाह  
\* स्वरूपस्येति \* भेदस्वरूपस्यैव भेदो घटो नेत्यादिभेदबुद्धिवि-  
षयत्वे पटादावपि स्वरूपालम्बनेनैव भेदधीरुपपद्यत इति तत्र क-  
ल्पितेनान्योन्याभावेन किमित्यन्वयः । नन्वन्योन्याभावस्वरूपस्यैव  
भेदधीगोचरत्वसिद्ध्युत्तरकालीनत्वादस्याः कल्पनायाः कथं तदप-  
लाप इत्याशङ्क्याह \* तत्प्रतीतिसमकालं क्लृप्तेनेति \* घटाङ्गि-  
पट इति प्रतीतिकाले एव घटपटयोर्भेदाङ्गदानवगमे तं प्रति तयोर्वि-  
शेषणविशेष्यभावेन प्रतीत्ययोगात् तत्स्वरूपमेव तदा तद्वदधीगोच-  
रत्वेन क्लृप्तमिति स्वरूपस्य भेदधीगोचरत्वकल्पना नान्योन्याभा-  
वे तत्कल्पनाधीनेत्यर्थः । किं चान्योन्याभावमनपेक्ष्यैवात्यन्ताभावप्र-



तेनैवालं किमन्योन्याभावेन । घटस्येव भेदाभेदविरोधिन  
 एवात्यन्ताभावस्य तद्भेदबुद्धिविषयत्वाच्च । न च घटादे-  
 स्तदभावत्वं सम्भवति एवमपि घटपटभेदयोर्भेदायोगा-  
 त्सर्वो भेद एक एव स्यात् । अपि चायं कुतास्तु, प्र-  
 तीतेः प्रतियोगिन्यपि सत्त्वात् । अथ यत्र प्रतीयते तर्हि

तियोगिनि घटादौ स्वरूपमेवाभावप्रतियोगिकाभावान्तराभावे-  
 न भेदबुद्धिगोचरत्वेन क्लृप्तमिति सर्वभेदधीगोचरतया तत्कल्प-  
 नोपपत्तिरित्याह \* अत्यन्ताभावेति \* एवं भेदधर्मिप्रतियोगिकभेद-  
 स्य भेदघटादिस्वरूपत्वमङ्गीकृत्योपि सर्वत्र स्वरूपस्यैव भेदधीगोच-  
 रत्वसम्भवादन्योन्याभावस्यैव विलोप इत्युक्तं सम्प्रति घटादिस्व-  
 रूपत्वं भेदप्रतियोगिकभेदस्य न सम्भवतीत्याशयेनाह \* घटस्ये-  
 वेति \* भेदस्य योऽभेदस्तद्विरोधिन एव भेदभेदधीगोचरत्वात्तदभे-  
 दस्य विरोधी च घटस्येव तदभेदस्यात्यन्ताभाव एवेति न घटादेर्भे-  
 दप्रतियोगिकभेदधीगोचरत्वसम्भव इत्यर्थः । तर्हि घटादिरेव भेदा-  
 त्यन्ताभावोऽस्त्वित्याशङ्क्याह \* न च घटादेरिति \* भेदसमानाधि-  
 करणघटादेर्भेदस्वरूपभूताभेदात्यन्ताभावत्वानुपपत्तेरित्यर्थः । य-  
 म्यादौ भेदप्रतियोगिकभेदान्तराभावमङ्गीकृत्याप्याह \* एवमिति \*  
 भेदधर्मिप्रतियोगिकभेदान्तराभावे घटपटप्रतियोगिकभेदयोरपि तद-  
 भावात्स्वरूपमात्रस्य चाभेदाविरोधित्वात्सर्वभेदैक्यापत्तौ तस्यासा-  
 ङ्कर्याप्रयोजकत्वात्तदभ्युपगमो मुधेत्यर्थः । भेदधर्मिणोपि दुर्निरूप-  
 त्वाद्भेदे सत्यता दुर्लभेत्याशयेनाह \* अपिचेति \* घटभेदो यत्र प्र-  
 तीयते स एव तदाश्रय इत्याशङ्क्याह \* प्रतीतेरिति \* घटोपि भ्रान्त्या  
 तद्भेदप्रतीतेः परेणापि स्वीकारात्तत्रापि तद्भेदापत्तिरित्यर्थः । तर्हि  
 यत्र भेदः प्रतीयते स तद्धर्मीति शङ्कते \* अथेति \* आश्रयानिरूप-  
 णेन भेदस्य कापि सत्त्वायोगात्तत्प्रतीतिः सर्वाप्यप्रमेति वदन्तं प्रति  
 तदाश्रयनिरूपणेन तत्प्रतीतिप्रमात्वस्य साधनीयत्वात् यत्र प्रतीयते  
 तत्रास्तीत्युक्तेर्यत्रास्ति तत्रास्तीत्यर्थे पर्यवसानात् परस्पराश्रयत्व-  
 प्रसक्त्या न तदाश्रयसिद्धिरित्याशयेनाह \* तर्हीति \* ननु पटादौ



यत्रास्ति तत्रास्त्वित्युक्तं (१) स्यात् कास्तीति प्रश्ने किमु-  
त्तरं, घटेपि प्रतीयमानसम्बन्धोऽबाधित एव, न हि घटस्य  
तस्य वा स्वरूपं कश्चिद्बाधते एवं च सति बाध एवा-  
प्रमा ऽविनिगमो वा, पटेऽपि नास्त्यन्यः सम्बन्धः । पट-  
स्वरूपमिति चेत्तर्किकं न कुड्यादौ । ननु तत्राप्यस्ति,  
तर्हि भेदप्रमाविषयवैशिष्ट्यस्याननुगतपटादिस्वरूपविशे-

घटभेदसंसर्गस्याबाधादेव तत्प्रतीतेः प्रमात्वनिश्चयान्नोक्तदोष इत्या-  
शङ्क्य तस्य श्रुतियुक्तिवाधितत्वादबाधोऽसिद्ध इत्यभिप्रेत्य प-  
रमतं घटेपि तद्भेदसंसर्गबाधस्य वक्तुमशक्यत्वात्तत्रापि तद्भेदाप-  
त्तिरित्याह \* घटेपीति \* तत्र तस्याबाधितत्वमुपपादयति \* न ही-  
ति \* किं भेदभेदिनोः स्वरूपमेव संसर्गस्तदतिरिक्तो वा, आद्ये घट-  
तद्भेदयोर्बाधाभावेन तद्रूपसंसर्गस्यापि प्रतीतस्य बाधो न युक्त इत्य-  
र्थः । कथं तर्हि नायं घटाद्भिन्न इति बाध इत्याशङ्क्यार्थाभावात् स  
एवाप्रमा स्यादित्याह \* एवं च सतीति \* वैपरीत्यं किं न स्यादि-  
त्याशङ्क्यान्यतरप्रमात्वे नियामकाभावात् भेदधर्मिनिर्णयो दुर्लभ इ-  
त्याह \* अविनिगमो वेति \* द्वितीयमपवादति \* पटेपीति \* घटे घट-  
भेदस्य तदुभयातिरिक्तसम्बन्धोपगमे तस्यापि घटभेदाश्रयतया स-  
म्बन्धान्तरमिति सम्बन्धानवस्थापत्तिरतिरिक्तसम्बन्धस्य द्रव्याद्यन्य-  
तमत्वायोगेनासम्भवश्चेति भावः । ननु पटे तदतिरिक्तसंसर्गाभावेपि  
पट एव घटभेदसंसर्गः स च घटे नेति तत्र तद्धीरप्रमेति शङ्कते \* प-  
टस्वरूपमिति \* पटस्वरूपस्य घटभेदसंसर्गत्वे कुड्यादौ तदभावा-  
त्तत्र घटभेदो न स्यादिति गूढाभिसन्धिर्दूषयति \* तत्किमिति \*  
अभिसन्धिमजानानः कुड्यादिस्वरूपमपि तत्र तत्संसर्ग इति शङ्कते  
\* नन्वाति \* अभिसन्धिमुद्धाटयति \* तर्हीति \* तत्तदनन्तस्वरू-  
पस्य घटभेदसंसर्गरूपत्वे घटेपि तत्प्रतीतेरविशेषात्तस्य तद्रूपत्वं केन  
वारणीयमिति न तद्भेदस्य व्यवस्थिताश्रयसिद्धिरित्यर्थः । ननु घटेपि

( १ ) तत्रास्तीति खपु० पा० ।



षत्वे घटेपि तथा ज्ञानं तदबाधितं न हि तत्र पटादिस्वरूपमेव तद्विषयः । न च घटातिरिक्तस्वरूपं तत्संसर्गः, अतिरेकस्योपलक्षणत्वे स एव दोषः विशेषणत्वे च न स्वयमेव संसर्गः, घटेपि तत्प्रतीतिर्बाधप्रसङ्गादित्युक्तम् । अन्यश्चेत्तस्यापि नियताधिकरणसंसर्गो न स्वयं उक्तदोषात् । न वा प्रथमातिरेकः नियम्यनियामकत्वायोगात् । अपरश्चेत्तदेवानन्त्यमात्रं च प्रथमस्य कस्य चित्संसर्गाभावे तदधीनसंसर्गाणामन्येषां न स इत्यसंसृष्टा एव सर्वे

पटादिस्वरूपभूत एव भेदसंसर्गः प्रतीयते स कथं तत्राबाधित इत्याशङ्क्य तत्प्रतीतिः पटाद्याकारत्वाभावाभैवमित्याह \* न हीति \* तर्हि घटभिन्नत्वेनानुगतं पटादिस्वरूपं तत्र घटभेदवैशिष्ट्यमित्याशङ्क्याह \* न च घटेति \* किं घटभेदस्तत्संसर्गस्योपलक्षणं विशेषणं वा, आद्यं वस्तुमात्रस्य तेनोपलक्षितत्वात् घटेऽपि तत्संसर्गः स्यादिति प्रागुक्तदोषापत्तिरित्याह \* अतिरेकस्येति \* द्वितीये घटभेदसंसर्गस्य विशेषणीभूतोयो भेदः स किं संसर्गभेद एव ततोऽन्यो वा, नाद्य इत्याह \* न स्वयमिति \* आत्माश्रयत्वापत्त्या स्वस्य स्वनियामकत्वायोगादित्यर्थः । दोषान्तरमाह \* घटेपीति \* प्रतीतिबलादेव घटस्वरूपस्यापि तद्भेदवत्तया तत्संसर्गरूपत्वस्य दुष्परिहरत्वाद्विशेषणवैयर्थ्यामिति भावः । संसर्गविशेषणीभूतभेदः संसर्गभेदादन्य इति पक्षे तस्यापि घटभेदत्वात्तत्संसर्गविशेषणतया तन्नियामकः किं स एव भेदः उत प्रथमस्तृतीयो वा, आद्ये प्रागुक्तात्माश्रयादिदोषापान इत्याह \* अन्यश्चेदिति \* द्वितीये परस्पराश्रयत्वापत्तेरुभयोरप्यविनिगम्यत्वमित्याह \* न चेति \* तृतीये तस्यापि संसर्गभूतवस्तुविशेषणतयाऽन्यो भेदस्तस्याप्यन्यः कल्पनीय इति प्रागुक्ताप्रामाणिकनन्तघटभेदापात इत्याह \* अपरश्चेदिति \* अनन्तभेदपक्षेपि तत्र द्वित्वपक्ष इवाविनिगम्यत्व-



स्युरिति तद्विशिष्टज्ञानं घट इव सर्वत्र भ्रान्तिस्तत्रापि वा प्रमा स्यात्सर्वेषां तुल्यकालत्वात् को भेदः कस्य संसर्ग इत्यविनिगमः, न हि सर्वः सर्वस्य संसर्गो भवति नियम्यस्य-  
नियामकत्वायोगात् । न चैवमनन्तभेदाः केन चिदनु-  
भूयन्ते । एतेन घटत्वात्यन्ताभावस्तद्विशिष्टो वा तदधिक-  
रणभेदसंसर्ग इति निरस्तम् । तुल्यदोषत्वात् । किं च तस्यै-  
तस्माद्भेदसंशयव्यतिरेकनिश्चयदशायामस्य ततो न भेद-  
निश्चय इति सर्वजनीनमिति तस्यैतद्भेदनिश्चयोऽस्य त-

मपि तुल्यमित्याह \* तत्र चेति \* पूर्वपूर्वभेद उत्तरोत्तर-  
नियामक इत्याशङ्क्य सर्वेषामनादित्वेन समकालीनत्वान्न पू-  
र्वापरभावोपीत्याभिप्रेत्याह \* सर्वेषामिति \* तर्ह्येकस्य तद-  
तिरिक्ताः सर्वे संसर्गरूपा इत्याशङ्क्य तेषामपि संसर्गे नियामकप्रमा-  
णाभावात्कस्यापि न नियताश्रयसिद्धिरित्याह \* न हीति \* एक-  
स्यापि भेदस्य भेदसंसर्गविशेषणतयाऽननुभवात्तद्रूपान्तभेदकल्पन-  
मप्रामाणिकत्वादयुक्तमित्याह \* न चैवमिति \* तदुक्तं खण्डनका-  
रैः ' प्राग्लोपाविनिगम्यत्वप्रमाणापगमैर्भवेत् । अनवस्थितिमास्था-  
तुरचिकित्स्या त्रिदोषतंति ' । घटातिरिक्तो घटभेदाश्रय इति पक्षात्कं  
दोषजातं पक्षान्तरेऽप्यतिदिशति \* एतेनेति \* तुल्यदोषत्वादिति \* घ-  
टत्वात्यन्ताभावाश्रयस्यापि नियतस्यासम्प्रतिपन्नत्वात्तदाश्रयः क इति  
पृष्टो यदि घटभिन्नस्तदाश्रय इति ब्रूयात्तदा परस्पराश्रयापत्तिः घट-  
त्वरहितस्तदाश्रय इत्युक्तौ चात्माश्रयत्वापत्तिरभावान्तरस्वीकारे च  
तस्य तस्याश्रयावशेषणतयाऽन्यान्याभावापेक्षणादनवस्थाऽविनिगम-  
नाद्यापत्तिरित्यर्थः । एवं भेदतद्धर्मप्रतियोगिनां दुर्निरूपत्वं प्रसाद्य  
भेदज्ञानमपि दुर्घटमित्याह \* किं चेति \* पूर्वदृष्टस्य चैत्रस्य पुरः-  
स्थितान्मैत्राद्भेदसंशये वाभेदनिश्चये वा मैत्रस्यापि ततो भेदानिश्चया-  
चैत्रस्य मैत्राद्भेदनिश्चयो मैत्रस्य चैत्राद्भेदनिश्चये हेतुर्वाच्यः तत्र ता-



तो भेदनिश्चये कारणं यत्संशयव्यतिरेकनिश्चयौ यत्र प्रतिबन्धकौ तन्निश्चयस्य तद्धेतुत्वात्। एवं तस्यैतस्माद्भेदनिश्चयस्य ततो भेदनिश्चयो हेतुरित्यन्योन्याश्रयः। न च घटधर्मिकभेदः परमते तत्प्रतियोगिको भवति, येन तस्य ग्राह्यतया तत्संशयादिरप्रतिबन्धकः स्यात् अयं स न भवतीति ज्ञानस्य विशेष्यतया विशेषणतया वा तद्भेदविषयत्वायोगाच्च तस्येन्द्रियासन्निकृष्टत्वात् अयं स भवति न वेति संशयदशायां नियमेन स एतस्माद्भिन्न इति ज्ञानादर्शनेन

किंकसंमतं न्यायमाह \* यत्संशयेति \* व्याप्तिमंशयादेरनुमितिप्रतिबन्धकत्वाद्याप्तिनिश्चयस्यानुमितिहेतुत्वं हि परैरूपेयते एवमत्रापि स्वीकार्यमित्यर्थः । ततः किं तन्नाह \* एवमिति \* मैत्रस्यापि चैत्राद्भेदसंशयादिदशायां चैत्रस्य मैत्राद्भेदानिश्चयेन मैत्रस्य चैत्राद्भेदनिश्चयः चैत्रस्य मैत्राद्भेदनिश्चये हेतुर्वाच्य इत्यन्योन्याश्रयः सर्वत्रोक्तरीत्या स्यादित्यर्थः । ननु कुम्भस्य कुड्याद्भेदसंशयः कुड्यस्य कुम्भाद्भेदनिश्चये न प्रतिबन्धकः तस्य ग्राह्यसंशयतया वन्हादिसंशयवत्तन्निश्चयप्रतिबन्धकत्वायोगादित्याशङ्क्य संशयनिश्चयविषयभेदोः परमते भिन्नत्वान्मैवमित्याह \* न च घटेत्यादिना \* किं च सन्नहितधर्मिकभेदनिश्चयस्य तत्प्रतियोगिकव्यवहितधर्मिकभेदो न विषयस्तज्जनकोन्द्रियासन्निकर्षात्ततस्तत्संशयस्य ग्राह्यसंशयत्वाभावात् प्रतिबन्धकत्वं युक्तमित्याशयेनाह \* अयं स नेति \* ननु घटधर्मिकभेदसंशये तत्प्रतियोगिकभेदानिश्चयो दोषादेव न तत्प्रतिबन्धादित्याशङ्क्य दोषस्यैतत्संशये एवोपक्षीयात्वात्तत्प्रतिबन्धादेवेतरानिश्चयो वक्तव्य इत्याशयेनाह \* अयं स भवतीति \* ननु प्रतियोगिनिधर्मिभेदनिश्चये धर्मिणि प्रतियोगिभेदनिश्चयो न हेतुर्येनान्योन्याश्रयः स्यात्किन्तु धर्मितावच्छेदकाभावनिश्चय एव हेतुरित्याशङ्क्योभयसंशयेपि भेदानिश्चयादविशेषादुभयनिश्चयोपि तद्धेतुर्वाच्य इत्या-



प्रतिबन्धकत्वानुभवात् ! न च प्रतियोगिनि धर्मिताव-  
च्छेदकाभावनिश्रय एव तद्धेतुरिति वाच्यम् । विनिगम-  
काभावात् मूलवृक्षेऽग्रत्वाभावनिश्रयेऽपि अग्रवृक्षे मूलवृ-  
क्षभेदानिश्रयेनाभेदभ्रमदशायां तस्मिन्सत्यपि तददर्श-  
नात् अभेदनिश्चयस्य तत्प्रतिबन्धकत्वे च भेदसंशय-  
स्यापि तथात्वाद्भेदज्ञानस्यापि हेतुत्वं वाच्यम् । तदत्य-  
न्ताभावज्ञानमपि तदाश्रयभेदज्ञानं विना न सम्भवति

ह \* न च प्रतियोगिनीत्यादिना \* किं च वृक्षद्वयस्याभेदभ्रमदशायां मूल-  
त्वावच्छिन्नैकवृक्षस्याग्रत्वावच्छिन्नापरवृक्षस्य च परस्परभेदधर्मिता-  
द्यवच्छेदकमूलत्वाग्रत्वयोरभावस्याभ्याग्न्यस्मिन्निश्चयेऽपि तयोर्भेदनि-  
श्चयादर्शनात् धर्मितावच्छेदकाद्यभावनिश्रयो भेदनिश्चये हेतुरित्याह  
\* मूलवृक्ष इति \* वृक्षयोर्धर्मितावच्छेदकाद्यभावनिश्रयेऽपि भेदनिश्च-  
यो न जायते अभेदभ्रमस्य तत्र प्रतिबन्धकत्वादित्याशङ्क्य तर्हि ध-  
र्मितावच्छेदकाभावनिश्रयस्याप्रयोजकत्वात् घटधर्मिकभेदनिश्चये  
तत्प्रतियोगिकभेदसंशयादेः प्रतिबन्धकत्वमावश्यकमिति तन्निश्चय-  
स्तन्निश्चये हेतुर्वाच्य इति परस्पराश्रयो दुष्परिहर इत्याह \* अभे-  
दनिश्चयस्येति \* किं च प्रतियोगितावच्छेदकाद्यभावनिश्रयो भेद-  
निश्चये हेतुरिति पक्षे पटे घटत्वाभावः प्रथमं ज्ञातव्यः तज्ज्ञानं च त-  
त्प्रतियोगितावच्छेदकघटत्वताज्ञानेन विना न भवति सा ततोपि प्रा-  
क् ज्ञातव्या सा च घटेतरावृत्तित्वे सति सकलघटवृत्तित्वरूपा पटा-  
देर्घटेतरत्वाज्ञाने दुर्ग्रहेति ततोपि प्राक् घटाभ्रमतया पटादिर्ज्ञातव्य  
इति चक्रकापत्तिरित्याशयेनाह \* तदत्यन्तंति \* किं च भेदप्रति-  
योगितावच्छेदकस्य तद्धर्मिवृत्तित्वाभावसंशयादिदशायां प्रतियोगि-  
नि धर्मितावच्छेदकाभावनिश्रयात् धर्मिणि प्रतियोगितावच्छेदका-  
भावनिश्रयः प्रतियोगिनि धर्मितावच्छेदकाभावनिश्रये हेतुर्वाच्यः  
एवं धर्मिणि प्रतियोगितावच्छेदकाभावनिश्रयेऽपि प्रतियोगिनि ध-  
र्मितावच्छेदकाभावनिश्रयो हेतुर्वाच्य इति परस्पराश्रयान्न कोप्य-



घटत्वतादेस्तदधीननिरूपणत्वात् । प्रतियोगितावच्छे-  
दकस्यैतद्वृत्तित्वाभावनिश्चयदशायां प्रतियोगिन्येतद्व-  
र्माभावनिश्चयाच्च । ननु माभूदयं नियमः अप्रतिबन्ध-  
शायां प्रतियोगिन एतद्भेदज्ञानं विनैवास्य तद्भेदज्ञानं स-  
म्भवत्विति तन्ना। एवं सति व्याप्त्यादिज्ञानस्याप्यनुमित्यहे-  
तुत्वप्रसङ्गात् प्रतिबन्धकसंशयादिस्थले निश्चयाभावस्या-

भावः सिद्धोदिति कुतस्तदधीनभेदनिर्णय इत्याशयेनाह \* प्रतियो-  
गितेति \* ननु यत्र यद्धर्मिकभेदादिनिश्चयस्तत्प्रतियोगिकभेदादि-  
संशयादिना प्रतिबन्धस्तत्रैव तन्निश्चये तन्निश्चयो हेतुः स्यान्न तु  
सर्वभेदनिश्चयेऽयं नियमः ततश्च नादृशप्रतिबन्धाभावदशायां घटध-  
र्मिकपटभेदज्ञानं विनैव पटे घटप्रतियोगिकभेदज्ञानसम्भवात्कथम-  
न्यान्याश्रयतेति शङ्कते \* ननु माभूदिति \* संशयादिप्रतिबन्ध-  
दनिश्चयत्वेन सन्दिग्धादिगोचरनिश्चयजन्यत्वे गौरवान्भेदज्ञानमात्रे  
स हेतुर्वाच्य इति नोक्तदोषपरिहार इति दूषयति \* तन्नेति \* वि-  
पक्षे दण्डं पातयति \* एवं सतीति \* उक्तरीत्या व्याप्तिनिश्चयोपि  
तत्संशयादिप्रतिबन्धानुमितिं प्रत्येव हेतुः स्यादिति तस्यानुमितिमा-  
त्रहेतुत्वं पराभिमतं न स्यादित्यर्थः । किं च यद्गोचरसंशयादि यत्र  
प्रतिबन्धकं तद्गोचरनिश्चयाभावोपि नियामकाभावात्तत्र प्रतिबन्ध-  
को वाच्यः ततश्च तद्धर्मिकभेदाद्यनिश्चयस्य तत्प्रतियोगिकभेदादि-  
निश्चयमात्रे प्रतिबन्धकत्वमिति सर्वत्र तन्निश्चये तन्निश्चयो हेतुः  
स्यात् तथा चोक्तपरस्पराश्रयत्वं दुर्गारमित्याशयेनाह \* प्रतिब-  
न्धकोति \* किं च स्तम्भात्कुम्भस्य भेद इति प्रतियोगित्वादिविशि-  
ष्टस्तम्भादिनिरूप्यो भेदः प्रतीयत इति सर्वजनीनं अन्यथा स्तम्भादा-  
ववधित्वादिविषयपञ्चम्यादिप्रयोगायोगात् ततश्च भेदज्ञानात्प्राक्  
स्तम्भे तत्प्रतियोगित्वं ज्ञातव्यं तच्च भेदनिरूपितमिति ततः प्राग्भेदो  
ज्ञातव्य इति विधान्तरेण परस्पराश्रयमाह \* एवमिति \* ननु प्रति-  
योगितावच्छेदकज्ञानमेव भेदज्ञाने कारणं न प्रतियोगित्वज्ञानमिति  
नोक्तदोष इत्याशङ्क्याह \* प्रतियोगित्वेति \* परमते विशेषणज्ञान



पि सत्त्वेन तस्यापि विनिगमकाभावेन प्रतिबन्धकत्वात् ।  
एवं भेदनिरूपकप्रतियोगित्वादिज्ञानस्यापि भेदज्ञानाधी-  
नतयाऽन्योन्याश्रयः प्रतियोगित्वज्ञानं च विशेषणज्ञा-  
नतया कारणं प्रतियोगित्वांशे ज्ञानातिरिक्तसन्निक-  
र्षाभावादीपि परमते तत्कारणं क्लृप्तकारणाभावेन कार्य्य  
स्वप्नरथादिवन्मायिकमेव प्रतियोगिनो भेदाज्ञानदशा-  
यां च तन्न ज्ञायते इति भेदज्ञानन्ततः कारणम् । अपि  
च घटात्पटो भिन्न इत्यत्र मत्वर्थो भाति घटस्य भेद इत्यत्र  
षष्ठ्यर्थः तदुभयभानं च सम्बन्धिनोर्भेदज्ञानाधीनं तद-  
ज्ञानदशायां नियमेन तदप्रतीतिः । न च वस्तुसद्भेदसत्तै-

स्य विशिष्टज्ञानहेतुत्वोपगमात्प्रतियोगित्वस्य च भेदज्ञाने प्रतियोगि-  
विशेषणतया प्रतीतेस्तज्ज्ञानमपि तत्कारणं वाच्यमित्यर्थः । भेदज्ञा-  
नात्प्राक् तत्प्रतियोगित्वज्ञानं वक्तव्यमित्यत्र हेत्वन्तरमाह \* प्रतियो-  
गित्वांश इति \* व्यवहितप्रतियोगिकभेदसाक्षात्कारे प्रतीयमानप्र-  
तियोगिनद्विशेषणांशे ज्ञानातिरिक्तोन्द्रयप्रत्यासत्तेरयोगात्तत्प्रत्यास-  
नितया तज्ज्ञानं प्राग्वक्तव्यमिति परस्पराश्रयात् न भेदसिद्धिरित्य-  
र्थः । कथं तर्हि सर्वेषां भेदप्रतिभास इत्याशङ्क्य स्वप्ने रूपादिप्रतिभा-  
सवत्माक्षिमात्रेण मिथ्याभेदप्रतिभासोपपत्तिरित्याह \* क्लृप्तेति \*  
प्रतियोगित्वज्ञानस्य भेदधीहेतुत्वेऽपि कथं परस्पराश्रयत्वमित्या-  
शङ्क्य सिंहावलोकनन्यायेनोपपादयति \* प्रतियोगिन इति \*  
धर्मिणः सकाशात्प्रतियोगिनोर्भेदाननुभवे तत्प्रतियोगित्वानुभवाभा-  
वात्तस्य च भेदनिरूप्यत्वाद्भेदज्ञानं तज्ज्ञाने हेतुरिति परस्प-  
राश्रयत्वमित्यर्थः । एवं परमते परस्पराश्रयत्वापत्त्या भेदप्र-  
मां निराकृत्यानवस्थापत्यापि तां निराकरोति \* अपि चेति \*  
घटो भिन्न इति वा घटस्य भेद इति वा भेदप्रतिभासो धर्मिसम्बन्धि-



वापेक्षिता, तदभावेपि तदज्ञानदशायां तत्प्रतीतेः तत्सत्त्वेपि  
तदज्ञानदशायां यमजयोस्तदप्रतीतिश्च तदज्ञानातिरिक्त-  
दोषाभावात् एवं विशेषणविशेष्यभावज्ञानमपि तदधीन-  
मन्यथा विरुद्धयोर्भानासम्भवात् तथा च भेदज्ञानेऽपि  
भेदज्ञानाऽन्तरमपेक्षणीयमिति तद्भेदज्ञानाय भेदान्तरा-  
पेक्षायामनवस्थेत्यलं पिष्टपेषणेन । एतेन स्वरूपभेदोपि  
निरस्तः भेदस्य विशेषणविशेष्यभावतयैव प्रतीतेस्तत्र

तयैव भेदमवगाहते तद्धेतुत्वेन च भेदस्य धर्मिणो भेदज्ञानं वाच्यं  
तत्र भेदज्ञानाभावे सम्बन्धित्वेन ज्ञानाभावरूपं व्यतिरेकं गमकमाह  
\* तदज्ञानेति \* सम्बन्धिनोर्भेदसत्तैव सम्बन्धज्ञाने ऽपेक्षिता न तु  
तज्ज्ञानं गौरवादित्याशङ्क्याह \* न चेति \* विस्वप्रतिविम्बादौ भेद-  
सत्ताभावेपि तज्ज्ञानादेव सम्बन्धधीदर्शनात्सादृश्योर्मजयोः स-  
त्यपि भेदे तज्ज्ञानाभावे सम्बन्धज्ञानाभावाच्च तज्ज्ञानमेव तद्धेतुर्वा-  
च्यमित्यर्थः । ननु यमजयोः सादृश्यदोषादभेदभ्रमात्सम्बन्धज्ञाना-  
भावो न भेदज्ञानादित्याशङ्क्य सत्यपि सादृश्ये भेदाज्ञानदशायां स-  
म्बन्धधीदर्शनात्सादृश्यं नाभेदभ्रमद्वारा तत्प्रयोजकं किं तु भेदाज्ञान-  
मेव भ्रमादिप्रयोजकमिति दोषतयापि तदेव वाच्यमित्याशयेनाह  
\* तदज्ञानेति \* एवं भेदस्य धर्मिसम्बन्धितयैव ज्ञानात्तद्धेतुया प्रा-  
ग्भेदभेदिनोर्भेदो ज्ञातव्य इत्युक्ता भेदतद्धर्मिणोर्विशेषणविशेष्यभावेन  
प्रतीतिनियमादपि तद्धेतुतया तयोर्भेदः प्राक् ज्ञातव्य इत्याह \* एवमि-  
ति \* विशेषणविशेष्ययोर्भेदज्ञानाभावेपि तद्भावावगमः किं नस्यादि-  
त्याशङ्क्याह \* अन्यथेति \* अगृहीतभेदयोर्विशेषणविशेष्यभावज्ञानाद-  
र्शनात्तयोर्गुणत्वप्रधानत्वभूतयोर्विरुद्धतयैकत्रासम्भावितयोर्विशेषण-  
विशेष्यभेदग्रहं विना दुर्ग्रहत्वाच्च तज्ज्ञानं विशेषणभावादिज्ञाने हेतुरि-  
त्यभ्युपेयमित्यर्थः । एवं भेदग्रहे तद्धर्मिभेदग्रहापेक्षामुपपाद्य तस्यापि  
सम्बन्धित्वादिरूपणैव धर्मिनिरूप्यभेदगोचरत्वात्तद्धेतुतया तयोर्भे-



चोक्तदोषात्। अपिचाभेदविरोधिपदार्थस्यैव भेदपदात्प्रती-  
तेः। न च घटादिस्वरूपं भेदः, (१) पटादिमात्रात्मकतदभेद-  
विरोधितदुभयसामानाधिकरण्यधर्मधर्मिभावसत्त्वात्। न च  
परस्य घटपटादिनिरूपितोऽन्यो भेदो स्ति, सप्रतियोगि-  
दज्ञानान्तरं वाच्यमित्यनवस्थापत्या नैकमपि भेदज्ञानं सिद्धेदित्याह  
\* तथा चेति \* ननु घटे पटभेदस्य तद्भेदस्य वा प्रथमं स्वरूपेण  
निर्विकल्पकगोचरस्य पश्चाद्विशेषणभावादिना सविकल्पप्रतिभासो-  
पपत्तेः कुतोऽनवस्थेत्याशङ्क्याह \* अलमिति \* तादृशनिर्वि-  
कल्पकस्यैवाप्रामाणिकत्वात् परैरप्यभावे निर्विकल्पकगोचरत्वस्यान-  
भ्युपेतत्वाद्धर्म्यादिनिरूप्यस्य तदयोगाच्चैतादृशं समाधानं काशकु-  
शावलम्बनतुल्यमिति तन्निराकरणाय न प्रयत्यत इति भावः। एवं ध-  
र्म्यादिनिरूप्यधर्मभेदं निरस्य प्राभाकरादिसम्मतं स्वरूपभेदं निरा-  
करोति \* एतेनेति \* स्वरूपभेदपक्षे भेदानवस्थाभावेऽप्युक्तरीत्या  
तज्ज्ञानानवस्थाया दुष्परिहरत्वात् सोपि पक्षो न युक्त इत्यर्थः। किं  
चाद्वैतवादिभिरपि घटादिस्वरूपमात्रस्वीकारात्तत्र भेदपरिभाषा न  
तद्विरोधिनीत्यभिप्रेत्य तद्विरोधिभेदपदार्थमाह \* अपि चेति \* त-  
र्हि घटादिस्वरूपमेव पटाद्यभेदविरोधितया तद्भेद इत्याशङ्क्य किं प-  
टाद्यभेदस्तत्स्वरूपमेव तदन्यो वेति विकल्प्य नाद्यो भेदादि(२)भावेना-  
भिमतानां स्वरूपाणां सामानाधिकरण्यादिदर्शनेन विरोधाभावादित्याह \* न च घटादीति \* न च परस्परानात्मत्वं विरोध इति वाच्यम्।  
तथा सति भिन्नस्वरूपं भेद इत्युक्तं स्यात् भिन्नत्वं चाद्याप्यसिद्धमि-  
त्यात्माश्रयापत्तिरिति भावः। द्वितीयं निराकरोति \* न च परस्ये-  
ति \* एवं पटाद्यभेदविरोधित्वानिरूपणेन घटादिस्वरूपस्य भेदत्वानु-  
पपत्तिमुक्त्वा प्रकारान्तरेण तामाह \* सप्रतियोगीति \* न च सर्वस्य  
भावाभावात्मत्वादेकत्र सप्रतियोगित्वादेरविरोध इति वाच्यम्। तस्या-  
भ्यतिपन्नत्वान्निरपेक्षभावस्वरूपस्यैवाभावत्वे तत्सत्तायां परापेक्षा-  
योगेन स्यादस्ति स्यान्नास्तीत्याद्यनैकान्तवादापत्तेश्चेति भावः। स्वरूप-

( १ ) यभावेनेति खपु० पा० । ( २ ) भेद इति कपु० नास्ति ।



कभेदस्य निष्प्रतियोगिस्वरूपत्वानुपपत्तेः घटभेदयोर्धर्म-  
धर्मिभावानुपपत्तेश्च तस्मात्परपक्षे भेदप्रतीतिर्निर्विषयैव ।  
सिद्धान्ते तु कथञ्चित्सा सविषया तथाहि इदमिदं नेति प्र-  
तीतिस्तयोरेवेदमिदमिति प्रतीतपदार्थद्वयनिरूपिताभेदा-  
भावं विषयीकरोति, नञर्थस्य तत्सम्बन्धिप्रतियोगिक-  
त्वात् सम्भवति च तदुभयाभेदः, अस्ति हि घटपटादौ

स्यैव भेदत्वे घटो भिन्न इति शब्दप्रत्यययो राहोः शिर इति वद्वैशिष्ट्य-  
रूपालम्बनाभावादप्रामाण्यापात इत्यस्मादिष्टसिद्धिरित्याह \* घटभे-  
दयोरिति \* धर्मरूपस्य स्वरूपभूतस्य वा भेदस्यासम्भवे कथं तत्र  
प्रतीतिरित्याशङ्क्य तां स्वमतनोपपादयितुं वास्तवभेदवादमते त-  
दनुपपत्तिमुपसंहरति \* तस्मादिति \* वास्तवाद्वैतमते घटपटादि-  
निरूपिताभेदप्रतियोगिकानिर्वचनीयभेदविषयतया तत्प्रतीतिरूप-  
द्वये इत्याह \* सिद्धान्त इति \* भेदस्याभेदप्रतियोगिकत्वे घटादे-  
स्तत्प्रतियोगित्वेन प्रतीतिः कथमित्याशङ्क्य पदद्वयसामानाधिकर-  
ण्यार्थाभेदस्यैव नञर्थभेदप्रतियोगित्वानुभवात्तन्निरूपकतया तत्र घ-  
टादिप्रतीतिरन्यथासिद्धेत्याशयेनाभेदाभाव एव भेदप्रतीतेर्विषय इ-  
त्युपपादयति \* तथा हीत्यादिना \* तत्सम्बन्धीति \* नञ्सम्बन्धि यत्  
पदद्वयसामानाधिकरण्यं तदर्थप्रतियोगिकत्वादित्यर्थः । घटपटा-  
भेदस्यैव तुच्छत्वात्तत्प्रतियोगिकभेदोपि तथैवेति कथं तत्प्रतीतिः  
सविषयेत्याशङ्क्याह \* सम्भवतीति \* तर्हि भेदाभेदमतादभेदापात  
इत्याशङ्क्य घटाधिष्ठानसद्रूपाद्वितीयात्मचैतन्यस्यैव प्रसङ्गे सद्वबुद्धि-  
गोचरवास्तवस्वरूपत्वेन श्रुतिन्यायसिद्धत्वात्तदतिरेकेण इदस्य  
स्वतः सत्त्वाभावाच्च तदेव सर्वाभेद इत्यङ्गुपगमाच्च मतान्तरप्रवेश  
इत्याशयेन घटाद्यनुस्यूतमेकं सद्वस्तूपपादयति \* अस्ति हीति \* स-  
र्वत्रानुगतसद्वबुद्धिगोचरसद्वयत्वेरेकत्वे भिन्नस्य घटादेस्तद्रूपत्वायो-  
गात्सद्विलक्षणस्य तस्य रजतादिवत्सति कल्पितत्वं सिद्धं नैवमा-  
त्मनः कल्पितत्वं शक्यं वक्तुं आत्मन्येव सर्वस्य बाधश्रवणेन तस्यै-



सदिदं सदिदमित्यनुवृत्तसत्स्वरूपानुभवः स च घटाद्यधि-  
ष्ठानमात्मैवेदं सर्वं इति श्रुतिसिद्धात्मरूपं चैतन्यम् । न  
च सत्ता सदबुद्धिविषयो नात्मेति वाच्यम् । सदेव सो-  
म्येदमग्र आसीदिति श्रुत्याऽसम्भावितबाधतया च चैत-  
न्यस्वरूपसद्व्यतिरिक्तसत्तायां प्रमाणाभावात् तस्य च  
घटाद्युपादानतया श्रुतिसिद्धत्वेन घटाद्यनुगततया तस्य  
तत्र सदबुद्धिविषयत्वोपपत्तेः । न च भावार्थः सत्ता कथं  
प्रकृत्यर्थः स्यादिति वाच्यम् । स्वार्थेऽपि प्रत्ययोपपत्तेः ।  
अन्यथा परमते प्रमेयत्वं प्रमेयं न स्यात् सत्त्वस्यापि

व सर्वाधिष्ठानसद्रूपत्वावधारणात् तस्य दृश्यत्वे सत्यत्वायोगादा-  
त्मैव सच्चिद्रूपोऽभ्युपेय इत्याह \*सच्चेति\* सदाकारानुगतबुद्धेर्गवा-  
दिवुद्धिवज्जातिविषयत्वसम्भवात्सद्व्यक्त्यैक्यासिद्धिरित्याशङ्क्याह \*  
न चेति\* गवादिव्यक्तीनां प्रत्यक्षादिना भेदस्य निश्चितत्वात्तदे-  
कव्यक्तेः सत्त्वावधारकागमाभावाच्च तत्रानुगतधीनिर्वाहाय व्यक्त्य-  
तिरिक्तजातिकल्पना युक्ता, प्रकृते तु सदेव सौम्येदमग्र आसीदेकमे-  
वाद्वितीयमित्यादिनाऽऽत्मातिरिक्तसद्व्यक्तिनिषेधात् वाचारम्भणा-  
दिश्रुत्या विकारानृतत्वाभिधानाच्च सर्वत्राधिष्ठानसदात्मानुगमादेव  
सद्वुद्ध्युपपत्तौ सदात्मन एव प्रपञ्चमात्रानुगतसत्तात्मत्वात्तदति-  
रिक्तसत्ता जातिर्द्रव्यादित्रितयमात्रवृत्तिर्न कल्पनीया प्रमाणप्रयोज-  
नयोरभावादित्याह \* सदेवेत्यादिना \* ननु सदात्मैव प्रपञ्चस-  
त्तात्मेति कथं सच्छब्दप्रातिपदिकार्थस्य तस्य भावार्थं विहिततत्प्र-  
त्ययान्तसत्ताशब्दार्थत्वायोगादित्याशङ्क्येतदात्म्यमित्यादौ भावार्थप्र-  
त्ययस्य भवितर्यपि प्रयोगदर्शनान्न का चिदप्यनुपपत्तिरित्याह \*  
न चेत्यादिना \* किं च प्रातिपदिकार्थस्याप्यन्यानुगततया भावप्रत्य-  
यान्तशब्दार्थत्वमविरुद्धं इतरथा परमतेऽपि प्रमेयसत्त्वदार्ढ्ययोः प्रमेय-



सदात्मत्वं न स्यात् । अत एव सत्वविशिष्टमेव सदिति  
परास्तम् । सत्वस्य सद्भेदेऽसत्त्वापत्तेश्च । तदुक्तं वार्त्तिके-  
'प्रकृत्यर्थातिरेकेण प्रत्ययार्थो न विद्यते । सत्तेत्यत्र ततः  
स्वार्थस्तद्धितोऽत्र भवन् भवेदिति' । तदेव च घटादि-  
स्वरूपं सदन्यस्य सदिति प्रतीयमानस्वरूपत्वायोगात्  
स्वरूपमेव चाभेदः । एवं प्रपञ्चमात्रस्यात्मस्वरूपमात्र-  
मभेदः एवं च घटपटादिनिरूपिताभेदात्यन्ताभावोऽवि-

त्वसत्वशब्दार्थत्वं न स्यादित्याशयेनाह \* अन्यथेति \* आत्मस्वरू-  
पस्यैव सत्तारूपत्वे तस्य सच्छब्दार्थत्वं न स्यात्सत्वविशिष्टस्यैव त-  
दर्थत्वादित्याशङ्क्य पराभिमतसत्ताया अपि सत्पदार्थत्वोपगमान्ने-  
वमित्याह \* अत एवेति \* सत्वमपि सत्वविशिष्टत्वात्सन्नंति व-  
दन्तं प्रत्याह \* सत्वस्येति \* सत्वस्यासत्त्वे तद्वैशिष्ट्यस्य काप्य-  
सम्भवात्सर्वमसदेव स्यादिति भावः । सदात्मचैतन्यमेवाधिष्ठानत-  
याऽनुगतं सत्ता न तदतिरिक्त्येतत्सुरेश्वराचार्यैरप्युक्तमित्याह \*  
तदुक्तमिति \* एवं चिदात्मन एव सद्रूपत्वमुपपाद्य तत्स्वरूप-  
मेवाधिष्ठानतया घटाद्यनुगतं सन् घट इत्यादौ घटाद्यात्मतया  
भासमानं घटादेः पारमार्थिकस्वरूपमिति निगमयति \* तदेव चेति \*  
आत्मन एव सद्रूपेण घटादिस्वरूपत्वसाधनफलमाह \* स्वरूपमेव  
चेति \* परैरपि तत्स्वरूपमेव तदभेद इति स्त्रीकारात् घटादिवास्तव-  
स्वरूपात्मैव तदभेद इत्यर्थः । एवं घटपटाभेदस्तदधिष्ठानसदात्मैव-  
त्येतदन्यत्राप्यतिदिशति स एव सर्वत्र भेदप्रतियोगीति वक्तुम् \*  
एवं प्रपञ्चेति \* एवं सर्वत्रापि भेदप्रतियोगिनं वास्तवमभेदं प्रदर्शयत-  
त्प्रतियोगिकाभाव एवेदमिदं नेति प्रतीत्यालम्बनमित्याह \* एवं चत्वा-  
दिना \* घटादेर्भेदप्रतियोग्यभेदनिरूपकत्वात्तत्प्रतियोगिकोऽपि प्रतिभा-  
सो न प्रतियोगित्वेनेत्याशयेन घटपटादिनिरूपितेत्युक्तम् । पराभिमतान-  
न्योन्याभावं व्यावर्त्तयितुमत्यन्ताभाव इत्युक्तम् । तस्य वास्तवाभेदप्र-  
तियोगिकस्य वास्तवतासम्भवादनिर्वचनीयत्वमाह \* अविद्ययेति \*



द्यया क्लृप्तः घटपटाद्याश्रितो घटः पटो न भवतीति प्र-  
तीयते जीवेश्वरयोरिव बिम्बप्रतिबिम्बमुखयोरिव वा स  
एव घटात् पटो भिन्न इत्यपि प्रतीयते उभयाश्रितविभाग  
इवेदमस्माद्विभक्तमिति । एवं सति यत्संशय्यतिरेकनिश्चय  
इत्यादिदोषोपि नावतरति ग्राह्यसंशयातिरिक्तभेदसंश-  
याद्यभावात् भेदश्चास्माकं साक्षिभास्य इति न तत्र प्र-  
तियोगित्वादिज्ञानापेक्षा धर्मिप्रतियोगिस्वरूपनिरूप्यत्वा-  
च्च नातिप्रसङ्गः धर्म्यादौ प्रमाणस्यापेक्षितत्वात् । अतः

स च पराभिमतधर्मिप्रतियोगिनोरेक एवेत्याह \*घटपटाश्रित इति\*  
तदभेदप्रतियोगिककल्पितभेदप्रतिभासे स्वमतेनोदाहरणमाह \*जी-  
वेश्वरयोरिति\* भेदस्योभयाश्रितत्वे घटात्पटो भिन्न इति कथमे-  
कस्य तदवधित्वेन प्रतिभास इत्याशङ्क्य विभागस्योभयाश्रितत्वेपि ए-  
कस्य तदवधित्वेन प्रतिभासवत्तदुपपत्तिरित्याह \*स एवेति\* ध-  
र्मिप्रतियोगिनोभेदस्यैकत्वे तद्धर्मिकभेदनिश्चये तत्प्रतियोगिकभेद-  
संशयः परमत इव न प्रतिबन्धकः तदुभयभेदस्यैकत्वेन तत्संश-  
यस्य ग्राह्यसंशयत्वात्तत्र च यत्संशय्यतिरेकेत्यादिन्यायानवतारा-  
न्नात्र परपक्षोक्तान्योन्याश्रयदोषोपीत्याह \*एवं सतीति\* ननु भे-  
दप्रतियोगिनो घटपटाद्यभेदस्य भेदप्रतीतेः प्राक् प्रत्यक्षादिना प्रती-  
त्ययोगात् कथं प्रतियोगिग्रहाधीनो भेदग्रहस्तवापि घटत इत्याश-  
ङ्क्याह \*भेदश्चेति\* तर्हि साक्षिणो नित्यत्वात् सदा भेदः प्रतिभा-  
सेतेत्याशङ्क्याह \*धर्मिप्रतियोगीति\* यथाऽऽकाशः साक्षिमात्र-  
भास्योपि स्वावच्छेदकालोकाद्याकारचाक्षुषवृत्तौ सत्यामेव तदभि-  
व्यक्तसाक्षिणा भासते नान्यदा एवं प्रमाणेन भेदप्रतियोग्यभेदनिरू-  
पकघटपटाद्यसाधारणस्वरूपोपस्थितावेव भेदः साक्षिभास्य इति न  
सर्वदा तत्प्रतिभासो न वा शुक्तिरजतयोर्भेदप्रतिभासप्रसङ्ग इति  
भावः । प्रतियोगिज्ञानं भेदज्ञानं न हेतुः तज्ज्ञानदशायामेव च भेदो



एव समूहालम्बने भेदोपि भेदिभिः सहैवावभासते ।

तस्मात्तन्त्रमसीत्यादेः सत्यज्ञानसुखात्मकः ।

जीवो ब्रह्मेति संसिद्धमागमान्तविदां मतम् ॥ ११ ॥

आस्तामन्यप्रमाणत्वमभेदे सर्ववस्तुनः ।

भेदप्रमाणमेवैतदद्वैतं साधयत्यलम् ॥ १२ ॥

भातीत्यत्र गमकमाह \* अत इति \* धवस्त्रदिरपलाशा इत्यादि-  
रूपस्य गृहीतविवेकानेकविशेष्यकैकज्ञानस्य समूहालम्बनत्वात्  
प्रतियोगिग्रहस्य विवेकग्रहहेतुत्वे तदनुपपत्तेः प्रतियोग्यादिना स-  
हैव भेदग्रहो वाच्य इति भावः । एवं सजातीयविजातीयस्व-  
गतभेदानां स्वरूपप्रमाणधर्मिप्रतियोग्याद्यनिरूपणेन वास्तवत्वायो-  
गात् तत्प्रतीतिराविद्यकानिर्वचनीयभेदगोचरा इति प्रतिपादनफ-  
लमाह \* तस्मादिति \* जीवब्रह्मप्रणोर्वस्तुनः सत्यज्ञानसुखात्मतया  
श्रुतिस्मृतिन्यायसिद्धत्वात्तद्विरुद्धरूपस्य भेदस्योक्तविधया मिथ्या-  
त्वाच्च तदैक्यं तत्त्वमस्यादिवाक्यप्रतिपाद्यमिति ब्रह्मविदां मतमन-  
द्यमित्यर्थः विमलमतीनां युक्तिशूराणां श्रुतिमन्तरेणाप्यद्वैतं सुबोध-  
मित्याशयेनोक्तविधया भेदप्रतिभास एव तत्प्रतियोगितया अद्वैतं  
वस्तु साधयतीत्याह \* आस्तामिति \* सर्ववस्तुनः सर्वस्य नाम-  
रूपात्मकप्रपञ्चस्य वास्तवं यत्स्वरूपं तस्याभेदे एकत्वे विषयेऽन्यस्य  
श्रुत्यादेः प्रमाणत्वमास्तां तिष्ठतु तत्परामर्शं यत्नो न कार्य इति या-  
वत् भेदप्रमाणं तत्प्रतिभास एवायं सर्वजनीनो विचार्यमाणोऽल-  
मत्यर्थमद्वैतं साधयति भेदप्रतियोगिनोऽन्यस्यानिरूपणादद्वयं वस्त्वे-  
व तत्प्रतियोगीति वाच्यमित्यर्थः । एवं द्वैतापवादेनाद्वैतब्रह्मानिरूपणे  
निपुणाचार्यपरम्परागतमस्माभिरप्यनन्यथासिद्धयुक्तिभिरुपपादितं  
पुरुषार्थार्थिभिरापातदृष्ट्या नोपेक्षणीयं किं तु यत्नतो गुणदोषौ  
विचार्य श्रुत्यनुगुणमिदमेव वैदिकैरादरणीयमित्याह \* गुरुचरणे-  
ति \* गुरुणां चरणपरिचरणमहिम्नैव सकृच्छ्रवणादिनैव हृदि अन्तः-  
करणे गतं साक्षात्कृतं शिष्यानुकम्पया निर्गतं ग्रन्थरचनया बहिः  
प्रकाशितं यत्तत्त्वं तद्विगुणं पुरुषार्थानुपयोगि तदनुगुणं वेति वीक्ष-



गुरुचरणसकाशात् हृद्गतं निर्गतं त-  
द्विगुणमनुगुणं वा वीक्षतां तत्क्षमात्मा ।  
अपि विसृजति कश्चित्काचमालावमत्या  
शतमखमणिमालां शारदाकाशकल्पाम् ॥ १३ ॥

इति श्रीमत्परमहंसपरिव्राजकचार्यश्रीमज्जगन्नाथाश्रम-  
श्रीमत्पूज्यपादशिष्यश्रीमद्वेदान्तसिद्धान्तसा-  
राभिज्ञश्रीनृसिंहाश्रममुनिविरचितो  
भेदधिकारः सम्पूर्णः ।

तां विचारयतु, कः तत्क्षमात्मा तद्विचारे क्षमः समर्थः आत्मा  
अन्तःकरणं यस्य सः विचारे सत्यत्र किं चिदपि वैगुण्यं नेति  
भावः । अत्र विचाररहितानामनपेक्षामात्रेण वैगुण्यं न सम्भावनीय-  
मित्यत्र दृष्टान्तमाह \*अपीति\* स्वच्छामिन्द्रनीलमणिमालां कश्चिद-  
विचार्य काचमणिमालाभ्रान्त्या त्यजत्यपि नैतावता सा प्राज्ञैरुपे-  
क्ष्यत इत्यर्थः ।

वेदान्तवृन्दविपिने विततं विशुद्धमद्वैतमार्गमपवर्गपदाधि-  
राहम् ।

श्रीमद्गुरुकृतनयनुज्ञसमस्तशङ्कुमास्थाय यान्तु पदमुत्तममस्तदोषाः ।

इति श्रीनृसिंहाश्रमश्रीचरणपरिचरणनिरतनाराय-  
णाश्रमविरचिता भेदधिकारसत्क्रिया समाप्ता ।

श्रीगुरुर्जयति ।

समाप्तो भेदधिकारः सव्याख्यः ।







# BENARES SANSKRIT SERIES; A COLLECTION OF SANSKRIT WORKS

EDITED BY THE  
PANDITS OF THE BENARES SANSKRIT COLLEGE,  
UNDER THE SUPERINTENDENCE OF  
R. T. H. GRIFFITH, M. A., C. I. E.  
AND  
G. THIBAUT, PH. D.

No. 86 & 92.

भेदधिकारः

श्रीमत्परमहंसपरिव्राजकाचार्यश्रीमन्नुसिंहाश्रममुनिप्रणीतः ।  
तदीयशिष्यश्रीनारायणाश्रमविरचितभेदधिकार-  
सत्क्रियाख्यव्याख्यासनाथः ।

श्रीमदप्पयदीक्षितकृत उपक्रमपराक्रमश्च ।  
काशीस्थद्वाविडोपाह्व पण्डितलक्ष्मणशालिखा विग्रहपदटिप्पणीपूर्वकं संशोधितः ।

BHEDADHIKKÂRA

BY

SREE NRISIMHASRAMAMUNI,

*With a Commentary by the Author's Pupil*

Sree Narayanasrama:

And Upakaramaparkrama,

By APPAYYADIKSHITA.

EDITED AND ANNOTATED BY

PANDIT LAKSHMANA SASTRÎ DRÂVIDÂ,

PROFESSOR OF VEDÂNTA, CENTRAL HINDU COLLEGE, BENARES.

BENARES.

*Published by the Proprietors Messrs. Braj B. Das & Co.,*

AND SOLD BY H. D. GUPTA

*Secretary, Chowkhamba Sanskrit Book Depot.*

Printed at the Vidya vilas Press & Tara Printing Works,  
BENARES.

1904.

Registered under Act XXV. of 1867. (ALL RIGHTS RESERVED.)







॥ श्रीगुरुः शरणम् ॥

॥ सव्याख्यभेदधिकारभूमिका ॥

अथैष उपक्रम्यते भेदधिकारनामा ग्रन्थो मुद्रयित्वा प्रकाशयितुम् ।

अस्य किल प्रणेता श्रीमदद्वैतविद्याचार्यश्रीनृसिंहाश्रमस्वामि-  
यतीन्द्रोद्गाविडदेशीयः श्रीनीलकण्ठशिवावतारश्रीमदप्ययदीक्षिते-  
न्द्राणां गुरुभूतः स्वसमये महामान्योविराजते स्मेति सङ्गिरन्ते तद्दे-  
शीयाः । परमसौ कस्मिन् काले कुत्र समजायत तुरीयाश्रमस्वीकर-  
णत्प्राक् किनामेधय आसीदित्यादि सुव्यक्तं न विज्ञातुं पार्यते केवलम-  
प्ययदीक्षितगुरुभूतत्वकथनेन तत्समकालिक एव स्यादिति निश्ची-  
यते । एतत्प्रणीतग्रन्थास्तु भेदधिकारविवरणभावप्रकाशिकावेदा-  
न्तसारटीकाप्रभृतयः समुपलभ्यन्ते तेषु भेदधिकारो भेदवादिसमु-  
त्प्रेक्षितातिजटिलतर्कशतसमुत्सारणविचक्षणः समूलघातं भेदवादि-  
पक्षमुपगन् भवति विपश्चितां परमादरभूमिः तथैतस्य टीकाऽपि ए-  
तदीयशिष्यनारायणाश्रमविरचिता भेदधिकारसत्कियाख्या मूलार्थ-  
विशदीकरणपटीयसी विराजते तमिमं सव्याख्यं भेदधिकारमेकदा  
कृतमुद्रणमपि अशुद्धिबहुलमस्पष्टाक्षरमवलोक्य दूयमानमानसैर्मदी-  
यमिद्वैर्भृशमुत्साहितोऽहं श्रीमत्परमहंसपरिव्राजकपरिवृढश्रीमत्तार-  
काश्रमस्वामिप्रतिष्ठापितपुस्तकालयस्थं सव्याख्यभेदधिकारपुस्तकं नू-  
तनलिखितमपरं च मदीयं परमशुद्धमतिप्राचीनमिति पुस्तकद्वयसा-  
हाय्येन यथामति संशोध्य क्वचित्क्वचिद्विपणया संयोज्य प्रकाशित-  
वानास्मि एतद्वन्धरत्नम् । तदत्र महति कार्यं माहशालपञ्चजनमति-  
मान्धात् सीसकाक्षरयोजकदोषेण वा समुपजाता अशुद्धीस्समुपे-  
क्ष्य गुणगृह्या विपश्चितो विद्वांसो दृष्टिप्रसादं करिष्यन्तीत्याशास  
इति शुभम् ॥

कातिक शु० ५ शनौ  
सं १९६१

जटापाठचुपाख्यो  
लक्ष्मणशास्त्री द्राविडः







॥ श्रीः ॥

## सव्याख्यभेदधिकारस्य विषयसूचीपत्रम् ।

मङ्गलाचरणम् ।

पृष्ठाङ्काः ।

नाम्नोन्निर्वचनादभेदपरत्वम् ।	१
जीवपरयोरभेदानुमानोपन्यासः	२
भेदे प्रत्यक्षप्रमाणोपन्यासः	५
भेदस्यानौपाधिकत्वम्	७
भेदप्रत्यक्षस्याप्रामाणिकत्वम्	९
मनसोऽप्रमाणात्त्वम्	११
मनसः प्रमाणत्वं एककरणतापत्तिः	१२
सुखादिसाक्षात्कारस्य नित्यत्वम्	१३
नित्यसाक्षिणैवोपपत्तौ मनसोऽप्रमाणात्त्वम्	१५
भेदस्येन्द्रियाऽसन्निकृष्टत्वम्	१७
भेदस्याऽनुपलब्धिगम्यत्वं समवायनिरासश्च	१९
निरवयवे संयोगनिरासः	२१
योग्यानुपलब्धेर्जीवपरभेदाग्राहकत्वम्	२३
योग्यानुपलब्धिनिर्वचनखण्डनम्	२५
योग्यानुपलब्धेः सर्वत्र दुर्निरूपत्वम्	२७
सहकारिविरहाज्जीवपराभेदानुपलम्भः	२९
अज्ञानावृतत्वाज्जीवपराभेदाऽनुपलम्भः	३१
ईश्वरत्वनिर्वचननिरासः	३३
आत्मनः परिच्छिन्नत्वनिरासः	३५
नाहमीश्वर इति प्रत्यक्षस्य न भेदे प्रमाणत्वम्	३७
अनुमानस्य भेदे न प्रमाणत्वम्	४१
भेदानुमाने दोषोद्भावनम्	४३
श्रुतेर्भेदपरत्वाभावनिरूपणम्	४५
	४७




श्रुतेर्भेदानुवादकत्वम्	४२
भेदे न श्रुतेस्तात्पर्यम्	५१
भेदस्य निन्दितत्वाच्च श्रुतेस्तत्र तात्पर्यम्	५३
अनुवादस्याभेदप्रतिपादनार्थत्वनिरूपणम्	५५
अभेदश्रुतेरन्यपरत्वनिरासः	५७
जीवपरभेदे आत्मत्वाऽनुपपत्तिप्रदर्शनम्	५९
निरुपाधिकभेदाभावानुमानम्	६१
अनुमानस्य सोपाधिकत्वनिरासः	६३
सत्प्रतिपक्षनिरासः	६५
औपाधिकभेदे व्यवस्थासिद्धिप्रदर्शनम्	६७
मनस एकत्वोपपत्तिः	६९
अवच्छेदकभेदादवच्छेद्यभेदनिरूपणम्	७१
भेदहेतूनां बाधनिरूपणम्	७३
विश्वात्मनानात्वे व्यवस्थाऽनुपपत्तिनिरूपणम्	७५
भिन्नात्मनां विभुत्वे प्रमाणाभावनिरूपणम्	७७
भेदस्य दुर्वचत्वम्	७९
तादात्म्यस्य भेदप्रतियोगित्वाभावसाधनम्	८१
अखण्डतादात्म्यस्य निर्विकल्पकज्ञानाविषयत्वम्	८३
भावस्याभावानाश्रयत्वनिरूपणम्	८५
घटभेदघटत्वात्यन्ताभावयोरेकत्वखण्डनम्	८७
भेदस्याभेदविरोधित्वखण्डनम्	८९
भेदस्य प्रतियोगितावच्छेदकविरोधितेति मतदूषणम्	९१
भेदत्वस्याखण्डधर्मत्वनिरासः	९३
भेदत्वनिर्वचननिरासः	९५
आरोपवैचित्र्यस्याभावधीवैचित्र्याहेतुत्वम्	९७
इच्छाया दोषत्वनिराकरणम्	९९
अनवस्थापत्या भेदनिरासः	१०१
श्रुतिबलादभेदाङ्गीकारः	१०२
भेदतद्धर्मिप्रतियोगिनां दुर्निरूपत्वम्	१०५
भेदज्ञानस्य दुर्घटत्वम्	१०७
अन्योन्याश्रयनिरूपणम्	१०९



अनवस्थया भेदप्रमानिराकरणम्	पृष्ठाङ्काः ।
परपक्षे भेदप्रतीतिर्निर्विषयत्वम्	१११
सत्त्वानुभवस्यात्मविषयत्वोपपादनम्	११३
भेदस्य साक्षिभास्यत्वेनातिप्रसङ्गाभावः	११५
जीवब्रह्माभेदसिद्धिः	११७
उपसंहारः	११८

॥ समाप्तं सव्याख्यभेदधिकारस्थविषयसूचीपत्रम् ॥









# उपक्रमपराक्रमः ।

श्रीमद्भरद्वाजकुलजलधिकौस्तुभश्रीमदद्वैतविद्याचार्य  
श्रीरङ्गराजाध्वरिवरसून्वप्पय्यदीक्षितविरचितः

वाराणसेय सेंट्रलहिन्दूकालेजसम्बन्धिरणवीरसंस्कृतपाठशालायां  
श्रीगौरीशङ्करनाम्ना संस्थापितवेदांतशास्त्राध्यापनपदमल-  
ङ्कुर्वाणेन द्वाविड श्रीलक्ष्मणशास्त्रिणा परिशोधितः ।

यह पुस्तक ब्रजभूषणदास और कम्पनी के  
पुस्तकालय में मिलेगी ।

बनारस ।

Published  
by  
**BRAJ B. DAS & CO.**  
BENARES.  
VIDYAVILAS PRESS.  
1904.







## ॥ उपक्रमपराक्रमस्य भूमिका ॥

इह खलु ऐहिकामुष्मिकार्थसाधनप्रकाशनसमर्थं वेदतत्त्वमेव सर्वैरास्तिकैः समाद्रियते । परं तदर्थतत्त्वं साधारण्येन सर्वैर्ज्ञातुमशक्यमिति विचारादिपुरस्सरमेव ज्ञातव्यं भवति सच विचारप्रकारः महर्षिभिर्जैमिन्यादिभिः पूर्वोत्तरमीमांसयोर्बाहुल्येन निरूपितः । तत्र सर्वेषां वाक्यानां तत्र तत्रार्थं तात्पर्यनिर्णयोपयोगिलिङ्गषट्कं निरूपितम् तथाचोक्तम् ।

उपक्रमोपसंहारावभ्यासोऽपूर्वता फलम् ।

अर्थवादोपपत्ती च लिङ्गं तात्पर्यनिर्णय इति ॥

अत्रोपक्रमोपसंहारपदाभ्यां तत्तद्विचार्यवाक्यीयाद्यन्तभागनिष्ठमेकार्थपर्यवसायित्वं लक्षणया बोध्यते । अभ्यासोनाम अनन्यपरंपुनः श्रवणं । अर्थवादश्च स्तुतिनिन्दान्यतरबोधकं वाक्यं । एतद्वयं शब्दघटितत्वाद्बुद्धनिष्ठं लिङ्गमित्युच्यते । अपूर्वत्वं प्रकृतवाक्यात् प्रकृतार्थविषयकज्ञानोत्पादात्पूर्वं केनाऽपि प्रमाणान्तरेणाज्ञातत्वं । फलं प्रकृतवाक्यार्थविषयकज्ञानस्य फलवत्त्वम् । उपपत्तिश्च प्रमाणान्तरेण प्रकृतवाक्यार्थस्याबाधितत्वम् । एतद्वयन्तु अर्थनिष्ठम् । तत्रोपक्रमोपसंहारयोरेकार्थनिष्ठत्वस्यैकार्थतात्पर्यनिर्णायकत्वेन लिङ्गत्वमेकस्य वाक्यस्यानेकत्र तात्पर्यसंशये सति यस्मिन्नर्थे आद्यन्तभागयोः पर्यवसानं स एव तात्पर्यविषय इति निर्णयात् अन्यथा तस्य वैयर्थ्यं प्रसज्येत कचिच्छानुवादकत्वशङ्कापसारकतयाऽपि तस्य लिङ्गत्वं यदि हीदं वाक्यमेतमर्थमनुवदद्वयर्थमेव स्यादित्यापत्तिरसम्भवात् । अनन्यपरंपुनःश्रवणरूपस्याभ्यासस्यादरज्ञापनद्वारा तात्पर्यलिङ्गत्वं तथाचोक्तं अभ्यासेहि भूयस्त्वमर्थस्य भवति यथाऽहो दर्शनीया अहो दर्शनीयेत्यादि । आदरश्च यद्यपि प्राशस्त्यरूपोऽभ्यस्यमानस्यार्थस्य विधेयत्वानुमानद्वारा तात्पर्यविषयत्वं बोधयति अर्थवादोऽपि तथेति नानयोर्भेदसम्भवस्तथाऽपि अर्थवादज्ञाप्यं प्राशस्त्यं बलवदनिष्टाजनकत्वरूपमभ्यासबोध्यन्तु अर्थान्तरादुत्कृष्टत्वरूपमिति नाभ्यासार्थवाद्ययोरैक्यम्, अर्थवादस्यापि विधेयप्राशस्त्यनिषेधनिन्दाधीद्वारा विधिनिषेधवाक्याधीनज्ञानोत्पादसहकारितयाऽऽवश्यकत्वमितरथा प्रवर्तनानिवर्तनारूपयोस्तदर्थयोस्तादृशधीरूपेतिकर्तव्यत्वानन्वयात् शाब्दबोध एव न पर्यवस्येत् तत्र शब्दनिष्ठलिङ्गत्रयस्यापि अतिप्रसङ्गवा-



रक्तया तात्पर्यलिङ्गत्वमेष्टव्यमन्यथा वेदान्तानामद्वितीये ब्रह्मणीव  
 सत्यकामत्वादिविशिष्टेऽपि अबाधितत्वादित्रिकं सम्भवति श्रुतिबो-  
 धितत्वेनाबाधितत्वस्योपासनाविषयत्वेन प्रयोजनवत्त्वस्य च सम्भ-  
 वादतस्तत्राऽपि तात्पर्यं प्रसज्येतेत्यभ्यासादेरद्वितीय एव विद्यमान-  
 त्वेन तत्रैव तात्पर्यमिति निश्चीयत इत्येवं रीत्या तस्योपयोगः ।  
 अर्थनिष्ठलिङ्गत्रयस्य तु प्रामाण्यशरीरनिर्वाहकतया तात्पर्यं प्रति  
 व्यापकतया लिङ्गत्वं यथा यज्ञोपवीतादिकं ब्राह्मण्यं प्रति, तत्राऽनुवा-  
 दकवाक्यस्य स्वार्थं प्रामाण्यवारणायापुर्वत्वमभ्युपगतम् । उत्तानां वै-  
 देवगवा वहन्तीत्यादिवाक्यस्य प्रामाण्यवारणाय फलवत्त्वमुपात्तम् ।  
 ग्रावाणः प्लवन्त इत्यादिवाक्यानां प्रामाण्यवारणायाबाधितत्वमभ्यु-  
 पात्तम् । न चोत्तानादिवाक्यस्य निष्प्रयोजनार्थपरत्वे तदध्ययने प्र-  
 वृत्त्यनुपपत्तेः स्वार्थं तात्पर्याभावेऽपि प्रामाण्यशरीरे प्रयोजनवत्त्वनिवे-  
 शो व्यर्थ इति चेन्न । यादृशं ज्ञानं प्रवृत्तिनिवृत्तिद्वारा साक्षाद्वा प्र-  
 मातुरिष्टप्रयोजकं तस्यैव प्रमात्वेन लोके व्यवहारेण निष्प्रयोजनस्या  
 प्रमात्वात् । कदाचिन्निष्फलार्थं प्रत्यक्षादेः प्रामाण्यसम्भवेऽपि न  
 श्रुतेस्तत्सम्भवः फलवदर्थज्ञानमुद्दिश्याध्ययनसंस्कृतश्रुतीनां विनि-  
 योगेन निष्फलार्थं तात्पर्याभावनिश्चयात् इत्येवं रीत्या सर्वेषामुपयो-  
 गित्वं वर्तते । तत्र लिङ्गषट्के उपक्रमोपसंहारयोः परस्परविरुद्धत्वे  
 कतरव्बाध्यमित्याकाङ्क्षाया उदयात् तन्निवर्तकविचारस्य पूर्वोत्तरमी-  
 मांसयोः कुत्रचित्कृतत्वेऽपि अनतिविशदतया यथावद्वोधानौपयि-  
 कतामालक्ष्य पूर्वोक्तविचारप्रधानमेव शब्दसङ्क्षिप्तमर्थबहुलमुपक्रम-  
 पराक्रमं नाम ग्रन्थं जग्रन्थं चतुरधिकशतप्रबन्धनिर्माता श्रीमानप-  
 यदीक्षितवरः । तमिमं ग्रन्थं प्रकाशयितुं कृतमतिः श्रीयुतहरिदास-  
 गुप्तेन भूयोऽभ्यर्थितोऽहमेतन्मुद्रणकार्यं प्रावर्तिषि शोधनकार्यं च  
 विविधविद्याविलाससदनश्रेष्ठिश्रीयुतगोविन्ददासमहाशयस्यैकं नवी-  
 नं नातिशुद्धमपरंच श्रीमत्परमहंसपरिव्राजकपरिवृढश्रीमन्तार-  
 काश्रमस्वामिप्रतिष्ठापितपुस्तकालयस्य प्रायशः शुद्धं स्थले स्थले  
 सन्दिग्धं इति पुस्तकद्वयसाहाय्यं सम्पाद्य स्वशक्त्यनुसारेण स-  
 मापयम् । तदत्र मदीयमतिदोषात्सञ्जातानि स्खलितान्युपेक्ष्य गुणगृ-  
 ह्या विपश्चितो दृष्टिप्रसादेन समीकुर्युरित्याशासे इति शुभम् ।

आश्विनशुक्ल ४ बुधवासरे

संवत् १९६१

जटापाठ्युपनामको

लक्ष्मणशास्त्री द्वाविडः



## उपक्रमपराक्रमस्य विषयसूची ।

पृष्ठाङ्काः ।	
वेदोपक्रमाधिकरणकथनम्	२
अश्वप्रतिग्रहेष्ट्यधिकरणनिरूपम्	३
उपक्रमादुपसंहारप्राबल्यपूर्वपक्षः	५
पूर्वपक्षे ऽक्ताद्यधिकरणप्रदर्शनम्	७
जातेष्ट्यधिकरणन्यायेनोपसंहारप्राबल्यसमर्थनम्	९
अपच्छेदन्यायेनोपसंहारप्राबल्यसमर्थननिरासः	११
उपक्रमप्राबल्येनैव वेदधर्मत्वसमर्थनम्	१३
उपक्रमप्राबल्येनैव दातुरिष्टिरिति निर्णयः	१५
अक्ताधिकरणविरोधनिरासः	१९
वाक्यशेषाद्विशेषग्रहणनिर्णयः	२१
उपसंहारस्य नोपक्रमबाधकत्वम्	२३
अर्थवादेन विशेषावधारणव्युत्पादनम्	२५
अधिकशङ्कानिरासाय पुनर्विचारः	२७
अधिकरणान्तरैरुपसंहारप्राबल्यशङ्का	२९
ज्योतिष्टोमाधिकरणे उपक्रमानुरोधेनोपसंहारानुसरणम्	३१
आकाङ्क्षयैव विशेषपर्यवसानम्	३३
इयेनवाक्य उपसंहारप्राबल्यनिरासः	३५
वैश्वानरवाक्ये उपसंहारप्राबल्यनिराकरणम्	३७
अधिकरणान्तरेणोपसंहारप्राबल्यशङ्का	३९
अक्ताधिकरणन्यायादविरोधः	४१
उत्तरमीमांसायामपि उपसंहारप्राबल्यनिरासः	४३
बहनुग्रहन्यायेन दहराकाशो ब्रह्मेति निर्णयः	४५
रामानुजीयकल्पनानिरासः	४७
उपसंहारगतत्वेन लिङ्गस्य प्राबल्यशङ्का	४९
उपक्रमगतत्वेन लिङ्गस्य प्राबल्यमिति समाधानम्	५१
आकाशाधिकरणे नोपसंहारप्राबल्यमिति निर्णयः	५३
उपसंहारः	५४

॥ समाप्तमुपक्रमपराक्रमस्य विषयसूचीपत्रम् ॥







## ॥ उपक्रमपराक्रमः ॥

श्रीगणेशाय नमः ।

उपक्रमस्य प्रबलत्वमूचिरे ययोपसंहारविरोधिना बुधाः ।

प्रतिष्ठितां तामिह तर्कैः सन्तति प्रबोधयामः प्रतिकूलजल्पितान् ॥१॥

मीमांसकास्तावदुपक्रमोपसंहारयोर्विरोधे सत्युपक्रमस्य प्रा-  
बल्ये न्यायमाहुः । सर्वस्यापि शब्दस्य स्वार्थलङ्घने विरोधः कारण-  
म् । स च प्रतियोगिनि दृष्टे ज्ञायते । न चोपक्रमदशायामुपसंहारो  
विरोधी ज्ञायत इत्युपक्रमो मुख्यवृत्तिरेव युक्तः । उपसंहारो मुख्यवृ-  
त्तिश्च तेन सम्बध्यते आकाङ्क्षावशेन हि सम्बन्धः । न च पूर्वं  
प्रतीतस्य स्वविरुद्धार्थे भवत्याकाङ्क्षा अत उपसंहारस्तदनुरोधेन-  
बलाल्लक्षणादिकं प्रतिपद्यते । अत एव वेदोपक्रमाधिकरणेऽथ्वप्रति-  
ग्रहेष्ट्याद्यधिकरणे चोपक्रमानुसारेणोपसंहारो नीतः । तद्यथा । तृ-  
तीयेऽध्याये चिन्तितम् । \* श्रुतेर्जाताधिकारः स्यात् \* ज्योतिष्टोमे  
प्रजापतिर्वा इदमेक आसीत्स तपोऽस्तप्यत तस्मात्तपस्तेपानात्त्रयो देवा  
अजायन्ताग्निर्वायुरादित्यस्ते तपोऽस्तप्यन्त तेऽयस्तपस्तेपानेऽयस्त्रयो वे-  
दा अजायन्त अग्नेर्ऋग्वेदो वायोर्यजुर्वेद आदित्यात्सामवेद इत्युप-  
क्रम्य श्रूयते तस्मादुच्चैर्ऋचा क्रियते उपांशु यजुषा उच्चैः साम्नेति ।  
तत्र संशयः । किमुच्चैष्ट्यादिविधावृगादिशब्दैस्तदभिधेयानां ग्रह-  
णमुत वेदानामिति उपक्रमे वेदशब्दश्रवणानुपसंहारे ऋगा-  
दिशब्दश्रवणाच्च । वेदशब्दो हि मन्त्रब्राह्मणसमुदायात्मकस्य  
काठकादिग्रन्थविशेषस्य वाचकः \* वेदानधीत्य वेदौ वा वे-  
दं वाऽपि यथाक्रम \* मित्यादिव्यवहारात् । ऋग्यजुस्सामशब्दास्तु  
\* तेषां मृग्यत्रार्थवशेन पादव्यवस्था । शेषे यजुः शब्दः । गीतिषु सा-  
माख्या \* इति सूत्रैः सपादवद्धापादवद्धमन्त्रविशेषवाचकत्वेन नि-  
र्णीता अतो वेदशब्दस्य ऋगादिशब्दानां च विभिन्नार्थकत्वाद्भवति  
संशयः उपक्रमोपसंहारयोर्विप्रतिपत्तेरेकवाक्यत्वाच्च उभयोरेकविष-  
यत्वे अवश्यम्भाविनि किमुपसंहारविध्युद्देशवशात् उपक्रमस्यार्थवा-  
दगतवेदशब्दो वेदैकदेशः ऋगादिपरो भवतु, किं चोपक्रमगतार्थवाद-  
वशादुपसंहारस्यविध्युद्देश्यगतमृगादिपदमृगादिप्रायवेदपरं भवत्वि-



ति । पूर्वपक्षे यस्माद्गगादयः प्रजापतिजातेभ्योऽग्न्यादिभ्यो जातास्तस्मात्प्रशस्तैस्तैरुच्चैष्ठादिनियतस्वरयुक्तैरेव कर्म कर्तव्यमिति कर्माङ्गभूतानामृगादीनां वेदविशेषानादरेण यत्किञ्चिद्वेदस्थानामुच्चैष्ठादिविधानम् । सिद्धान्ते तु यस्मादुक्तरूपेभ्योऽग्न्यादिभ्य ऋग्वेदादयो जातास्तस्माद्यद्गवेदादिभिः क्रियते कर्मवृन्दं तस्य प्रशस्तस्याञ्चैष्ठादि कर्तव्यमिति तत्तद्वेदविहितकर्मराशिगुणात्वेनोच्चैष्ठादिविधानमिति फलभेदः । तत्र विध्युद्देशस्य प्रधानत्वादप्राप्तविषयत्वेन \* न विधौ परः शब्दार्थः\* इति न्यायाच्च न तत्र लक्षणा किन्त्वर्थवादस्य गुणत्वादनुवादत्वेन लक्षणासहिष्णुत्वाच्च तत्रैव लक्षणा युक्तेति ऋगादिशब्दैः स्वाभिधेयानां ग्रहणमिति पूर्वः पक्षः । सिद्धान्तस्तु लब्धात्मनः प्रधानस्य गुणादुबलीयस्त्वम् । विध्युद्देशस्त्वहर्गादिविषयत्वेनात्मानं न लभते । उपक्रमगते हि वेदशब्दोऽसञ्जातप्रतिपक्षे यथाश्रुतार्थेऽवगते तदुपसंहारगतमुपजातप्रतिपक्षमृगादिपदं यथाश्रुतार्थं सत्तदेकवाक्यतां न प्रतिपद्यते । न हि सम्भवत्येवं स्तुतिविधानयोरन्वयः यस्मादेवमेते वेदा जातास्तस्माद्यद्गवेदादीनामुच्चैष्ठादिकर्तव्यमिति । तेनर्गादिशब्दलक्षणया तस्याञ्चैर्ऋग्वेदेन क्रियत इत्यादिरूपेण तदनुगुणतयैवात्मलाभः । अतः प्रधानत्वेपि विध्युद्देशस्यार्थवादानुसारेणैव लब्धात्मकस्योपक्रमविरोध्यर्थोपस्थापकत्वाभावात् तदनुसारेण उपक्रमगतवेदशब्दस्यर्गादिलक्षणा कल्पनीया । नापि वेदस्तुतरेव लक्षितलक्षणादिना तदवयवभूतर्गादिस्तुतौ पर्यवसानं कल्पनीयम् । अप्राप्तविषयत्वं त्वसिद्धम् । उपक्रमे वेदानां प्रस्तावेन वेदसंस्पर्शेन किञ्चिद्विधास्यत इत्यवगते किं तद्विधेयमित्येतावदनवगतमपेक्षितं च विध्युद्देशाद् गृह्यत इति विध्युद्देशस्थितानामप्यृगादिशब्दानामवगताविषयत्वात् तस्मात्तैर्लक्षणया वेदानां ग्रहणमिति ।

तथा तृतीयं चिन्तितम् । \* अचोदितकर्मभेदात् \* प्रजापतिर्वरुणायाश्वमनयत्स स्वां देवतामार्छत्स पर्यदीर्यत स एतं वारुणं चतुष्कपालमपश्यत्तं निरवपत्ततो वै स वरुणपाशादमुच्यत वरुणो वा एतं गृह्णाति यांश्चं प्रतिगृह्णाति यावतोऽश्वान्प्रतिगृह्णीयात्तावतो वारुणान् चतुष्कपालान्निर्वपेद्वरुणमेव स्वेन भागधेयंनोपधावति स एवैनं वरुणपाशान्मुञ्चति \* इति श्रूयते । अत्र किमश्वदातुरिष्टिर्विधीयते उत तत्प्रतिग्रहीतुरिति सन्देहः । उपक्रमे हि प्रजापतिर्वरुणाय



प्रतिग्रहीत्रेऽश्वमनयद्दौ सोऽश्वदाता प्रजापतिः स्वां देवतामश्वदाने सम्प्रदानत्वेनात्मीयदेवतारूपं वरुणमार्च्छत्प्रापत् अश्वं दत्त्वा वरुणाग्रहं अलोदरव्याधिपर्यायं प्राप्तवान्स प्रजापतिः पर्यदीर्यत तने व्याधिना परितो दीर्णोभूदिति प्रजापतेरश्वदानेन दोषं सङ्कीर्त्य तस्य दोषनिर्हरणार्थमिष्ट्यनुष्ठानकीर्तनादश्वदातुरियमिष्टिर्विधित्सितेति गम्यते उपसंहारे च तत्प्रतिग्रहीतुर्विधीयमाना दृश्यते । न च स स्वां देवतामार्च्छदित्यादौ तच्छब्दानां वरुणपरत्वकल्पनायामुपक्रमे प्रतिग्रहीतुरेवेष्टिर्विधित्सिता गम्यते इति शक्यं वक्तुमिति वाच्यम् । विभक्त्यैक्यरूपेण तेषां प्रजापतिपरत्वौचित्यात् स्वां देवतामिति च वरुणं प्रत्येव वरुणस्य देवतात्वोक्त्ययोगात्तं निरवपदिति वरुणस्य वरुणोद्देशेन त्यागासम्भवाच्च, आत्मने सङ्कल्प्यमानस्य द्रव्यस्य स्वत्वनिवृत्त्यसम्भवात् । तस्मादस्ति तावदुपक्रमोपसंहारयोर्धिरोधस्फूर्तिः भाव्यं च तयोर्विरोधेनैकवाक्यतया । अतः किं विध्युद्देशानुसारेण प्रतिग्रहीतुरियमिष्टिः अर्थवादस्तु तथाश्चो दानप्रतिग्रहसम्बन्धे गर्हितो यदा दातुरपीयमिष्टिः स्यात्किमुत प्रतिग्रहीतुरिति किमुत्पत्त्यात्पर्येण दूरं नेतव्यः किं वोपक्रमानुसारेण दातुरेव, प्रतिगृह्णातिस्तु कथं चिद्दान एव योजनीय इति सम्भवति संशयः । तत्र पूर्वः पक्षः । वेदोपक्रमाधिकरणे उपक्रमप्रावल्ये स्थितेपि नेह ततो निर्णयो युक्तः तत्रोपक्रमसङ्कीर्तिता वेदा उपसंहारगतैर्ऋगादिशब्दैरनुवदितुं शक्यन्ते वेदैकदेशत्वात् । ऋगादीनामुपक्रम एवोग्नेर्ऋग्वेद इत्यादिनावेदानामृगादिसम्बन्धस्य कीर्तिततया नात्यन्तपरित्यक्तोपक्रमार्थत्वाच्च । \* ऋग्भिः पूर्वाह्णे दिवि देव ईयते यजुर्वेदे तिष्ठति मध्ये अन्हः । सामवेदेनास्तमये महीयते वेदैरशून्यस्त्रिभिरेति सूर्य\* इत्यादौ केवलानामृगादिशब्दानामृग्वेदादिषु लक्षणया वेदे दृष्टत्वाच्च । ऋचः सामानिं यजूंषि प्रकृत्य सैषा त्रय्येव विद्येतिनिर्दिष्टस्य शब्दस्य त्रैविद्योयं ब्राह्मण इति वेदत्रयाभिज्ञनिर्देशे वेदत्रयपरतया लोकानां प्रयोगेण ऋगादिशब्दानां वेदेषु लक्षणाया लोकसम्मतत्वाच्च । अत एव तस्मिन्नधिकरणे \* वेदो वा प्रायदर्शनादिति \* सिद्धान्तसूत्रेण उपक्रमप्रावलयोक्त्यनन्तरं \* लिङ्गदर्शनाच्च \* त्रैविद्याख्याच तद्विदेति \* सूत्राभ्यां वेदे लोके च प्रयोगेण लक्षणाया निरूढत्वं दर्शितम् । न चेह तथा प्रतिगृह्णातेर्दाने दृष्टप्रयोगः प्रत्युत तदत्यन्त-



विरुद्धार्थ एव । तेन तत्रोपक्रान्तमर्थमुपसंहारगतशब्दोऽनुवदितुमर्ह-  
तीति तत्रोपक्रमानुरोधेऽपि अत्र न तथेति विध्युद्देशस्य प्राधान्याप्राप्त-  
विषयत्वाभ्यामवगतं प्राबल्यमव्याहृतमिति तदनुरोधेनैवोपक्रमो नेत-  
व्य इति । सिद्धान्तस्तु उपक्रमप्राबल्यम्यायेनैवालब्धात्मनि प्राधान्यस्य  
प्रयोजकत्वादप्राप्तविषयत्वस्य चासिद्धेः उपक्रम एवाश्वदातुः प्रजा-  
पतेर्वरुणग्रहनिर्मोचनहेतुत्वेनेष्टेः प्रशंसावशादश्वदातुरियमिष्टिर्विधा-  
स्यत इत्यवगतत्वात् । ततश्चार्थवादस्य विधिशक्त्यभावात्तावन्मात्रं  
ततोऽनवगतं विध्युद्देशाद्वाह्यं विधिविषयांशस्त्वर्थवादगत एवेति  
दान एव प्रतिगृह्णातियोजनीयः । प्रतिगृह्णातीति प्रतिग्रहकर्तौच्यते  
यः प्रतिग्रहहेतुभूतं दानमाचरति सोऽपि प्रतिग्रहकर्तौति व्यपदिश्यते  
एव । हेतुकर्तर्यपि स्वव्यापारद्वारा प्रयोज्यव्यापारकर्तृत्वसत्त्वात् ।  
तत्र प्रयोजकव्यापारकर्तृत्वरूपहेतुकर्तृत्वविवक्षयां णिजन्तप्रयोग-  
नियमेऽपि तद्वारकप्रयोज्यव्यापारकर्तृत्वविवक्षयाऽणिजन्तप्रयोगोऽपि  
न विरुध्यते । न च साक्षात्कर्तृत्व एव तच्छक्तिः लुङ्लटोरनद्यतना-  
द्यतनसाधारण्येन भूतभविष्यन्मात्र इव कर्तृत्वप्रत्ययानां साक्षात्परम्प-  
रासाधारण्येन कर्तृत्वमात्रे शक्त्युपगमात् । दृष्टश्च हेतुकर्तर्यप्यणि-  
जन्तप्रयोगः यथा स्वामिनि सन्विधानमात्रकर्तरि साक्षाद्विलेखनम-  
कुर्वत्यपि षड्भिर्हलैः कर्षतीति । ततश्च प्रतिगृह्णातेः कर्षतेरिव  
साक्षात्कर्तृत्वचनत्वस्य मुख्यत्वात्तन्व्यविषयतयौत्सर्गिकत्वेऽपि क-  
र्षतेः षड्हलोपादानसामर्थ्यात्प्रयोजककर्तृपरत्ववदस्यापि उपक्रमैक-  
वाक्यतासामर्थ्यात्तत्परत्वमुपपद्यते । तेन यद्यपि वेदोपक्रमाधिकर-  
णोक्तान्यत्रदर्शनरूपाभ्युच्चययुक्तिरिह नास्ति तथापि कर्षतिन्यायेन  
प्रयोगनिर्वाहादुपक्रमानुरोधेन निर्णयो युक्तः । किं च तत्र स वक्त-  
व्योऽभ्युच्चयः उपक्रमे प्रजापतेस्तत्स्रष्टृतयाऽग्न्यादीनां तत्स्रष्टृतया वे-  
दानां च कीर्तितत्वेनोपक्रमो वेदविषय एवेति निश्चेतुमशक्यत्वात् ।  
तत्र वेदजनकान्यादिजनकत्वेन प्रशंसया प्रजापतेर्वा प्रजापतिजात-  
त्वेन वेदजनकत्वेन च प्रशंसयाऽग्न्यादीनां वा प्रजापतिसुताऽग्न्या-  
दिजातत्वेन प्रशंसया वेदानां वा किञ्चिद्विधास्यत इत्यवगते उपसं-  
हारगतानामृगादीनां च तेषामन्यतमत्वाभावेनर्गादिशब्दानां यथा-  
श्रुतार्थसम्भवे तेषामुपक्रान्तेषु प्रजापत्यादिषु किम्परत्वमवसेयमि-  
त्यत्र नियामकत्वेन तेषां वेदेषु लक्षणानिरूढिप्रदर्शनापेक्षणात् । न



त्वत्र तदपेक्षास्ति । अत्रोपक्रमे वारुणेश्विर्वरुणग्रहनिर्माणहेतुत्वेन प्रशस्यत इति व्यवस्थितस्तुत्यवगमात् । तस्मादिहाप्युपक्रमानुरोधेन निर्णय इति उपसंहारादुपक्रमः प्रबल इति ।

अत्रकेचिद्वर्वाचीनाः कल्पयन्ति । उपक्रमादुपसंहारो बलीयान् तद्व्याख्यानरूपत्वात् । एकस्मिन्वाक्येऽहि प्रथमभागेन कचिदर्थं धीस्थे चरमभागस्य तद्विरोधिनोऽवैयर्थ्याय तद्व्याख्यानरूपत्वं कल्पनीयं व्याख्यानस्य पाश्चात्यत्वनियमात् । लोके गामानय बलीवर्दमानयेत्यादौ तथा दर्शनाच्च । व्याख्येयस्य च निश्चितप्रामाण्यव्याख्यानुसारेणार्थनिर्णयो युक्तः । व्याख्यानतो विशेषप्रतिपत्तिरिति प्रसिद्धेः । वेदे \* प्युग्रं वचो अपावधी \* मित्यादिमन्त्राणामशनया पिपासेह वा उग्रं वच इत्यादिव्याख्यानरूपब्राह्मणानुसारेणार्थाङ्गीकाराच्च । तथा पशत्वाद्प्यपच्छेदाधिकरणन्यायेनोपक्रमादुपसंहारो बलीयान् । षष्ठे \* पौवापर्ये पूर्वदौर्वल्यं प्रकृतिवदिति \* । अपच्छेदाधिकरणे ज्योतिष्टोमे अध्वर्युं प्रस्तोता ऽन्वारभते प्रस्तोतारमुद्गाता उद्गाताः प्रतिहर्त्तव्यादिक्रमेण अन्वारभ्य प्रसर्पतामध्वर्यादीनां मध्ये यदि क्वचिदुद्गातृप्रतिहर्त्तोः क्रमेण अन्वारम्भविच्छेदः स्यात् तदा तन्निमित्तयोः प्रायश्चित्तयोर्यद्युद्गाताऽपच्छिद्येत अदक्षिणो यज्ञः संस्थाप्य इति यदि प्रतिहर्त्ताऽपच्छिद्येत सर्ववेदसं दद्यादिति विहितयोरदक्षिणक्रतुसमापनसर्वस्वदक्षिणादानरूपयोर्विरुद्धयोः समुच्चित्याऽनुष्ठानाशक्तेरन्यतरस्मिन्ननुष्ठेये किं पूर्वनिमित्तकमनुष्ठेयं उत्तोरनिमित्तकमिति संशयानुपसञ्जातविरोधित्वात्पूर्वनिमित्तकमनुष्ठेयमिति प्राप्ते परनिमित्ते सति तन्निमित्तशास्त्रस्य दुर्निवारप्रवृत्तिनिमित्तत्वात् तस्य चपूर्वावाधेनानुत्पत्तेः पूर्वोपमर्देनैवोत्पत्तिनियमात्परनिमित्तमेवानुष्ठेयमिति सिद्धान्तितम् । उक्तं च । पूर्वं परमजातत्वादवाधित्वैव जायते । परस्यानन्यथोत्पादाश्नाद्यावाधेन सम्भव इति ।

वत्त्वनुपजातविरोधित्वादुपक्रमस्य प्राबल्यमुक्तं तत्र । सर्वत्रापातजप्रत्ययस्यैवप्राबल्यप्रसङ्गेन विमर्शवैयर्थ्यापत्तेः अतो नोपक्रमस्य प्राबल्यं युक्तम् । नचैवं वेदोपक्रमाधिकरणविरोधः । न हि तत्रोपक्रमानुरोधेन स्वराणां वेदधर्मत्वनियमः किं तु तस्यर्गादिधर्मत्वे ऋच्यध्यूहं साम गीयत इति वचनादगाधारगीतिरूपे साम्न्यप्युच्चैश्चमु-



शैर्ऋचाक्रियत इति अत एव सिध्यतीत्युच्चैस्मान्नेत्यस्य वैयर्थ्यापत्तेः पश्चात्तनतद्विध्यनुरोधेन । अतएव वेदोवा प्रायदर्शनादिति प्राथम्य-  
रूपप्रायदर्शनेऽपरितोषेण धर्मोपदेशाच्चेति सूत्रे इदमेव हेतूकृतम् । कि-  
ञ्चोपक्रमे वेदशब्दस्त्रयो वेदा अजायन्त अग्नेर्ऋग्वेदो वायोर्यजुर्वेदः  
आदित्यात्सामवेद इत्यभ्यस्तमभ्यासश्चोपसंहारात्प्रबलः बहुवाध-  
स्यान्याय्यत्वादिति तत एव निर्णयोऽस्तु । एवं च प्रायोवचनाच्चेत्या-  
दाविव सूत्रस्य प्रायशब्दस्य बाहुल्यमर्थो लभ्यत इति न प्राथम्यं क्लि-  
ष्टतया तदर्थ इति कल्पनीयम् । अपिच र्वेदमधीतवानित्यादिलौकिकप्र-  
योगाहर्गिभः पूर्वाह्ण इति वैदिकप्रयोगाश्चर्गादिशब्दास्तत्तद्वेदवाचका  
इति नात्रोपक्रमोपसंहारवैरूप्यमपि येनोपक्रमानुसारेण निर्णयः श-  
ङ्कोत । तस्मान्न वेदोपक्रमाधिकरणविरोधः नाप्यश्वप्रतिग्रहेष्ट्यधिक-  
रणविरोधः । तत्रापि नोपक्रमानुसारेण दातुरिति रिति निर्णयः किं  
तु कर्माङ्गत्ववशेन । तथा हि । अस्मादधिकरणात्पूर्ततने \*दोषात्त्वि-  
ष्टिलौकिकेस्या\*दित्यधिकरणे इयमिष्टिरश्वप्रतिग्रहवतः कर्मणोङ्गं न  
स्वतन्त्रेति स्थितम् । यदैवं स्थितं तदाऽङ्गप्रधानानामेकदेशकालकर्तृक-  
त्वस्यापाताद्यः क्रतोः कर्ता तेनैवेयमपि कर्तव्या सिद्ध्यति । क्रतोः कर्ता  
स्वामी कर्मपरिक्रयादिति न्यायात् अश्वस्य दाता न प्रतिग्रहीता त-  
स्मात्कर्माङ्गत्ववशेन निर्णयो न तूपक्रमानुसारेण कथमन्यथा मैत्रा-  
यणीयशाखायां स एषोश्वः प्रतिगृह्यत इति । यदा तूपक्रमं विना-  
ऽऽस्नातेयमिति दातुरिति सिद्ध्येत् । उक्तं च तस्मिन्सारे । मैत्रायणीय-  
शाखायां दात्रोपक्रमतोऽश्रुतेः । कर्माङ्गत्ववशादेव दातुरितिः प्रतीयत  
इति । वार्तिककृतापि सा लिङ्गादार्त्विजे स्यादित्यधिकरणे सिद्धान्त-  
सूत्रे लिङ्गपदमङ्गस्य प्रधानेनैककर्तृकस्य सत एव यदुपकारजनन-  
नसामर्थ्यन्तत्परमिति व्याकृत्य कर्माङ्गत्वेन दातुरिति रिति निर्णयः  
कृतः । गुरुणाप्यधिकारान्तराकल्पनालाघवानुसारेण दातुरिति रिति  
निर्णयः कृतः । न तूपक्रमप्राबल्येन यदुपक्रमगतस्य दातुरितिः  
स्यात्तदाऽश्वदानप्रयुक्तपौण्डरीकानुप्रवेशात्तत्फलं नैव फलवत्त्वमित्य-  
धिकारान्तरस्याकल्पनीयत्वालाघवं प्रतिग्रहीतुश्चेत्तस्य फलान्तरं  
कल्पनीयमिति गौरवं स्यादिति ।

यद्वा भाष्यकारान्तरैरत्र प्रतिग्रहीतुरेवेयमिष्टिर्व्यवस्था-  
पितेति वार्तिकादिषूक्तत्वात् प्राभाकरैरपि पौण्डरीके श्रूय-



त इति कृत्वाचिन्तयेदमधिकरणं अन्यथा दातुरिष्टिरि-  
ति सिद्धान्तसिद्धेरिति वदद्भिः वस्तुतः प्रतिग्रहीतुरेवेयमिष्टिरि-  
त्याशयस्य स्फुटीकरणात् । याज्ञिकैरपि तथैव स्वीकृतत्वाच्च प्रतिग्र-  
हीतुरेवेयमिष्टिरस्तु । अतो न कापि परेषामुपक्रमप्रावलयशङ्का तेषा-  
मप्युपसंहारप्रावलयानुपगमेऽक्ताधिकरणादिसिद्धान्तनिर्वाहो न स्यात् ।  
अक्ताधिकरणे अक्ताः शर्करा उपदधाति तेजो वै घृतमित्यत्र येन  
केन चिद् घृततैलवसादीनामन्यतमेन द्रव्येणाञ्जनं कर्तव्यं विधौ वि-  
शेषाश्रवणादिति प्राप्ते वाक्यशेषे घृतसङ्कीर्तनात्तेनैवेति सिद्धान्ति-  
तम् । इदमुपसंहारप्रावलयानुपगमे न निर्वहति । उपक्रमप्रावल्ये-  
ह्युपक्रमेऽञ्जनक्रियाक्षिप्तद्रवद्रव्यसामान्यानिश्चयाद्वाक्यशेषस्य घृतप-  
दस्य गुणेतन्न्याय्यकल्पनेति घृताघृतलक्षकत्वं वा घृतस्तुतेरेवाष्टाक-  
पालादिस्तुतेरेवयवद्वाराऽवयवविद्वादशकपालस्तुतौ पर्यवसानवद्विशे-  
षाद्वारा सामान्यस्तुतौ पर्यवसानं वा कल्प्यत\* विप्रतिपत्तौ विकल्पः  
स्यादसमत्वाद्गुणे त्वन्याय्यकल्पनैकदेशत्वादिति\* नावमिकाधिकर-  
णह्यग्नीषामीयपशौ श्रुतस्यादितिः पाशान्प्रमुमोक्तिति मन्त्रस्य पाश-  
बहुत्वानुसारेण बहुपशुकैर्पूत्कर्षे प्राप्ते प्रधानस्य प्रातिपदिकार्थस्य  
पाशस्य विभक्त्यर्थस्य कर्मकारकस्य च प्रकृते सम्भवाद्गुणभूतायास्त-  
द्बहुत्वसङ्ख्यायास्तत्रासम्भवेऽपि गुणानुसारेण नोत्कर्षो युक्त इति  
कथञ्चित्पाशावयवबहुत्वाभिप्रायेण छान्दसतया बहुवचनं नेतव्य-  
मित्युक्तम् । तथा \*पूर्ववन्तोविधानार्था\* इति प्रमाणलक्षणाधिकरणे  
वैश्वानरं द्वादशकपालं निर्वपेत्पुत्रे जाते यदष्टाकपालो भवति गाय-  
त्र्यैवैनं ब्रह्मवर्चसेन पुनाति यन्नवकपालस्त्रिवृतैवास्मिन्तेजो दधाति  
यद्दशकपालो विराजैवास्मिन्नन्नाद्यं दधाति यदेकादशकपालस्त्रिष्टु-  
भैवास्मिन्निन्द्रियं दधाति यद्द्वादशकपालो जगत्सैवास्मिन्पशून् दधाति  
यस्मिन्जातपतामिष्टिर्निर्वपति पूत एव तेजस्व्यन्नाद् इन्द्रियावी प-  
शुमान्भवतीति जातेष्टिविधावष्टाकपालादिशब्दा किं जातेष्टिमाश्रित्य  
ब्रह्मवर्चसादिफलोद्देशेन गुणविधायका उत द्वादशकपालस्तुत्यार्था-  
र्थवादा इति संशय्य द्वादशसु कपालेषु संस्कृतस्य पुरोडाशस्य  
द्वादशकपालशब्दाभिधेयस्य विहितस्याष्टाकपालादिशब्दैर्ब्रह्मणास-  
म्भवेन तत्स्तुत्ययोगादष्टाकपालादिशब्दार्थस्याष्टाकपालादिसंस्कृत-  
पुरोडाशस्याविहितत्वेन स्तुत्ययोगाच्चार्यवादत्वासम्भवेन गुणफल-



विधय इति पूर्वपक्षे प्राप्ते वैश्वानरं द्वादशकपालमित्युपक्रान्ताया इ-  
 ऐर्यस्मिन्जात इत्यादिनोपसंहियमाणतयोपक्रमोपसंहारैकरूपावग-  
 मितप्रधानभूतैकवाक्यत्वमङ्गप्रसङ्गाच्च मध्ये गुणविधयोक्ताः कथं  
 चिदष्टसंख्याऽवयवद्वारावयविद्वादशकपालस्तुत्यर्था एतेऽर्थवादा इ-  
 त्युक्तम् । \*सन्दिग्धे तु वाक्यशेषा\*दित्यक्ताधिकरणे ऽक्ताः शर्करा  
 इत्युपक्रमगतं सन्दिग्धमक्तपदं वाक्यशेषगतेन घृतपदेन निर्णयिते न  
 तु बाध्यत इति चेन्न । अक्तपदस्याक्षादिपदवज्ञानार्थत्वाभावेनार्थस-  
 न्देहाभावाद्विशेषसन्देहस्य घृतस्य भवपुराणादित्वादिसम्भवेन  
 तादवस्थ्यात् । ननु तथापि सामान्यस्य विशेषपर्यवसानौचित्याद्वि-  
 शेषविषयत्वाद्विहार्थवादानुसरणं नतूपसंहारवत्त्वादिति चेन्न । वि-  
 शेषस्यापि सामान्योपलक्षकत्वसम्भवेन सामान्यस्य विशेषपर्यवसा-  
 ननियमाभावाद्विशेषेणोपक्रम्य सामान्येनोपसंहारेऽप्युपसंहारानुसा-  
 रेणोपक्रमस्यविशेषशब्दस्य सामान्यपरताया विष्णुशर्मा भोज्यतां ब्रा-  
 ह्मणः प्रशस्त इत्यादौ सिद्धत्वाच्च । ननु सामान्यशब्दस्योपसंहारा-  
 नुसारेण सङ्कोचमात्रं न तु बाध इति चेन्न । सङ्कोचस्याप्येकदेशवा-  
 धत्वात् । अन्यथा पदशास्त्रेणाहवनीयशास्त्रस्य वाक्यादिना प्रकरणा-  
 दैश्च सङ्कोचो बाधो न स्यात् । नन्वक्ताः शर्करा उपदधातीति वर्त-  
 मानापदेशेन प्रत्यक्षस्य विधेः स्तुत्युत्प्रेयत्वादुपजीव्यस्तुतिसमर्पक-  
 तया इहार्थवादोऽनुसृतो न तूपसंहारत्वादिति चेन्न । आख्यातश्रवण-  
 काले वर्तमानोपधानाभावेन पञ्चमलकारकल्पनया वसन्ताय कपि-  
 ज्जलानालभत इत्यादिभिरर्थवादवाक्य इवस्तुतिमनपेक्ष्यैव विधिसि-  
 द्धेः इमां स्पृष्ट्वाद्वायेत् इमां ह्यौदुम्बरीं विश्वा भूतान्युपजीवन्तीति  
 विषयवाक्यान्तरे लिङ् एव श्रवणाच्च । ननु शब्दभावेनेति कर्तव्य-  
 तारूपां प्ररोचनां विना प्रवर्तकस्य विधेरपर्यवसानाद्विधिना स्वस-  
 माप्त्यर्थमपेक्षितत्वाद्विहार्थवादोऽनुसृतो नतूपसंहारादिति चेन्न । उ-  
 पक्रमप्राबल्ये गुणभूतार्थवादस्थघृतशब्दस्य घृताघृतलक्षकत्वादिना  
 स्तुतिपरत्वकल्पनैव निर्वहणीयत्वप्रसङ्गात् । तस्मात्प्रकारान्तराया-  
 गादुपसंहारप्राबल्यादेवाधिकरणसिद्धान्तो निर्वाह्यः । तथा षष्ठे  
 पशुचोदनायामनियमो विशेषा\*दित्यधिकरणे यदग्नीषोमीयं पशुमा-  
 लभेतेति विधौ विशेषाश्रवणाद्यः कश्चित्पशुरालब्धव्य इति प्राप्ते छा-  
 गस्य वपाया मेदसोनुग्रहीति मन्त्रे छागरूपविशेषश्रवणात्स एवाल-



व्यव्य इति विधिप्रापितकर्मसमवेतद्रव्यप्रकाशकतया तदुपसंहार-  
रूपमन्त्रानुसारेण (१) सिद्धान्तोऽप्युपसंहारप्राबल्येन निर्वाहः । उपक-  
र्मप्राबल्ये विधौ पशुसामान्यालव्यव्यत्वनिश्चयात्तदनुसारेणोपसंहार-  
मन्त्रस्थलागमस्यस्यापि तत्सामान्योपलक्षणत्वप्रसङ्गात् । तद्व्यप-  
देशाधिकरणो ज्येनेनाभिचरन्त्यजेतेति विधौ ज्येनशब्दमुख्यार्थत्वाय  
ज्येनद्रव्यको यागः कर्तव्य इति प्राप्ते 'यथा वै ज्येनो निपत्यादत्ते ए-  
वमयं द्विषन्तं भ्रातृव्यं निपत्यादत्ते' इति वाक्यशेषे मुख्यज्येनेऽस-  
म्भवतः ज्येनसाहज्यस्य वर्णनानुरोधेन ज्येनशब्दस्य याग एव गौणी  
वृत्तिः (२) वाक्यशेषानुसारेणेति सिद्धान्तोऽप्युपसंहारप्राबल्येन निर्वा-  
हः । उपक्रमप्राबल्ये तत्त्वज्येनपदमुख्यार्थानुरोधेन वाक्यशेषस्य रा-  
मरावणयोर्युद्धं रामरावणयोरिवेति वक्तव्यश्चिदभेदेऽपि साहज्य (३)-  
वर्णनप्रसङ्गात् ।

तथा चतुर्थे \* फलसंयोगस्त्वचोदिते न स्यात् तस्याशेष-  
भूतत्वा \* दित्यधिकरणे जातेष्टेः पूत एव तेजस्वीत्यादिवाक्यशेषोक्तं  
फलमिष्टिकर्तुः पितुरेव न पुत्रस्यान्यगामिफले कर्मण्यन्यस्य प्रेर-  
णानुपपत्तेरिति प्राप्ते येन वाक्यशेषानुसारेण फलमेतदुपनीयते तेन  
पुत्रगतमेवोपनीयते इति वचनप्रामाण्यात्पुत्रस्यैव फलमिति सिद्धा-  
न्तोऽप्युपसंहारप्राबल्येनैव निर्वाहः । अन्यथोपक्रमे पुत्रे जात इत्य-  
संवलितनैमित्तिकाधिकारतया प्रतीतायास्तस्या वाक्यशेषानुसारेण  
पुत्रगतपूतत्वादिफलकामसंवलितस्याप्राप्तेः तदा हि वाक्यशेषोऽर्थ-  
वादमात्रमेव स्यात् । किञ्चोपक्रमप्राबल्यवादे किमुपक्रमे प्रतीतमात्र-  
स्य ग्राह्यत्वं किं वोपसंहारपरामर्शेन व्यवस्थितस्य, आद्ये ज्येनादि-  
वाक्यं ज्येनादेर्ग्राह्यत्वापत्तिः द्वितीये उपसंहारस्यैव प्राबल्यं सिध्ये-  
दिति पूर्वः पक्षः ।

अत्र ब्रूमः । यस्मादुपसंहारे प्राबल्ये कारणमुक्तं व्याख्या-  
नरूपत्वम् । तत्र । तत्र किं (४) व्याख्येयपदोपादानेन स्पष्टं व्या-

( १ ) नेति अधिकं खपुस्तके । ( २ ) वृत्तिरिति खपु० पा० ।

( ३ ) साहज्यपरत्वमिति खपु० पा० ।

( ४ ) विरोधात् व्याख्यानरूपत्वमुत व्याख्येयपदोपादानेन व्या-  
ख्यानरूपत्वमित्याशयः आद्ये तच्च न स्पष्टं परस्परविरोधपरिहाराय  
कल्प्य मिति चेन्नाद्यः इति खपु० पा० ।



व्याख्यानरूपत्वमित्याशयः उत परस्परविरोधपरिहाराय कल्प्यमिति ।  
 नाद्यः अप्रसिद्धः । द्वितीये प्रथमश्रुतस्यैव चरमश्रुतव्याख्यानरूप-  
 त्वं किमिति न कल्प्यम् । व्याख्येयोपस्थितिसापेक्षत्वाद्व्याख्यानप्रवृ-  
 त्तेस्तस्य पाश्चात्यत्वं नियतमिति चेन्न । पाश्चात्यभागश्रवणानन्तर-  
 मन्यतरस्य व्याख्यानरूपत्वकल्पकं विरोधप्रतिसन्धानं यदाऽवतर-  
 ति तदा विरोधप्रतियोगित्वेन भागद्वयस्याप्युपस्थितत्वाविशेषेण  
 प्रथमभागस्यापि पाश्चात्यभागव्याख्यानरूपत्वकल्पनोपपत्तेः । लोके  
 पुङ्गवं पश्य देवनायाक्षमानयेत्यादौ प्रथमश्रुतस्यापि चरमश्रुतव्या-  
 ख्यानरूपत्वदर्शनात् । व्याकरणे च वृद्धिरादैजित्यादेः सिचि वृद्धि-  
 रित्यादिचरमश्रुतसूत्रस्थवृद्ध्यादिपदव्याख्यानरूपत्वदर्शनात् । तस्मा-  
 त्परस्परविरोधस्थले परस्परव्याख्यानरूपत्वकल्पनमप्रमाणमिति नो-  
 पसंहारप्राबल्ये व्याख्यानरूपत्वं कारणम् । यत्तत्र परत्वं कारणमुक्तं  
 पूर्वोपमर्देन परस्योत्पत्तिरिति । तदपि तुच्छम् । यदि हि परमुत्प-  
 द्येत तर्ह्येव तस्य पूर्वोपमर्देनोत्पत्तिरिति स्यात् न त्वत्र तस्यो-  
 त्पत्तिः सम्भवति । तथा हि । किमत्रोपक्रमवाधकत्वेनाभिमतमुपसं-  
 हारार्थगोचरज्ञानमुपक्रमान्वितस्वार्थगोचरमु(१)पेयते तदनन्वितस्वा-  
 र्थगोचरं वा । नाद्यः । परस्परविरोद्धयोरुपक्रमोपसंहारयोरन्यतरस्य  
 लक्षणया विरोधसमाधानात्प्राक्सम्भूयकारित्वासम्भवेन तदयोगा-  
 त् । उपक्रमस्य लक्षणाऽऽभ्युपगम्यत इति चेन्न । उपक्रमवाधकत्वा-  
 भिमतोपसंहारार्थविषयज्ञानादयात् प्रागुपक्रमप्रतीतार्थपरित्यागे का-  
 रणाभावेन तल्लक्षणाकल्पनस्य तदुवाधकत्वाभिमतज्ञानोदयस्य च  
 परस्पराश्रयग्रस्तत्वेनैकस्याप्यसम्भवात् । न द्वितीयः । एकस्मि-  
 न्वाक्ये पूर्वपूर्वभागार्थान्वितस्वार्थबोधकत्वस्यैव व्युत्पत्तिसिद्धतया  
 तदनन्वितापसंहारार्थविषयज्ञानासम्भवात् । तथा व्युत्पत्तिनि-  
 यमानाभ्युपगमेऽप्युपक्रमापसंहारयोर्विध्यर्थवादत्वादिरूपेणैकवाक्य-  
 त्वमनुसन्धतामुपक्रमैकवाक्यत्वानुपपत्त्योपसंहारस्य लक्षणाक-  
 ल्पनां विना मुख्यार्थबोधासम्भवात् । उपक्रमस्याप्युपसंहारैकवा-  
 क्यत्वानुपपत्तिस्तुल्येति चेत् । सत्यम् । उपक्रमदशायामुपसंहारो  
 विरोधी नोपस्थित इति तदेकवाक्यत्वानुपपत्तिस्वरूपसती न प्रति-

( १ ) मुपेयमिति खपु० पा० ।



बन्धिका। इह तु ज्ञाताऽनुपपत्तिः प्रतिबन्धिकेति विशेषः। उपसंहारा-  
दप्युपक्रमैकवाक्यत्वमननुसन्दधतां मुख्यार्थबोधः सम्भवतीति चेन्न।  
तथाप्युपक्रमैकवाक्यत्वे उपसंहारादर्थप्रत्ययकाले वेदपाठक्रमानु-  
सारेण नियमतोऽनुसन्धातुं योग्ये विद्यमाने उपक्रमाश्रवणतदर्थान-  
वगमतद्विन्नवाक्यत्वभ्रमात्पुरुषदोषमात्रेणाननुसन्धीयमाने सम्भ-  
वनः तस्मिन्ननुसन्धीयमानेऽसम्भवतः प्रत्ययस्यापातप्रत्ययत्वेन त-  
स्योपक्रमबाधकत्वायोगात्। अन्यथा परप्राबल्येप्युपक्रमस्य पूर्व-  
त्वमननुसन्दधतां पश्चाच्छ्रुतात्तस्मात्प्रथमश्रुतोपसंहारैकवाक्यत्वा-  
ननुसन्धानेन जातस्य ज्ञानस्योपसंहारबाधकत्वापत्त्योन्मत्तकोक्तित्वप्र-  
सङ्गात्। न ह्युद्गातृप्रतिहर्त्रपच्छेदयोस्वोपक्रमोपसंहारयोर्देहा यः  
पश्चादुपस्थितस्तदा तत्पूर्वस्य बाध इत्यनियतो बाध्यबाधकभावः प-  
रेणाप्यङ्गीक्रियतेऽतोत्र न परप्राबल्यन्यायावतारः किन्तु यत्रापच्छे-  
दादौ वस्तुतोऽप्येकवाक्यत्वाभावात्तदनुपपत्त्यभावेन परं निर्दोषं  
ज्ञानमुत्पद्यते तत्रैव तस्य परत्वेन पूर्वबाधकत्वम्। य(१)त्वेकवाक्यत्वं  
तत्र वेदपाठक्रमानुसारेण प्रथमोपस्थितोपक्रमार्थज्ञानानन्तरन्तदेक-  
वाक्यतयोपनिपतन् उपसंहारस्तद्विरुद्धार्थश्चेन्न मुख्यार्थतया तेनान्वेतुं  
युक्त इति लक्षणाकल्पनापूर्वकं तदेक(२)कण्टकतयैव तस्यार्थबोधकत्वं  
न तु तद्विसम्प्रतिपत्त्योपक्रमाननुसन्धाने तद्विसम्प्रतिपत्त्या बोधक-  
त्वसम्भवेऽपि तदानीन्तनज्ञानं दोषजन्यमापातप्रत्ययरूपमेवेति तद्विरु-  
द्धार्थनिर्दोषज्ञानोदयाभावात् न तस्य परत्वेन बाधकत्वशङ्का।  
एतेनोपक्रमप्राबल्ये आपातप्रत्ययस्यैव सर्वत्र प्राबल्यापत्त्य विमर्शवै-  
यर्थ्यापत्तिरित्यपि परास्तम्। पूर्वेण परमुत्पत्तिप्रतिबन्धेन हि बा-  
धनीयं न चोपसंहारप्रत्यये उपक्रमैकवाक्यत्वानुपपत्तिवत् श्येनादि-  
वाक्यादापातप्रत्ययानन्तरं न्यायानुगृहीतवाक्यार्थज्ञानोत्पत्तौ किं  
चित्प्रतिबन्धकमस्ति ततश्च न्यायेन निरुपपत्तिकं पूर्वप्रत्ययं तिर-  
स्कुर्वन्परमुत्पद्यते इति न पूर्वप्राबल्ये एतादृशशङ्कावकाशः।

किं च प्राबल्येऽपि न्यायानुगृहीतवाक्यार्थज्ञानानन्तरं न्यायाभास-  
क्षुभितचित्तस्य तदेवापातज्ञानं पुनरपि सम्भवतीति तेन तस्य बाधः  
किञ्च स्यात्। न च तत्रापि बाधाभिमान इष्ट इति वाच्यम्। वस्तुतो

(१) यत्रत्वेकेति खपु० पा०। (२) तदेकवाक्यतयैवेति खपु० पा०।



बाधप्रयोजके परत्वे सति तेनैव भाव्यतयाऽभिमानमात्रेणचरितार्थ-  
त्वात् सन्त्यायोपबृंहितवाक्यार्थज्ञानस्य तद्विरोधिज्ञानं परत्वेपि न  
बाधकमिति चेत् पूर्वत्वेऽप्येवं वक्तुं शक्यमिति किमिति नावबुध्यसे ।  
यत्तूपक्रमाधिकरणो उपक्रमप्राबल्यमनपेक्ष्य न्यायान्तरेण स्वराणां  
वेदधर्मत्वनिर्णय इत्युक्तम् । तत्र न तावद्गादिधर्मत्वे उच्चैः साक्षेत्यस्य  
वैयर्थ्यापत्तेस्तेषां वेदधर्मत्वनिर्णय इत्यु(१)क्तम् । ऋगा(२)ध्यारूढेषु  
स्तोभाक्षरनिर्वर्त्यगीतिभागेषूच्चैष्ट्वसिद्धिर्यतया तस्य सार्थकत्वात् ।  
ननु पूर्वपक्ष्युपपादितरीत्यर्चांमुच्चैष्ट्वे तदारूढे साग्नि स्वरान्तरं क-  
र्तुं न शक्यत इति ततः साग्न्युच्चैष्ट्वसिद्धिरुच्यते चेत्तदनध्यारूढेषु  
स्तोभगीतिभागेषु स्वरान्तरस्य कर्तुमशक्यतया तत्प्रसक्तौ तेषूच्चै-  
ष्ट्वनियमसिध्यर्थत्वेनोच्चैस्साग्नेत्यस्य सार्थकत्वं स्यादिति दूषणं  
भवतु नाम । सीमांसकमर्यादा तु न भविष्यति । उच्चैर्ऋचा क्रियत-  
इति ऋक्करणकभावनायां विधीयमानस्योच्चैष्ट्वस्योच्चैः प्रवर्ग्येण च-  
रन्तीति प्रवर्ग्यकरणकभावनायां विधीयमानस्येवाङ्गप्रधानार्थतया-  
ऽक्षराभिव्यक्तिद्वारा ऋगङ्गे साग्नीव गीतिकालपरिच्छेदकत्वेन तद-  
ङ्गेषु स्तोभगीतिभागेष्वपि तत एवोच्चैष्ट्वलाभात् ।

सत्यम् । एवमपि प्रजापतेर्हृदयादिसामस्तु ऋगङ्गेषु उच्चैस्सा-  
ग्नेत्यस्य सार्थकत्वं न निवार्यते । प्रजापतेर्हृदयादि ज्योतिष्टोमं नास्ती-  
ति चेन्माभूत् यत्रास्ति तत्र सार्थक्यं भविष्यति । तथासति प्रकरणा-  
नुत्कर्षः स्यात् इति चेत् । तर्हि सिद्धान्ते नास्ति तत उत्कर्षः । अवश्यं  
हि तस्य सिद्धान्तेऽप्युत्कर्षो वाच्यः । ज्योतिष्टोमस्य\* भूयस्त्वेनोभय-  
श्रुती\* त्यधिकरणो याजुर्वेदिकत्वव्यवस्थापनेन तदङ्गानां केषां चि-  
त्सामवेदविहितत्वेपि वेदान्तरविहितानामङ्गानां साङ्गप्रधानविधाय-  
कप्रधानवेदस्वर एव नाङ्गवेदस्वर इति \* गुणमुख्यव्यतिक्रमे तदर्थं  
त्वान्मुख्येन वेदसंयोग \* इत्यधिकरणे व्यवस्थापनेन च ज्योतिष्टो-  
मतदङ्गेषु सामवेदस्वरस्य निरवकाशत्वात् । त्रयाणामपि वेदस्वर-  
विधीनां प्रकरणाद्वलीयोभिर्वाक्यैस्तत्तद्वेदविहितसकलकर्मविषय-  
त्वमभ्युपगम्यैव गुणमुख्यव्यतिक्रमाधिकरणे याजुर्वेदिकाधानाङ्गस्य

( १ ) इति युक्तमिति खपु० पा० ।

( २ ) ऋगनध्यारूढेषु इति ख० पु० पा० ।



सामवेदोत्पन्नस्य वारवन्तीयसाम्नः प्रधानवेदस्वर एव नोत्पत्तिवेदस्वर इति निर्णीतत्वाच्च । अपि च स्वरविधीनामृगादिधर्मत्वपक्षे उच्चैस्साम्नेत्यस्यानुत्कर्षो वक्तुं शक्यः । प्रजापतेर्हृदयनापि पक्षं प्रत्युपतिष्ठत इत्यग्नौ श्रवणात् । अग्नश्च प्रकृतौ ज्योतिष्टोमेऽपि मन्त्रावस्य दाशमिके\* अग्न्यतिग्राह्यस्य विकृतानुपदेशादप्रवृत्ति\* रित्यधिकरणे समर्थितत्वात् । ननु च प्रजापतेर्हृदयादिमात्रविषयत्वे उच्चैः साम्नेति स्वरविधानमल्पविषयमनर्थकप्रायं स्यात् अत एव प्रजापतेर्हृदयादिविषयत्वे इदमेव दूषणं वार्तिके दर्शितमिति चेन्न । वेदधर्मत्वपक्षेऽपि त्रयाणामपि स्वरविधानां वाचनिकस्वरान्तरविधानादिविषयपरिहारेण उपक्रमप्रावलयमेव मूलयुक्तिः धर्मोपदेशादित्यभ्युच्चयमात्रमिति दर्शयितुमेव वार्तिके प्रजापतिर्हृदयविषयत्वेन सार्थकत्वशङ्कामुद्धात्य तत्र तात्कालिकं समाधानाभासं प्रदर्श्य तदाभासत्वमप्यग्रं स्वयमेवाविष्कृतम् । तस्माद्धर्मोपदेश इत्यभ्युच्चय इति न ततो वेदधर्मत्वनिर्णय इत्यु(१)कं नाप्यभ्यासात्तन्निर्णय इत्युक्तम् । बहुबाधस्याप्यन्याय्यत्वादिति हि तत्रमूलम् । नचाभ्यस्तवेदशब्दार्थबाधे बहुबाधः चतुर्णामेव हि वेदशब्दानां तदा लक्षणा स्यात् ऋगादिशब्दार्थबाधे त्वग्नेर्ऋग्वेद इत्यादावुच्चैर्ऋचा क्रियत इत्यादौ च श्रुतानां षण्णामृगादिशब्दानां लक्षणोति तत्रैव बहुबाधः स्यादिति नात्राभ्यासप्रावलयं वेदशब्दार्थबाधे ह्यग्नेर्ऋग्वेद इत्यादावप्यृगादिशब्दार्थबाध आवश्यकः मिन्नार्थयोः सामानाधिकरण्यस्यान्यतरलक्षणया समर्थनीयत्वात् । किञ्चाग्नेर्ऋग्वेद इत्यादौ तस्माद्वा क्रियत इत्यादौ चर्गादिशब्दस्याप्यस्त्यभ्यासः । न च वेदशब्दश्चतुर्वारमावर्तितः ऋगादिशब्दास्तु द्विवारमित्यृगादिशब्दाभ्यासद्वेदशब्दाभ्यासो गरीयानिति वाच्यम् । उच्चैष्टु-सृग्धर्मो वेदविशेषधर्मो वोपांशुत्वं यजुर्धर्मो वेदविशेषधर्मो वे(२)त्यादिसन्देहत्रयापाकरणाय प्रत्येकं वेदशब्दाभ्यासे वक्तव्ये त्रयो वेदा अजायन्तेति साधारणोपक्रमगत एकस्तत्तद्गादिशब्दसमानाधिकृत एक इति प्रत्येकं वेदशब्दद्वयस्यैव सम्भवेन साम्याद्यजुरादिशब्दसमानाधिक-

( १ ) इति न युक्त मिति खपु० पा० ।

( २ ) उच्चैष्टुं सामधर्मो वा वेदशेषधर्मोवेति उपांशुत्वादित्रयसन्देहेत्याद्यधिकं खपु० पाठे ।



तवेदशब्दस्य भिन्नविषयस्यर्गादिशब्दार्थनिर्णयेऽनुपयोगात् । तस्मान्नान्ध्यासाद्वेदधर्मत्वनिर्णयः शक्यः कर्तुमिति सूत्रस्थप्रायशब्दस्य बाहुल्यार्थो भाष्यकारादिभिर्न स्पृष्टः ।

यत्तृगादिशब्दानामपि वेदवाचकत्वादुच्चैष्वादीनां वेदधर्मत्वनिर्णय इत्युक्तम् । तत्तुच्छम् । तेषां मृग्यत्रार्थवशेन पादव्यवस्थेत्यादिशब्दार्थनिर्णयाभियुक्तानादिवृद्धव्यवहारानुसारेणैव एव मधुकृत ऋग्वेद एव पुष्पं यजूंष्येव मधुकृतो यजुर्वेद एव पुष्पं सामान्येव मधुकृतस्सामवेद एव पुष्पमित्यादिवैदिकप्रयोगानुसारेणर्गादिशब्दानां मन्त्रविशेषादिवाचकत्वेऽवश्याङ्गीकर्तव्ये न तस्मिन्धविशेषादेव तेषां वेदविशेषेषु लक्षणया प्रयोगोपपत्त्याऽनेकार्थकल्पनस्यान्याय्यत्वात् । यत्तु कचिदुक्तं निगदाधिकरणोदाहृतेन वेदोपक्रमरीहतेनोच्चैर्ऋचा क्रियते नीचैस्साम्नोपांशु यजुषोच्चैर्निगदेनेति वाक्येनोच्चैस्त्वादेर्मन्त्रधर्मतया उक्तत्वात् वेदोपक्रमताप्युच्चैर्ऋचेत्यादिवाक्येन मन्त्रधर्मतया उक्तावेकस्मिन्साम्न्युच्चैष्ट्वनीचैष्ट्वयोर्विरुद्धयोरष्टदोषदुष्टो विकल्पः प्रसज्येतेति वेदोपक्रमवाक्ये वेदधर्मता नतूपक्रमप्रावल्यात् तथा चेदमपि वेदोपक्रमाधिकरणगतस्य लिङ्गाच्चेति सूत्रस्यार्थोऽस्त्विति । तदतितुच्छम् । नहि वेदोपक्रमाधिकरणविषयवाक्यान्निगदाधिकरणविषयवाक्यं भिन्नं येनोभयत्र पाठभेदः शक्येतापि । कथं तर्हि निगदाधिकरणे \*निगदोवा चतुर्थः स्याद्धर्मविशेषादिति\* सूत्रेणाग्नीदग्नीन्विहर वहिस्तृणीहीत्यादिपरप्रेषणरूपे निगदश्चतुर्थमन्त्रजातं स्यादनुकसामरूपस्य तस्योपांशु यजुषांश्चैर्निगदेनेति धर्मान्यत्वेन यजुर्जातादपि भिन्नत्वादिति पूर्वपक्षितम् । न हि वेदोपक्रमाधिकरणविषयवाक्य उपांशुत्वं यजुर्जातधर्मः येन धर्मान्यत्वं हेतुः सिद्धवदुपादीयेतेति चेत्सत्यम् । वेदोपक्रमाधिकरणपूर्वपक्षरीत्योपांशुत्वं यजुर्जातधर्म इत्युपेत्य स हेतुरुक्तः । उक्तं हि न्यायसुध्यायां निगदाधिकरणे वेदो वा प्रायदर्शनदित्यत्रोच्चैस्त्वोपांशुत्वयोर्वेदधर्मत्वे वक्ष्यमाणं तत्त्वस्य पूर्वपक्षे स्थित्वोपांशुत्वस्य यजुर्जातधर्मत्वेनोच्चैस्त्वस्य तदन्यतोक्तेति तत्रैव व्यपदेशाच्चेति द्वितीयस्य पूर्वपक्षसूत्रस्यापि प्रयोजनमुक्तम् । धर्मान्यत्वस्य तार्तीयवाक्याधिकरणविरुद्धत्वेनान्युच्चयमात्रत्वाच्च मुख्यहेत्वभिधानार्थमिदं सूत्रमिति । ननु नयविवेके वेदोप-



क्रमाधिकरणविषयवाक्यान्निगदाधिकरणविषयवाक्यस्य भेदोऽभ्यु-  
पगतः । सत्यं निगदाधिकरणभाष्ये उच्चैस्त्वादीनां मन्त्रधर्मत्वव्य-  
वहारदर्शनात् तत्स्वारस्यानुरोधेन तत्र तद्भेदोऽभ्युपगतः । ननु नि-  
गदोपक्रमाधिकरणविषयवाक्ययोः पाठभेदोऽभ्युपगतः प्रत्युत तद्भे-  
ददर्शनग्रन्थेनैव तथोः पाठभेदोऽप्युद्घाटितः तत्र ह्युच्चैष्ठादीनां  
निगदाधिकरणे मन्त्रधर्मत्वमुक्तं वेदोपक्रमाधिकरणे वेदधर्मत्वमि-  
ति विरोध इति शङ्कायां वेदोपक्रमवाक्यान्निगदाधिकरणविषयवा-  
क्यान्तरतया तत्समाधानमुखेन तयोर्भेदः प्रदर्शितः । एवमभेद-  
भ्रान्तिमूलविरोधशङ्काया भेदप्रदर्शनेन निरसनं पाठभेदमेव व्यवस्था-  
पयति पाठभेदभ्रमायोगात् । वेदोपक्रमाधिकरणवरदराजीयेपि त-  
दधिकरणपूर्वपक्षरीत्या वेदोपक्रमवाक्यस्य मन्त्रधर्मस्वरविधायकत्वे  
निगदाधिकरणोदाहृतवाक्यान्तरमन्त्रधर्मस्वरसिद्धेरेतद्वैयर्थ्यं स्या-  
दिति शङ्काया एतदधिकारान्वयपरं तदाश्रयान्वयपरमिति वैयर्थ्यप-  
रिहारेण च पाठभेदः स्फुटीकृतः । न हि क्वचित्साभ्युच्चैष्ठाविधि-  
रन्यत्र नीचैस्त्वविधिरिति भेदे एकेनान्यस्य सिद्ध्यर्थतया वैयर्थ्य-  
शङ्कोन्मिषति । न वा विधेयभेदे एकमपूर्वान्वयबोधकमन्यदपूर्वी-  
यमन्त्रविशेषान्वयबोधकमिति सार्थकत्वोपपादनं सङ्गच्छते इत्यल-  
मतिविस्तरेण । तस्माद्वेदोपक्रमप्रावल्येनैव वेदधर्मत्वनिर्णयः ।

अश्वप्रतिग्रहेष्ट्यधिकरणेपि न पूर्वाधिकरणसिद्धकर्माङ्गत्ववशेन  
दातुरिष्टिरिति निर्णयः अन्योन्याश्रयापत्तेः । पूर्वाधिकरणे ह्येतदधिकर-  
णसिद्धं दातु रिष्टिरित्यमुमर्षमवेक्ष्य कर्माङ्गत्वनिर्णयः । यदि ह्यृत्विजः  
प्रतिग्रहीतुरिष्टिः स्यात्तदा तस्याधिकारसिद्धये तद्भास्येव फलं कल्प-  
नीयमिति कथं यजमानगामि फलङ्कर्माङ्गत्वं भवेत् । अत एवोत्तरा-  
धिकरणान्यायेन दातुरिष्टिरिति स्थिते इदमधिकरणमारभ्यमिति भा-  
ष्यादिषु दर्शितम् । ननु प्रतिग्रहीतुरिष्टिरिति पक्षेपि कर्माङ्गत्वं सि-  
ध्यति यजमानस्यापि द्वादशरात्रीर्दीक्षितो भूतिं वन्वीतेति विहितद-  
क्षिणार्थद्रव्ययाचनरूपभूतिवनतप्राप्तेश्च प्रतिग्रहीतृत्वात् । यद्येवं  
न कर्माङ्गत्वेन दाननिमित्तेष्टिः सिध्यति । कर्ममध्ये प्रतिग्रहीतुर्यजमा-  
नस्य हयोसि मम भोगाय भवेत्यश्वप्रतिग्रहनिमित्तेयमिष्टिः कर्माङ्ग-  
भूतेति वक्तुं शक्यत्वात् । वार्तिकेपि सालिङ्गादात्विजे स्यादिति सूत्रं  
व्याख्यातम् । कथं तर्हि मैत्रायणीयशाखायां दातुरिष्टि रिति भवि-



स्यति । दातृविषयोपक्रमवशात्कर्माङ्गत्वेन सूत्रस्यलिङ्गपदङ्गुर्मेसाम-  
 र्थपरं व्याख्याय तत्रापरितोषेणैवोपक्रमप्राबल्यरूपवाक्यसामर्थ्य-  
 परत्वेन सिद्धाया इष्टेः शास्त्रान्तरेऽप्यभेदात्तत्रापि दातृविषया भवि-  
 स्यति इत्येतदभिप्रायेणैवोक्तम् । तन्त्रसारे मैत्रायणीयशास्त्राद्यामि-  
 त्यादि यथाश्रुते प्रतिग्रहीतुरेव वा साभनतु । अत एव वार्तिके मैत्रा-  
 यणीयशास्त्रावाक्यमेवाधिकृत्योक्तम् 'यस्तु प्रतिग्रहीतुर्विधायकं तद्य-  
 दि तावत्कर्माङ्गत्ववशेन विनाप्युपक्रमविशेषात्पूर्ववाक्यानुसार्यैव भ-  
 वति ततस्तेनापि दातुरेव । अथतु स्वतन्त्रप्रतिगृह्णातिवशात्प्रतिग्रही-  
 तुर्विधायकम् ततः प्रतिग्रहीतुः पूर्ववाक्याच्च दातुरित्युभौ करि-  
 ष्यत' इति तस्मान्न कर्माङ्गत्वेन दातुरिष्टिरिति निर्णयः नाप्यधिकारा-  
 न्तराकल्पनालाघवेन प्रतिग्रहनिमित्तत्वेऽपि भूतिवचनप्राप्ताश्वप्रतिग्रह-  
 प्रयुक्तपौण्डरीकानुप्रवेशसम्भवेनाधिकारान्तरस्याकल्पनीयतया ला-  
 घवाविशेषात् । यस्तु भूतिवचनप्राप्ताश्वस्वीकरणम्बैधदानसम्ब-  
 न्धित्वाभावाच्च प्रतिग्रहरूपमिति । तच्छुभम् । चन्द्रमसि मम भो-  
 गायभवेत्याह यथादेवतमेवैनाः प्रतिगृह्णातीति श्रुत्यैव तस्य प्रतिग्र-  
 हरूपतोक्तेर्गुर्वर्थनिवेशौषधार्थवृत्तिक्षीणयक्ष्यमाणाध्यापनाध्वसंयोग-  
 वैश्वजितेषु द्रव्यसम्बिभागो बहिर्वेदिभिक्षणमाणेष्विति स्मृतौ यन्नार्थ-  
 मर्थिने दानस्याप्यावश्यकत्वेन विहितत्वाच्च । गुरुणाप्यधिकारान्त-  
 रप्रसङ्गादिति न मूलयुक्तितयोक्तम् । अत एवोपक्रमतो दाननिमित्त-  
 ताबुद्धौ विपरिवर्तमाना यथावभातितथावधारयितुं युक्तेत्यनन्तरो-  
 रुग्रन्थो मूलयुक्तिमाहंति दीपशिखायामवतारितः ।

यस्तु भाष्यकारमतानुरोधात्प्रतिग्रहीतुरियमिष्टिरस्त्वित्युक्त-  
 म् । तदयुक्तम् । तर्हि सा लिङ्गादात्विजे स्यादि-  
 ति सूत्रानुरोधादतिवक्त्रमणि प्रतिग्रहे इयमिष्टिः नतु यज-  
 मानकर्मणि दाने इतियुक्तम् । नच तदुपपद्यते । ऋ-  
 त्विक्प्रतिग्रहस्य निर्मित्तत्वेऽधिकारकल्पनावश्यम्भावेन यावतोऽश्वान्प्र-  
 तिगृह्णीयादित्यविशेषश्रवणालौकिकप्रतिग्रहस्यापि निमित्तत्वबुद्धौ-  
 तयत्विक्प्रतिग्रहस्यैव निमित्तत्वमिति नियन्तुमशक्यत्वेन तेषां त-  
 त्सूत्रानुरोधलाभाभावात् पूर्वाधिकरणपूर्वोत्तरपक्षसूत्रद्वयानाञ्जसा-  
 पत्तेश्च । तत्र \* दोषात् त्विष्टिलौकिके स्याच्छास्त्रादि वै-  
 दिके न दोषः स्यादिति \* सूत्रेणेयमिष्टिलौकिकेनिमित्ते-



ति पूर्वपक्षं कृत्वा \* अर्थवादो वानुपपातात्तस्माद्यज्ञे प्रती-  
येतेति \* सूत्रेण वैदिकनिमित्तेति सिद्धान्तितं तदातुरिष्टिरित्ये-  
तदधिकरणसिद्धान्ताभ्युपगमे श्लिष्यते येयं दातुरिष्टिः सा किं लौ-  
किकेऽश्वदाने मितदायादादिभ्यः स्नाहाद्युपाधिना कृते न केसरिणो द-  
दातीति प्रतिषिद्धे दोषनिर्घातार्था स्यादुत पौण्डरीकादिदक्षिणारूपाश्व-  
दाने निमित्ते तदाननिमित्तकर्माङ्गभूनेति संशये वरुणग्रह(१)दोषश्रव-  
णात्प्रतिषिद्धे लौकिकं इयमिष्टिर्न वैदिके, अन्वहं द्वादशानि शतानि द-  
दात्यश्वसहस्रमुत्तम इत्यादिविशेषविषयत्वेन दोषास्पृष्टत्वादिति प्राप्तौ  
लौकिकाश्वदातुर्वरुणग्रहशब्दितजलोदरव्याधिप्रादुर्भाविष्यादृष्टत्वेन त-  
न्निर्घातस्य फलत्वकल्पनायोगात् दोषश्रवणस्य सादृश्यनिबन्धनावश्य-  
कतैव्यतापरार्थवादमात्रत्वाच्च तदनुरोधेन लौकिके (२) किन्तु वै-  
दिक्या इष्टे वैदिकमेव निमित्तं बुद्धिस्थं भवतीति तदतिक-  
मे कारणाभावात् वैदिके निमित्ते (३) नेयमिष्टिः । न च वाक्ये-  
न वैदिकत्वसामान्यस्य बुद्धिस्थत्वापादकतया सन्निधिलक्षणस्या-  
नरूपस्य बाधादश्वदानमात्रे निमित्ते सेयमिष्टिरस्त्विति शङ्काम् ।  
लौकिके पुरुषार्थत्वं वैदिके क्रतुशेषतेतिवैरूप्यापत्तेरितिसिद्धान्त इति  
प्रतिग्रहीतुरिष्टिरित्येतदधिकरणसिद्धान्ताभ्युपगमे तु किमेषा लौकिके  
प्रतिग्रहे वैदिकेवेति विचारपरं (४) वक्तव्यम् । तत्र लौकिकवद्वैदि-  
कस्याप्यृत्तिकप्रतिग्रहस्य विशेषविध्यभावेन नोभयतो दतः प्रतिगृह्णा-  
तीति दोषवत्वाच्छास्त्राद्वैदिके न दोषः स्यादिति न सङ्गच्छते । अत-  
एव वैदिकस्य वेदविहितमेव निमित्तं बुद्धिस्थं भवतीति न्यायाप्रसरा-  
त् कर्माङ्गत्वहेत्वभावेन केवलं पुरुषार्था सती लौकिकेपि स्यादिति  
यज्ञइत्यपि न सङ्गच्छते । आर्त्विज इति ऋत्विजां सम्बन्धी यजमानः  
तस्मिन्दातुरीयमिष्टिः स्यादित्यादिप्रकारेण वार्तिकएव योजितम् ।  
याजकाः प्रतिग्रहीतुरेवेयमिष्टिरिति वदन्तीत्येतच्च वयं न जानीमः । य-  
दि च ते भैत्रायणीयशाखायां दा(५)तृप्रतिग्रहसङ्गावात् ततः प्रति-

( १ ) ग्रहणेति खपु० पा० । (२) नेयमिष्टिरिति कपु० नास्ति ।

( ३ ) लौकिकं निमित्तं इति खपु० पा० ।

( ४ ) तदिति खपु० पा० ।

( ५ ) दातृप्रक्रमाभावादिति खपु० पा० ।



ग्रहीतुरियमिष्टिरिति वदेयुस्तदा कोविरोधः । उक्तं हि वार्तिके । प्रतिग्रहीतरि स्पष्टं यदि वाक्यान्तरं तदा । भवेत्तस्यापि तेनेष्टिर्दातुस्तु न निवार्यते इति । प्राभाकरैः पौण्डरीके श्रूयत इति कृत्वाचिन्ता न दातुरिष्टिरिति सिद्धान्तसिद्ध्यर्थमुक्ता किमुपक्रमवलादातुरिष्टिरिति सिद्धावपि वैदिके दान इत्यनारभ्याधीतवाक्यान् सिध्यति वैदिकस्य वैदिकमेव निमित्तमिति नियमस्य क्षामवत्यादिषु व्यभिचारेणासिद्धः तत्सिद्धावपि क्रतुदक्षिणारूपश्वदानं निमित्तमिति न सिद्ध्यति स्मृतिपुराणादिप्रसिद्धसूर्यप्राप्त्यादिफलकाश्वदानानामपि 'ये अश्वदाः सह ते सूर्येणे'त्यादिवेदमूलानां सत्वात्तत्सिद्धावपि कर्माङ्गत्वं न सिध्यति क्रतुदक्षिणारूपस्याश्वदानस्याव्यभिचारितक्रतुसम्बन्धित्वेपि पर्णतावैषम्यात् पर्णतायाः शेषाभूतजुह्वन्वयप्रतीतेस्तद्वदपूर्वार्थत्वं, इह तु दान निमित्तत्वेन श्रुतं न शेषित्वेनाप्यन्वयार्हं निमित्ततया अन्वये मुख्यार्थता शेषितान्वये नयोगीयलक्षणेति वृत्तिद्वयासम्भवात् इत्यनुशयानैः कर्माङ्गत्वसिद्ध्यर्थे (१) सोक्ता । नच कर्माङ्गत्वनिवृत्तावधिकारान्तरकल्पनायां प्रसक्तायां रात्रिसन्वदार्थवादिकपापविमोकार्थिनोधिकारः कल्प्यः पापन्तु प्रतिगृहीतुरेव न दातुः । यद्यपि प्रतिगृहीतुरपि यथाश्रुतार्थवादप्रतीति वरुणग्रहनिर्मुक्तफलकल्पनमशक्यं तथापि अश्रुतफलकल्पनातो धरमयोग्यां शत्वव्युदासेन पापापनयनमात्रस्य फलकल्पनमित्युपक्रमोपसंहाराभयसामञ्जस्यलाभात् प्रतिगृहीतुरेवेष्टिः स्यादिति दातुरिष्टिरिति सिद्धान्तसिद्ध्यर्थमेव सोक्तेति वाच्यम् । न केसरिणो ददातीति निषेधेन लौकिकाश्वदातुरपि पापसद्भावात् । नचायं विश्वजत्प्रकरणाग्नातत्वात्तत्रत्यसर्वस्वदानविधिशेषपर्युदासो न लौकिकाश्वदाननिषेध इति वाच्यम् । लौकिकाश्वदाननिषेधेन सम्भवाच्चरितार्थत्वे न केसरिवाक्येनान्यगतिकरेयजमाहवाक्यवद्गुणानाञ्च परार्थत्वादिति न्यायविरुद्धस्य गुणवाक्यं सत् गुणवाक्यान्तरशेष इत्यस्य कल्पयितुमशक्यत्वात् न केसरिणो ददाति नोभयतो दत्तः प्रतिगृहीयादिति सम्प्रतिपन्नपुरुषार्थविशेषसाहचर्येण पुरुषार्थपरत्वस्यैव प्रतीयमानत्वाच्चेत्यनुशयानैः तत्सिद्ध्यर्थं सोक्ता तस्मादिय-

( १ ) नोक्तेति खपु० पा० ।



मिथिदांतुरेव उपक्रमानुसारेणैव च तथा सिद्धान्तीत्यलं विस्तरेण।यत्त्व-  
क्ताधिकरणसिद्धान्तः(१)उपसंहारप्राबल्यनिर्वाह इत्युपक्रमप्राबल्यो-  
पगमे तद्विरोधापादनं तन्न । न तावदक्ताधिकरणविरोधः । त्रयो वेदा  
अजायन्तेत्युपक्रमे उपसंहारगतऋगादिविरोधिनां वेदानामिव अ-  
क्ता इत्युपक्रमे तद्वतविरोधिनां तैलादीनां प्रतीतेरभावात् । ननु त-  
न्न तैलादीनां शब्दतः प्रतीत्यभावेऽपि शब्दोपात्ताञ्जनक्रियाक्षिप्तद्र-  
व्यविशेषतया प्रतीतिरस्तीति चेन्न । अर्थवादश्रुतस्य घृतस्यैव त-  
त्साधनत्वेनान्वयसम्भवे आक्षेपानवतारात् शीघ्रप्रवर्तमाननिराकाङ्की-  
कृतेर्ये विलम्बितस्य श्रुतिविनियुक्तमन्त्रस्य विनियोगे मन्त्रलिङ्गस्यैव  
अप्रवृत्तेः । यदि हि अर्थवादान्वयात् प्राग्विध्युद्देशः पर्यवस्येत् तदा  
तदाक्षिप्ततैलसाधननिर्णयादर्थवादस्तदनुरोधेन नेतव्यः स्यादपि न-  
त्वेवं, प्ररोचनां विना विधेः पर्यवसानासम्भवात् अनेनैवाशयेन  
प्ररोचनानपेक्षविध्यपर्यवसानं वार्तिके दर्शितम् । \*समाप्यते विधिः  
कश्चित्कदा चिन्न प्ररोचितः । घृते प्ररोचनां हृष्टा विधिस्तद्वानुमीयत  
इति\* सन्दिग्धे तु वाक्यशेषादिति\*सूत्रेऽप्यनेनैवामिप्रायेण प्ररोचना-  
नपेक्षविध्यपर्यवसानं दर्शितम् । इदं सूत्रं न्यायसुधायामेवं व्याख्यातं  
अर्थाद्वा कल्पनैकदेशत्वादिति उत्तरसूत्रात्कल्पनैकदेशत्वादिति पद-  
द्वयमिहानुषङ्गनीयं तथाचायमर्थः सन्दिग्धेषु वाक्यशेषादर्थवादा-  
त्कल्पना घृतादेर्व्यवस्थयावधारणा एकदेशत्वात् एकोऽर्थो दिश्यते-  
प्रतिपाद्यते याज्ञ्यां विध्यर्थवादाभ्यान्तावेकदेशौ तत्त्वात् विध्यर्थवा-  
दयोरेकार्थप्रतिपादकत्वात् । यदि हि अर्थवादान्वयं विना विद्ध्यु-  
द्देशः पर्यवस्येत् तदा वाक्यैकवाक्यतयान्वयिनोर्थवादस्यान्वयात्प्रा-  
गेवार्थाक्षिप्तद्रवद्रव्यविशेषकल्पनया निर्णये जाते पश्चात्तनार्थवादा-  
नर्थक्यपरिहाराय वैकृताङ्गवदन्यतराकाङ्क्षयार्थवादस्यान्वये सत्यपि-  
निर्णीतार्थत्यागायोगात् तदनुरोधेन अर्थवादस्यैव घृताघृतलक्षक-  
त्वं स्यादपि नत्वेवं, प्ररोचनां विना प्रवर्तकस्य विधेः पर्यवसानास-  
म्भवात् । तथाच शीघ्रप्रवृत्तिकप्रत्यक्षश्रुतिप्रापिते घृतरूपविशेषे सति  
उपक्रमस्थेनापि द्रवद्रव्यसामान्येन तैलादिविशेषो नाक्षिप्यते नैराका-  
ङ्क्षादिति नोपक्रमसामान्यश्रवणे वेदोपक्रमन्यायावतार इति ।

( १ ) पुस्तकेषु तु सिद्धान्तोपसंहार इति पाठो दृश्यते ।



ननु यदि तैलादीनामाक्षेपतः प्रतीतिर्नास्ति तदा कोट्यन्तरानुपस्थित्या सन्देहायोगात्सूत्रे कथं सदिग्ध इत्युक्तम् । उच्यते अर्थवादापरामर्शदशायां विध्युद्देशमात्रपरामर्शिनः सम्भवत्यव्यवस्थितार्थप्रतीतिः घृततैलवसादीनामन्यतमं अञ्जनसाधनं भाविष्यतीति सापि सन्देहग्रहणेन ग्रहीतुं शक्यते अनवधारणात्मकत्वाविशेषात् उक्तं च न्यायसुध्यायां सन्दिग्धशब्देनाव्यवस्थितार्थप्रतीतिरभिमतेत्यादि । ननु यद्युपक्रममात्रपर्यालोचनालब्धाव्यवस्थितार्थप्रतीतिरुपसंहारलब्धया घृतव्यवस्थया वार्यते तर्हि सिद्धमुपसंहारप्राबल्यामिति चेत् । उच्यते । उपक्रमश्रुतार्थस्योपसंहारेणोपमर्दपव तत्प्राबल्यामापद्यते नतूपक्रमश्रुतार्थोपजीवनेन श्रुत्यन्तरापरामर्शिपुरुषबुद्धिकल्पितार्थस्य तेनोपमर्दपि, अन्यथा उद्भिदादिवाक्ये यागश्रवणात् घृतादीनामन्यतममिह द्रव्यमिति कल्पना अतिदेशप्राप्तसोमव्यवस्थया वारणीयेत्युपदेशादतिदेशः प्रबलः स्यात् । नन्वास्तामेवं प्रतिबन्दी तथापि सुहृद्भावेन पृच्छ(१)सि उपसंहारानुसारेणोपक्रमस्य सङ्कोचोऽयमेकदेशे बाधो भवत्येव कथं दुर्बलेन प्रबलबाध इति । नचोपक्रमे तैलादिविशेषाणामिव द्रवद्रव्यसामान्यविशेषस्याप्याक्षेपं विना प्रतीतेर्नास्ति सङ्कोच इति वाच्यम् । 'वासः परिधत्ते एतद्वै सर्वदैवलं वैवासो यत्क्षौममित्युदाहरणान्तरे उपक्रमे शब्दतः प्रतीतस्य वाससः सामान्यस्य उपसंहारानुसारेण सङ्कोचोपगमात् । नचार्थवादवाक्यानां पदैकवाक्यत्वाद्वाप्तानय शुक्लामित्यत्र गोशब्दस्य शुक्लव्यक्ताविव कृष्णं वासः परिधत्ते इत्यत्र वासःशब्दस्य कृष्णव्यक्ताविव च विध्युद्देशोपात्तसामान्यस्यार्थवादोक्तविशेषपर्यवसानं युज्यत इति वाच्यम् । तत्र गोवासःशब्दोपात्तं सामान्यं विशेषयितुमेव शुक्लकृष्णशब्दसन्निधानमिति तदवैयर्थ्याय गोवासःश्रुतिसङ्कोचेपि प्रकृते सर्वदैवल्यस्तुत्यर्थक्षौमशब्दसन्निधानेन सङ्कोचायोगात् पदैकवाक्यतायामपि हि सन्निधिमात्रं न सङ्कोचकं दुर्बलेन सन्निधिना श्रुतिबाधानुपपत्तेः कित्वनन्यार्थसन्निधिः स्वानर्थक्यपरिहाराय श्रुतिसङ्कोचकः आनर्थक्यप्रतिहतानां विपरीतं बलाबलमिति न्यायात् । यदिच पदैकवाक्यतायां सन्निधिमात्रं सङ्कोचकं भवेत् तदानीमश्वे-

( १ ) पृच्छामीति खपु० पा० ।



न गच्छति इवेतेन पटेन प्रावृत्तइत्यत्र पटसम्बन्धनिराका-  
ङ्क्षेत्यशब्दसन्निधानेनापि श्रुतेः सङ्कोचः स्यात् तस्माद्वक्त-  
व्यमिदं कथं दुर्बलेनोपसंहारेण प्रबलस्योपक्रमस्य सङ्कोचरूपो  
बाध इति । उच्यते । न प्रबलं प्रबलमित्येव दुर्बलोपस्थापितं नि-  
गृह्णाति किन्तु सति विरोधे । नचात्र दुर्बलस्याप्युपसंहारस्य उप-  
क्रमेण विरोधः प्रत्युत तदाकाङ्क्षितसमर्पकतयानुगुण्यमेव अवश्यं  
हि अनुष्ठेयतया उपस्थाप्यमानं सामान्यं अनुष्ठानाय कचिद्विशे-  
षपर्यवसानमपेक्षते निर्विशेषसामान्यस्य सकलविशेषाणां वा उपा-  
दातुमशक्यत्वात् तथा च क विशेषपर्यवसानमित्यपेक्षायां स यद्य-  
पेक्षितो विशेषः कथमपि श्रुतो न लभ्यते तदाक्षेपकसामान्यबला-  
त्तत्तदनुष्ठातृपुरुषबुद्ध्युपस्थापितं अनियतं विशेषमासाद्य निवृत्तः  
स्यात्तल्लाभे तु तत्रैव पर्यवसानं युक्तं कलृप्तकल्प्योपस्थितयोर्विशे-  
षयोः कलृप्तोपस्थितिकल्पैव लाघवेन ग्राह्यत्वात् । नच वाक्यशेषस्थ-  
क्षौमादिग्रहणोपि तत्राप्यनुष्ठानाय विशेषाकाङ्क्षायामनियतविशेष-  
कल्पनमावश्यकमिति वाच्यम् । तथापि सर्वतो व्यावृत्ते व्यक्तिविशे-  
षेऽनुष्ठानाय ग्राह्ये यावान्विशेषो वाक्यशेषे श्रुतो लभ्यते तावान्  
स एव ग्राह्यो बुद्धिलाघवादिति तदुपेक्षाकारणाभावात् । एवं च य-  
द्युपक्रमस्य सङ्कोचोऽयमेकदेशबाध एव तथाप्यसौ तेनैवाकाङ्क्षितो-  
नोपसंहारेण कारित इति न तेनास्य बाधः । एतेन अन्यार्थसन्निधान-  
नस्य सङ्कोचकत्वमयुक्तमिति निरस्तं सत्यामाकाङ्क्षायां तस्यापि  
सङ्कोचकत्वात् अत एवाग्नेय्याऽऽग्नीध्रमुपतिष्ठत इत्यत्राग्नेयीश्रुतेः स्तो-  
त्रादिकार्यान्तरार्थेन अग्न आयाहि वीतय इत्याद्याग्नेयीविशेषसन्निधानेन  
तत्परतया सङ्कोचोऽभ्युपेयते आग्नेय्या आग्नीध्रमुपतिष्ठत इत्यादिवि-  
धेः प्रकरणापादितसामान्यसम्बन्धानां सन्निहितानामाग्नेयीनामा-  
ग्नीध्रोपस्थापनात्मकविशेषसम्बन्धमात्रबोधने लाघवं अप्रकृतानामा-  
ग्नेयीनां ज्योतिष्टोमापूर्वायत्वलक्षणसामान्यसम्बन्धोपि अनेनैव बो-  
धनीय इति तद्विषयत्वे विधेर्गौरवमिति लाघवानुसारिणो विधेः  
सन्निहितास्वाकाङ्क्षोदयात् । यद्यप्यग्न आयाहि वीतय इत्यादीनां  
प्रदेशान्तराग्नान्न सन्निधानं नास्ति तथापि ज्योतिष्टोमप्रकर-  
णाग्नान्न तावदस्ति तथाच यथा स्तोत्रादिकार्यान्तरार्थेन प्रकरणाग्नान्न-  
नेन विध्याकाङ्क्षया आग्नेयीश्रुतिसङ्कोचः तद्वदिहापि सामान्यश्रुति-



सङ्कोचः तदाकाङ्क्षा सन्निधानानुसारेण युक्तः आहत्यैव च सूत्रकारेणान्यार्थसन्निधानस्याकाङ्क्षावशाद्विशेषकत्वं षष्ठे वर्णितम् । तत्र ह्येका देया षड् देयाश्चतुर्विंशतिर्देयाः शतं देयं सहस्रं देयमपरिमितं देयं इत्याधानदक्षिणाकल्पे भेदश्रुतावपरिमितशब्दो बहुत्वार्थकतया एकादिशब्दवद्दक्षिणाकल्पभेदपर इत्यपरिमाणो च शिष्टस्येत्याधिकरणनिर्णयानन्तरं सोपरिमितशब्दः किमनियतबहुत्वार्थः उत सहस्राधिकबहुत्वार्थ इति संशये दक्षिणाकल्पान्तरपरसहस्रसन्निधानेन विशेषणासम्भवादनियतबहुत्वार्थः \* इत्यनियमो विशेषादिति \* सूत्रेण पूर्वपक्षं कृत्वा अपरिमितशब्दस्य प्रतियोगिसापेक्षस्वभावबहुत्वार्थकत्वात्तदाकाङ्क्षा अन्यार्थसन्निधानमपि विशेषकमतः सन्निहितसहस्राधिकबहुत्वार्थ इति । \* अधिकं वा स्याद्बहुत्वार्थादितरैः सन्निधानादिति \* सूत्रेण सिद्धान्तितं यदैवं सर्वथैवानन्वयिनि विध्यन्तरे सन्निधानस्याप्याकाङ्क्षावशाद्विशेषकत्वं तदा किमु वक्तव्यं स्तावकत्वेनान्वयिन्यर्थवादे सन्निधानस्य तद्वशात् विशेषकत्वमिति तस्मात्साकाङ्क्षानुसारेण सङ्कोचो नोपसंहारेण बलात्कारित इति न तेन तस्य बाधः एवमेवोद्भिदा यजेतेत्यत्र यजिना सामान्यतः उपस्थापितस्य द्रव्यस्यानुष्ठानाय विशेषाकाङ्क्षानुरोधेनातिदेशिकसोमरूपविशेषपर्यवसानात्मकसङ्कोचोपि नानिदेशेन कारित इति न तेनापदेशस्य बाधः अतएव दशमे अतिदेशादुपदेशस्य प्राबल्येन औपदेशिकशरादिनातिदेशिककुशादिबाधव्युत्पादनानन्तरं यत्र वायव्यं श्वेतमालभेतेत्यादौ औपदेशिकश्वेतादेरातिदेशिके ज्ञागादौ पर्यवसानं सम्भवति न तेन तस्य बलवतापि बाधनं किन्तु स्वाकाङ्क्षानुसारेण तैत्रव पर्यवसानमुक्तं \* नैमित्तिके कार्यत्वात् प्राकृते स्यात्तदापत्तं \* इति सूत्रेण । यस्तु कस्यचित् स्वयमनाकाङ्क्षित एव सङ्कोचो बलादन्येन कार्यते स एव तस्य तत्कृतो बाधः यथाहवनीयशाखस्य पदशाखेण, आहवनीये जुहोतीति शाखेण न होमो विधीयते येन सकलहोमानां उपादातुमशक्यत्वात् स्वत एव विशेषाकाङ्क्षा स्यात् किन्त्वदं होमोद्देशेनावहवनीयं विदधाति तत्र चासङ्कोचेन सकलहोमानुवादः स्वरससिद्धः अनारभ्याधीतत्वात् शक्यते च यथाप्राप्तसकलहोमानुवादस्वारस्यानुरोधेन यो यदा होमः कर्तव्यत्वेन



प्राप्तः स सर्वोप्याहवनीये कर्तुं, ततश्चावहनीयशास्त्रस्य स्वयमना-  
काङ्क्षित एव सङ्कोचः पदे जुहोतीति शास्त्रेण कारित इति स तस्य  
तत्कृतो बाधः । एतेन सङ्कोचस्य बाधत्वाभावे वाक्यप्रकरणाधिकर-  
णोक्तो वाक्येन प्रकरणस्य सङ्कोचोपि बाधो न स्यादिति श्रुतिलिङ्गादि-  
षट्बलाबलव्यवस्थापि हीयेतेति परास्तम् । तत्रापि दर्शपूर्णमासप्रकर-  
णस्याविशेषे प्राकरणिकसर्वपदार्थानां दर्शपूर्णमासोभयसाधारण्य-  
पादने प्रवृत्तस्य स्वतः सङ्कोचाकाङ्क्षाविरहेपि अग्नीषोमाविदं ह-  
विरजुषेतां अवीवृधेतां महो ज्यायोक्रातामिति अत्र लिङ्गात्पौर्ण-  
मासमात्रान्वय्यग्नीषोमीयपदैकवाक्यतालक्षणवाक्यप्रमाणेन इदं-  
हविरित्यादेः पौर्णमासमात्रसाधारण्यमापादयता कारिस्तदतिरिक्त  
विषयत्वलक्षणः सङ्कोच इति तस्य तत्कृतवाधत्वाभ्युपगमाच्छ्रुति-  
लिङ्गादिष्वपि यस्य स्वयमेवाकाङ्क्षितः सङ्कोचो न तत्कृतो बाधः य-  
थोदाहृतः आग्नेय्याधिकरणे अपरिमिताधिकरणे च प्रकरणस्थानानु-  
सारेण श्रुतिसङ्कोचः एवमन्यत्रापि भूयान्विषयः सुप्रसिद्ध एव त-  
स्मात्स्वत एवाकाङ्क्षितः सङ्कोचानुसारेण क्रियमाणोपि न तत्कृतो बाध  
इति नात्रोपसंहारेणोपक्रमस्य बाधः । उक्तं हि शास्त्रदीपिकायां अ-  
क्ताधिकरणे अवश्यं च यः कश्चिद्विशेष उपादातव्यः निर्विशे-  
षसामान्येन व्यवहारासम्भवात् तत्रासति विशेषप्रमाणे  
यः कश्चित् स्यात् अस्तित्वत्र घृतस्य प्रमाणं वाक्यशेष इति ।  
न्यायसुधाच्च यो वाक्यस्य सामान्यवचनेनोपक्रमः स निग-  
मनवशेन श्रुत एव विशेषे व्यवस्थाप्यते तस्योपक्रमापेक्षितविशे-  
षसमर्पणेन तदानुकूल्यादिति । नयविवेकेष्युक्तं उपक्रमापेक्षितविशे-  
षसमर्पक एवात्रोपसंहारो नतु तदुवाधक इति । किञ्चोपक्रमस्याका-  
ङ्क्षाभावेपि कांस्यभोजिन्यायादुपसंहारानुसारित्वं युक्तं कांस्यभोजि-  
नये हि चिन्तितं आग्रयणे ऐन्द्राग्नादीनि मुख्यानि हवींषि तेषां बर्हिः  
प्रसूनमप्रसूनं वेति न कश्चिन्नयमोस्ति द्यावापृथिव्य एककपालो जघ-  
न्यं हविः तस्य वैश्वदेव्य एककपालप्रकृतिकत्वात्प्रसूनं पुष्पितं बर्हि-  
रिति नियमः प्राप्तः तत्र किमाग्रयणे ऐन्द्राग्नाद्यनुसारेणानियतं बर्हि-  
ग्राह्यं उत द्यावापृथिव्यनुसारेण प्रसूनं बर्हिरिति संशये मुख्यत्वा-  
द्बहुत्वाच्च ऐन्द्राग्नादीनां तदनुरोधानियमप्राप्तौ जघन्यस्यापि द्या-  
वापृथिव्यस्य धर्मः प्रसूननियम आदर्तव्यः प्रसूनोपादानेप्यैन्द्राग्ना-



दीनामवैगुण्यादनियमे द्यावापृथिव्यस्य वैगुण्यप्रसङ्गात् । यथाऽनि-  
यतपात्रभोजिनो गुरोर्नियतकांस्यभोजिनः शिष्यस्य च कचिदेकपात्र-  
भोजनप्राप्तौ गुणभूतस्यापि शिष्यस्यानुरोधेन कांस्यपात्रनियमः आ-  
द्वियते तद्वत् तस्माद्वाग्रयणेषु पुष्पितमेव बहिरिति सिद्धान्त इति  
एवमिहापि निर्विशेषसामान्येन व्यवहारायोगादनियमेन यत्र कचि-  
द्विशेषे पर्यवसानस्योपक्रमस्य घृतादिपर्यवसानेपि न कचिद्वि-  
रोधः घृतादिस्तुतेस्तु सामान्यस्तुतौ पर्यवसानेनाञ्जस्यमिति उपसं-  
हारानुसारित्वं न्याय्यम् ।

वस्तुतस्तु अक्ताधिकरणे उपसंहारप्राबल्यशङ्कानिवारणा-  
य नैतावद्दूरं वक्तव्यमस्ति विधौ सन्दिग्धमर्थवादेनावधार्यतइति हि  
तत्र व्युत्पादनं नतूपक्रमे सन्दिग्धमुपसंहारेणावधार्यतइति तत्र वाक्य-  
शेषशब्दस्योपक्रमोपसंहारगतत्वानादरेणार्थवादमात्रपरत्वात् । यथोक्तं  
वार्तिके । विधिस्तुत्योस्सदावृत्तिः समानविषयेष्यते । तस्मादेकत्र  
सन्दिग्धमितरेणावधार्यते इति । अत्र स्तुतौ सन्दिग्धं विधिनावधा-  
र्यत इति नावमिके अर्थैकत्वाधिकरणे भाष्यकारेण प्रदर्शितस्यार्थस्य  
दृष्टान्ततयोपादानम् । तत्र हि यहचास्तुवते तदसुराअन्ववायन्  
यत्साम्ना स्तुवते तदसुरा अन्ववायन् इत्यत्र किमसुरागमनहेतु-  
तया ऋक् निन्द्यते उत वशीकर्तुमशक्यानामसुराणामपि वशीकर-  
णहेतुतया स्तूयत इति सन्दिग्धं तदनन्तरश्रुतेन य एवं विद्वान्सा-  
म्ना स्तुवीतेति सामविषयेण विधिनावधार्यते विधित्सितसामप्रशं-  
सार्थमृक् निन्द्यत इति तन्निन्दापरत्वं एवं तदेकवाक्यत्वोपपत्तेरित्यु-  
क्तं विधौ सन्दिग्धं स्तुत्यावधार्यतइत्येतदधिकरणे व्युत्पाद्य कथनं  
अत्र यः प्रसिद्धसन्देहः यश्चाव्यवस्थितार्थप्रत्ययः तदुभयमपि स-  
न्देहत्वेन विवक्षितं अनवधारणरूपत्वाविशेषात्सन्दिग्धमिति यदेव  
किञ्चन विधौ नावधृतं तत्सर्वं निर्दिश्यते यथोक्तं यववराहा-  
धिकरणे वार्तिककृता सन्दिग्धेषु सर्वेषु वाक्यशेषेण निर्णयम् । व-  
क्ष्यत्येवमतोनात्र पृथक्कार्या विचारणेति । तथा यत्र विधौ शब्दस्वर-  
रूपमेव प्रवृत्तितः प्रत्ययतो वा नावधार्यते शब्दनिश्चयेपि वा तस्य श-  
क्यं नावधार्यते अनेकशक्यार्थनिर्णयेपि प्रकृते विवक्षितार्थो नावधा-  
र्यते अर्थावधारणेपि वचनव्याक्तिभेदो नावधार्यते तदवधारणेपि उ-  
द्देश्यमुपादेयं वा विशिष्य नावधार्यते तत्र सर्वत्रापि विशेषावधारण-



प्रत्ययः तदुभयमपि सन्देहत्वेन विवक्षितं अनवधारणरूपत्वा-  
द्विशेषात्सन्दिग्धमिति च यदेव किञ्चन विधौ नावधृतं त-  
त्सर्वं निर्दिश्यते । यथोक्तं यववराहाधिकरणे वार्तिककृता 'स-  
न्दिग्धेषु तु सर्वेषु वाक्यशेषेण निर्णयम् । वक्ष्यत्येवमतोनात्र  
पृथक्कार्या विचारणेति' तथा च यत्र विधौ शब्दस्वरूपमेव प्रकृति-  
तः प्रत्ययतो वा नावधार्यते शब्दनिश्चयेपि वा तस्य शक्यं नावधार्यते  
अनेकशक्यार्थनिर्णयेपि प्रकृते विवक्षितोर्थो नावधार्यते तथाऽर्थवाधा-  
रणेपि वचनव्यक्तिभेदो नावधार्यते तदवधारणेपि उद्देश्यमुपादेयं वा  
विशिष्य नावधार्यते तत्र सर्वत्रापि विशेषावधारणसमर्थनार्थवादे-  
न यत्र तत्र स्थितेनापि विशेषावधारणमिह व्युत्पाद्यं तत्र 'आदित्यः  
प्रायणीय' इत्यत्र देवतातद्धितप्रकृतावस्ति सन्देहः किमदिति शब्द उत  
आदित्यशब्द इति 'दित्यदित्यादित्यपत्युत्तरपदाण्यइति' ण्यप्रत्यये  
सति रूपस्योभयत्राप्यविशेषा 'ददित्यै चरुममुमेवादित्यं स्वेन भाग-  
धेयेनोपधावती'त्यादौ उभयोरपि देवतात्वेन वैदिकप्रसिध्यविशेषाच्च,  
स चादिति शब्द इति 'तेऽदित्या समभ्रियन्त' इत्यर्थवादादवधार्यते।  
'यदाग्नेयोऽष्टाकपालोऽमावास्यायां पौर्णमास्यां चाच्युतो भवति'  
इत्यत्र तद्धितप्रकृतिभूतोऽग्निशब्दः किमेवचनान्तः किं वा बहुवच-  
नान्त इत्यस्ति सन्देहः 'अग्नये कृत्तिकाभ्य' इत्यादौ 'तस्मा अग्नयोद्रवि-  
ष्णो इत्वे'त्यादौ देवतापराग्निशब्दस्योभयथापि दर्शनात्स एकवचना-  
न्तः 'सोऽग्नयेऽभ्रियत' इत्यर्थवादादवधार्यते । तथा 'तस्मा एतदादि-  
त्यं चरुं निर्वपे'दित्यत्रादित्यशब्दः किमेकवचनान्तो बहुवचनान्तो वेत्य-  
स्ति सन्देहः 'अमुमेवादित्यमादित्येभ्यो भुवद्वद्भ्य' इत्यादौ उभयथापि  
दर्शनात्स बहुवचनान्तः 'आदित्यानेव स्वेन भागधेयेनोपधावति' इत्य-  
र्थवादादवधार्यते । 'सारस्वतौ भवत' इत्यत्र किं तद्धितप्रकृतिः पुंलि-  
ङ्गः स्त्रीलिङ्गो वेत्यस्ति सन्देहः 'सरस्वत्यै चरुं सरस्वते चरु'मित्युभ-  
योरपि देवतात्वप्रसिद्धेः तत्रैकः स्त्रीलिङ्गः अन्यः पुंलिङ्ग इति 'पतद्वै-  
दैव्यं मिथुन'मित्यर्थवादादवधार्यते । 'यवमयश्चरुर्भवति' इत्यादौ यव-  
शब्दशक्येऽस्ति सन्देहः दीर्घशूकः प्रियङ्गुर्वेति उभयत्र प्रयोगदर्शनात्  
'यत्र अन्या ओषधयो म्लायन्ते अथैते मोदमाना इवोतिष्ठन्तीति'भर्थ-  
वादादीर्घशूक इति निर्णयते । 'सोमारौद्रं चरुं निर्वपे'दित्यत्र रुद्रश-  
ब्दार्थेऽस्ति सन्देहः अग्निः शिवो वेति, अग्निं प्रस्तुत्य 'सोऽरोदीद्यद-



रोदीत्तद्रुद्रस्य रुद्रत्वमिति' श्रौतनिर्वचनेन 'रुद्रमग्निं द्विजाः प्राहुरिति' पौराणिकवचनेन च रुद्रशब्दस्य अग्निरर्थ इति अवगतम् । शिवं प्रस्तुत्या 'य कस्मादुच्यते रुद्र' इत्यादिश्रौतनिर्वचनात् 'रुद्रदुःखं दुःखहेतुर्वा तद्रावयनि नः प्रभु' रित्यादिपौराणिकवचनाच्च प्रसिद्धिप्राचुर्याच्च शिवोर्थ इत्यवगतमिति नानार्थत्वात् 'सोमो वै रेतोधा अग्निः प्रजानां प्रजनयिता' इत्यर्थवादादग्निरित्यवगम्यते । ज्योतिष्टोमे अधिषवणफलके प्रकृत्य 'अथो खलु दीर्घसामे सन्तुष्टं धृत्या' इत्याम्नायते दीर्घसोम इत्यस्य वचनव्यक्तावस्ति सन्देहः किं प्रकरणादु(१)त्कर्षालाभेन दीर्घस्य यजमानस्य सोमो ज्योतिष्टोम इति षष्ठीसमासरूपा वचनव्यक्तिः किं वा कर्मधारयबलीयस्त्वानुरोधेन ज्योतिष्टोमापेक्षया दीर्घे सोमे द्विरात्रादाविति कर्मधारयरूपा वचनव्यक्तिरित्यस्ति सन्देहः धृत्या इत्यर्थवादेन कर्मधारयरूपेति निश्चीयते दीर्घकालं हि सोमयागे पुनः पुनः प्रावभिरभिहन्यमानायां सोमलतायामधिषवणफलकयोर्दारणशङ्कया तयोर्दाढ्यार्थं सन्तर्दनस्य परस्परसंश्लेषरूपस्य विधेर्धृत्यै धारणायेत्यर्थवादः सङ्गच्छते यजमानदैर्घ्येण दारणशङ्काभावान्न सङ्गच्छत इति । 'विवा एष इन्द्रियेण वीर्येण धर्यते यः सोमं वामिति यः सोमवामीस्यात् तस्मा एनं सोमेन्द्रं श्यामाकं चरुं निर्वपे' दित्युद्देश्यभूते निमित्तेऽस्ति सन्देहः किं वैद्यकोक्तलौकिकसोमवमनं निमित्तं उत यागशेषरूपवैदिकसोमवमनमिति इन्द्रियवीर्यापचयरूपदोषश्रवणस्वरूपादर्थवादाद्वैदिकसोमवमनं निमित्तमवधार्यते । यद्यपि इन्द्रियवीर्यापचयो लौकिकसोमवमनेनापि भवति तथापि स तत्र न दोषः वैद्यके धातुसाम्योपयोगिशरीरान्तर्गतदोषनिःसारणाय वमनार्थमेव सोमपानं विहितं वमनं च क्रियमाणमिन्द्रियवीर्यापचयाविनाभूतमित्यङ्गीकृतग्लानित्वात् वेदे तु सोमपानं न वमनार्थं विहितं यागशेषप्रतिपत्तिरूपत्वात् प्रतिपत्तिश्च भक्षणरूपा सम्यग्जरणापर्यन्तेति लोकतो 'हिन्वमे गात्रा हरिव' इत्यादिमन्त्रलिङ्गाभावधारिता वमनेन व्यापद्यत इति वैदिकवमन एव स दोषः । तथा चतुरहे 'पुरस्तात्पौर्णमासे दीक्षेरन्निति' गवामयनिककालविधौ उद्देश्यकालेऽस्त्यव्यवस्थितप्रतीतिरूपः सन्देहः अनियमेन या का चित्पौर्ण-

( १ ) दनुत्कर्ष इति ख० पु० पा० ।



मासीति 'तेषामेकाष्टकायां क्रयः सम्पद्यते' इति माघकृष्णाष्टम्यामेकाष्टकाशब्दवाच्यायां सोमक्रयसम्पत्तिवर्णनरूपादर्थवादान्माधीति निर्णीयते । एवं चातुर्मास्ये वैश्वदेववरुणप्रघाससाकमेधशुनासीरीयलक्षणापर्वचतुष्टयवति 'द्वयोः प्रणयन्तीति' द्वयोः पर्वणोरग्निप्रणयनविधाबुद्देश्यताः पर्वणोरस्त्यव्यवस्थितप्रतीतिरूपः सन्देहः अनियमेन ययोः कयोश्चिद्वयोः पर्वणोरिति 'तस्माद्वाङ्मासां यन्ती'त्यर्थवादान्मध्यमयोरिति निश्चीयते 'ऊरुङ्मासां हि लोके गच्छन्ति ऊरु संस्तुतं च मध्यमे पर्वणी ऊरु वा षष्ठौ यज्ञस्य यद्वरुणप्रघासाः साकमेधाश्चेति' उपादेयविशेषनिर्णयस्त्वर्थवादादत्रैवाक्ताः शंकरा इत्याद्युदाहरणौ । एवं यत्किञ्चिद्विधौ सन्दिग्धं तत्सर्वमुपक्रमोपसंहारगतत्वानादरेणार्थवादमात्रान्निर्णयं इति व्युत्पादयितुं प्रवृत्तेऽस्मिन्नधिकरणे नोपसंहारप्राबल्यव्युत्पादनशङ्कावकाशः । यद्यप्येतेषु आदित्यः प्रायणीय इत्यारभ्योदाहृतेषु क्वचित्कचिदुपायान्तरेणापि निर्णयः सम्भवति तथाप्यर्थवादस्यापि निर्णयसामर्थ्यमविकलमेव ।

ननु यदि सर्वोप्यर्थवादात्सन्दिग्धार्थनिर्णयोत्रैव व्युत्पाद्यः किमर्थं तर्हि तृतीयं सूत्रकारेणैव दीर्घसोम इत्यत्र षष्ठीसमास इति \* कर्तृतोवा विशेषः स्यात् तन्निमित्तत्वादिति \* सूत्रेण पूर्वपक्षं कृत्वा \* ऋतुतो वाङ्मासानुपपत्तेः स्यादिति \* सूत्रेण कर्मधारय इति सिद्धान्तितम् । तत्रैव \* पानव्यापञ्च तद्वदिति \* सूत्रेण लौकिकं सोममनं निमित्तमिति पूर्वपक्षं कृत्वा \* दोषात्तु वैदिकं स्यादर्थोद्धि लौकिके न दोषः स्यादिति \* सूत्रेण वैदिकं सोममनं निमित्तमिति सिद्धान्तितम् । षष्ठं च गवामयनकालविधौ या काचित्पौर्णमासीति \* पौर्णमास्यामनियमो विशेषादिति \* सूत्रेण पूर्वपक्षं कृत्वा \* माघीवैकाष्टकाश्रुतेरिति \* सूत्रेण माधीति सिद्धान्तितम् । सप्तमे च \* प्रथमांस्तमयोः प्रणयनमुत्तरवेदिप्रतिषेधादिति \* सूत्रेण वैश्वदेवशुनासीरीययोः प्रणयनमिति पूर्वपक्षं कृत्वा \* मध्यमयोर्वा गत्यर्थवादादिति \* सूत्रेण वरुणप्रघाससाकमेधयोरिति सिद्धान्तितम् । उच्यते । सर्वविधस्यापि वाक्यशेषात्सन्दिग्धार्थनिर्णयस्याक्ताधिकरण एव सिद्धत्वेऽपि सन्तर्दनविधेः प्रकरणादनुत्कर्षलाभात् षष्ठीसमासाश्रयणं वरमित्यधिकशङ्कावारणाय दीर्घसोमवाक्यस्य पुनर्विचारः इन्द्रियवीर्यापचयरूपपुरुषसम्बन्धि-



दोषश्रवणं चरोः पुरुषार्थत्वे एवोपपद्यत इति तत्सिद्धये लौकिक-  
सोमवमनमेव निमित्तं वैदिकवमनस्य हि निमित्तत्वे हि चरोः क्र-  
त्वर्थतया वमनेन क्रतुवैकल्यदोषः श्रूयते इत्याधिकाशङ्कानिरासाय  
वमनेष्टिवाक्यस्य पुनर्विचारः 'द्वादश पूर्णमास्यो द्वादशैकाष्टका' इति  
श्रुत्यन्तरे चैत्रादिमासगतासु द्वादशस्वपि कृष्णाष्टमीष्वेकाष्टकाशब्द-  
प्रसिद्धेर्नार्थवादवशेन माघीति निर्णय इत्याधिकाशङ्कावारणाय ग-  
वामयनकालविधिवाक्यस्य पुनर्विचारः 'न वैश्वदेव उत्तरवेदिमुप-  
वयन्ति न शुनासीरीय' इति प्रथमोत्तमपर्वणोरुत्तरवेदिप्रतिषेधात्  
लिङ्गादग्निप्रणयनं तयोरेवेत्याधिकाशङ्कावारणाय प्रणयनवाक्यस्य  
पुनर्विचार इत्यादिष्वेवाधिकरणेषु स्पष्टम् । वस्तुस्थितिस्तावदियं यद-  
क्ताधिकरणे विधौ सन्दिग्धस्य यत्रतत्रस्थितेनार्थवादेन निर्णयो व्यु-  
त्पादित इति तदतिलङ्घनेन तत्रोपसंहारप्राबल्योपजीवनोत्प्रेक्षया  
तु ततोप्याञ्जस्येन तत्रोपक्रमप्राबल्योपजीवनमेवोत्प्रेक्षितुं शक्यं तथा-  
हि अक्ताः शर्करा इत्यत्र विधिस्तुत्यारेकविषयतया यथोपक्रमावगत  
द्रवद्रव्यसामान्यस्य वाक्यशेषे घृतसङ्कीर्तनात् घृतरूपतयाऽस्ति  
सङ्कोचः तथा घृतस्य यज्ञान्तर्गताञ्जनक्रियासाधकद्रवद्रव्यविशेषत-  
याऽन्वयाददुष्टघृतरूपतयाऽस्ति सङ्कोचः जात्या संसर्गादिना वा दु-  
ष्टस्य घृतस्यायज्ञीयत्वात् एवं च यद्युपक्रमोपसंहारानुगतयोर्द्रवद्र-  
व्यघृतयोरवशिष्टः सङ्कोचः तथाप्युपक्रमेऽनुष्ठेयतयाऽवगतस्य द्रव-  
द्रव्यसामान्यस्यानुष्ठानाय स्वस्यैव विशेषाकाङ्क्षया सङ्कोच उपसंहारे  
तेजस्त्वेन स्तुतस्य घृतस्य तु न स्वाकाङ्क्षया सङ्कोचः घृतसा-  
मान्यैऽप्यौज्वाल्यादिगुणतस्तेजस्त्वेन स्तुत्यविरोधात् किं तूपक्रमग-  
ताञ्जनक्रियासाधनद्रवद्रव्यविषयतयान्वयानुसारेणैवेत्येवं सुवचमु-  
क्रमप्राबल्योपजीवनम् ।

नन्वक्ताधिकरणे सन्दिग्धार्थनिर्णय इत्युपक्रमगतसामा-  
न्यस्योपसंहारानुसारेण सङ्कोचे तन्माभूदुदाहरणं तथाप्युदाह-  
रणान्तरमस्त्येव, तथाहि ज्योतिष्टोमे \* तुल्यान्यत्त्वावशिष्टं  
हि कारणमिति \* चतुर्थोपान्याधिकरणे दीक्षणीयादीना-  
मिष्टीनामग्नीषोमीयादीनां पशूनां सोमयागस्य च सन्निधौ 'ज्यो-  
तिष्टोमेन स्वर्गकामो यजेतेति' आम्नाते यजेः सन्निहितसर्वया-  
गानुवादस्वारस्येन सर्वेषामेव तेषां फलसम्बन्धप्रतीतावपि वा-



क्यशेषे 'त्रिवृत्पञ्चदशः सप्तदश एकविंश एतानि चात्र तानि ज्योती-  
 वि य एतस्य स्तोमा' इति ज्योतिःशब्दितत्रिवृदादिस्तोमसम्बन्धिनः  
 सोमयागस्य विशिष्य कीर्तनात् तत्रैव यजेः पर्यवसानमिति सोमया-  
 गस्यैव फलसम्बन्धः इतरेषां तु फलवदफलन्यायेन तदङ्गत्वमिति  
 निर्णीतं अत्र ह्युपक्रमे नास्ति स्वतः सन्देहः दीक्षणीयादयः फलसम्ब-  
 न्धिनः सोमयागे वेति, नाप्यनवस्थितप्रतीतिरस्ति दीक्षणीयादिसोम-  
 यागान्तानां मध्ये अनियमेन कश्चिदेव फलसम्बन्धीति अत एव फ-  
 लार्थमनुष्ठानाय को याग उपादातव्य इति विशेषाकाङ्क्षापि नास्ति स-  
 न्निहितसर्वयागानामसङ्कोचेन राजसूयवाक्य इव फलसम्बन्धित्वो-  
 पपत्तेः 'राजसूयेन स्वाराज्यकामो यजेते'त्यत्र यजेः सन्नि-  
 हितसर्वयागानुवादस्वारस्यानुरोधेन सन्निहितानामनुमत्यादीना-  
 मिष्टीनां मल्हादीनां पशूनां पवित्रादीनां क्रतूनां सोमयागा-  
 दीनां चाविशेषेण फलसम्बन्धाभ्युपगमात् तथापि यदत्र वा-  
 क्यशेषानुसारेण सङ्कोचकल्पनं तदुपसंहारप्राबल्येनैव । एवं न-  
 वमे \* पत्नीसंयाजान्तत्वं सर्वेषामविशेषा \* दित्यधिकरणे द्वाद-  
 शाहे श्रुतस्य 'पत्नीसंयाजान्तान्यहानि सन्तिष्ठन्ते' इत्यविशेषेण स-  
 र्वेषां सौत्यानामन्हां पत्नीसंयाजान्तत्वविधेरसंस्थितो हि तर्हि यज्ञ  
 इति क्रतोरसमाप्तिप्रतिपादकवाक्यशेषानुसारेण येष्वहःसु क्रतो-  
 रपरिसमाप्तिस्तेषामेकादशानामेव अन्हां पत्नीसंयाजान्तत्वविधा-  
 यकमिति यन्निश्चितं तदप्युपसंहारप्राबल्येनैव, तदभावे सर्वेषा-  
 मन्हां पत्नीसंयाजान्तत्वसम्भवेन असन्दिग्धत्वोपक्रमस्य सङ्को-  
 चकल्पनायोगात् । स्यादेतत् सामान्यविधेर्विशेषसङ्कीर्तने सति \*सा-  
 प्तदश्यवत्तदुपसंहारो न्याय्य \* इत्यधिकरणद्वयेपि वाक्यशेषानु-  
 सरणं न तूपसंहारभागप्राबल्येन न हि 'सप्तदश सामिधेनीरनुब्रू-  
 या'दित्यनारभ्याधीतस्य सामिधेनीसाप्तदश्यविधेः पाञ्चदश्यावरु-  
 द्धायां प्रकृतौ निवेशमलभमानतया विकृतिगामित्वे वक्तव्ये वि-  
 शेषाश्रवणात्सामान्यतः सर्वविकृतिगामित्वेन प्रतीयमानस्य श्रुत-  
 साप्तदश्यासु मित्रविन्दादिषु यदुपसंहरणं तदुपसंहारभागप्राबल्य-  
 प्रयुक्तं अनारभ्याधीतस्य मित्रविन्दादिगतस्य च साप्तदश्यविधेरक-  
 श्चाज्ञानाभावेनोपक्रमोपसंहारभावाभावादिति चेत् । मैवम् । अनार-  
 भ्याधीतस्य साप्तदश्यस्य विशेषोपसंहारो न विशेषसङ्कीर्तनमा-



प्राक्किन्त्वस्पष्टत्वात् तथाहि सामिधेनीनां साप्तदश्यं अनार-  
भ्याधीतवादेनोक्तं तद्यावत्सामिधेनीद्वारा सर्वविकृत्यर्थत्वं क-  
ल्पयितुमुपक्रम्यते तावदेव मित्रविन्दादिषु प्राकरणिकेन वाक्येन  
क्रतुविशेषसम्बन्धे कृते क्षीणाऽर्थापत्तिर्न क्रत्वन्तरसम्बन्धं कल्पयती-  
ति अस्पष्टक्रतुसम्बन्धात्साप्तदश्यस्योपसंहारः नेह तथा विधावस्पष्टः  
क्रतुसम्बन्धोवाक्यशेषस्पष्ट इति विशेषोस्ति अतो नात्रोपसंहारन्या-  
यः प्रवर्तते अत एव \*अभावादतिरात्रेषु गृह्यत\* इति दाशमिकेऽधिक-  
रणे 'उत्तरेहन् द्विरात्रस्य गृह्यत' इत्यनारभ्याधीतवाक्येन सामान्यतो  
द्विरात्राणामुत्तरेऽहनि षोडशिग्रहणविधानस्याऽऽङ्गिरसां द्विरात्रप्रकरणे  
'वैखानसं पूर्वेहन्त्साम भवति षोडश्युत्तर' इति विशेषसङ्कीर्तनेनाङ्गि-  
रसां द्विरात्र उपसंहारमाशङ्क्यानारभ्याम्नानेन षोडशिग्रहस्य सा-  
मान्यतः सर्वद्विरात्रक्रतुसम्बन्धस्य स्पष्टत्वान्न तस्योपसंहारो युक्त  
इति प्राकरणिकं वाक्यं वैखानसवि(१)शेषार्थवादमात्रमित्युक्तम् ।  
उक्तं च वार्तिके सामान्यविधिरस्पष्टः संहियेत विशेषतः । स्पष्टस्य तु  
विधेर्नान्यैरुपसंहारसम्भव इति । अन्यथा न ब्राह्मणं हन्यादिति सामा-  
न्यनिषेधस्यापि नात्रेयं हन्यादिति विशेषोपसंहारः कल्प्यतायदि तु स्प-  
ष्टस्यापि कचिदुपसंहार इष्यते तथापि यत्र नान्यथासिद्धं विशेषसङ्की-  
र्तनमस्ति तत्रैव तदुपसंहारः अन्यथा 'यत्किञ्चित्प्राचीनमग्नीषोमी-  
यात्तेनोपांशु चरन्तीति' सामान्यतोऽग्नीषोमीयात्प्राचीनेषु उपांशुत्व-  
विधेरपि 'यावत्या वाचा कामयीत तावत्या दीक्षणीयायामनुब्रूयान्म-  
न्द्रं प्रायणीयायां मन्द्रतरमातिथ्यायामुपांशुपसत्तिस्त्विति' श्रवणादुपस-  
न्मात्र उपसंहारः प्रसज्येत । न च यत्किञ्चिदिति वीप्सानुसारेणा-  
नुपसंहारः उपसदां साकल्यमादायापि वीप्सोपपत्तेः तस्माद्य-  
था तत्रोपांशुपसत्तिस्तत्र सामान्यवचनप्राप्तमुपांशुत्वमवलम्ब्य दी-  
क्षणीयादिस्वरान्तरविधानप्रशंसार्थत्वेनार्थवत्त्वोपपत्तेर्नोपसंहारकत्वं  
तद्वदिहाप्यर्थवादरूपस्य वाक्यशेषस्य यथाकथञ्चित्तावकत्व-  
सम्भवेनान्यथासिद्धस्य नोपसंहारकत्वं न्याय्यमित्युपसंहारभा-  
गप्रावल्यानुसरणमेवाख्येयम् । अत एव विशेषनिष्ठस्याप्युप-  
क्रमस्योपसंहारानुसारेण सामान्यपरत्वमभ्युपगतं लक्ष्यते तत्सिद्धि-

( १ ) विरोधिशेष इति ख० पु० पा० ।



पेटिकयां तत्र हि 'सृष्टीरुपदधातीत्यत्र' सृष्टिशब्दस्य 'तद्वानासामुप-  
 धानो मन्त्र इतीष्टिकासु लुक्च मतो' रित्यनुशासनात् 'तिसृभि-  
 रस्तुवत ब्रह्मासृज्यत पञ्चभिरस्तुवत भूतान्यसृज्यन्ते' त्यादिसृ-  
 ष्टिलिङ्गमन्त्रोपधेयेष्टकार्यकस्य 'एकयाऽस्तुवत प्रजा अधीय-  
 न्ते' त्याद्यनुवाकोक्तसृष्टिलिङ्गकासृष्टिलिङ्गकमन्त्रोपधेयानामिष्टका-  
 नां प्रत्येकं स्तुतिं कृत्वा 'यत्सप्तदशेष्टका उपदधाति' इत्युपसंहा-  
 रानुसारेण तदनुवाकाम्नातसृष्टिलिङ्गकासृष्टिलिङ्गकमन्त्रोपधेयाना-  
 मिष्टकानां समुदाये सामान्यरूपेण लक्षणाऽऽङ्गीकृतेति । अ-  
 न्नोच्यते । ज्योतिष्टोमाधिकरणे तावदुपसंहारानुसरणमुपक्रमाका-  
 ङ्क्षयैव उपक्रमश्रुतस्य ज्योतिष्टोमनाम्नोहि यागे प्रवर्तमानस्य कि-  
 श्चित्प्रवृत्तिनिमित्तमाकाङ्क्षितं न च तदाकाङ्क्षितं समर्पयति वाक्य-  
 शेषे तदवधीर्य ज्योतिषामग्नीनां स्तोमः समूहो यस्मिन्नित्यादिदीक्ष-  
 णीयाद्यनुवृत्तं किञ्चित्पुरुषबुद्ध्या कल्पयितुं युक्तं वाक्यशेषे च सो-  
 मयागगतमेव प्रवृत्तिनिमित्तं समर्पयति ज्योतिःशब्दितत्रिवृदादिस्तो-  
 त्रसम्बन्धस्य 'ग्रहं वा गृहीत्वा चमसं वोन्नीय स्तोत्रमुपाकुर्यादिति'  
 वाक्यान्तरे सोमयाग एव निर्ज्ञातत्वात् अतो यत्र वाक्यशेषस्तत्र  
 ज्योतिष्टोमनाम यत्र च तत् तत्र यजिः क्लृप्तप्रवृत्तिनिमित्तनामपरत-  
 न्त्रत्वादाख्यातस्येति उपक्रमाकाङ्क्षानुसृतोपसंहारकारितः सङ्कोचः  
 नोपसंहारप्राबल्यकारितः अत एव यत्रोपक्रमस्य नाकाङ्क्षा न तत्र स-  
 त्यप्युपसंहारे विशेषसङ्कीर्तनेन तदनुसारणोपक्रमस्य सङ्कोचः उ-  
 पेयते यथा 'एष वाव प्रथमो यज्ञो यज्ञानां यत् ज्योतिष्टोमो य एतेना  
 निष्ठाऽन्येन यजेत' इत्यत्रान्यशब्दस्य 'योहि त्रिवृदन्यं यज्ञक्रतुमापद्यते  
 सतं दीपयति यः पञ्चदशः स तं यः सप्तदशः स तं य एकविंशः स  
 तं' इति त्रिवृदाद्येकस्तोमक्रतुसङ्कीर्तनेपि न तद्विषयतया सङ्कोच उपे-  
 यते उपक्रमस्य आकाङ्क्षाविरहेऽप्युपसंहारप्राबल्यादेव तदर्पितवि-  
 शेषपर्यवसानमभ्युपगच्छतः तत्राप्यन्यशब्दस्य त्रिवृदाद्येकैकस्तो-  
 मक्रतुमात्रपरत्वं त्रिवृदादिचतुष्टयान्तर्गतस्तोमयुक्तक्रतुमात्रपरत्वं वा  
 स्यादिति तेषामेव ज्योतिष्टोमपाश्चात्यत्वनियमः सिध्येत् । त्रि-  
 वृदादिस्तामचतुष्टयसम्बन्धरहितानां चतुष्टोमपञ्चविंशान्निष्टोमादीनां  
 ज्योतिष्टोमात्पूर्वमप्यनुष्ठानं स्यात् । नचेष्टापत्तिः पञ्चमे \* एकस्तो-  
 मे वा क्रतुसंयोगात्सर्वेषां वा चोदकाविशेषाप्रशंसास्तोमानामिति \*



पूर्वोत्तरपक्षसूत्राभ्यां सूत्रकृतैव वाक्यशेषानुसारेण सङ्कोचनिरासात्  
तस्मादुपसंहारप्राबल्यवादिनस्तत्रापि सङ्कोचः स्यात् उपक्रमा-  
काङ्क्षाया अतन्त्रत्वादिति तदधिकरणविरोधो वज्रलेपायितः । नाव-  
मिकाधिकरणेतु उपसंहारानुसरणमसिद्धमनपेक्ष्योपसंहारं विध्यु-  
द्देशपर्यालोचनयैव प्रागुक्तमादन्हः पत्नीसंयाजान्तविधिरिति सिद्धेः ।  
तथाहि 'द्वादशाहेन प्रजाकामं याजयेदि'ति द्वादशसोमयागाः सह  
कार्यत्वेन विहिताः तत्र तेषां सहत्वसिद्धये पूर्वं पूर्वमहः कचित्पदार्थ-  
ऽवस्थाप्य परंपरमुपक्रमितव्यं तत्रानियमेन यत्र कचनपदार्थेऽवस्थापने  
प्राप्ते पत्नीसंयाजान्तानि पूर्वपूर्वाण्यहानि कृत्वोत्तरमुत्तरमारभेते-  
त्येवं एकादशानामन्हां पत्नीसंयाजान्तत्वविधौ नियमविधिर्भवति उ-  
त्तरमस्यान्हः पत्नीसंयाजान्तत्वविधौ स्वत्यन्ताप्राप्तविधिः स्यात् अ-  
प्राप्तविधानाच्च नियमविधानं बलीयः विधिलाघवात् अतो विशेष-  
श्रवणाभावेपि पत्नीसंयाजान्तत्वविधिः प्रागुक्तमादन्ह इति सिध्य-  
ति किमत्रोपसंहारानुसरणेन । अत एवोपांशु यजुषेति वाक्यं निग-  
दाधिकरणोदाहृतं वेदोपक्रमाभावात् मन्त्रविशेषस्य यजुषः उपांशु-  
त्वविधायकमिति मन्यमानैर्यजुषेत्यविशेषश्रवणेपि विशेषोपस्थापकां-  
पसंहाराभावेपि नियमविधिवलीयस्त्वादेव निगदातिरिक्तस्य यजु-  
षोऽयं उपांशुत्वविधिरिति दर्शितं निगदाधिकरणे यत्रानियमेनोपांशु-  
त्वं प्राप्तं तत्र नियममात्रं उपांशु यजुषेत्यनेन क्रियते निगदव्यतिरि-  
क्तेष्वेव यजुषु येन केन चित्स्वरेण कार्यसिद्धेरुपांशुत्वानियमाप्रा-  
प्तिरिति तद्विषयमेवेदं वचनं निगदेषु प्रोक्षणीरासादयेत्यादिषु परस-  
म्बोधनलक्षणकार्यवशेन उच्चैष्ट्वमेव प्राप्तं न पक्षेऽप्युपांशुत्वमिति  
न तत्रास्य वचनस्य व्यापारः एवं चार्थतः प्राप्ते उच्चैष्ट्वं उच्चै-  
र्निगदेनेत्यनुवादमात्रमिति तेषामर्थाधिकरणे च ब्रीहीनवहन्तीत्यत्र  
ब्रीहिपदस्यापूर्वसाधनमात्रपरत्वेपि नावघातस्याज्यसान्नाय्यसाधा-  
रयं तत्रावघातस्य पक्षे प्राप्यभावेन अत्यन्ताप्राप्तविधानतो वि-  
धिगौरवापत्तेरिति ब्रीहियवमात्रविषयत्वं नियमविधिवलीयस्त्वा-  
दाश्रितम् । किं च तत्रैवाधिकरणे ब्रीहियवाभ्यां वैतुष्यार्थं अवघातोऽ-  
पेक्षितः नाज्यसान्नाय्याभ्यामित्यपेक्षितविधेरनपेक्षितविधानदौर्ब-  
ल्यन्यायेनाप्यवघातस्य औषधद्रव्यमात्रशेषत्वं दर्शितं तद्वदिहाप्ये-  
कादशभिरहोभिः सहत्वसिद्धये पत्नीसंयाजान्तत्वमपेक्षितं नोत्तमे-



जान्हेति तेनापि न्यायेन प्रागुक्तमादन्धः पक्षीसंयाजान्तत्वविधिरिति सिध्यति अतस्तत्र वाक्यशेषानुग्रहोऽभ्युच्चयमात्रमिति तत्रैवाधिकरणे स्फुटम् । यत्तु 'सृष्टीरुपदधातीत्यत्र उपसंहारानुसारेण समुदायलक्षणाश्रयणं तदानर्थक्यप्रतिहतानां विपरीतं बलावलमिति न्यायात् बहुबाधादल्पबाधो वरमिति न्यायाच्च तल्लक्षणानाश्रयणे हि प्रत्येकमसृष्टिलिङ्गकमन्त्रोपधेयेष्टकास्तुतीनामिष्टकासाप्तदृश्यकीर्तनस्य च सर्वथा बाधः स्यात् ततो वरमेकस्य सृष्टिशब्दस्य लक्षणेति तस्मात्सामान्यविशेषविषययोरुपक्रमोपसंहारयोरुपसंहारानुसरणेन तत्प्राबल्यवर्णनमयुक्तम् । एतेन च्छागपशुन्यायोदाहरणमपि निराकृतं तत्राप्यनुष्ठानाय विधेर्विशेषाकाङ्क्षयैव मन्त्रार्पितविशेषे पर्यवसानाभ्युपगमात् ।

नन्वर्थवादान्वयं विना विधेरपर्यवसानात्तदपितविशेषग्रहणं युक्तं मन्त्रार्पितविशेषग्रहणं तु कथं स्यात् तदन्वयात्प्रागेवानियतविशेषकल्पनया विधिपर्यवसानसम्भवादिति चेन्न । पर्यवसितस्यापि विधेः प्रत्यक्षविशेषे सत्याक्षेपायोगाद्विधिमन्त्रयोरेकविषयत्वनियमात् पशुत्वसामान्यस्य कृत्स्नस्य च्छागे सद्भावाविरोधेन कांस्यभोजनन्यायावतारान्नियमसम्भवे अनियमानुपपत्तेश्च मन्त्रार्पितविशेषग्राहकत्वात् । अत एव स्थितेऽप्यक्ताधिकरणेऽप्यपर्यवसितं सामान्यं श्रुतविशेषे पर्यवस्यतु पर्यवसितं तु न सङ्कोचनीयमित्यधिकाशङ्कायां छागपशुन्यायावतारः दृष्टं च पर्यवसितस्यापि अग्निहोत्रं जुहोतीति (१) विधेरनियतद्रव्यदेवताक्षेपं विना 'पयसा जुहोति यदग्नये च प्रजापतये च सायं जुहोतीति' वाक्यान्तरविधेयद्रव्यदेवताग्राहकत्वं अन्यथा तत्राप्याक्षेपेणानियतद्रव्यविशेषादिकल्पनयैव पर्यवसानात् उत्पत्तिशिष्टगुणाचरोधन्यायेन वाक्यान्तरविधेयद्रव्यविशेषान्वयो न स्यात् तस्मात्तद्भेदेव श्रुतविशेषे सत्याक्षेपानवतारान्तदाकाङ्क्षयैव मन्त्रार्पितविशेषपर्यवसानं नोपसंहारप्राबल्यात् । यदि च 'योदीक्षितो यदग्नीषोमीयं पशुमालमेत' इत्ययं विधिः स्वाकाङ्क्षया विना उपसंहारप्राबल्यादेव पशुसामान्यं परित्यज्य मन्त्रार्पितं छागं द्रव्यतया गृह्णीयात् तदाऽग्नीषोमावपि परित्यज्य 'त्वं ह्यग्ने प्रथमो मनोतेति' मनोतामन्त्रार्पितं

( १ ) जुहोतीत्यादि इति पु० पा० ।



‘उपनयत मेध्यादुर आशासाना मेधपतये मेध’मित्य(१)धिगुप्रैषगत-  
 देतापदैकवचनान्तमेधपतिशब्दोपोद्बलितश्च केवलाग्निमेव देवता-  
 त्वेन गृह्णीयात् । नचेष्टापत्तिः दशमे मनोताधिकरणे मनोतामन्त्रस्था-  
 ग्निशब्दस्यैकदेशद्वाराग्नीषोमप्रकाशकत्वस्य नवमे मेधपत्यधि-  
 करणे मेधपतय इत्येकवचनस्याग्नीषोमोभयव्यासक्तदेवतैक्या-  
 भिप्रायत्वस्य च समर्थितत्वात् । न च मनोतामन्त्रे केवला-  
 ग्निशब्दप्रयोगेऽप्यग्नीषोमाभ्यां च्छागस्येत्यादिमन्त्रान्तरेष्वग्नीषो-  
 मपदप्रयोगात् मेधपतिशब्दस्य क्वचिच्छाखायामेकवचनान्तपाठे-  
 पि शाखान्तरे द्विवचनान्तपाठाच्च विध्यनुगुणमन्त्रसद्भावे तदनु-  
 गुणमन्त्रार्पितग्रहणमपि नोपेयत इति वाच्यम् । तथा सति द्रव्यवि-  
 षयेपि ‘इमं पशुं पशुपते ते अद्य’ ‘पाशात्पशुं प्रमुञ्च-  
 ते’ त्याद्यनुगुणमन्त्रसद्भावादननुगुणमन्त्रार्पितच्छागग्रहणमपि न  
 स्यात् तस्माद्देवताविषये आकाङ्क्षाविरहान्मन्त्रार्पितस्याग्रहणं द्र-  
 व्यविषये तत्सत्त्वान्मन्त्रार्पितस्य ग्रहणमित्येव विशेषो वक्तव्यः ।  
 अत एव ‘व्रीहिभिर्यजेतेति’ विधेर् धान्यमसीति’ मन्त्रार्पि-  
 तसामान्यग्र (२) हणमनुष्ठानाय विशेषाकाङ्क्षाया इव सामान्या-  
 काङ्क्षाया विरहात् अयुक्तश्चाकाङ्क्षाभावे पदार्थस्य मन्त्रानुसारेण  
 सङ्कोचः मन्त्रोह्यनुष्ठानकाले पदार्थं प्रकाशयन् पदार्थरूपः न च शेषा-  
 नुसारेण शेषिसङ्कोचो युक्तः अन्यथा ‘स्योनं ते सदनं करोमि घृतस्य  
 धारया सुशेवं कल्पयामि । तस्मिन्त्सीदामृते प्रतितिष्ठ व्रीहीणां मे-  
 ध सुमनस्यमान’ इति व्रीहिलिङ्गकमन्त्रानुसारेण सदनकरणप्रति-  
 ष्ठापनं व्रीहिपुरोडाशे सङ्कुचिते कल्पनीय इति यवपुरोडाशे ते न  
 स्यातां तस्माद्यथा गुणानुसारेण प्रधानसङ्कोचायोगाद्यवपक्षेपि स-  
 दनकारणप्रतिष्ठापने मन्त्रः परं व्रीहिपक्ष इति व्यवस्था तथात्रापि  
 सर्वेपि पशवो द्रव्याणि मन्त्रः परं छागपक्ष इत्येव स्यात् यदि वि-  
 ध्यर्थाकाङ्क्षानुसरणं न स्यात् निराकृतश्च साक्षादिन्द्रपीताधिकरणे नि-  
 राकाङ्क्षस्य विधेर्मन्त्रलिङ्गानुसारेण सङ्कोचः तत्र हि सोमेन यजेतेत्यत्रा-  
 विशेषेण ऐन्द्रानैन्द्रप्रदानरूपसर्वाभ्यासानुवृत्तज्योतिष्टोमयागाङ्गत्वेन

( १ ) सामान्याग्रहणमिति पु० पा० ।

( २ ) मित्यग्रिमप्रेषगतदेवतापरैक इति पा० पु० ।



विहितस्य सोमद्रव्यस्य 'इन्द्राय त्वा वृत्रघ्ने इन्द्राय त्वा वसुमते सोमं गृह्णामीति' मानग्रहणमन्त्रानुसारेणैन्द्रप्रदानविषयतया सङ्कोचमाशङ्क्य गुणानुसारेण प्रधानसङ्कोचो न युक्तः कामं मन्त्रं येन्द्रविषयः स्यादिति व्यवस्थापितम् । निराकाङ्क्षस्यापि विधेरुपसंहारप्राबल्येन सङ्कोचमभ्युपगच्छतस्तत्रापि सङ्कोचः स्यात् इति तदधिकरणविरोधो वज्रलेपायत इत्यल विस्तरेण । किञ्च विधेमन्त्रानुसारेण पर्यवसानाभ्यु(१)पगमेपि न तत उपसंहारप्राबल्यं मन्त्रस्य विध्युपसंहारत्वाभावादेकवाक्यतया पूर्वापरभावेनाम्नातयोर्हि उपक्रमोपसंहारभावः । न च विधिमन्त्रयोः पूर्वापरभावनियमोऽस्ति । न च यत्र तत्र स्थितस्यापि मन्त्रस्य विधिप्रापितानुष्ठेयप्रकाशकतया तदनुवादरूपतैव तदुपसंहारत्वम् । तथात्वे यथाप्राप्यनुवाद इति न्यायेन पुरोवादानुवादयोः पुरोवादस्य प्रबलतयोपक्रमस्य प्राबल्यमापतेदित्यनुवादस्योपसंहारत्वपरिभाषायाः स्वप्रतिकूलत्वादिति दिक् ।

यत्तु श्येनवाक्ये उपसंहारप्राबल्यमुदाहृतं तदप्ययुक्तं तत्रापि श्येनशब्दस्य यागनामत्वाय ज्योतिष्टोमनाम्न इव प्रवृत्तिनिमित्तापेक्षानुरोधेनैव वाक्यशेषोपदर्शितसादृश्यावलम्बनेन गौणत्वाङ्गीकारात् । अन्यथा श्येनशब्दस्य रुद्ध्या पक्षिपरत्वे कर्ममात्रविधिस्वीकारे गुणश्रवणवैयर्थ्यापत्तेः । कर्मणि गुणविधिस्वीकारे फलश्रवणवैयर्थ्यापत्तेः । फलाय गुणविशिष्टकर्मविधिस्वीकारं विशिष्टविधिगौरवापत्तेः फले कर्मणः कर्मणि गुणस्य च विधिस्वीकारे वैरूप्येन विरुद्धत्रिकद्वयापत्तेः कर्माश्रित्य फलाय गुणविधिस्वीकारे विप्रकृष्टविधानस्य भ्रातोरत्यन्तपारार्थ्यस्य चापत्तेर्वाक्यशेषोपदर्शितश्येनसादृश्येन शब्दस्य यागे गौणनामत्वे सम्भवति सोमेन यजेत दध्नेन्द्रियकामस्य जुहुयादित्यादिवत् अनन्यगतिकविशिष्टविधित्वादिकल्पनायोगादत उदाहृतसर्वदोषपरिहाराय श्येनशब्दस्य यागनामत्वसिद्धये प्रवृत्तिनिमित्ताकाङ्क्षैव वाक्यशेषानुसरणम् । अतएव यत्रोपक्रमस्य नाकाङ्क्षा तत्र तद्विरुद्धार्थोपस्थापकोपसंहारानुसरणं न क्रियते यथा 'अवकाभिरग्निं विकर्षति' इत्यावाकाशशब्दस्या'पो वैशान्ता' इति वाक्यशेषानुसा-

( १ ) पर्यवसाननियमाभ्युपगमपीति पु० पा० ।



रेणाप्सु लक्षणा नोपेयते अर्थवादाधिकरण्ये गुणवादसूत्रेणापो वै  
 शान्ता इत्यभिजनस्तुतिद्वारेणावकानामेव स्तुतिरिति विधिस्तुत्यो-  
 र्वैयधिकरणपरिहारात् । यथावाग्निचयने 'नैवारं चरुमुपदधाती'-  
 त्यस्य स्थण्डिलनिर्वृत्यौपयिकयथाश्रुतचरुपधानविधानेन निराका-  
 ङ्क्षस्य 'बृहस्पतेर्वा एतदन्नं यन्नीवारा' इत्युपधानरूपगुणकर्मा-  
 नन्वायिदेवतासम्बन्धप्रतिपादकवाक्यशेषानुसारेण यागविधायक-  
 त्वं नाङ्गीक्रियते \* संयुक्तस्त्वर्थशब्देनेति \* द्वितीयाधि-  
 करणे उपक्रमस्य निराकाङ्क्ष्याद्वाक्यशेषस्य देवतासमर्पकत्वं  
 निराकृत्य बृहस्पतिपदस्य ब्राह्मणपरत्वाङ्गीकारेण उत्पन्नतया  
 नीवारस्तुतिपरत्वनिर्णयादुपसंहारप्राबल्यवादिनस्त्ववकाशदस्याप्सु  
 लक्षणा चरुमुपदधातीत्यस्य यागविधायकत्वं च स्यात् ।  
 तस्मात्तत्र निराकाङ्क्षस्य वाक्यशेषानुसारेण निराकरणात् इह  
 श्येनवाक्ये उपक्रमाकाङ्क्षयैवोपसंहारानुसरणम् । अभ्युपेत्य चेदमुक्तं  
 मीमांसकैर्विध्याकाङ्क्षयोपसंहारानुसरणं श्येनवाक्य इति । वस्तु-  
 तस्तत्रोपक्रमानुसारेणोपसंहार एवान्यथा नीतः उपसंहारस्य पक्षि-  
 परत्व एवाञ्जस्येन यागपरत्वे तदनाञ्जस्यात् । तथाहि पक्षद्वये-  
 पि तावत्तत्रोपमानभागस्य यथा श्येनपक्षी निपत्य मत्स्यादिकमाद-  
 दत्त इत्यर्थः तत्र मत्स्यकमित्यस्यानुपादानेपि प्रसिद्धस्यैव दृष्टान्तीक-  
 र्त्तव्यतया तल्लाभादुपमेयभागस्य त्वेवमयं यजमानस्य शत्रुं  
 मारयतीत्यर्थः । पक्षिणि यागे चोभयत्रापि शत्रोर्मुख्यस्य  
 निपत्यादानस्यासम्भवात् पक्षिपक्षे फले यागे वा साधनत्वेन  
 विनियुक्तस्य पक्षिणः शत्रोरादाने व्यापारासम्भवाद्यागपक्षे क्रियायां  
 निपतनादानक्रिययोः सर्वथैवासम्भवाच्च । एवं च वाक्यशेषस्य  
 पक्षिपरत्वे यथा श्येनः पक्षी निपत्य मत्स्यादिकमादत्ते एवमयं  
 फले यागे वा विनियुक्तः श्येनः पक्षी यजमानस्य शत्रुं मा-  
 रयतीत्यर्थः अत्र श्येनपक्षिनिष्ठयोर्लोकप्रसिद्धमत्स्याद्यादान-  
 विध्युद्देशोपात्तद्विषन्मारणयोरेवोपमानोपमेयभावः प्रतीयते नतु  
 श्येनस्यैव श्येनेनेति नाभेदेन सादृश्यानुपपत्तिः । यद्यपि तयोः  
 साधारणधर्मोपात्तः तथापि यथा जले स्वच्छन्दं विहरतो मत्स्य-  
 स्य श्येनकृतनिपत्यादानं झटित्यशङ्कितोपस्थितं भवति तथा तत्कृतं  
 द्विषतो मारणमपीति गम्यसाधारणधर्मोस्त्येव तथा च यथा 'कन्या-



संपुण्डरीकमेवमक्षिणी'त्यादाविव गम्यसाधारणधर्मेणोपमानोपमेया-  
भावनिर्देशेपि न काचिदनुपपत्तिः अवश्यं च तस्य साधारणधर्मस्य  
गम्यत्वं पक्षान्तरेष्यभ्युपगन्तव्यं अन्यथा द्विषन्मरणमात्रस्य विध्यु-  
द्देशादेवावगतत्वेन वाक्यशेषात् दृष्टान्तबलेन तदनवगतशैल्यानव-  
गमे ततः प्रवृत्तिविशेषकरस्तुतिविशेषालाभप्रसङ्गात् तथाच यथा  
लोके प्रच्छन्नतया गृहं प्रविश्य प्रच्छन्नतयैव निर्गते चैत्रे तस्य  
प्रच्छन्नतया गृहप्रवेशमात्रं जानानमन्यं प्रति यथा देवदत्तो गृहं प्र-  
विष्टः तथैव निर्गत इति वाक्येन देवत्तनिष्ठयोरेव प्रवेशनिर्गम-  
नक्रिययोः प्रच्छन्नकृतत्वरूपगम्यसाधारणधर्मेणोपमानोपमेयभाव उ-  
च्यते नतु देवदत्तस्यैव देवदत्तेनेति मुख्य एवोपमानोपमेय-  
भावः तथाऽत्रापीत्युपपद्यते अयमित्यस्य च सन्निहितप्रथमान्तप-  
दोक्तपक्षिपरत्वेनार्जवं लभ्यते यागपरत्वे तु वाक्यशेषस्थायमित्य-  
स्य व्यवहितयज्युपात्तकरणपरामर्शित्वेनानार्जवं स्यात् । पक्षि-  
यागयोश्च मुख्य उपमानोपमेयभावः स्यात् अनुगतसाधारणधर्मा-  
भावेन मुख्यसादृश्यासम्भवात् पक्षिणि मत्स्यादिकर्मकमुख्यं नि-  
पत्यादानं यागे तु भ्रातृव्यकर्मकं मारणमेवाशङ्कितोपस्थितिकत्व-  
गुणयोगात् तथोपचरितं मुख्यं निपत्यादानमिति तत्प्रयोज्यपक्षि-  
यागयोरमुख्यमेव पक्षिसादृश्यम् । न च यागपरत्वपक्षेपि पक्षियागग-  
तयोर्मत्स्यादानभ्रातृव्यमारणयोरेवोपमानोपमेयत्वमुच्यतामिति वा-  
च्यम् । तावता यागे श्येनशब्दप्रवृत्तिनिमित्तस्य श्येनसादृश्य-  
स्यालाभात् उपसंहारानुसारेण श्येनशब्दगौणत्वोक्त्ययोगात् । त-  
स्मादुपक्रमे लाघवाद्यनुसारेण यागमात्रविधिनिर्वाहाय श्येनशब्द-  
स्य यागनामत्वसिद्धये प्रवृत्तिनिमित्तापेक्षायामन्यत्र रुढस्य तत्र  
मुख्यप्रवृत्तिनिमित्तासम्भवेपि गौणप्रवृत्तिनिमित्तलाभायोपक्रमाका-  
ङ्क्षानुसारेणैव वाक्यशेषे अयमित्यस्य व्यवहितकरणपरामर्शित्वं वा-  
क्यशेषस्यामुख्यसादृश्यपरत्वं च कल्पितमिति तन्नोपक्रमानुसारेणो-  
पसंहारो नीत इत्येव युक्तम् ।

यत्तु वैश्वानरवाक्ये उपसंहारप्राबल्यमुदाहृतं तदति-  
तुच्छम् । न हि तन्नोपसंहारानुसारेण उपक्रमे श्रुत-  
स्य कस्य चिदुपमर्दोस्ति उपक्रमावगतपुत्रजनननिमित्तत्वापरि-  
त्यागेनैव रात्रिसन्न्यायेन वाक्यशेषावगतफलस्यापि स्वीकारात् त-



त्स्वीकारोपि विध्याकाङ्क्षयैव प्रवर्तकस्यैव विधेः फलविशेषसाधन-  
 त्वज्ञानं विना पुरुषस्याप्रवृत्त्या प्रवर्तकस्या(१)पर्यवसानात् । अत ए-  
 वान्यतः प्रवृत्तिलाभेन विधेराकाङ्क्षाविरहात्पर्णमयीवाक्यशेषे श्रुत-  
 स्याप्यपापश्लोकश्रवणादेर्नतत्फलत्वमुपेयते । वस्तुतस्तु वैश्वानरवा-  
 क्येष्वुपक्रमप्राबल्यमेव सुवचं यस्मिन्जात इत्यादिवाक्यशेषे पुत्रेष्टिपूत-  
 त्वभवनयोरुभयोरपि वर्तमानापदेशेन तुल्यकालत्वप्रतीत्या पूतत्वादेः  
 पुत्रेष्टिफलत्वानवगमेपि विधेः प्रवर्तकत्वपर्यवसानाय फलविशे-  
 षाकाङ्क्षयैवाश्रुतफलकल्पनाद्वरं श्रुतस्यैव पूतत्वादेः फलत्वविपरि-  
 णाम इति यत्पदस्य व्यत्यासेन योजनं शिजर्थसनर्थाद्य-  
 न्तर्भावं च कल्पयित्वा यं पूतत्वादियुक्तं भावयितुमिच्छति तस्मि-  
 न्जात एतामिष्टिं निर्वपेदिति विपरिणामेन वाक्यशेषस्य फलसम-  
 र्पकत्वाद्युपगमात् तस्मादुपक्रमप्राबल्य एवोदाहरणीयानि अक्ता-  
 धिकरणादीनि कथमर्वाचीनैरुपसंहारप्राबल्ये उदाहृतानीति न वि-  
 द्याः । ननु प्रस्तरप्रहरणं सूक्तवाकमन्त्रगतायुरादीनां फलत्वमुप-  
 गतं तत्र विध्याकाङ्क्षया अङ्गतयान्यतः प्रवृत्तिलाभेन तद्विरहादि-  
 ति तत्र मन्त्ररूपोपसंहारप्राबल्यमेवोपासनीयम् । उच्यते । न  
 मन्त्रप्रकाश्यत्वेन तत्र तेषां फलत्वं किन्तु श्रुतिविनियुक्तकृत्स्नसूक्त-  
 वाकमन्त्रप्रकरणत्वान्यथानुपपत्त्या 'सूक्तवाकेन प्रस्तरं प्रहरतीति'  
 कृत्स्नसूक्तवाकः प्रस्तरप्रहरणे विनियुक्तः, न चासौ साक्षात्प्रहरणं  
 प्रकाशयितुं शक्नोति नापि तत्साधनं प्रस्तरं तस्मात् ज्ञायते यदने-  
 न प्रकाश्यते तत्प्रहरणसम्बन्धीति नह्यन्यथा श्रुत्यवगतं कृत्स्न-  
 स्य सूक्तवाकस्य प्रहरणाङ्गत्वं घटते क्रियातत्सम्बन्धिप्रकाशनं नैव  
 हि मन्त्रस्य करणता सूक्तवाकेन चाग्न्यादयो देवताः प्रकाश्यन्ते आ-  
 युरादीनि च फलानि तत्र देवता साधनतां प्रतिपद्यते फला-  
 नि साध्यत्वमेव इत्यमेव नावमिकं सूक्तवाकाधिकरणे आयुरादीनां  
 फलत्वव्यवस्थापनं कृतं न मन्त्रप्रकाश्यत्वमात्रेण, 'उरु प्रथस्वोरु ते  
 यज्ञपतिः प्रथता'मितिलिङ्गविनियोज्यमन्त्रप्रकाश्यस्य यज्ञपतिप्रथन-  
 स्य हि पुरोडाशप्रथनफलत्वं निराकृतं मन्त्राधिकरणभाष्ये । ननु  
 ताथाप्यन्यदस्ति उदाहरणं उपसंहारप्राबल्ये तथा हि दशमेऽन चे-  
 दन्यं प्रकल्पयेत् प्रकल्पार्थवादस्यानार्थक्यात्परसामर्थ्याच्चे \* त्य-

(१.) प्रवर्तकत्वाऽपर्यवसानात् । पु० पा ० । अयं युक्तः ।



धिकरणे अग्निहोत्रं प्रकृत्य श्रुतेन 'जर्तिलयवाग्वा वा जुहुयात् गवी-  
धुकयवाग्वा वा न प्रास्यान् पशून् हिनास्त नारण्यानिति' वाक्येन  
जर्तिलगवीधुकशब्दवाच्यारण्यनिलारण्यगाधूमकृतयवाग्वोर्विकल्प-  
नाग्निहोत्रहोमद्रव्यत्वविधाने लिङ्गविभक्तिबलेन प्राग्यारण्यपशुहिं-  
सारहिततया तयोः स्तवनेन च प्रतीयमानेपि 'अथो खलु रनाहुतिर्वै  
जर्तिलाश्च गवीधुकाश्च' 'पयसाग्निहोत्रं जुहुयादिति' तदनन्तरं  
जर्तिलादिप्रतिक्षेपेण पयोविधिदर्शनात् तदेकवाक्यतया जर्तिल-  
यवाग्वा वा जुहुयादित्यादेर्ग्राग्यारण्यपशुहिंसाराहित्येन प्रशस्त-  
तया ह्यमाहार्णामपि जर्तिलगवीधुकानां पयोपेक्षया दुष्टत्वात्पयः  
प्रशस्तमिति पयःस्तुतिलक्षकत्वप्रदर्शनेनोपसंहारप्राबल्यमाश्रितम् । न  
चानर्थक्यहेतुना सूत्रकृता पयःस्तुतिपरत्वमुक्तं नोपसंहारानु-  
सारणेति वाच्यम् । पयसा सह विकल्पार्थं जर्तिलादि-  
विधानसम्भवेनानर्थक्याभावात् तेन हेतुना जर्तिलयवाग्वा  
वा जुहुयादित्यादेः पयस्तुत्यर्थत्वासिद्धेः अनाहुतिर्वै जर्ति-  
लाश्चेत्यादेः जर्तिलादिनिषेधरूपत्वमेव न तु पयःस्तुत्यर्थ-  
त्वमिति शङ्कायां विहितजर्तिलादिनिषेधस्य ग्रहणाग्रहणवद्विकल्पा-  
र्थकत्वाद्विकल्पस्य च 'पयसा जुहुयादिति' द्रव्यान्तरविधानादेव च  
सिद्धेर्निषेधानर्थक्यात् । न हि निन्दान्यायेन पयोविधिस्तुत्यर्थतैवे-  
त्यानर्थक्यहेतोरनाहुतिर्वा इत्यादिभागस्य पयःस्तुत्यर्थतागमकत्वात् ।  
\* शिष्टा तु प्रतिषेधः स्यादिति \* पूर्वाधिकरणे अतिरात्रे षोडशिनं  
गृह्णातीति विधायाम्नातो नातिरात्रे षोडशिनं गृह्णातीत्ययं तत्प्रतिषेधः  
न तु नानूयाजेष्वित्यादिवत्पर्युदासादिरूप इत्युक्तेः तर्हि तद्वदेव अ-  
नाहुतिर्वा इत्ययमपि प्रतिषेध इति शङ्कायां तन्निराकरणाय  
सूत्रप्रवृत्तेश्च तथाचास्मिन्सूत्रे शिष्टा(२)प्रतिषेधः स्यादिति पूर्वसू-  
त्रानुषङ्गेन न चेदन्यं विधिं कल्पयेद्यद्यत्र प्रत्यक्षो विधिः सन्निहितो  
न स्यात्ततः षोडशिग्रहणाग्रहणवदेकेन शिष्टा परेण प्रतिषेधः स्यात्  
इह तु पयसाग्निहोत्रं जुहुयात् इति विध्यन्तरस्य कलत्तत्वात्तच्छेष-  
भूतोऽयमर्थवादः स्यात् विहितप्रतिषेधफलस्य विकल्पस्य पयोरु-  
पद्रव्यान्तरविधानादेव सिद्धेः प्रतिषेधानर्थक्यादियुक्तेः जर्तिला-

( १ ) शिष्टत्वाच्च इति पु० पा० ।



घनाहुतित्वकीर्तनस्य कथं पयःप्रशंसापरत्वमिति शङ्कायां यो हेतुरु-  
च्यते परसामर्थ्यात्परेण पयोविधिनाऽर्थवादत्वेनान्वये सामर्थ्यादिति  
तत्साधारण्यादेव जर्तिलयवाग्वा जुहुयादित्यादेः पयोविधिशेषत्वं वा-  
क्तव्यं इष्टं हि कस्य चिन्निन्दायास्तदितरस्तुतौ पर्यवसानवत् क-  
स्य चिद्विधिस्तुतिपूर्वकनिन्दाया अपि सहैव विधिस्तुतिभ्यामितर-  
स्तुतौ पर्यवसानं यथा देवदत्तस्तावदतीव विद्वानित्युक्त्वा न तस्य  
बृहस्पतिरपि समान इति च स्तुत्वा सोपि यज्ञदत्तमपेक्षयाविद्वानि-  
त्युक्तेः सर्वस्यापि यज्ञदत्तस्तुतौ पर्यवसानमिति तथाच पश्चात्पयोवि-  
धिदर्शनादुपक्रमावगतस्य जर्तिलयवाग्वादिविधेस्त्याग इत्युपसंहार-  
प्राबल्यापेक्षयां दुर्वारमिति मैवम् । तत्रानेकदृष्टकल्पनानुबन्धवाक्य-  
भेदपदिहाराय जर्तिलादिविधित्याग इत्युपसंहारप्राबल्यानाश्रयणात्  
यत्र ह्यनेकविधायकश्रवणं तत्रैकस्य विधायकत्वं अन्यस्यानुवाद-  
कत्वमित्येकवाक्यत्वसम्भवे वाक्यभेदावहो विधिभेदो न स्वीक्यते  
अत एव 'नगिरा गिरेति ब्रूयादैरं कृत्वोद्वेय' मित्यत्र गिरापदकार्ये (१)  
इरापदविधानादेव गिरापदनिवृत्तिसिद्धेरैरं कृत्वोद्वेयमित्येव विधिः  
न गिरा गिरेति ब्रूयादिति तु तत्प्राप्तगिरापदनिवृत्त्यनुवाद इरापदस्य  
गिरापदकार्यापत्तिसिद्धये तत्कार्यलक्षणार्थं नतु गिरापदप्रतिषेध-  
विधिः गिरापदनिषेधमात्रादिरापदस्याप्राप्तेरैरं कृत्वोद्वेयमित्यस्यापि  
विधायकत्वापत्त्या वाक्यभेदापत्तेरित्युक्तं अत एव च नचतुस्त्रि-  
शदिति ब्रूयात् षड्विंशतिरिति ब्रूयादित्यत्राश्वमेधे अश्वविक्रीयत्ताप्र-  
काशनाय पठिताया 'अतुस्त्रिंशद्वाजिनोदेवबन्धोविक्रीरश्वस्य स्वधितिः  
समेती'त्यस्या ऋचो न चतुस्त्रिंशदिति प्रतिषेधेन प्राप्तस्य षड्विंश-  
तिरस्य वंक्रय इति वंक्रमन्त्रस्य यथाप्राप्त्यनुवादमात्रं षड्विंशतिरित्ये-  
वब्रूयादिति वचनं नतु प्राकृतमन्त्रे षड्विंशतिपदनियमेपि तस्य तात्पर्यं  
तस्यापि विधाने वाक्यभेदापत्तेरिति तूपरगोमृगयोरश्वस्य वंक्रिणा  
समस्य वचनस्य षडशीतिरेषां वंक्रय इत्येवंरूपस्याबाध उक्तः एवं रथ-  
न्तरे प्रस्तूयमाने सम्मीलयेत् स्व(२)र्दंशं प्रति वीक्षेतेत्यादिष्वपि ब-  
हुषु स्थलेषु वाक्यभेदपरिहारार्थैकोविधिरपरोऽनुवाद इति व्यवस्थापनं  
इष्टं एवमिहापि वाक्यभेदपरिहाराय जर्तिलादिवाक्यस्य विधिसक-

( १ ) पदवाक्ये इति पु० पा० ।

( २ ) स्वसदृश पा० पु० ।



यार्थवादत्वाश्रयणमिति नानेनोपसंहारप्राबल्यसिद्धिः ।

यत्तु कचिदुक्तं अर्थैकत्वाधिकरणे 'यद्वचाऽस्तुवत' इत्यस्याकर्तृ-  
विशेषणविधिशक्त्यप्रतिबन्धक्यच्छब्दयुक्तस्यापि उपक्रमस्य 'य  
एवं विद्वान्साम्ना स्तुवीतेति' कर्तृविशेषणविधिशक्तिप्रतिबन्धक्यच्छ-  
ब्दयुक्तोपसंहारबलेन स्वतः प्राप्तमृग्विधानत्वं परित्यज्य सामविधि-  
शेषत्वस्वीकारादुपसंहारप्राबल्यमाश्रितमिति तदप्यनेन निरस्तम् । तत्रा-  
पि वाक्यभेदादिदोषपरिहारार्थमैवोपसंहारिकसामविधि-शेषत्वस्वीका-  
रात् । तथा हि उपक्रमे 'यद्वचाऽस्तुवत' तदसुरा अन्ववायन् यत्साम्ना  
स्तुवते तदसुरो नान्ववायन्निति ऋचा स्तुतिः साम्ना स्तुतिश्चेत्यु-  
भयं श्रूयते न तु ऋचा स्तुतिमात्रं विधिस्तूभयत्रापि न  
श्रूयते तत्कल्पना चोभयत्र न सम्भवति एकवाक्यत्वसम्भ-  
वे वाक्यभेदस्यान्याय्यत्वात् प्रकृते चासुरागमनहेतुत्वेन भ-  
यावहतया ऋचा स्तुतिं निदिष्ट्वा साम्ना स्तुतिर्विधीयत  
इति वा अवश्यानामसुराणामपि वशीकरणहेतुत्वेन स्तुतामृचा  
स्तुतिं विधायाग्रे तच्छेषतया साम्ना स्तुतिरवश्यवशीकरणासमर्थ-  
त्वेन निन्द्यत इति वा एकवाक्यत्वसम्भवात् । न चात्र किं चिदन्य-  
तरस्मिन् पक्षे विनिगमकमुपक्रमे दृश्यते न च तत्र विनिगमका-  
दर्शनमात्रेण वाक्यभेदमभ्युपगम्य उभयत्र विधिकल्पनं युक्तं असु-  
रान्ववायन्नित्यस्य भयावहत्वेन निन्दापरत्वे ऋचा स्तुतौ वि-  
ध्ययोगात् अवश्यवशीकरणसमर्थत्वेन स्तुतिपरत्वे तदसमर्थत्वेन  
निन्द्यमानायां साम्ना स्तुतौ विध्ययोगात् । न चान्ववा-  
यन्नित्यस्यावश्यवशीकरणसामर्थ्येन स्तुतिपरत्वं नान्ववा-  
यन्नित्यस्य भयावहानागमनहेतुत्वेन स्तुतिपरत्वमिति द्विरूपार्थ-  
कल्पनमुचितं प्रथमवाक्ये यदभिप्रायेणासुरा अन्ववायन्नित्युक्तं तन्नि-  
षेध एवासुरा नान्वयन्नित्यस्य स्वारस्यात् ततश्च वाक्यभेदस्य ऋचा  
साम्ना च स्तुत्योर्विकल्पस्योभयोरन्ववायन्नित्येतयोर्भिन्नार्थत्वस्य  
च परिहाराय किमन्यतरत्र विधौ विनिगमकमस्तीति स्वत एवोप-  
क्रमस्य विनिगमकापेक्षया साम्ना स्तुवीतेति प्रत्यक्षविधेस्तद्विनि-  
गमकत्वेनाश्रयणं नत्वौपसंहारिकत्वेन प्राबल्यात् ततश्च तदनुसारे-  
णासुरा अन्ववायन्नित्यस्य निन्दापरत्वनिर्णयः अत एव स्तुतौ  
सन्दिग्धं विधिनाऽवधार्यत इत्यस्येदमुदाहरणमिति प्राग्दर्शितं ।



ननूपक्रमप्राबल्ये यद्वचा स्तुवत इति परमोपक्रमभ्रवणमात्रेण  
 ऋचा स्तुतौ विधिरित्यवधारितं तदनुसारेणैव तदनन्तरश्रुते स-  
 र्वे नैतद्व्यं स्यादिति चेत् । स्यादेवं यदि तत्र प्रत्यक्षोविधिः श्रूयत  
 कल्प्यस्तु तत्र विधिः कल्पनं च तद्विरुद्धप्रत्यक्षश्रुतोवाक्यशेषोनिरू-  
 णस्तीत्यावेदितमक्ताधिकरणार्थनिर्णय इत्येषा दिक् ।

एवमन्यत्रापि सम्भाविताः शुद्धोपद्रवा अनयैव दिशा निरसनीयाः ।  
 ननूपक्रमप्राबल्यवादे किमुपक्रमे प्रतीतमात्रस्य ग्राह्यत्वमित्यादि-  
 प्रलपितं तदुपसंहारप्राबल्यवादे किमुपसंहारे प्रतीतमात्रस्य ग्राह्यत्वं  
 किंवा उपक्रमपरामर्शेन व्यवस्थितस्य, आद्ये उच्चैष्ठादीनामृगादिधर्म-  
 त्वापत्तिः द्वितीये उपक्रमस्यैव प्राबल्यं सिद्ध्येदिति प्रतिवचनमेव  
 रिक्तीकरोति । वस्तुस्थितिस्तु उपक्रमस्वारस्येन प्रतीतं ग्राह्यं नोपसं-  
 हारपरामर्शेन व्यवस्थितं श्यनादिवाक्ये विशिष्टविधिगौरवादिभि-  
 या उपक्रमस्य स्वारस्येनैव पक्ष्यादेरग्रहणं नोपसंहारानुसारेणेत्या-  
 वेदितमेव तस्माद्वार्तिकोक्तरीत्या निरवद्यमुपक्रमप्राबल्यम् । एवं पूर्व-  
 मीमांसायां व्यवस्थितमुपक्रमप्राबल्यमुररीकृत्यैवोत्तरमीमांसाया-  
 मपि भगवत्पादैः तत्रतत्तार्थनिर्णयाः कृता दृश्यन्ते । यत्त्वर्वाचीनैः पू-  
 र्वमीमांसायामिवोत्तरमीमांसायामप्युपसंहारप्राबल्योपजीवनमस्ति  
 तत्र तदनन्तरप्रतिपत्तावित्यधिकरणे 'तस्मिन्नेतस्मिन्नग्नौ देवाः श्रद्धां  
 जुह्वति' इति पञ्चाग्निविद्यागतवाक्ये श्रद्धाशब्दस्य 'इति तु पञ्चम्यामा-  
 हुतौ आपः पुरुषवचसो भवन्ती' त्युपसंहारानुसारेणाप्युपलक्षणायाः  
 \*प्रथमे ऽभ्रवणात् इति चेन्न ता एव ह्युपत्तेरिति \*सुत्रेणोक्तत्वादि-  
 त्युदाहरन्निस्तत्रापि स्वाव्युत्पत्तिप्रकटनं कृतं तस्य यथाश्रुतं भगवत्पा-  
 दीयं तत्सुत्रगतोपपत्तिपदव्याख्यानमेव निराकरणं भगवत्पादै-  
 र्हि' वेत्थ यथा पञ्चम्यामाहुतावापः पुरुषवचसो भवन्तीति 'परमोपक्रम-  
 प्रश्नोपपत्तिः' वेत्थ यथा पञ्चम्यामाहुतावापः पुरुषवचसो भवन्ति इति  
 तु पञ्चम्यामाहुतावापः पुरुषवचसो भवन्तीति 'प्रश्नप्रतिवचनैकरू-  
 प्योपपत्तिः श्रद्धाकार्यसोमवृष्ट्यग्नरेतोरूपानन्तराहुतिद्रव्याणां जलप्र-  
 चुरोपपत्तेः (१) प्रत्ययविशेषरूपायाः श्रद्धायाः स्वोपादानादवच्छिद्यान्य-  
 त्र पक्षेपस्यासम्भवेनाहुतिद्रव्यत्ववर्णनायोगात् श्रद्धाशब्दस्य स्वत एव

( १ ) उपपत्तेः प्रत्ययवि० पा० पु० ।



प्रक्षेपयोग्यद्रव्यपरत्वाकाङ्क्षायां वाक्यशेषसमर्पितास्त्वप्सु तात्पर्योपपत्तिः 'अद्वावा आप' इत्यादौ अद्वाशब्दस्याप्यप्सु दृष्टप्रयोगत्वेन तद्वृत्तान्तोपपत्तिश्च 'अद्वां जुहोती' त्कञ् अद्वाशब्दस्याप्युपलक्षणाभ्युपगममूलत्वेन व्याख्याता नोपसंहारमात्रोपपत्तिः तस्मात्तत्राप्यमस्थाने भ्रमः इह त्वेवं सम्भवति भ्रमः \*अन्यथात्वं शब्दादिति चेन्नाविशेषः\* दि-  
त्यधिकरणे 'हन्तासुरान्यज्ञ उद्गीथेनात्ययामे'त्युद्गीथोपक्रमेणोद्गीथस्यो-  
पास्यत्वे प्रतीयमानेष्वुपसंहारे 'तेभ्य एष प्राण उद्गाय' इत्यादौ उद्गा-  
तृष्वरामर्शात्तदनुरोधेनोद्गातुरेव प्राणदृष्ट्योपास्यत्वं नोद्गीथस्येति नि-  
र्णयः कृतः । \*न संख्योपसङ्गहादपी\*त्यधिकरणे 'यस्मिन्पञ्चपञ्च जना  
आकाशश्च प्रतिष्ठितस्तमेव मन्य आत्मानं विद्वान् ब्रह्मामृतोमृतमिति'  
वाजसनेयकास्मात्तमन्त्रगतस्य मनुष्येषु रुढस्य पञ्चजनशब्दस्य 'प्रा-  
णस्य प्राणमुत चक्षुषः चक्षुः श्रोत्रस्य श्रोत्रं मनसो मनो विदुरिति'  
वाक्यशेषसङ्कीर्तितेषु प्राणादिषु वृत्तिः \*प्राणादयो वाक्यशेषादिति\*  
सूत्रेणैवोक्ता । पारिप्लवाधिकरणे च 'सर्वाण्युपाख्यानानि पारि-  
प्लवे शंसतीति' विध्यनुसारेण 'प्रतर्दनो ह वै दैवोदासिस्त्रिदश  
प्रियं धामोपजगाम युद्धेन च पौरुषेण च' 'मटचीहतेषु कुरुष्वष्ट-  
क्या सह जायया उषस्तिर्हिचाक्रयथा' इत्यत्रामे मद्राणक उवा-  
से' त्यादिब्रह्मविद्याङ्गभूतोपाख्यानानामपि पारिप्लवार्थत्वे प्राप्ते 'म-  
नुर्वैवस्वतो राजे' त्यादिवाक्यशेषसङ्कीर्तिताख्यानविशेषेषु सर्वशब्दस्य  
सङ्कोचमभ्युपगम्य तेषामेव पारिप्लवार्थत्वं \* पारि प्लवार्थः इति  
चेन्नाविशेषितत्वा \* दितिसूत्रेण निर्णीतम् । दहराधिकरणे च  
'अथ यदिदमस्मिन्ब्रह्मपुरे दहरं पुण्डरीकं वेदम दहरो-  
स्मिन्नन्तराकाशः तस्मिन्त्यदन्तः तदन्वेष्टव्यं तद्वाविजिज्ञासितव्यं तं  
चेदब्रूयुर्यादिदमस्मिन्ब्रह्मपुरे दहरीकं वेदम दहरोस्मिन्नन्तराकाशः  
किं तत्र विद्यते यदन्वेष्टव्यं यद्वाविजिज्ञासितव्यमिति स ब्रूयाद्यावा-  
न्वा अयमाकाशस्तावानेषोन्तर्हृदय आकाश उमे अस्मिन् द्यावापृ-  
थिवी अन्तरेव समाहिते इत्यादि' वाक्ये तस्मिन्त्यदन्तस्तदन्वेष्ट-  
व्यमित्युपक्रमे तस्मिन्नित्यस्याव्यवहिताकाशपरत्वस्वारस्येन आ-  
काशान्तर्वर्तिनस्ततोऽन्यस्यान्वेष्टव्यत्वप्रतीतावपि 'यावान्वाअयमाकाश'  
इत्यादिवाक्यशेषे दराकाशस्य बाह्याकाशसमानपरिमाणत्वादिमहि-  
मवर्णानदर्शनात्तस्यैवान्वेष्टव्यत्वं परब्रह्मरूपता चेत्युभयं \*दहर उल-



रेभ्यः\* इति सूत्रे निर्णीतं एवमेतेष्वधिकरणेषु भगत्पादरीत्योपसंहारानुसरणं प्रतीयत इत्यत्रैवं प्रतिबोधनीयम् । \* अन्यथात्वं शब्दादिति चेत्यधिकरणोदाहरणे उपक्रमोपसंहारयोर्विरोध एव नास्ति तत्रोपक्रमप्रतीतोद्गीथापरित्यागेनैवोद्गीथगानकर्तृरूपे उद्गातरि प्राणहृष्टिविधानाभ्युपगमात् उपक्रमस्य लक्षणादिकल्पनं विनोपसंहारसमर्पितविशेषावापमात्रं हि न तेन विरुद्ध्यते यथा गुरुमते आप्रेयादियागानामुत्पत्तिवाक्यावगतेन यागत्वेन 'चतुरवत्तं जुहोतीति' गुणविधिवाक्यावगतस्तेषु प्रक्षेपाधिकत्वरूपहोमत्वावापो न विरुद्ध्यते 'यस्मिन्पञ्च पञ्चजना' इति मन्त्रे पञ्चमनुष्याः परब्रह्माणि सन्तीत्येतावता परब्रह्मणः कस्य चिदुत्कर्षस्याप्रतीतेः पञ्चजनशब्दस्यान्यत्रैव कचिदर्थेतात्पर्यमिति सामान्यतोऽवगतौ तद्विशेषाकाङ्क्षायां वाक्यशेषसमर्पितप्राणादिपरिग्रहो न तु तदनुसारेणोपक्रमस्यान्यथानयनम् । सर्वाण्युख्यानानिपारिप्लवे शंसंतीत्यत्रानन्तशास्त्रागतसर्वाख्यानशंसनस्याशक्यतयोपक्रमस्यैव केन चिदवच्छेदेन आख्यानसामस्ये पर्यवसानाकाङ्क्षा वाक्यशेषसङ्कीर्तिताख्यानसामस्ये पर्यवसानं नोपसंहारानुसारेण दहराधिकरणे दहराकाशस्य परब्रह्मता वाक्यशेषगतश्रुतिलिङ्गभूयस्त्वेन निर्णीता\*चिप्रतिषिद्धधर्माणां समवाये भूयसां स्यात्सधर्मत्वमिति\* न्यायादत एव तत्र उत्तरेभ्य इति बहुवचनेन लिङ्गभूयस्त्वं दर्शितं वाक्यशेषे च यावान्वा अयमाकाश इत्यादिना प्रतिपादितं प्रसिद्धाकाशसादृश्यं उभेऽस्मिन् द्यावापृथिवी इत्यारभ्य यच्चास्येहास्ति यच्च नास्ति सर्वं तस्मिन्समाहितमित्यन्तेन प्रतिपादितं द्यावापृथिव्यग्निवायुसूर्यचन्द्रविद्युन्नक्षत्रादिसकलजगदाधारत्वं 'एष आत्माऽपहतपाप्मा विजरो विमृत्युरित्यादिना प्रतिपादितमपहतपाप्मत्वादिगुणाष्टकमित्यादीनां लिङ्गानां भूयस्त्वं स्पष्टमेव 'एष आत्मा अथ य इहात्मानमित्याद्यात्मश्रुतयश्च सन्ति गुणसूत्रोक्ताश्च गत्यादयः तथाच बहूनामेवामनुग्रहाय त्यजेदेकं कुलस्यार्थं इति न्यायेन आकाशश्रुतिरेकाऽन्यथा नीयते बहुवाधस्यान्याय्यत्वात् । न चात्मार्थे पृथिवीं त्यजेदिति ततोऽपि दलवता न्यायेन प्रधानविरोधिनां बहूनामपि गुणानां बाधनं न्याय्यं उपक्रमोपसंहारैकरूप्यावगतप्रधानवेदान्तप्रतिपाद्याद्वैतविरोधिनां बहूनामपि तत्तत्पदसमर्पितप्रवृत्तिनिमित्तभूतधर्माणां बा-



धाभ्युगमात्सूक्ष्मादिरादिप्रधानयूपद्रव्यविरोधिनां तक्षणादीनां  
 बहूनामपि बाधस्य पूर्वतन्त्रे \* द्रव्यसंस्कारविरोधे द्रव्यतदर्थत्वा \*  
 दित्यधिकरणे प्रतिपादनाच्च विप्रतिषिद्धधर्माणां समवाय इत्यधिक-  
 रणन्यायो यत्र तुल्यप्रधानानामेव प्रथमचरमभावमात्रं विशेषस्त-  
 न्नैव अतएव तत्र पञ्चदशरात्रे अग्निष्टुप्रथममहस्तद्धर्मतयोपस-  
 त्वाग्नेयी सुग्रहगया प्राप्ता उत्तराणि ज्योतिर्गौरायुरित्यादीनि च-  
 तुर्दशाहानि तद्धर्मतयैन्द्री प्राप्ता एवमहर्धर्मयोर्विरोधे सत्यन्हां स-  
 मप्रधानत्वेन गुणप्रधानभावादिविशेषानवगमेन कस्य धर्मो ग्राह्य  
 इत्याकाङ्क्षायां मुख्यत्वादग्निष्टुतस्तद्धर्मग्रहे प्राप्ते पाश्चात्यत्वेपि ज्यो-  
 तिरादीनां भूयस्त्वात् भूयोनुग्रहस्य न्याय्यतया ज्योतिरादि धर्मो  
 ग्राह्य इति सिद्धान्तितम् । यत्र तु भूयसामेकस्य च गुणप्रधा-  
 नभावादिविशेषः न तत्र भूयोनुग्रहादरो यथोदाहृतद्रव्यसंस्का-  
 रविरोधाधिकरणे तत्र हि यदा तनुत्वात्तक्षणादिसंस्कारयोग्यः  
 पशुनियोजनमात्रयोग्यः खदिरोलब्धः तत्प्रतिनिधिः कदरोस्तु महा-  
 न् तक्षणादीनामपि योग्यो लब्धः तत्र यूपार्थं कस्योपादानं कर्त-  
 व्यमिति संशय्य कदरोपादाने खादिरो यूपो भवतीत्यस्य किं चिद्वै-  
 कल्येपि तक्षणादीनां बहूनामनुग्रहलाभात् कदरोपादानं युक्तमिति  
 प्राप्ते बहूनामपि तक्षणादिसंस्काराणां द्रव्यार्थत्वादगुणानुरोधेन प्र-  
 धानपरित्यागो न युक्त इति खदिरोपादानं कर्तव्यमिति सिद्धान्तितं ।  
 अनुनिर्वाप्याधिकरणे च अग्निचयने अग्नीषोमीयस्य पशुपरोडाश-  
 मष्टौ देवसुवां हवींश्चनु निर्वपतीत्यत्र किमग्नीषोमीयपशुधर्मा एका-  
 दश प्रयाजत्वादयो ग्राह्या उत अनुनिर्वाप्यधर्माः पञ्च प्रयाजत्वादय  
 इति संशय्य भूयोऽनुग्रहन्यायेनानुनिर्वाप्यधर्मग्रहे प्राप्ते यत्र सर्वेषां  
 तन्त्रतया न गृह्यते विशेषः तत्र मुख्यानुग्रहन्यायापवादोभूयोऽनु-  
 ग्रहः यत्र त्वेकस्तन्त्री इतरे प्रसङ्गिन इति गृह्यते विशेषः तत्रैकस्यापि  
 तन्त्रिणा एव धर्मा ग्राह्या बहूनामपि प्रसङ्गिनां तत्तन्त्रोपजीवित्वेन  
 स्वधर्माप्रयोजकत्वादिति निर्णीतमिति चेन्मेवावेदान्ते ऽद्वैतवदिहोपा-  
 सनापरे आकाशशब्दितस्य प्रतिपाद्यत्वरूपप्राधान्यासिद्धेः विधीय-  
 मानक्रियाकर्मत्वलक्षणस्य खदिरादिवत्प्राधान्यस्य ब्रह्मलिङ्गभूतेषु  
 गुणेष्वप्यविशिष्टत्वात् 'अथ य इहात्मानमनुविद्य ब्रजन्त्येतांश्च स-  
 त्यान्कामान् तेषां सर्वेषु लोकेषु कामचारोभवतीति' तेषामप्युपास्य-



त्वनिर्देशादग्नीषोमीयवत् तन्निर्बलक्षणविशेषस्य चेह शङ्कानास्प-  
 दत्वात् तस्माद्दहराकाशो ब्रह्मेति बह्वनुग्रहन्यायेन निर्णयो नोपसं-  
 हारप्राबल्येनानन्वस्त्वमेतत् तथापि तस्मिन् यदन्तरिति दहराका-  
 शस्योपासना विधीयत इति कुतोऽवसीयते यावान्वा अयमाकाश  
 इत्यादिना तन्महिमवर्णनादिति चेत् न । पञ्चकोशप्रतीकाशमि-  
 त्यादौ दहरपुण्डरीकवर्णनवत्तदन्तर्वर्तिवस्तुप्रातिपत्यर्थत्वेनापि त-  
 त्सम्भवात् दहराकाशान्तरवर्ति ततोऽन्यदुपास्यं न सम्भवतीति  
 चेन्न । तदनन्तरमेवोभे अस्मिन् द्यावापृथिवी इत्यादिना तदन्तर्वर्ति-  
 वस्तुप्रतिपादनेन तस्योपास्यत्वसम्भवात् । द्यावापृथिव्यादेरुपास्य-  
 त्वे अथ य इहात्मानमित्यात्मोपास्तेः फलत्वोपसंहारो विरुद्ध्यन इति  
 चेत्तर्हि तन्मात्रानुसारेण तस्मिन् यदन्तरित्यादेर्दहराकाशरूपपरमा-  
 त्मोपासनाविधिपरत्वमिति सिद्धमुपसंहारप्राबल्यम् । नच त-  
 स्मिन्यदन्तरित्यादेः पुण्डरीकान्तर्वर्तिदहराकाशोपासनाविधिपरत्वं  
 दहराकाशान्तर्वर्तिवस्त्वन्तरोपासनाविधिपरत्वस्यैव तत्स्वारस्येना-  
 वधार्यमाणातया सन्देहाभावात् तस्य पुण्डरीकान्तर्वर्तिदह-  
 राकाशोपासनाविधिपरत्वे हि तस्मिन्नित्यस्य व्यवहितपुण्डरी-  
 कपरामर्शित्वं स्यात् तच्चाव्यवहितदहराकाशपरामर्शित्वस-  
 म्भवे न युक्तं दहराकाशस्य पुण्डरीकात्तर्वर्तित्वस्य दहरोऽस्मिन्नन्त-  
 राकाश इत्यनेनैव प्राप्ततया तस्मिन्यदन्तरित्यस्य च वैयर्थ्यं स्यात्  
 तदपि तदप्राप्तदहराकाशान्तर्वर्तित्वपरत्वेन सार्थकत्वसम्भवे  
 न युक्तं दहराकाशः पुण्डरीकान्तरवर्ती इत्यस्य निर्ज्ञाततया तस्मिन्यद-  
 न्तरिति उक्त्यनन्तरं किं तदत्र विद्यत इति प्रश्नोप्यसमञ्जसः स्यात्  
 तदसामञ्जस्यमपि तस्मिन्यदन्तरित्येवं संमुग्धाकारेण दहराका-  
 शान्तरवर्तिनः कस्य चिदुपासनाविधिपरत्वे तस्य विशिष्यावगत्यर्थं  
 किं तदत्र विद्यत इति प्रश्न इति सामञ्जस्यसम्भवे न युक्तं यत्पदस्य  
 दहरोऽस्मिन्नन्तराकाश इति पूर्वनिर्दिष्टनिर्ज्ञातपुलिङ्गाकाशप-  
 रत्वे च नपुंसकलिङ्गमत्यन्तासङ्गतं स्यात् इति तस्य प्रश्नानन्तरं  
 निर्देक्ष्यमाणानिर्ज्ञातलिङ्गवस्त्वन्तरपरत्वेन कथं चित्सङ्गतिसम्भवे त-  
 दसाङ्गत्यमपि न युक्तं एवमपि यत्तस्मिन्यदन्तरित्यस्य दहराकाशो-  
 पासनाविधिपरत्वमवगम्यते न तदुपास्तिफलोपसंहारप्राबल्येनेत्येव  
 पर्यवस्यतीति । एतेन तस्मिन्यदन्तरित्यत्र यद्रामानुजीयं कल्पनं त-



स्मिन्नित्यव्यवहितो दहराकाशः परामृश्यते यदन्तरिति चास्मिन्का-  
माः समाहिता इति प्रश्नान्तरनिर्देश्यमाणं कमनीयतया कामशब्द-  
वाच्यं तद्वर्गितमपहतपाप्मत्वादिगुणजातमुच्यते अतो न कश्चित्पू-  
र्वोक्तदोषः तदन्वेष्टव्यमिति तु तन्माकस्योपासना न विधीयते । अथ  
य इहात्मानमिति वाक्यशेषे आत्मनस्तद्गुणानां च उपासनायाः क-  
लवत्वोपसंहारात् किन्तु तस्मिन्निति निर्दिष्टो दहराकाशः यदिति  
निर्दिष्टं तदन्तर्गतगुणजातं चेत्युभयोरुपासनं विधीयते । न च नपुं-  
सकलिङ्गैकवचनान्तेनोभयपरामर्शानुपपत्तिः, 'नपुंसकमनपुंसके  
नैकवच्चास्यान्यतरस्यामिति' व्याकरणसूत्रेण नपुंसकानपुंसकयो-  
र्नपुंसकशेषस्य एकवद्भावस्यानुशासनावुभयपरामर्शोपपत्तिरिति, त-  
त्रापि नपुंसकैकवचनान्तस्य यत्पदस्य कामशब्दोक्तानेकगुणपरा-  
मर्शित्वातदस्य तस्मिन्न्यदिति विभिन्नविभक्तिनिर्दिष्टोभयपरामर्शित्व-  
तदेकशेषे इति त्रयमिदं क्लिष्टं स्वतोऽप्रतीयमानमथ य इहात्मानमि-  
त्याद्युपसंहारानुसारेणैव कल्पनीयमित्युपसंहारप्राबल्यमवर्जनीय-  
मिति चत् । उच्यते । यावान्वा अयमाकाशस्तावानेषोन्त-  
र्हृदय आकाश इति एतावता दहराकाशमहिमवर्णनस्य द्या-  
वापृथिव्यादितदङ्गतवस्तुप्रतिपत्यर्थत्वसम्भवेऽपि तेषां तद-  
ङ्गतत्वप्रतिपादनान्तरमारब्धस्य 'एष आत्माऽऽपहतपाप्मा' 'अ-  
स्मिन्कामाः समाहिता' 'अथ य इहात्मान' 'मिमाः प्रजाः अहरर्गलन्त्य-  
एतं ब्रह्मलोकं न विदन्त्यनृतेन हि प्रत्यूढा' 'अथ य आत्मा स से-  
तुर्विधृतिरेषां लोकानामसम्भेदाये'त्यादिदहराकाशमहिमप्रपञ्चनस्य  
तदन्तर्गतवस्तुप्रतिपत्यर्थत्वासम्भवावुपासनार्थत्वावश्यम्भावेन तेषा-  
मनन्यथासिद्धानां भूयसामनुग्रहानुरोधेन तस्मिन्न्यदन्तरित्या-  
देर्दहराकाशस्यान्वेष्टव्यतापरत्वमवसीयते न तदुपास्तिफलोपसंहा-  
रमात्रानुरोधेन । न चैष आत्मेत्यादौ एतदादिशब्दानामव्यवहित-  
द्यावापृथिव्यादिपरत्वं शङ्कनीयं पुल्लिङ्गैकवचनान्तानां तेषां व्यवहि-  
तेष्याकाश एव स्वारस्यादुभे अस्मिन् द्यावापृथिवी इत्यादौ  
आकाशे अवगतस्य समाधानाधारत्वस्यास्मिन्कामाः समाहिता  
इत्यत्र प्रत्यभिज्ञानाच्च तथा च भूयोऽनुग्रहानुरोधेन तस्मिन्न्यद-  
न्तरित्यत्र तस्मिन्नित्यस्य व्यवहितपुण्डरीकपरामर्शित्वकल्पनं न दोषः  
सर्वनाम्नामव्यवहितपरामर्शसम्भवे व्यवहितपरामर्शित्वस्य तस्य



द्वादशशतं दक्षिणेत्यादौ दृष्टत्वात् । यत्पदं वक्ष्यमाणद्यावापृथि-  
व्यादिसकलविशेषणविशिष्टदहराकाशपरं अन्यथा विशेषणानां  
विध्य(१)संस्पर्शउपास्यत्वसिद्धेरिति नानुवादवैयर्थ्यं अत एव किं  
तदत्र विद्यत इत्यप्युपपद्यते नह्ययं प्रश्नः किन्त्वाक्षेपोयं अतिस्व-  
ल्पे आकाशे विशेषणतया किमन्वेष्टव्यं विज्ञातव्यं वास्तीति अ-  
तएव यदिदमस्मिन्ब्रह्मपुर इत्यादेः पुनरनुसङ्गीर्तनं शरीरान्तर्गतं पु-  
ण्डरीकमेव तावदल्पमल्पतरं च तदन्तर्गतमाकाशं किं तत्र वर्तते  
इत्याक्षेपोपयोग्यर्थद्योतनाय, प्रश्नपरत्वे किं तत्र विद्यते एतावदेव  
वक्तव्यं स्यात् एवमाक्षिते सत्युत्तरवाक्येन भूताकाशसादृश्यप्रति-  
पादनं तदन्तः सर्वसमाधानप्रतिपादनाय पुण्डरीकवेष्टनकृताल्प-  
त्वव्यावृत्तिपरमिति नासमञ्जसं किं चित् । यच्च नपुंसकलिङ्गा-  
सङ्गतिरित्युक्तं तदपि न । लुङः विषये अनद्यतनभूतेषु भूतत्वसामा-  
न्यानुवृत्तेस्तद्विवक्षया लुङः प्रयोगस्यैव सर्वविकारानुवृत्तसत्त्वरजस्त-  
मोगुणानुगतं गुणत्वसामान्यं स्थितिशब्दितं नपुंसकलिङ्गमिति शाब्दि-  
कमर्यादया नपुंसकलिङ्गस्य स्त्रीपुंलिङ्गरूपयोरपि विकारयोरनुग-  
मात्तद्विवक्षया नपुंसकलिङ्गनिर्देशस्योपपत्तेर्'मुखनासिकावचनोऽनु-  
नासिकः' 'द्विगुरेकवचन'मित्यादौ निर्ज्ञातान्यलिङ्गपदान्तरविशेष-  
णानामपि नपुंसकलिङ्गत्वदर्शनाच्च । ननु लिङ्गविशेष-  
निर्देशात्समानविधानेष्वप्राप्ता सारस्वती स्त्रीत्वादिति पूर्वतन्त्रा-  
धिकरणे संस्थानां पशूनां च सामान्याविवक्ष्यपक्षे ऽतिरात्रगतायां सार-  
स्वत्यां मेष्ट्यामधिगुप्रेषाम्नातस्य प्रास्माअग्नि भरतस्तृणीत बहिरित्य-  
स्मै शब्दस्य क्रतुपशुपरामर्शिनोपि लिङ्गत्वादप्रवृत्तिरुक्ता । सत्यं-  
तत्र पुल्लिङ्गस्य स्त्रियामसाधुत्वादप्रवृत्तिरुक्ता अन्वेनम्माता मन्य-  
ता मित्यन्वादेशे पुल्लिङ्गनिर्देशेनास्मा इत्यस्य पुल्लिङ्गत्वनिश्चयात् इह  
तु नपुंसकलिङ्गस्यान्यत्राप्रवृत्तिरुपपादितैव । किं च तत्र पुंस्पर्श-  
नामपि सन्निधानात्तेषु चरितार्थस्यास्मैपदस्य सारस्वत्यामप्रवृत्ति-  
र्युक्ता इह तु यत्पदस्य क चरितार्थताऽस्तु निर्देक्ष्यमाणेषु द्यावापृ-  
थिव्यादिष्वपि लिङ्गवैगुण्यमविशिष्टं अधिकं तु वचनवैगुण्यं यद्यपि  
तदादिनिर्देक्ष्यमाणविशेषानवगमात् तद्वैगुण्यं न प्रतिसन्धीयते त-

( १ ) विधिसंस्पर्श इति पु० पा० ।



थापि द्यावापृथिव्यादिनिर्देशानन्तरं तद्वैगुण्यप्रतिसन्धानमवर्जनीय-  
मिति तदा तत्र लिङ्गवचनयोरुभयोरपि कथं चिदुपपादनमन्वेषणीयं  
तदिहैव लिङ्गमात्रस्योपपादनमन्विष्यताम् ।

यद्वा दहराकाशे परमात्मनि यदन्तर्वर्तते तदन्वेष्टव्य-  
मिति चक्ष्यमाणानां द्यावापृथिव्यादीनां सामान्येनोपासना-  
विधिः एवं च तस्मिन्नित्यस्य न व्यवहितपरामर्शित्वं न  
च नपुंसकलिङ्गानुपपत्तिः नापि तस्मिन्यदन्तरिति पुनरनुकी-  
र्तनं व्यर्थमिति शङ्कावकाशः, किं तदत्र विद्यत इति पूर्ववदेव  
तदन्तर्वर्त्यसम्भवेनाक्षेपे द्यावान्वा अयमित्यादिना दहराकाशवैभव-  
वर्णनापूर्वकं तत्र द्यावापृथिव्यादीनां पित्रादिब्रह्मलोकान्तानां च सत्य-  
कामशब्दितानां तदन्तर्वर्त्तितयोपास्यानामुपन्यासः तस्य दहराकाश-  
स्योपासनाविधिस्तु तदन्तर्गतोपासनाविधिनैवार्थसिद्धः पृष्टसामग-  
तः (१) सर्वताविधानेनेव पृष्टसामविधिः न हि दहराकाशमनुपासी-  
नेन तदन्तर्वर्त्तितया द्यावापृथिव्यादिकमुपासितुं शक्यं एवमर्थसिद्धं  
दहराकाशस्योपासनं श्रुतं तत्समाहितोपासनं च अथ य इहात्मा-  
नमित्यादिफलवाक्ये अनुकीर्तितं इति न कस्याप्यसाङ्ग्यम् । अ-  
थ वा तस्मिन्यदन्तस्तत्साधारमन्वेष्टव्यमित्यध्याहारोस्तु अग्रिमा-  
नुरोधत् न ह्येतावतोपसंहारेणात्रोपक्रमस्य प्रतीतिपरित्यागरूपं  
अन्यथाकरणं तत्प्रतीतदहराकाशान्तर्वर्त्युपास्यत्वापरित्यागेनैवोपसं-  
हारसमर्पितदहरोपास्यत्वलक्षणाधिकावापमात्रकरणात् । कोचि-  
त्तु फलवाक्ये दहराकाशस्य धर्मिणस्तद्धर्माणां च पृथगुपासनानु-  
वादमनुरुधानास्तस्मिन्यदन्तरित्युपक्रमे यो दहराकाश इत्यध्याह-  
त्य यो दहराकाशो यच्च तदन्तर्वर्ति गुणजातं तदुभयमुपासनीयमिति  
वाक्यार्थवर्णयन्ति तदर्थं च तत्पदे 'त्यदादीनि सर्वैर्नित्यं' 'नपुंसकमन-  
पुंसके नैकवच्चास्यान्यतरस्यामिति' व्याकरणासूत्रानुरोधेन नपुंसक-  
शेषैकवद्भावावङ्गीकृत्योभयपरामर्शित्वमुपपादयन्ति सर्वेष्वेते पक्षाः  
प्रपञ्चेन न्यायरक्षामणावस्माभिरुपपादयिष्यन्ते तस्मात्सिद्धमेतत्  
दहराधिकरणे नोपसंहारप्राबल्योपजीवनमस्ति न वा सूत्रकारमति-  
प्राप्तं उत्तरेभ्य इति बहुवचनेन बह्वनुग्रहन्यायस्यैव सूचनादिति । न-

( १ ) गतसर्वता इति पु० पा० ।



न्वाकाशस्तलिङ्गादित्यधिकरणे लिङ्गबलेनाकाशश्रुतेरन्यथानयनं कृत-  
मिति तावदविवादं तत्र स्वतः श्रुतेर्दुर्बलस्य लिङ्गस्य 'दुर्बलस्य प्रमाणस्य  
बलवानाश्रयो यद्वा । तदापि विपरीतत्वं शिष्टाकोपे यथोदित'मिति  
न्यायेन बलवदुपपद्य्मकृतमेव बलवत्त्वं वाच्यं तत्र न तावदलिङ्गस्यो-  
पक्रमगतत्वं प्राबल्ये हेतुः उपक्रमे ब्रह्मलिङ्गादर्शनात् । न चास्य लो-  
कस्य का गतिराकाश इतिहोवाच सर्वाणि ह वा इमानि भूतान्या-  
काशादेव समुत्पद्यन्त आकाशं प्रत्यस्तं यन्त्याकाशोह्येभ्यो ज्यायाना-  
काशः परायणं स एष परोवरीयानुद्गीथः स एषोऽनन्त' इति विषय-  
वाक्ये प्रश्नस्थं सर्वलोकगतित्वं उपक्रमगतं लिङ्गमिति शङ्कनीयं, प्र-  
श्नस्या'भूय लोकस्य का गतिरित्ययं लोक इति होवाचेति' प्रस्तुत  
पृथिवीलोकगतिमात्रविषयत्वेन सर्वलोकगतिविषयत्वासिद्धेः । न-  
चास्य प्रश्नस्य पृथिवीमात्रविषयत्वे 'अद्भ्यः पृथिवीति' श्रुत्यन्तरे त-  
त्कारणत्वेन प्रसिद्धानामपामेव गतित्वेन वक्तव्यतया आकाश इति  
होवाचेत्युत्तरासाङ्गत्यमिति वाच्यम् । पृथिवीं प्रत्यपां साक्षात्का-  
रणत्वेपि परम्परया आकाशस्यापि कारणकोटिनिविष्टत्वेन सामग-  
तिपरंपरायामन्नकारणत्वेन पूर्वं गृहीता अपो विहायाकाशो ग-  
तित्वेनोक्त इत्युपक्रमप्राबल्यवादे तदनुरोधेन तत्साङ्गत्यवर्णनोपप-  
त्तेः पूर्वग्रन्थे 'का साम्नोगतिरिति स्वर इति होवाच स्वरस्य  
का गतिरिति प्राण इति होवाच प्राणस्य का गतिरिति अन्नमि-  
ति होवाच अन्नस्य का गतिरिति आप इति होवाच  
अपां का गतिरिति असौ लोक इतिहोवाच इति' शालावत्य-  
दाल्भ्यप्रश्नप्रतिवचनपरम्परायामन्नगतित्वेनापां गृहीतत्वात् ना-  
प्युपसंहारग(१)त्वेपि भूयस्त्वं प्राबल्ये हेतुः उपासनापरेपि वाक्ये  
गतिविषयप्रश्नप्रतिवचनदर्शनाद्वान्तरतात्पर्येणाकाशस्य सामग-  
तिपरम्पराविश्रान्तिभूमित्वेन प्रतिपाद्यत्वावगत्या प्रधानविरोधिनां  
भूयसामप्यनादरणीयत्वात् प्रधानश्रुत्यनुसारेण सर्वकारणत्वस-  
र्वलक्षणान्वयत्वसर्वनोज्यायस्त्वपरायणत्वपरोवरीयस्त्वानन्तत्वलिङ्गा-  
नामेव भूयसामप्यन्यथानयनस्योचितत्वात् सूत्रे तल्लिङ्गादित्ये-  
कवचनस्वारस्येन भूयस्त्वापेक्षेण केन चिदेव लिङ्गेन श्रुतेरन्यथा-

( १ ) नाप्युपसंहारगतत्वेति ख० पु० पा० ।



नयनं विवक्षितमिति प्रतीतेश्च । नचोपसंहारगतत्वेऽपि सर्वकारण-  
त्वादेरनन्यथासिद्धत्वं प्राबल्ये हेतुः 'आकाशाद्वायुरिति' श्रुत्यन्त-  
रसिद्धभूताकाशगतवाय्वादीतरसर्वभूतकारणत्वाभिप्रायेण सर्वका-  
रणत्वव्यपदेशः अग्रिमसन्दर्भोऽपि वाय्वादीतरभूतलयस्थानत्वतदपे-  
क्षज्यायस्त्वादिविषयः इति सर्वेषामन्यथा नेतुं शक्यत्वात् । न चा-  
काशादेव समुत्पद्यन्ते इति सावधारणं कारणत्वं भूताकाशे न  
सम्भवति तस्य तेजःप्रभृतिकारणत्वे वाय्वादिकारणान्तरसापे-  
क्षत्वादिति शङ्कनीयं ब्रह्मणोऽपि 'वैषम्यनैर्घृण्ये न सापेक्षत्वादिति'  
न्यायेन जगत्सृष्टौ कालादृष्टादिसापेक्षत्वेन साम्यात् कथञ्चिदव-  
धारणसमर्थनस्य भूताकाशोऽपि सम्भवात् तस्मिन्प्रकारान्तरा-  
सम्भवानुपसंहारगतत्वमेव लिङ्गस्य प्राबल्यहेतुरिति सिद्धमुपसं-  
हारप्राबल्यापेक्षणम् ।

अत्रोच्यते । उपक्रमावगततया उपक्रमोपसंहारैकरूप्याव-  
गततया अन्यथासिद्धतया च प्रबलेनानन्तत्वेन लिङ्गेन त-  
त्राकाशश्रुतेरन्यथानयनं तथाहि उपक्रमे पृथिवीलोकं सा-  
मगतिपरम्पराविश्रान्तिभूमित्वेन समर्थनवतः शालावत्यस्य पक्षे  
'अन्तवद्भै किल ते शालावत्य सामेति' जैवल्लिना अन्तवत्त्वदोष उ-  
द्भावितः तेन उपक्रम एवैतदवगतं स्वयं जैवल्लिरनन्तमन्यत्सामगति-  
परम्परापर्यवसानभूमित्वेन विवक्षतीति तदेकरूपश्चोपसंहारः अस्य  
लोकस्य का गतिरिति शालावत्यपृष्टेन जैवल्लिना आकाशे गति  
त्वेनोक्ता स एषोनन्त इति तत्रानन्तत्वस्योपसंहृतत्वात् अनन्य-  
थासिद्धत्वश्चानन्तत्वलिङ्गं अनन्तवत्येव भूताकाशे वाय्वादिसर्व-  
कार्यापेक्षयाऽधिककालावस्थायित्वाभिप्रायेणानन्तत्वव्यपदेश इति  
त्रिदशमरत्वन्यायेन तदनन्यथानयन उपक्रमसङ्कीर्तितान्तवत्त्व-  
दोषपरिहारालाभात् ततश्च यथा 'जामि वा एतद्यज्ञस्य क्रि-  
यते यदन्वञ्चौ पुरोडाशौ उपांशु याजमन्तरा यजति विष्णुरु-  
पांशु यष्टव्योऽजामित्वाय प्रजापतिरुपांशु यष्टव्योऽजामित्वाय अ-  
ग्निषोमौ उपांशु यष्टव्यावजामित्वायेति' वाक्ये उपक्रमे पुरोडाशयाग-  
द्वयनैरन्तर्येण जामितादोषसङ्कीर्तनेन तत्परिहाराय तयोर्मध्ये किञ्चि-  
द्विधित्तिमित्यवगमात् अजामित्वायेति तदोषपरिहारोपसंहारै-  
क्यरूपात्तुविष्णवादिवाक्येषु यागविधिस्वीकारे तदोषपरिहारालाभा-



च्च तदोषपरिहारायान्तरावाक्य एव कल्प्योपि यागविधिः स्वी-  
कर्तव्य इति जामितादोषपरिहारानुसारेण विष्ण्वादिकाव्येषु प्रत्य-  
क्षाया अपि श्रुतेरन्यथानयनं तत्त्वानुसारेणाकाशश्रुतेरिति ।

नन्वेवं स्वर्गलोकं सामगतिपरम्परापर्यवसानभूमित्वेन समर्थितव-  
तोदालभ्यस्य पक्षे शालावत्यकृतेन 'अप्रतिष्ठितं वै किल दालभ्य सामे'-  
त्यप्रतिष्ठितत्वदोषांद्भावनेन शालावत्यः स्वयं प्रतिष्ठारूपं किञ्चित्त्वेन  
विवक्षतीत्यनुमानात्तदनन्तरमयं लोक इति होवाचेति शालावत्य-  
वचनमपि ब्रह्मविषयं स्यात् ब्रह्मण एवासङ्कुचितसर्वप्रतिष्ठारूपत्वात्  
'ब्रह्मपुच्छं प्रतिष्ठेति' श्रवणाच्चा मैवमात्तदनन्तरं तद्ब्रह्मत्वगमकान्तत्व-  
श्रवणात्तद्गत्यन्तरप्रपञ्चानुसारेण च तस्य प्रतिष्ठालोकत्वप्रसिद्धेः पृ-  
थिवीलोक एव विश्रान्तेः भूयोऽनुग्रहण्यायात् 'इतः प्रदानं देवा उपजी-  
वन्ति' इति श्रुत्यन्तरानुसारेण 'अग्नौ प्रास्ताहुतिः सम्यगादित्यमु-  
पतिष्ठते । आदित्याज्जायते वृष्टिः वृष्टेरन्नं नतः प्रजा इति' स्मृत्यनु-  
सारेण पृथिवीलोकस्य स्वर्गलोकगतित्वौचित्याच्च । नचाकाश-  
स्यानन्तत्वकीर्तनानन्तरं तद्विरुद्धश्रवणमण्वप्यस्ति वा न वा भू-  
ताकाशस्य पृथिवीलोकगतित्वौचित्यमस्ति पृथिवीं तद्गतं प्राणिनि-  
कायं वा प्रति विशिष्य भूताकाशस्योपजीव्यत्वप्रसिध्यभावात् सा-  
मादन्प्रति तथोपजीव्यत्वेन लोकतः श्रुतितो वा प्रसिद्धानामेव स्व-  
रादीनां सामगतित्वस्य पूर्वग्रन्थे वर्णनात् तर्हि पृथिवीलोकं प्रति-  
ब्रह्मणोपि विशिष्य गतित्वप्रसिद्धिर्नास्तीति तस्यापि पृथिवीलोक-  
गतित्ववचनं सगज्जसं न स्यादिति चेत् । सत्यम् । नास्माभिर-  
स्य लोकस्येति शालावत्यप्रश्नः पृथिवीलोकगतिविषय इत्युपेयते किं  
तु सर्वलोकगतिविषय इति पृथिवीलोकमात्रगतिविषयत्वे प्रत्यक्षादि-  
सन्निधापितसमस्तपरामर्शशक्तयोरस्य लोकस्येति श्रुत्योः पृथि-  
वीलोकसन्निधानेन सङ्कोचकल्पनापत्तेः सर्वाणिह वा इमानि  
भूतानि इत्याद्यग्रिमप्रपञ्चस्यासामञ्जस्यापत्तेश्च आकाशस्य सर्वलो-  
कगतित्वोक्तौ हि तदुपादनार्थं अग्रिमप्रपञ्चः सङ्गच्छते सर्वभूतो-  
त्पत्तिलयस्थानत्वात् सर्वलोकं प्रति गतित्वमुपजीव्यत्वरूपमुपपन्नमि-  
ति पृथिवीमात्रगतित्वोक्तौ तावन्न वक्तव्यं स्यात् । ननु स्वर्गलोकं  
प्रति पृथिवीलोकस्य गतित्वे उक्ते पृथिवीलोकं प्रत्येव गतौ प्रष्ट-  
व्यायां सर्वलोकगतिप्रश्नस्य कथं सङ्गतिरिति चेत् इत्थं अन्तर्-



द्वै किल त इति अन्तवत्त्वदोषोद्भावनेन स्वयमनन्तं जैवल्लिर्गति-  
त्वेन विचक्षतीति तावदवगतं अनन्तं च देशतः कालतो वस्तुत-  
तश्च परिच्छेदरहितं वस्तुतः पदच्छेदराहित्यं च सर्वोपादानतया  
सर्वात्मकस्यैव सम्भवति तच्च सर्वलोकगतिरूपमिति निश्चित्य  
तर्किकं सर्वलोकगतिरूपमनन्तं वस्त्विति प्रश्न इति एवं सर्वलोक-  
गतौ पृष्टायां तथात्वेन 'यतो वा इमानि भूतानि जायन्ते' 'कोह्येवा-  
न्यात्कः प्राण्यादि'त्यादिश्रुत्यन्तरे ब्रह्म प्रसिद्धमिति तस्य गतित्व-  
वचनं युज्यते अतएवानन्तरग्रन्थे सर्वाणि हवा इति हवै शब्देन  
सैव प्रसिद्धिर्द्योत्यते एवं चोपक्रमगतसर्वलोकगतित्वलिङ्गेनाप्या-  
काशश्रुतेरन्यथानयनमविकलं तथा भूयोऽनुग्रहन्यायेनाप्याकाश-  
सर्वलोकगतिसम्बन्धस्यैवावान्तरतात्पर्येणापि प्रतिपाद्यतया आकाश-  
स्य स्वरूपतः प्रतिपाद्यत्वरूपप्राधान्यासिद्धेः । नन्वाकाशश्रुतिरपि  
पञ्चषवारमभ्यस्तेति भूयोऽनुग्रहन्याय उभयत्रापि तुल्य इति चेन्न ।  
सर्वलोकगतित्वादीनामनन्तत्वपर्यन्तानां लिङ्गानां तदपेक्षया भूय-  
स्त्वात् लिङ्गानुग्रहेऽपि श्रुतीनामपि कासां चिदनुग्रहलाभेन श्रुति-  
साहित्येन भूयस्तरत्वाच्च लिङ्गान्यथाकरणे हि भूतश्रुतेराकाश-  
साधारणायाः सर्वश्रुतेश्च तत्साधारणसामस्यवाचिकाया आकाश-  
व्यतिरिक्तेषु सङ्कोचरूपोबाधः कल्पनीयः स एषोनन्त इत्यत्र नि-  
वेध्यसमर्पकस्यान्तशब्दस्य चाल्पकालावस्थायित्वे लक्षणा कल्प-  
नीया आकाशादेवत्यवधारणश्रुतेश्चात्यन्तबाधः कल्पनीयः अवधा-  
रणश्रुतिर्हि उपात्तसजातीयं व्यवच्छिन्नति अतएव गृहमधीये परि-  
ङ्ख्यापक्षे आज्यभागौ यजतीत्यस्यावधारणार्थलक्षकस्याज्यभागस-  
जातीययागान्तरव्यवच्छेदकत्वं स्विष्टकृद्विधानस्यैवावधारणार्थं लक्ष-  
कस्य शेषकार्यान्तरव्यवच्छेदकत्वं च पूर्वतन्त्रे \*स्विष्टकृदिति भक्षप्रति-  
षेधः स्या \*दित्यधिकरणे दर्शितं एवञ्चाकाशशब्दस्य मूलकारणब्रह्मप-  
रत्वे भूनेषु तादृशकारणान्तराभावात्सङ्गतावधारणश्रुतिरवान्तरका-  
रणभूताकाशपरत्वे तु तेजः प्रभृतिषु वाय्वादीनामपि तादृशकारणा-  
नां सत्त्वेन तद्व्यवच्छेदासम्भवादसङ्गताऽवधारणश्रुतिः स्यात् नहिपू-  
र्वतन्त्रे श्रुत्या मन्त्रलिङ्गबाधे श्रुतिकल्पनामात्रबाधवादिह श्रुत्युप-  
स्थाप्यब्रह्मलिङ्गबाधे श्रुतिकल्पनामात्रबाधः किन्तु तत्तलिङ्गोपस्थाप-  
ककोट्यन्तर्गतकलसश्रुतिबाधोप्यवर्जनीयः एवञ्च भूयसीनां ब्रह्म-



लिङ्गश्रुतीनामनुग्रहायाकाशश्रुतिरन्यथा नेयेत्यपि युक्तमेव तस्मादा-  
काशाधिकरणेपि नोपसंहारप्राबल्योपजीवनशङ्कावकाशः एवमन्य-  
त्रापि तत्र तत्र सम्भावितानां शङ्काशङ्कानां निरसनमूहनीयं तस्मा-  
दुत्तरमीमांसायामप्युपक्रमप्राबल्यमविगीतं एवं च सकलमीमांस-  
कव्यवहारविरुद्धोनयसराणिगन्धानभिज्ञैरर्वाचीनैः स्वमतस्येतरमत-  
वैलक्षण्यप्रकटनाय कल्पितोपक्रमोपसंहारबलाबलव्यत्ययो यवनगुरु-  
पदिष्टशौचमुखप्रक्षालनपौर्वापर्यव्यत्यासवदुपेक्षणीयः प्रामाणिकैरि-  
ति सिद्धम् ।

विद्वद्गुरोर्विहितविश्वजिदध्वरस्य  
श्रीसर्वतोमुखमहाव्रतयाजिसूनोः ॥  
श्रीरङ्गराजमखिनः श्रितचन्द्रमौलि-  
रस्त्यप्यदीक्षित इति प्रथितस्तनूजः ॥  
अकरांदयमक्लिष्टमात्मबुद्धिविशुद्धये ।  
उपसंहृतदुर्न्यायमुपक्रमपराक्रमम् ॥

इति श्रीमद्भरद्वाजकुलजलधिकौस्तुभ श्रीमदद्वैतविद्या-  
चार्य श्रीरङ्गराजाध्वरिवरसूनोरप्यप्यदीक्षितस्य  
कृतिरुपक्रमपराक्रमः सम्पूर्णः ।

॥ श्रीहरिर्जयति ॥



गणपाठः	०	४	०
गोलप्रकाशः	२	८	०
गंगालहरी	०	१	०
गुरसारणी	०	४	०
जातकतत्त्वम्	०	१२	०
तत्त्वदीप	०	१	०
तर्कसंग्रहः	०	१	६
दत्तकमीमांसा	०	८	०
धर्मशास्त्रसंग्रहः	०	१	६
धातुपाठः ( शिला - )	०	२	०
धातुरूपावली	०	२	६
नैषध चरित नारायणी टीका टाइप	४	०	०
परिभाषापाठः	०	०	०
पाणिनीयशिक्षा भाष्यसहिता	०	२	०
प्रथम परीक्षा	०	२	०
प्रथमपुस्तक हिन्दी	०	१	०
प्रश्नभूषणम् ( प्रश्न विचार का बहुत उत्तम ग्रन्थ )	०	४	०
बीजगणितम् ( म० म० पं० सुधाकरकृतटिप्पणीसहित )	१	४	०
भट्टीकाव्य ५ सर्ग	०	६	०
मनोरमा शब्दरत्नसहिता ( टाइप )	१	०	०
लघुकौमुदी टिप्पणीसहिता	०	४	०
लक्षणावली	०	२	०
लीलावती ( म० म० पं० सुधाकरकृतटिप्पणीसहित )	१	०	०
वसिष्ठसिद्धान्तः	०	१	६
वार्तिकपाठः	०	४	०
विष्णुसंहस्रनाम	०	१	०
शब्दरूपावली	०	१	६
शृङ्गार सप्तशती	१	८	०
समासचक्रम्	०	१	०
समासचन्द्रिका	०	१	०
सरस्वतीकण्ठाभरणम्	३	०	०
साङ्ख्यचन्द्रिका टिप्पणीसहिता	०	८	०
साङ्ख्यतत्त्वकौमुदी	०	६	०
सिद्धान्तकौमुदी	४	०	०
सिद्धान्तमुक्तावली दिनकरीटिप्पणीसहिता	३	०	०
उपसर्गवृत्ति	०	१	०



# वनारससंस्कृतसूरीजनाम्नी वाराणसेयसंस्कृतपुस्तकावली ।

Digitized by Arya Samaj Foundation Chennai and eGangotri

इयं पुस्तकावली खण्डशो मुद्रिता भवति । अस्यां संस्कृतभाषा-  
निबद्धा बहवः प्राचीना दुर्लभा उत्तमोत्तमाः केचिदङ्गलभाषानुवा-  
दसहिताश्च ग्रन्था मुद्रिता भवन्ति । तांश्च ग्रन्थान् काशिकराजकी-  
यसंस्कृतपाठशालीयपण्डिता अन्येऽपि विद्वांसः शोधयन्ति । यैर्ग्रा-  
हकमहाशयैरियं पुस्तकावली नियमेनाविच्छेदेन संग्राह्या तैस्तदे-  
कैकस्य खण्डस्य ॥१॥ मूल्यं प्रापणव्ययश्च =) देयः । अन्यैर्म-  
हाशयैर्यैः कानिचित् खण्डानि संग्राह्याणि तैश्च प्रत्येकं खण्डानां  
१) मूल्यं प्रापणव्ययश्च =) देय इति ॥

## तत्र मुद्रिता ग्रन्थाः ।

रु० आ०

सिद्धान्ततत्त्वविवेकः खण्डानि ५	५	०
अर्थसङ्ग्रहः अंग्रेजीभाषानुवादसहितः	१	०
तन्त्रवार्त्तिकम् खण्डानि १३	१३	०
कात्यायनमहर्षिप्रणीतं शुक्लयजुःप्रातिशाख्यम् सभाष्यं ख० ६ ६	६	०
सांख्यकारिका चन्द्रिकाटीकागौडपादभाष्यसहिता	१	०
वाक्यपदीयम् खण्डानि ३	३	०
रसगङ्गाधरः खण्डानि ९	९	०
परिभाषावृत्तिः खण्डे २	२	०
वैशेषिकदर्शनं किरणावलीटीकासंवलितप्रशस्तपादप्रणीत- भाष्यसहितम् खण्डे २	२	०
शिक्षासङ्ग्रहः खण्डानि ५	५	०
नैष्कर्म्यसिद्धिः खण्डानि ४	४	०
महर्षिकात्यायनप्रणीतं शुक्लयजुस्सर्वानुक्रमसूत्रम् सभाष्यम्	३	०
ऋग्वेदीयशौनकप्रातिशाख्यं सभाष्यम् खण्डानि ४	४	०
(बृहत्) वैयाकरणभूषणम् पदार्थदीपिकासहितम् खण्डानि ४	४	०
विवरणोपन्यासः सटीकवाक्यसुधासहितः खण्डे २	२	०
तत्त्वदीपनम् ( पञ्चपादिकाविवरणस्य व्याख्यानम् ) ख० ८ ८	८	०
वेदान्तदीपः ( श्रीभगवद्रामानुजाचार्यविरचितः ) खण्डानि ३	३	०
टुप्पटीका खण्डानि ४	४	०
पातञ्जलदर्शनम् श्रीरामानन्दयतिकृतमणिप्रभाऽऽख्यवृत्ति स०	१	०
व्याकरणमिताक्षरा । श्रीमदन्नभट्टप्रणीता खण्डानि ४	४	०
रसमञ्जरी । व्यङ्ग्यार्थकौमुद्या प्रकाशेन च सहिता ख० ३ ३	३	०
भेदधिकारः व्याख्यासहितः श्रीमदप्पयदीक्षितकृत उपक्रमप राक्रमसहितः खण्डे २	२	०
बोधसारो नरहरिकृतः तच्छिष्यदिवाकरकृतटीकया स० ख० २ २	२	०
ब्रह्मसूत्रदीपिका श्रीमच्छङ्करानन्दभगवद्विरचिता ।	१	०

ब्रह्मसूत्रदीपिका श्रीमच्छङ्करानन्दभगवद्विरचिता ।

CC-0. Prof. Satya Vra Shastri Collection

चांदनीचौक के उत्तर नई सड़क बनारस ।















